i ; ಸಮಕಾಲೀನ ಬದುಕಿನ ಸಂವಾದಕ್ಕೆ 


ಸ ್ನ ನಾಟಕಗಳು: ಗಿರೀಶ್‌ಕಾರ್ನಾಡ್‌ 
ಸಮಾಜವಾದಿ ನನ್ಫೂಪ್ರ. ಸುಜಾತ ಕುಮಟ ' 


ಖು ಬಿಹಳ್ಳಿ ಶಿವ 
ಅವಸ್ಥಾಂತರ (ತೆ Te 


ಅವರ ಕಾಡುಗೊಲ್ಲರು: 
ಮೂಡ್ನಾಕೂಡು ಚಿನ್ನಸ್ಸಾಮಿ ಡಾ|! ಹೆಚ್‌. ಜೆ. ಲಕೃಪ್ಪಗೌಡ 


ಪ್ರತಿಕ್ರಿಯೆ: ಪ್ರೊ. ಬಿ, ಕೆ. ಗೋವಿಂದರಾವ್‌ 


ತಿ 


| 4 ಕ 


ರಾಮಮನೋಹರ ಲೋಹಿಯಾರವರ ಮಾತು 


ಅಧಿಕಾರಕ್ಕಾಗಿ ಐದೋ ಏಳೋ ಹತ್ತೋ ವರ್ಷಗಳ ಯೋಜನೆ ಹಾಕಿಕೊಳ್ಳುವುದು 
ಒಂದು ರೀತಿಯಲ್ಲಿ ತಪ್ಪೇ. ಅಂಥ ಯೋಜನೆಗಳು ಅಧಿಕಾರ, ಪದವಿಗಳ ಮೇಲೆ ಮತ್ತು 
ನ್ಯಾಯಸಾಧನೆಗೆ ಆ ಪದವಿಗಳನ್ನು ಬಳಸಿಕೊಳ್ಳುವುದರ ಮೇಲೆ ಅಗತ್ಯಕ್ಕಿಂತಲೂ 
ಹೆಚ್ಚು ಮಹತ್ವ ನೀಡುತ್ತವೆ. ಅವು ಮನುಷ್ಯನಲ್ಲಿ ಅಧಿಕಾರದ ತೃಷೆಯನ್ನೇ ಕೆರಳಿಸುತ್ತವೆ. 
ಅದರಿಂದ ಅವನಲ್ಲಿ ಈಗ ಕಾಣುತ್ತಿರುವ ಅಲ್ಪತನ, ಸ್ಟಾರ್ಥಗಳು ಕೊಂಚವೂ 
ಕಡಿಮೆಯಾಗದೆ, ಅವುಗಳ ಜೊತೆಗೆ ರಾಜಕೀಯದಲ್ಲಿ ಯಶಸ್ಸು ಕಾಣಿಸುವ ಸಂಚು, 
ಸುಳ್ಳುಗಳೂ ಜೊತೆ ಸೇರಿಕೊಳ್ಳುತ್ತವೆ. ಕೆಲವು ದೃಷ್ಟಿಯಿಂದ ಅಂಥ ಅಲ್ಲಕಾಲಿಕ 
ಯೋಜನೆಗಳೂ ಅಗತ್ಯವಾಗಬಹುದು; ಅವು ಸಾಮಾನ್ಯವಾಗಿ ರಾಜಕೀಯಕ್ಕೆ ಇರಲಾರದ 
ತ್ಹರೆಯನ್ನೂ ಗಾಢ ಅನುರಕ್ತಿಯನ್ನೂ ಕೊಡಬಲ್ಲವು. ಇಲ್ಲಿ ಅಂಥ ಯೋಜನೆಗಳ 
ಅಪಾಯಕಾರಿ ಪರಿಣಾಮಗಳನ್ನು ಹೀಗೆ ತಡೆಗಟ್ಟಲು ಸಾಧ್ಯ ಒಂದು ಕಡೆಯಿಂದ 
ಅಂಥ ಯೋಜನೆಗಳಿಗೆ ಬೆನ್ನೆಲುಬಾಗಿ ನ್ಯಾಯಕಲ್ಯಾಣಗಳ ಸಾಧನೆಯಂಥ ವಿಧಿಕರ್ಮಗಳ 
ಸಮಗ್ರ ಯೋಜನೆ ಹಾಕಿಕೊಂಡು ಹತ್ತಾರು ಮಿಲಿಯ ಜನಗಳಲ್ಲಿ ಅದರ ಜ್ಞಾನ 
ಹಬ್ಬುವಂತೆ ಮಾಡುವುದು; ಮತ್ತು ಇನ್ನೊಂದು ಕಡೆಯಿಂದ-ಕಾಗದದ ಮೇಲಲ್ವ 
ಅದಕ್ಕಿಂತ ಹೆಚ್ಚಾಗಿ ಮನಸ್ಸಿನಲ್ಲಿ ನೂರೋ ಸಾವಿರವೋ ವರ್ಷಗಳ ದೀರ್ಪಕಾಲದ 
ಅನ್ಕಾಯನಿರೋಧಕವೂ ಹಾಗೂ ನ್ಯಾಯಸಾಧಕವೂ ಆದ ಯೋಜನೆಯನ್ನು 
ಚಿಂತಿಸಿಕೊಳ್ಳುವುದು. 


ಸಂಪಾದಕ: ಶೂದ್ರ ಶ್ರೀನಿವಾಸ್‌ 


ಶೂದ್ರದೊಂದಿಗೆ: 
ಸಿ. ಎಸ್‌. ಸರ್ವಮಂಗಳ - ಕೆ. ಎನ್‌. ಅರುಣ್‌ - ಪ್ರೀತಿ ಮತ್ತು ರಾಹುಲ್‌ 
ಹುಳಿಮಾವು ಲೋಕೇಶ್‌ - ಕೋಲಾರ ನಾರಾಯಣಸ್ವಾಮಿ 
ಉತ್ತನೂರು ರಾಜಮ್ಮ ವಿ. ಶೆಟ್ಟಿ - ಹೆಚ್‌. ಪ್ರೇಮಲೀಲಾ 
ಪ್ರಭಾಕರರೆಡ್ಡಿ - ಎಸ್‌. ಮಾಲತಿ ಸಾಗರ - ಕ್ರಿಯಾ ಮತ್ತು ಸ್ನೇಹ 


ಅಕ್ಷರ ಜೋಡಣೆ: ಶ್ರೀಧರ್‌ 


ಮುಖಪುಟದ ಕಲಾವಿದರು: ಎಸ್‌. ಎನ್‌. ಸ್ವಾಮಿ 
(ಭುವನೇಶ್ವರದಲ್ಲಿರುವ ತಾಯಿ ಮತ್ತು ಮಗುವಿನ ಚಿತ) 


ಮುದ್ರಣ: ವಿನಾಯಕ ಆಫ್‌ಸೆಟ್‌, ಜೆ.ಪಿ.ನಗರ, ಬೆಂಗಳೂರು - 78 


ತ್‌್‌ ne Ca Ee 


; 


ಸಮಕಾಲೀನ ಬದುಕಿನ ಸಂವಾದಕ್ಕೆ "ಶೂದ್ರ' 
ಏಪ್ರಿಲ್‌ - ಮೇ - ಜೂನ್‌ 1999 ಸಂಪುಟ 26 


ನಿಮೊಂದಿಗೆ 


"ದ್ಧಾಚಿಗೆ ನಿಧನರಾದ ನೀರದ್‌ ಚೌದರಿಯವರನ್ನು ಕುರಿತು ಯೋಚಿಸುತಿದ್ದೆ. 
ವಿದ್ಯಾರ್ಥಿ ದಿನಗಳಲ್ಲಿ ಅವರ *ಾಂಟನೆಂಟ್‌ ಆಫ್‌ ಸಿರ್ಸಿ' ಮತ್ತು 
“ಆಟೋಬೈಯಾಗ್ರಫಿ ಆಫ್‌ ಅನ್‌ ನೋನ್‌ ಇಂಡಿಯನ್‌' ಕೃತಿಗಳು ತುಂಬ 
ಪ್ರಭಾವ ಬೀರಿದ್ದವು. ಆ ಮನುಷ್ಯನ ನಿರ್ದಾಕ್ಷಿಣ್ಯತೆ ಹಾಗೂ ಪ್ರತಿಭೆಯನ್ನು 
ಕುರಿತಂತೆ ಏನೇನೋ ವಿಚಾರಗಳು ತಲೆತುಂಬ ತುಂಬಿಕೊಂಡವು. ಮೇಲ್ನೊಟಕ್ಕೆ 
ಪ್ರತಿಭಟನೆಯನ್ನು ಕಳೆದುಕೊಂಡಂಥವರಿಗೆ ನೀರದ್‌ ಚೌದರಿಯಂಥವರು 
ಸಿನಿಕರಾಗಿ ಕಾಣಬಹುದು. ಆದರೆ ಆತನ ಆಂತರಿಕ ತುಮುಲಗಳನ್ನು ನಾವಾರು 
ಅರಿಯಲು ಪುಯತ್ನಿಸಿದವರಲ್ಲ ಸುಮಾರು ವರ್ಷಗಳ ಹಿಂದೆ ಕಲಕತ್ತೆಯ 
ನ್ಯಾಷನಲ್‌ ಲೈಬ್ರರಿಯಲ್ಲಿ ಏನೇನೋ ಮಾತಾಡಿಕೊಂಡಿದ್ದು ಗೆಳೆಯ ಕುಮಾರಪ್ಪ 
ಮತ್ತು ಇತರೆ ಬೆಂಗಾಲಿ ಲೇಖಕ ಗೆಳೆಯರೊಡನೆ ಅಲ್ಲಿಯ ಕಾಲೇಜ್‌ಸ್ಟೀಟ್‌ಗೆ 
ಹೋದೆವು. ದೊಡ್ಡ ಇತಿಹಾಸವಿರುವ ಆ ಬೀದಿ ಯಾರ್ಕಾರನ್ನೋ ಆಕರ್ಷಿಸಿದೆ. 
ರಸ್ತೆ ಮಗ್ಗುಲಿನ ಪುಸ್ತಕಗಳು ನಾವು ಅರಿಯದ ಲೋಕಗಳನ್ನೆಲ್ಲ ತೆರೆದಿಟ್ಟವೆ. 
ಆಗ ಅಲ್ಲಿಯೇ ಟೀ ಕುಡಿಯುತ್ತಿರುವಾಗ ನೀರದ್‌ ಬಾಬುರವರ: ಬಗ್ಗೆ 
ಏನೇನೋ ಮಾತುಕತೆ ನಡೆದಿತ್ತು ಕಥೆಗಾರ ಮತಿನಂದಿನಿಯವರು ಅಂದು 
ತೆರೆದಿಟ್ಟ ವಿವರಗಳನ್ನು ಟಪ್ಪಣಿ ಮಾಡಿಕೊಳ್ಳಲಿಲ್ಲವಲ್ಲ ಎಂದು ವಿಷಾದದಿಂದ 
ಒದ್ದಾಡಿದ್ದೇನೆ. 

ಈಗ ನೀರದ್‌ ಚೌದರಿಯವರಿಗೆ ಹೇಗೆ ಶ್ರದ್ಧಾಂಜಲಿ ಅರ್ಪಿಸುವುದು, 
ತಮ್ಮ ತೊಂಬತ್ತೊಂಬತ್ತನೆಯ ವಯಸ್ಸಿನಲ್ಲಿಯೂ ಒಂದು ಕೃತಿಯನ್ನು ರಚಿಸಿ 
ಪ್ರಕಟಸಿದಂಥವರು. ಅವರ ಎಚ್ಚರದ ಮನಸ್ಸಿನ ಮುಂದೆ ನಾವೆಷ್ಟು 
ವಯೋವೃದ್ಧರು. ನಮ್ಮ ನಡುವೆ ನಡೆಯುತ್ತಿರುವ "ಗೋಲ್‌ಮಾಲ್‌' ಗಳನ್ನೆಲ್ಲ 
ನೋಡಿದಾಗ ಭಯವಾಗುತ್ತದೆ. ವಿಚಿತ್ರ "ಅಹಂ' ಗಳಲ್ಲಿ ಸಾಯುತ್ತಿರುವ 
ರಾಜಕೀಯ ನಾಯಕರು. ಪ್ರಜಾಪ್ರಭುತ್ವ ಎಂಬ ಆದರ್ಶ ಸಂಸ್ಥೆಗೆ ಶ್ರದ್ಧಾಂಜಲಿ 
ಹಾಡಲು ತುದಿಗಾಲಿನಲ್ಲಿ ನಿಂತವರು. ಆಗ ನೀರದ್‌ ಚೌದರಿಯವರು ಮತ್ತೆ 
ಮತ್ತೆ ನೆನಪಾಗುವರು. ಹಾಗೆ ನೋಡಿದರೆ ನನ್ನ ಆದರ್ಶ ನೀರದ್‌ ಬಾಬು ಅಲ್ಲ 
ಗಾಂಧೀಜಿಯವರ ಮೂಲಕ ಇವರನ್ನೆಲ್ಲ ಅರಿಯಲು ಪ್ರಯತ್ನಿಸುತ್ತಿರುವಂಥವನು. 

ಚುನಾವಣೆ ಮನೆಬಾಗಿಲಿಗೆ ಬಂದಿದೆ ಭೂತದ ರೀತಿಯಲ್ಲಿ ಕಾಡಲು 
ಎಂತೆಂಥ ಮುಖವಾಡಗಳನ್ನು ಧರಿಸುತ್ತದೋ ಗೊತ್ತಿಲ್ಲ 

ಕೃಮಿಸಿ, ಶೂದ್ರ ತಡವಾಗುತ್ತಿದೆ "ಸಲ್ಲಾಪ' ಕೊಟ್ಟ ಹಣಕಾಸಿನ 
ಆಘಾತದಿಂದ ಇನ್ನು ಬಿಡುಗಡೆಯಾಗಲು ಆಗಿಲ್ಲ ಶೂದ್ರ ವಿಶೇಷಾಂಕವನ್ನು 
ನವೆಂಬರ್‌ 13 ರಂದು 14 ರಂದು ಬಿಡುಗಡೆ ಮಾಡಿ ನಂತರ ಶೂದ್ರವನ್ನು 
ಕ್ರಮವಾಗಿ ತರಬೇಕಾಗಿದೆ. ಶೂದ್ರದ ಮೂಲಕ ಏನೇನೋ ಹೇಳಬೇಕಾಗಿದೆ, 
ಹೇಳಿಸಬೇಕಾಗಿದೆ. 


ಸಂ. 


ಶೂದ್ರ 2 


ಈ ಸಂಚಿಕೆಯಲ್ಲಿ 


ನಾಗಮಂಡಲ, ಹಯವದನ, ತುಫಲಕ್‌: ತ ಗಿರೀಶ್‌ಕಾರ್ನಾಡ್‌ 3 
ಒಂದು ಪುಸ್ತಾವನೆ 
ಸಮಜವಾದಿ ಅಪ್ಪನ ಕಥೆ ೨ ಸುಜಾತ ಕುಮುಟಾ 24 
ನನ್ನ ತಂದೆ ಬಸವಲಿಂಗಪ್ಪ ೨ ಬಿ. ಶೀಲಾರಾಣಿ 33 
ಒಂದು ಪ್ರತಿಕ್ರಿಯೆ ೨9- ಪ್ರೊ. ಜಿ. ಕೆ. ಗೋವಿಂದರಾವ್‌ 38 
ಫೈರ್‌ ಚಲನಚಿತ್ರ: ಕೆಲವು ಟಿಪ್ಪಣಿಗಳು. ೨9 ಡಾ|! ಎಚ್‌. ಎಸ್‌. ಸುಜಾತಾ 42 
ಬಾಲಕಾಲ ಕೊಟ್ಟ ಶ್ರೀಮಂತಿಕೆಗೆ ೨೦. ಉತ್ತನೂರು ರಾಜಮ್ಮ ವಿ. ಶೆಟ್ಟಿ 47 
ಎರಡು ಇಸ್ರೇಲಿ ಕಥೆಗಳು *೪ ಮೊಳಕಾಲೂದು ಶ್ರೀನಿವಾಸಮೂರ್ತಿ 51 
ಅವಸ್ಥಾಂತರ | 9೪: ಮೂಡ್ಡಾಕೂಡು ಚಿನ್ನಸ್ತಾಮಿ 55 
ಕನಸಿಗೊಂದು ಕಣ್ಣು ೪: ಶೂದ್ರಶ್ರೀನಿವಾಸ್‌ 67 
ಡಾ. ಮೀರಸಾಬಿ ಶಿವಣ್ಣ ಅವರ 
ಕಾಡುಗೊಲ್ಲರ ವೀರರು:ಒಂದು ಅಧ್ಯಯನ *೪ ಡಾ. ಹೆಚ್‌. ಜೆ. ಲಕ್ಕಪ್ಪಗೌಡ 12 
ಈಗ ಕಂಡ ಪುಸಕಗಳು ೨9 ಸಿದ್ದಾರ್ಥ 75 
ಪತ್ರಗಳು 79 
ಕಾವ್ಯ ವಿಭಾಗ 
ಮೆಜೆಸ್ಟಿಕ್ಕಿನಲ್ಲೊಮ್ಮೆ ಅನಿಸಿದ್ದು ೨9. ಪ್ರಭೂಗೌಡ ಪಾಟೀಲ 23 
“ಚಿಪ್ಲೋಡು' ಅಂ: ಶಂಕರ ಕಟಗಿ 32 
ಪ್ರಶ್ನೆ ೨9 ದೀಪಾ ಶ್ರೀನಿವಾಸ್‌ 37 
ವಿಷರ್ಯಾಸ *೪ ದೊಡ್ಡರಂಗೇಗೌಡ 46 
ಆಯತಪ್ಪಿತು *೪ ವಿಜಯರಾಮಯ್ಯ 50 
ಎರಡು ಪದ್ಯಗಳು ೨ ಡಿ. ಬಿ. ರಜಿಯಾ ಸುರತ್ಕಲ್‌ 65 
ಕುರಿಂಜಿ ಹೂ ಳಿ: ಮೀನಾ 


ಇ) ಹಾ 


ಜೀವನ: ನಾಟಕ ರಚನೆ 


೧] ಗಿರೀಶ್‌ಕಾರ್ನಾಡ್‌ 


ಗಿರೀಶ್‌ಕಾರ್ನಾಡರ ಈ ಅಪರೂಪದ ಚರ್ಚೆಯನ್ನು ನಮ್ಮ ನಡುವಿನ 
ಕ್ರಿಯಾಶೀಲ ರಂಗಭೂಮಿ ಕಲಾವಿದೆ ಎಸ್‌. ಮಾಲತಿ ಸಾಗರ್‌ರವರು 
ಶೂದ್ರಕ್ಕೆ ದೊರಕಿಸಿಕೊಟ್ಟದ್ದಾರೆ. ಇದು ಇಂಗ್ಲಿಷಿನಲ್ಲಿದ್ದ ಲೇಖನ. 
ಮಾಲತಿ ಸಾಗರ್‌ರವರಿಗೆ ಶೂದ್ರ ಯಣಿಯಾಗಿದೆ. ಈ ಲೇಖನವನ್ನು 
ಇಲ್ಲಿ ಪ್ರಕಟಸಲಾಗುತ್ತಿದೆ. 


ಬ್ರಿಟೀಷರ ಆಡಳಿತದಿಂದ ಭಾರತ ಸ್ವತಂತ್ರವಾದ ಮೇಲೆ ವಯಸ್ಸಿಗೆ ಬಂದವರಲ್ಲಿ ನನ್ನ 
ಪೀಳಿಗೆಯೇ ಮೊದಲಿನದು. ಆದ್ದರಿಂದ, ಈ ಪೀಳಿಗೆ ಆವರೆಗೂ ಮರೆಯಲ್ಲಿದ್ದ ಆತಂಕೆಗಳು 
ಪ್ರಕಟವಾದಂತಹ ಮತ್ತು ಅವನ್ನು ಯಾವ ಅಪರಾಧಭಾವ ಅಥವಾ ಸ್ವಸಮರ್ಥನೆಯಿಲ್ಲದೆ 
ಪರಿಹರಿಸುವ ಅಗತ್ಯವಿದ್ದ ಪರಿಸ್ಥಿತಿಯನ್ನು ಎದುರಿಸಬೇಕಾಯಿತು. ಇವು ದೇಶದ ಸಾಂಸ್ಕೃತಿಕ 
ಪರಂಪರೆ ಹಾಗೂ ವಸಾಹತುಶಾಹಿ ಭೂತಕಾಲದ ನಡುವಿನ ಆಂತಕಗಳು, ಪಾಶ್ಚಿಮಾತ್ಮ 
ವಿಚಾರಧಾರೆ ಹಾಗೂ ನಮ್ಮ ಪರಂಪರೆಗಳ ನಡುವಿನ ಆತಂಕಗಳು ಮತ್ತು ಕೊನೆಯದಾಗಿ 
ರಾಜಕೀಯ ಸ್ವಾತಂತ್ಮದಂತಹ ಸರ್ವಹಿತವನ್ನು ಸಾಧಿಸಲು ನಮೆದುರು ತೆರೆದುಕೊಂಡ 
ಭವಿಷ್ಯತ್ತಿನ ವಿವಿಧ ದರ್ಶನಗಳ ನಡುವಿನ ಆತಂಕ. ಇದು ನನ್ನ ಮತ್ತು ನನ್ನ ಸಮಕಾಲೀನರ 
ನಾಟಕಗಳಿಗಿರುವ ಐತಿಹಾಸಿಕ ಹಿನ್ನೆಲೆ. 

ಕರ್ನಾಟಕದ ಒಂದು ಚಿಕ್ಕ ಊರಿನಲ್ಲಿ ನನ್ನ ಬಾಲ್ಯದಲ್ಲಿ ನಾನು ಒಂದಕ್ಕೊಂದು 
ಹೊಂದಿಕೆಯಾಗದ ಭಿನ್ನ ಪ್ರಪಂಚಗಳೆರಡನ್ನು - ಎರಡು ರಂಗಭೂಮಿ ಪ್ರಕಾರಗಳಲ್ಲಿ 
ನೋಡಿದೆ. ವರ್ಷವಿಡೀ ಹಳ್ಳಿಹಳ್ಳಿಗಳನ್ನು ಸುತ್ತುತ್ತಿದ್ದ ವೃತ್ತಿ ಕಲಾವಿದರ ತಂಡಗಳು 
ಅಭಿನಯಿಸುತ್ತಿದ್ದ ಅವುಗಳನ್ನು ನಾಟಕ ಕಂಪನಿಗಳೆಂದು ಕರೆಯುತ್ತಿದ್ದರು. ನಾಟಕಗಳನ್ನು 
ನೋಡಲು ನಮ್ಮ ತಂದೆ ಇಡೀ ಕುಟುಂಬವನ್ನೇ ಕರೆದುಕೊಂಡು ಹೋಗುತ್ತಿದ್ದರು. ಈ 
ನಾಟಕಗಳನ್ನು ಪರದೆ ಮತ್ತು ವಿಂಗ್‌ಗಳಿರುವ ಪೊಸೀನಿಯಂ ವೇದಿಕೆಯ ಮೇಲೆ ಅರೆಶಾಶ್ಚತ 
ರಚನೆಗಳಲ್ಲಿ ಅಭಿನಯಿಸುತ್ತಿದ್ದರು. ಬೆಳಕು, ಹೆಟ್ರೊಮ್ಮಾಕ್ಸ್‌ ದೀಪಗಳಿಂದ ಬರುತ್ತಿತ್ತು. 

ನಾನು ಹದಿಹರಯಕ್ಕೆ ಬರುವುದರೊಳಗಾಗಿ ನಾಟಕ ಕಂಪೆನಿಗಳು ಇಲ್ಲವಾಗಿದ್ದವು ಮತ್ತು 
ಯಕ್ಷಗಾನ ಹಳೆಯದಾಗಿ, ಅಷ್ಟೇ ಅಲ್ಲ ಅರ್ಥಶೀನವಾಗಿಯೂ ನನಗೆ ತೋರಲಾರಂಭಿಸಿತು. 


ಷಾ (3) 


ಪಾ ಸೀದೆನ: ನಾಟಕ ರನ [ವಾವ ಜೀವನ: ನಾಟಕ ರಚನೆ | ನಾಟಕ ರಚನೆ | 


ನಾವು ದೊಡ್ಡ ನಗರಕ್ಕೆ ಹೋದೆವು. ಆ ನಗರದಲ್ಲಿ ಕಾಲೇಜು, ವಿದ್ಯುಚ್ಛಕ್ತಿ ಇತ್ತು. ಆದರೆ 
ವೃತ್ತಿರಂಗಭೂಮಿ ಇರಲಿಲ್ಲ ನಾನು ಮತ್ತೆ ರಂಗಭೂಮಿ ನೋಡಿದ್ದು ನನ್ನ ಸ್ನಾತಕೋತ್ತರ 
ಶಿಕ್ಷಣಕ್ಕಾಗಿ ನಾನು ಬೊಂಬಾಯಿಗೆ ಹೋದಾಗ. ಬೊಂಬಾಯಿಯಲ್ಲಿ ನಾನು, ಮೊದಲು 
ಮಾಡಿದ ಕೆಲಸವೆಂದರೆ ಹೋಗಿ ಯುವ ಮೇಧಾವಿ ಅಬ್ರಹಾಂ ಅಲ್ಕಾಜಿಯವರು 
ನಿರ್ದೇಶಿಸಿದ ಸ್ಪಿಂಡ್‌ಬರ್ಗ್‌ನ ಮಿಸ್‌ಜೂಲಿ ನಾಟಕವನ್ನು ನೋಡಿದ್ದು. 

ಅದು ಅಲ್ಕಾಜಿಯವರ ಅಷ್ಟೊಂದು ಯಶಸ್ವಿ ನಾಟಕವಲ್ಲ ಎಂದು ಅಂದಿನಿಂದಲೂ 
ನನಗೆ ಹೇಳಿದ್ದಾರೆ. ಮರುದಿನವೇ ವೃತ್ತಶತ್ರಿಕೆಗಳು ಅದನ್ನು ಹರಿದು ಚಿಂದಿ ಚಿಂದಿ 
ಮಾಡಿದರು. ಆದರೆ, ಆ ಸಂಜೆ ನಾನು ರಂಗಮಂದಿರದಿಂದ, ಭಾವನಾತಕ ಅಥವಾ 
ದೈಹಿಕವೆಂದೇ ಹೇಳಬಹುದಾದ ವೇದನಾಪೂರ್ಣ ವಿಧಿಯೊಂದಕ್ಕೆ ಒಳಗಾಗಿ ಹೊರಬಂದಿದ್ದೆ 
ಕಾಲೇಜಿನಲ್ಲಿದ್ದಾಗ ನಾನು ಕೆಲವು ಪಾಶ್ಚಾತ್ಮ ನಾಟಕಕಾರರನ್ನು ಓದಿದ್ದೆ ಆದರೆ ಆ ದಿನದಂದೆ 
ಯಾವುದೂ ನನ್ನನ್ನು ಶಕ್ತಿ ಮತ್ತು ಹಿಂಸೆಯ ಅನುಭವಕ್ಕೆ ಒಡ್ಡಿರಲಿಲ್ಲ ನಾನು ಬೆಳೆದ 
ವಾತಾವರಣಕ್ಕೆ ತಕ್ಕಂತೆ, ಈ ರೀತಿಯಲ್ಲಿ ಮನುಷ್ಯನ ಒಳಗನ್ನು ಸಾರ್ವಜನಿಕರೆದುರು 
ಅನಾವರಣಗೊಳಿಸುವುದು ಅಶ್ಲೀಲವಾಗಿ ಕಾಣಿಸಿತು. ನಾಟಕದ ಮಾನಸಿಕ ನರಭಕ್ಷಕತನದ 
ಜೊತೆಗೆ, ಬೆಳಕು ರಂಗದಲ್ಲಿ ನಿಧಾನವಾಗಿ ಮಂದವಾಗುವುದು ಹಾಗೂ ತೀಕ್ಸ್ಮವಾಗುವುದು 
ನನ್ನ ಮೇಲೆ ಪರಿಣಾಮ ಬೀರಿತು. ನಾವು ನಗರವನ್ನು ಸೇರುವವರೆಗೂ, ನಮ್ಮ ಮನೆಗಳಲ್ಲಿ 
ಎಣ್ಣೆಯ ದೀಪಗಳನ್ನೇ ಬೆಳಗುತ್ತಿದ್ದುದು. ನಗರಗಳಲ್ಲೂ ಕೂಡ ಎದ್ಳುಚ್ಛಕ್ತಿಯ ದೀಪಗಳನ್ನು 
ಹಾಕುವುದು, ಆರಿಸುವುದು ಮಾಡಲಾಗುತ್ತಿತ್ತು. ಆದರೆ, ಬೆಳಕನ್ನು ಸೂಕ್ಷವಾಗಿ ಮಂದವಾಗಿಸುವ 
ಅಥವಾ ತೀಕ್ಷ್ಣ ವಾಗಿಸುವ ಡಿಮರ್‌ ಎಂಬ ಉಪಕರಣವೊಂದಿದೆ ಎಂಬ ಅರಿವೇ, ಮಾಂತ್ರಿಕ 
ಸಾಧ್ಯತೆಗಳ ಹೊಸ ಜಗತ್ತೊಂದನ್ನು ನನ್ನೆದುರು ತೆರೆಯಿತು. 

ನನ್ನ ಹೆಚ್ಚಿನ ಸಮಕಾಲೀನರು ತಮ್ಮ ಬದುಕಿನ ಒಂದಲ್ಲ ಒಂದು ಕ್ಷಣದಲ್ಲಿ ಇದೇ 
ರೀತಿಯ ಅನುಭವಗಳನ್ನು ಪಡೆದಿದ್ದರು. ನಾವು ಪಂಜು. ಹಾಗೂ ಹೆಟ್ರೋಮ್ಕಾಕ್ಸ್‌ದೀಪಗಳ 
ಪೌರಾಣಿಕ ನಾಟಕಗಳಿಂದ ನೇರವಾಗಿ ಸ್ಟಿಂಡ್‌ಬರ್ಗ್‌ ಮತ್ತು ಡಿಮರ್‌ಗಳ ಪ್ರಪಂಚವನ್ನು 
ಪ್ರವೇಶಿಸಿದ್ದೆವು. ಹೊಸ ತಾಂತ್ರಿಕತೆಯನ್ನು ಹೊಸಮನೋಲೋಕದಿಂದ ಬೇರ್ಪಡಿಸುವುದು 
ಸಾಧ್ಯವಿಲ್ಲ ಇವೆರಡೂ ಸೇರಿ ನಮಗೆ ಗೊತ್ತಿಲ್ಲದ ಅಥವಾ ನಾವು ಕಲ್ಪನೆಯೇ ಮಾಡಿರದ 
ರಂಗವೊಂದನ್ನು ನಮ್ಮೆದುರು ತೆರೆದಿಟ್ಟವು. ನಾನು ನಾಟಕಕಾರನಾಗಬೇಕೆಂದು ನನಗೆ 
ಗೊತ್ತಿಲ್ಲದಂತೆಯೇ, ಆ ಸಂಜೆಯೇ ಅಲ್ಲವೇ ನಾನು ನಿರ್ಧರಿಸಿದ್ದು? ಎಂದು ಹಲವು ಸಲ 
ಯೋಚಿಸುತ್ತೇನೆ. 

ಬೊಂಬಾಯಿಯ ನನ್ನ ವಾಸ್ತವ್ಯದ ಕೊನೆಯಲ್ಲಿ ನನಗೆ ಉನ್ನತ ಶಿಕ್ಷಣಕ್ಕಾಗಿ ವಿದೇಶಕ್ಕೆ 
ಹೋಗಲು ಶಿಷ್ಠವೇತನ ಸಿಕ್ಕಿತು. ಈ ಸಂಗತಿಯಿಂದ ಉಂಟಾದ ಮನೆ.ಔವೇದನೆಯನ್ನು 
ಆಧುನಿಕ ಪ್ರೇಕ್ಷಕನಿಗೆ ವಿವರಿಸುವುದು ಕಷ್ಟಕರ. ಆಗಿನ ಕಾಲದಲ್ಲಿ ವಿದೇಶಕ್ಕೆ ಹೋಗುವುದು 
ಅಪರೂಪದ ಸಂಗತಿಯಾಗಿತ್ತು ಇಷ್ಟಲ್ಲದೆ, ನಾನು ದೊಡ್ಡ ಪರಸ್ಪರಾವಲಂಬಿ ಕುಟುಂಬದಿಂದ 


ನವನ ಜೀವನಃ ನಾಟಕ ರಚನೆ ಷಾ 


ಬಂದವನಾಗಿದ್ದೆ ಹಾಗೂ ವಿದೇಶಕ್ಕೆ ಹೋಗುವ: ಮೊದಲ ಸದಸ್ಯನಾಗಿದ್ದೆ. : ನಾನೇನೂ 
ಎದೇಶದಲ್ಲೇ ನೆಲಸಬೇಕೆಂದು ನಿರ್ಧರಿಸಿರದಿದ್ದರೂ, `ನನ್ನ ತಂದೆ ತಾಯಿ ಚಿಂತಿತರಾಗಿದ್ದರು. 
ಆಗಲೇ ನಿರ್ಧಾರ ತೆಗೆದುಕೊಳ್ಳುವ ' ಅಗತ್ಯವಿಲ್ಲದಿದ್ದರೂ, ದೂರ ಹೋಗುವುದರಲ್ಲೇ ಈ 
ಭಯಂಕರ ಆಯ್ಕೆ ಅಡಗಿದೆಯೆಂದು ನನಗನ್ನಿಸಿತ್ತು. ನನ್ನ ಶಿಕ್ಷಣದ ಕೊನೆಯಲ್ಲಿ ನಾನು, 
ನನ್ನ ಸಾಮರ್ಥ್ಯ ಹಾಗೂ ತರಬೇತಿಗಳು ಪೂರ್ಣ ಉಪಯೋಗವಾಗದ, ಉಸಿರುಗಟ್ಟಸು 
ವಂತಹ ಗಪ್ಪಾದ ವಾತಾವರಣಕ್ಕೆ ನನ್ನ ಕುಟುಂಬಕ್ಕಾಗಿ, ನನ್ನ ಜನರಿಗಾಗಿ, ನನ್ನ ದೇಶಕ್ಕಾಗಿ 
ಹಿಂತಿರುಗಬೇಕೆ. ಅಥವಾ: ಇಂತಹ ಪ್ರಾಂತೀಯ ವಿಚಾರಗಳಿಂದ ಮೇಲೆದ್ದು ಪ್ರಪಂಚ 
ಸೆಳೆದಕಡೆ. ಸಾಗುವುದೇ? 

ಇನ್ನೂ ಪ್ರಯಾಣಕ್ಕೆ ಸಿದ್ಧನಾಗುತ್ತಿರುವಾಗಲೇ, ತೀವ್ರ ಭಾವನಾತತ ಸಂಕ್ಟೋಭೆಯಲ್ಲೇ, 
ನಾನೊಂದು ನಾಟಕ ಬರೆಯಲಾರಂಭಿಸಿದ್ದೆ ಇದರಿಂದ ನನಗೇ ಆಶ್ಚರ್ಯವಾಯಿತು. 
ಯಾಕೆಂದರೆ ನಾನೊಬ್ಬ ಕವಿಯಾಗುವೆನೆಂದು ಅಂದುಕೊಂಡಿದ್ದೆ. ನನ್ನ ಹದಿಹರಯದುದ್ದಕ್ಕೂ 
ಪದ್ಮ ಬರೆದಿದ್ದೆ. ಪಶ್ಚಿಮವನ್ನು ಗೆಲ್ಲುವ ಸಿದ್ಧತೆಯಾಗಿ ಇಂಗ್ಲೀಷಿನಲ್ಲಿ ಬರೆಯುವ ಅಭ್ಯಾಸ 
ಮಾಡಿಕೊಂಡಿದ್ದೆ ಆದರೆ, ನಾನು ಈಗ ಕನ್ನಡದಲ್ಲಿ ನಾಟಕ ಬರೆಯಲಾರಂಭಿಸಿದ್ದೆ ಅದೂ 
ದಕ್ಷಿಣ ಭಾರತದ ಕೆಲವೇ ಮಿಲಿಯ ಜನರು ಮಾತಾಡುವ ಭಾಷೆಯಲ್ಲಿ ನನ್ನ ಬಾಲ್ಯದ 
ಭಾಷೆಯಲ್ಲಿ ಇದಕ್ಕಿಂತ ದೊಡ್ಡ ಆಶ್ಚರ್ಯರೆಂದರೆ, ನಾನು ಪರಕೀಯವೆಂದುಕೊಂಡಿದ್ದ 
ಪ್ರಾಚೀನ ಭಾರತೀಯ ಪುರಾಣದಿಂದ ನಾನು ನಾಟಕದ ವಸ್ತು ಆರಿಸಿಕೊಂಡದ್ದು` 

ನಾನು ಬಳಸಿದ ಯಯಾತಿ ಮಹಾರಾಜನ ಕತೆ ಮಹಾಭಾರತದಲ್ಲಿ ಬರುತ್ತದೆ. ಈ 
ರಾಜ, ತನ್ನ ಬದುಕಿನ ಉತ್ತುಂಗದಲ್ಲಿ ಮಾಡಿದ ನೈತಿಕ ಅತಿಕ್ರಮಣಕ್ಕಾಗಿ ವೃದ್ಧಾಪ್ಯದ 
ಶಾಪವನ್ನು ಪಡೆಯುತ್ತಾನೆ. ತನ್ನ ಯೌವನವನ್ನು ಕಳೆದುಕೊಂಡಿದ್ದಕ್ಕಾಗಿ ಕ್ಪೋಭೆಗೊಂಡ ಈ 
ರಾಜ, : ತನ್ನ ವೃದ್ಧಾಪ್ಯದ. ಬದಲಿಗೆ ಯೌವನವನ್ನು ಕೊಡಬೇಕೆಂದು ಮಗನಲ್ಲಿ 
ಬೇಡಿಕೊಳ್ಳುತ್ತಾನೆ. ಮಗ, ಈ ವಿನಿಮಯಕ್ಕೆ ಮತ್ತು ಶಾಪಕ್ಕೆ ಒಪ್ಪಿಕೊಂಡು, ತನ್ನ ತಂದೆಗಿಂತ 
ಹೆಚ್ಚು ವೃದ್ಧನಾಗುತ್ತಾನೆ. ಆದರೆ, ಈ ವೃದ್ಧಾಹ್ಮ ಅವನಿಗೆ ಯಾವ ಜ್ಞಾನವನ್ನೂ ಯಾವ 
ಆತ್ಮಜ್ಞಾನವನ್ನೂ ತಂದುಕೊಡದೆ, ತಾನು ಭಾಗಿಯಾಗಿರದ ಯಾವುದೋ ಕೃತಕ್ಕೆ ಶಿಕ್ಷೆಯಾಗಿ 
ಕೇವಲ ಅರ್ಥಹೀನತೆಯನ್ನು : ತಂದುಕೊಡುತ್ತದೆ. ತಂದೆ, ತಾನು ಮಾಡಿದ ಕೃತ್ಯದ 
ಜವಾಬ್ದಾರಿಯಿಂದ ಕಳಚಿಕೊಂಡ ಪರಿಣಾಮಗಳನ್ನು ಎದುರಿಸುತ್ತಾನೆ. : ನಾನು ನಾಟಕ 
ಬರೆಯುತ್ತಿದ್ದಾಗ, ನನಗಿದು ಕೇವಲ ನನ್ನ ಒತ್ತಡದ ಪರಿಸ್ಥಿತಿಗಳಿಂದ: ತಪ್ಪಿಸಿಕೊಳ್ಳುವ 
ಮಾರ್ಗವಾಗಿತ್ತು. ಈಗ, ಹಿಂತಿರುಗಿ ನೋಡಿದರೆ, ಈ ಪುರಾಣ ಎಷ್ಟು ಕರಾರುವಾಕ್ಕಾಗಿ 
ನನ್ನ ಆ ಕ್ಷಣದ ಆತುರಗಳನ್ನು ಮತ್ತು ನನ್ನ ಭವಿಷ್ಯವನ್ನು ತ್ಕಾಗಮಾಡಬೇಕೆಂದು ಕೇಳಿದಂತೆ 
ಕಂಡ ಎಲ್ಲರ ಬಗೆಗಿನ ನನ್ನ ಅಸಮಾಧಾನವನ್ನು ಬಿಂಬಿಸಬಲ್ಲುದಾಗಿತ್ತು ಎಂದು 
ಆಶ್ಚರ್ಯವಾಗುತ್ತದೆ. ಯಯಾತಿಯನ್ನು ಬರೆದು. ಮುಗಿಸುತ್ತಿದ್ದಂತೆಯೇ-ಹಡಗಿನಲ್ಲಿ ಇಂಗೆಂಡ್‌ 
ತಲುಪಲು ಮೂರುವಾರ ಹಿಡಿದಿತ್ತು ಆನಂತರ ನನ್ನ ವಿಶ್ವವಿದ್ಯಾನಿಲಯದ ಏಕಾಂತದಲ್ಲಿ- 

ಈ ಪುರಾಣ, ಯೋಚಿಸಿ ಗುರಿತಲುಪಲಾರದ ಒಂದಿಷ್ಟು ಮೌಲ್ಯಗಳ ಬಗ್ಗೆ ನನ್ನಲ್ಲಿ 
ಸ್ಪಷ್ಟತೆಯನ್ನು ಮೂಡಿಸಿತ್ತು ಅಂತಿಮವಾಗಿ ಸ್ವದೇಶಕ್ಕೆ ಹಿಂತಿರುಗುವುದೇ ಎಂಬುದು 
ಅಮುಖ್ಯವೆಂದೆನ್ನಿಸಿತು. ಈ ಪುರಾಣ ನನ್ನನ್ನು ನನ್ನ ಭೂತಕಾಲಕ್ಕೆ ಬಂಧಿಸಿತ್ತು 

ವಿಚಿತ್ರವೇನೆಂದರೆ, ಈ ನಾಟಕದ ಆಕೃತಿ, ಭಾಗಶಃ ಈ ಪುರಾಣಗಳನ್ನು ನನ್ನಲ್ಲಿ 
ಜೀವಂತವಾಗಿರಿಸಿದ ನಾನು ಬೆಳೆದು ಬಂದಂತಹ ವಾತಾವರಣದ ಪೌರಾಣಿಕ ನಾಟಕಗಳಿಂದ 
ಪ್ರಭಾವಿತವಾಗದೆ, ನಾನು ಓದಿದ ಪಾಶ್ಚಿಮಾತ್ಮ ನಾಟಕಕಾರರಿಂದ ಪ್ರಭಾವಿತವಾದದ್ವು: ಆನ್ನಿ 
(ವಿಶೇಷವಾಗಿ ಇವನ ಅಂತಿಗೊನೆ) ಮತ್ತು ಸಾರ್ತೆ, ಓನಿಲ್‌ ಮತ್ತು ಗ್ರೀಕರು. ಅಂದರೆ 
ಅಭಿವ್ಯಕ್ತಿಯ ತೀವ್ರ ಕ್ಷಣಗಳಲ್ಲಿ ನನ್ನ ಭೂತಕಾಲದ ಸಿದ್ಧ ಕಥನಕ್ರಮ ನನ್ನ ನೆರವಿಗೆ ಬಂದು 
ಅಥೆನ್ಯಸಿಕೊಳ್ಳಲು ಹಾಗೂ ನನ್ನ ಅಭದ್ರತೆಗಳನ್ನು ಪರಿಶೋಧಿಸಿಕೊಳ್ಳಲು ಸಾಧ್ಯವಾದರೂ, 
ನನ್ನ ಸಂಪ್ರದಾಯದಲ್ಲಿ ನಾನು ಸಂಬಂಧ ಕಲ್ಲಿಸಿಕೊಳ್ಳಬಹುದಾದಂತಹ ನಾಟಕ ವಿನ್ಮಾಸ 
ಇರಲಿಲ್ಲ 

ಪುರಾಣವೊಂದನ್ನು ಬಳಸಿ ಸಮಕಾಲೀನ ಸತ್ಯವನ್ನು ಹೇಳುವ ಸ್ವಾತಂತ್ರೋತ್ತರ ಭಾರತದ 
ಮೊದಲ ನಾಟಕಗಳಲ್ಲಿ ಧರ್ಮವೀರ ಭಾರತಿಯವರ "ಅಂಧಯುಗ' ಒಂದು. ಮಹಾಭಾರತದ 
ಪರಾಕಾಷ್ಠೆಯಾಗಿರುವ ಕುರುಕ್ಷೇತ್ರಯುದ್ಧದ ಆನಂತರದ ಪರಿಣಾಮಗಳನ್ನು ಹೇಳುವ 
ನಾಟಕವಿದು. ಒಳಿತು ಕೆಡುಕುಗಳ ನಡುವಿನ ಘರ್ಷಣೆಯನ್ನು ಕಟ್ಟಲು, ಈ ಇಡೀ 
ಮಹಾಕಾವ್ಯವನ್ನು ಬೆಳೆಸಲಾಗಿದೆ. ಇದರಲ್ಲಿ ಸ್ವತಃ ದೇವರೇ ಶ್ರೀಕೃಷ್ಣನ ರೂಪದಲ್ಲಿ 
ಭಾಗಿಯಾಗಿದ್ದಾನೆ. ಹಲವಾರು ಶತಮಾನಗಳಿಂದ, ಭಾರತೀಯ ಯೋಚನಾಕ್ರಮದ ಮೇಲೆ 
ಗಾಢವಾಗಿ ಪ್ರಭಾವಬೀರಿದ ಕಾರ್ಯನೀತಿ ಮತ್ತು ಜ್ಞಾನದ ವ್ಯಾಖಾಾನವಾಗಿರುವ ಭಗವದ್ಗೀತೆಯನ್ನು 
ಕೃಷ್ಣ ನಿರೂಪಿಸಿದ್ದು ಈ ಯುದ್ಧದ ಕಾಲದಲ್ಲಿಯೇ. ಆದರೂ, ಈ ಭ್ರಾತೃಫಾತಕಯುದ್ದದಿಂದಾದದ್ದು 
ಸಂಪೂರ್ಣ ನಾಶ ಹಾಗೂ ನಿರರ್ಥಕತೆ. ದೇಶದ ಯುವಜನತೆಯ ಸಾರಾಸಗಟು 
ಕೊಲೆಯಿಂದ ಯಾವ "ನವ ಪ್ರಪಂಚ'ವೂ ಉದಯಿಸಲಿಲ್ಲ ನಾಯಕ ಅರ್ಜುನ 
ಸಪುಂಸಕನಾದ. ದೈವ ಕೃಷ್ಣನೇ ಸ್ವತಃ ನಿಃಶೃಕ್ತನಾಗಿ ಶಾಪವನ್ನೊಪ್ಪಿ ಅಸಂಗತ ಮರಣವನ್ನಪ್ಪಿದ. 
ಭಾರತಿ ತಮ್ಮ ನಾಟಕದಲ್ಲಿ ದೇಶವಿಭಜನೆ ಮತ್ತು ಅದರೊಂದಿಗಾದ ರಕ್ಷಪಾತಗಳಿಂದ 
ಭಾರತದಲ್ಲಿ ಅನುಭವಕ್ಕೆ ಬಂದ ಭಯಾನಕತೆ ಹಾಗೂ ಅಸಹಾಯಕತೆಯನ್ನು ಪುರಾಣದ 
ಮೂಲಕ ಧ್ವನಿಸಿದ್ದಾರೆ. ಸ್ವಲ್ಪ ಕಾಲಾನಂತರ, ಸತ್ಯದೇವ ದುಬೆಯವರ ಪ್ರಯೋಗದಲ್ಲಿ ಇದು 
ಅಪ್ಪಟ ರಂಗಭೂಮಿ ಎಂದು ಸಾಬೀತಾದರೂ, "ಅಂಧಯುಗ' ಆಕಾಶವಾಣಿಯಾಗಿ ಬರೆದ 
ಧ್ವನಿಗಳ ನಾಟಕ. ಅದು ಹೇಗೆಂದರೆ, ಈ ನಾಟಕ ರೂಪಗೊಳ್ಳುತ್ತಿರುವಾಗ, ನಾಟಕಕಾರನಿಗೆ 
ಇದನ್ನಾಡಿಸಲು ಒಂದು ರಂಗಭೂಮಿಯ ಕಲ್ಪನೆ ಮಾಡಿಕೊಳ್ಳುವುದು ಸಾಧ್ಯವಾಗಿರಲಿಲ್ಲ 

ನಿಜವಾಗಿಯೂ ಈ ವೈರುಧ್ಯ ಭಾರತದ ಹೆಚ್ಚಿನ ಸಮಕಾಲೀನ ನಾಟಕರಚನೆ ಹಾಗೂ 
ರಂಗಭೂಮಿಯನ್ನು ಕಾಡುತ್ತಿತ್ತು ಈಗಲೂ ಚಾಲ್ತಿಯಲ್ಲಿರುವ ನಮ್ಮ ಮೊದಲ ನಾಟಕ 
ಕ್ರಿ.ಶ. 200 ರಲ್ಲಿ ಬರೆಯಲಾದಂತಹ ಸಂಸ್ಕೃತಿಯಿದ್ದರೂ, ನಮ್ಮ ಪುರಾಣಗಳ ಆಂತರ್ಯವನ್ನು 

ತಲುಪಬೇಕಾದರೂ ಲೇಖಕನಿಗೆ ಪಶ್ಚಿಮ ಹಾಕಿಕೊಟ್ಟ ದಾರಿಯನ್ನು ತುಳಿಯಬೇಕಾದಂತಹ 
ವಿಚಿತ್ರ ಪರಿಸ್ಥಿತಿಯಿತ್ತು. ನಾವಿಂದು "ಆಧುನಿಕ ಭಾರತೀಯ ರಂಗಭೂಮಿ' ಎಂದು 
ಕರೆಯುವಂತಹದ್ದನ್ನು ಆರಂಭಿಸಿದ ಗುಂಪಿನ ಜನ “ಸಾಂಸ್ಕೃತಿಕ ವಿಸ್ಮೃತಿ'ಯನ್ನು 
ಉದ್ದೇಶಪೂರ್ವಕ ತಂತ್ರವಾಗಿ ಬಳೆಸಿದ್ದರಲ್ಲಿ ಈ ಪ್ರಶ್ನೆಗೆ ವಿವರಣೆ ಇದೆ. ಇದು, 19ನೆಯ 
ಶತಮಾನದ ಉತ್ತರಾರ್ಧದಲ್ಲಿ ಬೊಂಬಾಯಿ, ಕಲ್ಕತ್ತಾ ಮತ್ತು ಮದರಾಸು- ಈ ಮೂರು 
ನಗರಗಳಲ್ಲಿ ಹುಟ್ಟಕೊಂಡಿತು. ಬ್ರಿಟೀಷರು ತಮ್ಮ ಕಡಲ-ವ್ಕಾಹಾರಕ್ಕಾಗಿ ಕಟ್ಟದ ಈ ಯಾವ 
ಬಂದರುಗಳಿಗೂ ತನ್ನದೇ ಆದ ಭಾರತೀಯ ಪೂರ್ವಿಕತೆಯಿರಲಿಲ್ಲ ಹಾಗೂ ಬ್ರಿಟೀಷರಿಂದ 
ಹೊರತಾದ ಇತಿಹಾಸವಿರಲಿಲ್ಲ ಈ ಸ್ಥಳಗಳು ತಾವು ಬಲ್ಲ ಬಾಹ್ಮರೀತಿಗಳಲ್ಲೂ ಬ್ರಿಟೀಷರಂತೆ 
ಕಾಣಬೇಕೆಂಬ ಆಸೆ ಹೊತ್ತ ಒಂದು ಭಾರತೀಯ ಮಧ್ಯಮವರ್ಗವನ್ನು ಬೆಳೆಸಿದ್ದವು. ಇವರ 
ಸಾಮಾಜಿಕ ಮೌಲ್ಯಗಳು, ಇಂಗ್ಲೀಷ್‌ ವಿದ್ಯಾಭ್ಯಾಸ ಹಾಗೂ ಇಂಗ್ಲೀಷರ ಜೊತೆ ವ್ಯಾಹಾರ, 
ಆಡಳಿತದಲ್ಲಿ ಜೊತೆಗೂಡಿ ಕೆಲಸಮಾಡಬೇಕಾದ ಅವಶ್ಯಕತೆಯಿಂದ ರೂಪಗೊಂಡಿದ್ದವು. 

ಅನಿವಾರ್ಯವಾಗಿ, ಇಲ್ಲಿ ಸೃಷ್ಟಿಯಾದ ರಂಗಭೂಮಿ, ಇಂಗೆಂಡಿನಿಂದ ಬಂದು ಪ್ರದರ್ಶನ 
' ನೀಡಿದ ತಂಡಗಳಂತೆ, ಬ್ರಿಟೀಷ್‌ ರಂಗಭೂಮಿಯನ್ನು ಅನುಕರಿಸಿತು. ಹಲವಾರು ಹೊಸ 
ಚಿಂತನೆಗಳ ಪರಿಚಯವಾಯಿತು, ಅವುಗಳಲ್ಲಿ ಎರಡು, ಭಾರತೀಯ ರಂಗಭೂಮಿಯ 
ಸ್ವರೂಪವನ್ನು ಬದಲಿಸಿದವು. ಮೊದಲನೆಯದು, ಪೇಕ್ಸಕರನ್ನು ರಂಗಸ್ಥಳದ ಪ್ರೊಸೀನಿಯಂನಿಂದ 
ಬೇರ್ಪಡಿಸಿ, ಪ್ರದರ್ಶನವನ್ನು ವಿಧಿವತ್ತತೆಯ ಸಂಬಂಧದಿಂದ ದೂರಗೊಳಿಸಿದ್ದೆರಿಂದ, 
ಪ್ರೇಕ್ಷಕರು ಪ್ರದರ್ಶನದಲ್ಲಿ ನೇರವಾಗಿ ಭಾಗವಹಿಸಬೇಕಿಲ್ಲ ಎಂಬುದು; ಮತ್ತೊಂದು ಶುದ್ಧ 
ಮನರಂಜನೆಯ ವಿಚಾರ, ಇದರ ಯಶಸ್ಸು ತಕ್ಸಣದ ಆರ್ಥಿಕಲಾಭದಿಂದ ಮತ್ತು ನಾಟಕ 
ಎಷ್ಟು ದಿನ ಓಡಿತು ಎಂಬುದರ ಮೇಲೆ ಅಳೆಯಲ್ಲಡುತದೆ. 

19ನೆಯ ಶತಮಾನದದವರೆಗೂ, ಪೇಕ್ಸಕ ಪ್ರದರ್ಶನವೊಂದನ್ನು ನೋಡಲು 
ಹಣಕೊಡಬೇಕೆಂಬ ನಿರೀಕ್ಷೆಯಿರಲಿಲ್ಲ ರಂಗಭೂಮಿ, ರಾಜರ, ಮಂತ್ರಿಗಳ ಸ್ಥಳೀಯ 
ಮುಖಂಡರ, ದೇವಸ್ಥಾನಗಳ ಪೋಷಣೆಯನ್ನು ಅವಲಂಬಿಸಿಕೊಂಡಿತ್ತು. ಪ್ರೇಕ್ಷಕನಿಗೆ 
ಪರಿಚಿತವಾದ ಪುರಾಣಾಧಾರಿತ ಕಥಾವಸ್ತುವನ್ನು, ಪ್ರತಿಯೊಂದು ಬಾರಿ ರಂಗಕ್ಕೆ ಬಂದಾಗಲೂ 
ನಟರು ಹೇಗೆ ಆ ದೃಶ್ಯಗಳನ್ನು ಸೃಷ್ಟಿಸುತ್ತಾರೆ ಎಂಬುದರ ಮೇಲೆ ಪ್ರಯೋಗದ ಆಕಾರ 
ಹಾಗೂ ಯಶಸ್ಸು ಅವಲಂಬಿಸಿರುತ್ತಿತ್ತು ಈಗಲೂ ಜನಪದ ಮತ್ತು ಸಾಂಪ್ರದಾಯಿಕ 
ರಂಗಪ್ರಕಾರಗಳಲ್ಲಿ ಅನುಸರಿಸುವಂತೆ ನಟರು ನಿರ್ದಿಷ್ಟ ಬಗೆಯ ಪಾತ್ರಗಳಿಗಾಗಿ ತರಬೇತಿ 
ಪಡೆಯುತ್ತಿದ್ದರೇ ಹೊರತು, ಒಂದು ನಾಟಕದ ತಾಲೀಮು ಮಾಡುತ್ತಿರಲಿಲ್ಲ ಅವಿರತವಾದ 
ಆಶುಪ್ರಯತ್ನದಲ್ಲಿ ಬಿಗಿಯಾದ ನಿಯಮಿತ ರಾಗದ ಬಂಧದಲ್ಲೇ, ಉತ್ತರ ಭಾರತೀಯ 
ಶಾಸ್ತ್ರೀಯ ಸಂಗೀತದಲ್ಲಿ ಹಾಡುಗಾರ ಅನಿರೀಕ್ಷಿತ ಹೊಳಹುಗಳನ್ನು ಹೊರಗೆಡವುವ 
ರೀತಿಯ ನಿಯಮವೇ ಇಲ್ಲೂ ಇದೆ. ಪ್ರತಿ ಪ್ರದರ್ಶನದಲ್ಲೂ ವೃತ್ಕಾಸ ಹಾಗೂ ಅನಿರೀಕ್ಷಿತ 
ನಿಗೂಢತೆಯೇ ಇದರ ಆಕರ್ಷಣೆ. ಪ್ರೇಕ್ಷಕರು ಈ ಸಂಭಾವ್ಯತೆಯನ್ನು ಒಪ್ಪಿಕೊಳ್ಳುತ್ತಾರೆ. 

ಅಸ್ತಿತ್ವದಲ್ಲಿದ್ದ ಆರ್ಥಿಕ ತಾಟಸ್ಥ್ಯ ನೀತಿಯ ತತ್ವಕ್ಕನುಗುಣವಾಗಿ, ಸಂಭಾವ್ಯತೆ ತಯಾರಕನ 
ಜವಾಬ್ದಾರಿಯಾಯಿತು ಮತ್ತು ತಂಡದ ಹಣ ತೊಡಗಿಸುವ ನೀತಿಯನ್ನು ನಿರ್ಧರಿಸುತ್ತಿತ್ತು. 
ಪ್ರೇಕ್ಟಕರು "ಯಶಸ್ವಿ' ಎಂಬ ಗ್ಕಾರಂಟಯಿರುವ ಪ್ರದರ್ಶನವನ್ನು ನೋಡಲು ಹಣ ಕೊಟ್ಟು, 
ತಮ್ಮ ಟಕೆಟ್ಟನ ಬೆಲೆಗೆ ಸರಿಗಟ್ಟುವಂತಹ ಮನರಂಜನೆಯನ್ನು ಸಾಧ್ಯವಾದಷ್ಟು ಪಡೆಯುತ್ತಿದ್ದರು. 
ಒಂದು ಪ್ರದರ್ಶನ, ಜಾಗರೂಕತೆಯಿಂದ ತಯಾರಿಸಿದ ಸರಕಾಯಿತು ಮತ್ತು ಮಾರಾಟ 
ಮಾಡಬಲ್ಲಂತಹ ಒಂದೇ ಥರಹ ಇರುವ ಕೊನೆಯಿಲ್ಲದ ನಕಲುಗಳಾದವು. 

ಪೊಸೀನಿಯಂ ಮತ್ತು ಗಲ್ಲಾಹೆಟ್ಟಗೆಗಳಿಗೆ ಹೊಸ  ರಂಗತತ್ಸವೊಂದು ಬಂತು. 
ಜಾತ್ಕಾತೀತತೆ-ಆದರೆ ವ್ಯಾವಹಾರಿಕವಾಗಿ ನಿಭಾಯಿಸಬಲ್ಲಂತಹದ ್ಛಜಾತ್ಕಾತೀತತೆ. ಈ 
ಜಾತ್ಕಾತೀತತೆ, ಹೊಸ ಉದ್ಯಮಶೀಲ ವರ್ಗದ ಮತಗಳ ಭಿನ್ನತೆಯಿಂದ ಬಂದುದಾಗಿತ್ತು. 
ಉದಾಹರಣೆಗೆ, ಬೊಂಬಾಯಿಯಲ್ಲಿ ಗುಜರಾತಿ ಮಾತನಾಡುವ ಪಾರ್ಸಿಗಳು ಉದ್ಯಮಗಳಿಗೆ 
ಹಣ ಹೂಡುತ್ತಿದ್ದರು. ಆದರೆ, ಹದಿನಾರನೆಯ ಶತಮಾನದಿಂದ ಭಾರತದ ಹೆಚ್ಚಿನ 
ಭಾಗಗಳನ್ನು ಆಳಿದ ಮುಸಲಾನ ಮುಖಂಡರಿಂದ ಜನಪ್ರಿಯಗೊಳಿಸಲ್ಪಟ್ಟ ಉರ್ದು 
ಭಾಷೆಯೇ ಸಾಮಾನ್ಯವಾಗಿ ಎಲ್ಲರಿಗೂ ಅರ್ಥವಾಗುತ್ತಿದ್ದ ಭಾಷೆಯಾಗಿತ್ತು. ಸ್ವಾಭಾವಿಕವಾಗಿ, . 
ಪಾರ್ಸಿ ರಂಗಭೂಮಿಯವರು ಕೆಲಸಕ್ಕೆ ನೇಮಿಸಿಕೊಳ್ಳುತ್ತಿದ್ದ ಬರಹಗಾರರೆಲ್ಲ ಮುಸಲಾನರಾಗಿದ್ದರು 
ಮತ್ತು ಪ್ರೇಕ್ಬ್ಟಕರಲ್ಲಿ ಹೆಚ್ಚಿನವರು ಹಿಂದೂಗಳಾಗಿದ್ದರು. 

ಈ ಜಾತ್ಕಾತೀತತೆಯ ಪರಿಣಾಮಗಳೇನೆಂದರೆ, ರಂಗದ ಮೇಲಿರುವ ಯಾವುದೇ 
ಪಾತ್ರವೂ, ಅದು ಹಿಂದೂ ದೇವತೆಯಾಗಿರಲಿ ಅಥವಾ ಮುಸಲಾನ ಪೌರಾಣಿಕ 
ನಾಯಕನಾಗಿರಲಿ, ತನ್ನ ಧಾರ್ಮಿಕ ಮತ್ತು ಸಾಂಸ್ಕೃತಿಕ ಕಟ್ಟಳೆಗಳಿಂದ ದೂರವಾಗಿರಬೇಕಾಗುತ್ತಿತ್ತು; 
ಪುರಾಣ ಮತ್ತು ಐತಿಹ್ಯಗಳು ಅರ್ಥಗಳನ್ನು ಕಳೆದುಕೊಂಡು ಚಪ್ಪಾಳೆ ಗಿಟ್ಟಿಸಬಲ್ಲ ಸಂಭಾಷಣೆ 
ಹಾಗೂ ನಿರ್ದಿಷ್ಟ ಕ್ಲೈಮಾಕ್ಸ್‌ಗಳುಳ್ಳೆ ಬಿಗಿಯಾದ ಬಂಧವುಳ್ಳ ಮೇಲೋಡ್ರಾಮಗಳಾಗಿ 
ಮರುರೂಪ ಪಡೆಯುತ್ತಿದ್ದವು. ಸಾಂಪ್ರದಾಯಿಕ ಪ್ರದರ್ಶನಗಳಲ್ಲಿರುತಿದ್ದ ನಿಧಾನಗತಿಯ 
ಬಿಡುವಾದ ರೀತಿ ಈ ಪ್ರದರ್ಶನಗಳಲ್ಲಿರಲಿಲ್ಲ ಈ ನಾಟಕಗಳು ಸಂಪೂರ್ಣ ಏಕಾಗ್ರತೆಯನ್ನು 
ಬೇಡುತ್ತಿದ್ದವು, ಆದರೆ ಕೇವಲ ಕತೆಯ ಹಂದರದ ಮಟ್ಟದಲ್ಲಿ ಘಟನೆಯೇ ಎಲ್ಲವೂ 
ಆಗಿರುತ್ತಿತ್ತು. ಸಂಪೂರ್ಣವಾಗಿ ಹಿಂದೂಗಳೇ ನಡೆಸುತ್ತಿದ್ದ ಕಂಪೆನಿಗಳಲ್ಲೂ ಮೂಲಧೋರಣೆ 
ಪಾರ್ಸಿಮಾದರಿಯಿಂದ ನಿರ್ಧರಿಸಲ್ಪಡುತ್ತಿತ್ತು 

ಇದೆಲ್ಲದರ ಕೃತ್ರಿಮತೆಗೆ ಎಲ್ಲದಕ್ಕಿಂತ ಮುಖ್ಯ ಕಾರಣವೊಂದಿತ್ತು ಪಾರ್ಸಿ ರಂಗಭೂಮಿಯನ್ನು 
ಪೋಷಿಸಿದ ಪ್ರೇಕ್ಷಕರು, ನಿತ್ಯಜೀವನದಲ್ಲಿ ಅನುಕರಿಸುವ ಅಪ್ರಯತ್ನ ಪೂರ್ವಕವಾದ 
ಮೌಲ್ಯಗಳನ್ನು ತಮದೆಂದು ತೋರಿಸಿಕೊಳ್ಳುತ್ತಿದ್ದರು. ಸಾರ್ವಜನಿಕವಾಗಿ ಇವರು ಪಾಶ್ಚಿಮಾತ್ಮ 
ಬೂರ್ಜ್ವಾ ನಂಬಿಕೆಗಳಾದ ಜಾತೃತೀತತೆ, ವ್ಯಕ್ತಿನಿಷ್ಠತೆಗಳನ್ನು ಒಪ್ಪಿಕೊಂಡಿದ್ದರೂ, . ತಮ್ಮ 
ಮನೆಗಳಲ್ಲಿ ಜಾತಿ, ಕುಟುಂಬ ಮತ್ತು ಧರ್ಮದ ಸಾಂಪ್ರದಾಯಿಕ ನಿಷ್ಠೆಗಳಿಗೆ ಬದ್ಧರಾಗಿದ್ದರು. 
ತನ್ನಲ್ಲೇ ಇರುವ ಈ ವಿಭಜನೆಯ ಪರಿಣಾಮಗಳನ್ನು ದಿಟ್ಟವಾಗಿ ಎದುರಿಸಬಲ್ಲಷ್ಟು 


(8) ಹಾ 

ಪ್ರಾಮಾಣಿಕತೆ ಇರುವ ಸಮಾಜ ಮಾತ್ರ, ಇದರಿಂದ ಅರ್ಥಪೂರ್ಣವಾದ ನಾಟಕವನ್ನು 
ಹುಟ್ಟಿಸಬಲ್ಲುದಾಗಿತ್ತು. ಆದರೆ, ಈ ನವಶ್ರೀಮಂತವರ್ಗ ದೇಶೀಯ ಜೀವನಶೈಲಿಗೆ 
ತೀವ್ರವಾಗಿ ಅಂಟಿಕೊಳ್ಳದೆ ಅದರ ಬಗ್ಗೆ ನಾಚಿಕೆಪಡುತ್ತಿದ್ದುದರಿಂದ ರಂಗಭೂಮಿಯಲ್ಲಿ 
ಖಂಡಿತವಾಗಿ ಈ ವೈರುಧ್ಯಗಳನ್ನು ಒಪ್ಪಿಕೊಳ್ಳಲೂ ಇಲ್ಲ ಅದಕ್ಕೆ ರೂಪಕೊಡಲೂ ಇಲ್ಲ 

ಈ ಒಳವರ್ಗೀಕರಣ ಮಾನಸಿಕವಾಗಿ ಹಾನಿಕಾರವೇನೂ ಆಗಿರಲಿಲ್ಲ. ಇದು, 
ವಸಾಹತುಶಾಹಿ ಸಂಸ್ಕೃತಿಗೆ ಸಂಪೂರ್ಣವಾಗಿ ಒಳಗಾಗಿ ಅದರಿಂದ ನಾಶಗೊಳ್ಳದೆ ಇರಲು 
ಉದ್ದೇಶಪೂರ್ವಕವಾಗಿ ಕೈಗೊಂಡ ತಂತ್ರವಾಗಿತ್ತು ಎಂದು ಆಶೀಶ್‌ ನಂದಿಯವರಂತೆ ತರ್ಕ 
ಮಾಡಲೂ ಸಾಧ್ಯವಿದೆ. ಏನೇ ಆದರೂ, ಇದರಿಂದ ನಾಟಕದ ಮೇಲಾದ ಪರಿಣಾಮವೆಂದರೆ 
ಅದನ್ನು. ನಿರ್ಜೀವವಾಗಿ ಪ್ರದರ್ಶಿಸುವುದು. 70 ವರ್ಷಗಳ ಕಾಲ ಕಣ್ಣೆಳೆಯುವ 
ದೃಶ್ಯ್ಮರೂಪಕಗಳನ್ನು ನೀಡಿದರೂ, ಪಾರ್ಸಿ ರಂಗಭೂಮಿ, ಗಮನ ಸೆಳೆಯುವ ಒಂದು 
ನಾಟಕವನ್ನೂ ರಂಗಕ್ಕೆ ತರಲಿಲ್ಲ | 

1930ರಲ್ಲಿ ಟಾಕಿ ಚಲನಚಿತ್ರಗಳನ್ನು ಕಂಡುಹಿಡಿದಾಗ, ಪಾರ್ಸಿ. ರಂಗಭೂಮಿ 
ಹೋರಾಟವಿಲ್ಲದೆ ಕುಸಿಯಿತು. ಪಶ್ಚಿಮದಲ್ಲಿ ಚಲನಚಿತ್ರಗಳು ರಂಗಭೂಮಿಯ ಪ್ರಾಮುಖ್ಯತೆಯನ್ನು 
ಕಡಿಮೆ ಮಾಡಿದರೂ ಅದನ್ನು ನಾಶಮಾಡಲಿಲ್ಲ ಭಾರತದಲ್ಲಿ . ಚಿತ್ರೋದ್ಯಮ 
ವೃತ್ತಿರಂಗಭೂಮಿಯನ್ನು ಸರ್ವನಾಶಮಾಡಿತು. ಇದು ತನ್ನ ಹೆಚ್ಚಿನ ತಂತ್ರಗಳನ್ನು 
ರಂಗಭೂಮಿಯಿಂದ ಕಲಿತುಕೊಂಡು, ಅದಕ್ಕಿಂತ ದೊಡ್ಡ ಪ್ರಮಾಣದಲ್ಲಿ ಕಡಿಮೆ ದರದಲ್ಲಿ 
"ಜನಕ್ಕೆ ಬೇಕಾದ ಮನರಂಜನೆ. ಕೊಟ್ಟಿತು. ಅಂದಿನಿಂದ, ಆ ಪ್ರಮಾಣದ ವೃತ್ತಿ 
ರಂಗಭೂಮಿಯನ್ನು ನಮ್ಮ ದೇಶ ಕಂಡಿಲ್ಲ 

ತನ್ನನ್ನು ತಾನು ಸುಧಾರಿಸಿಕೊಳ್ಳುವ ಪ್ರಕ್ರಿಯೆಯಲ್ಲಿ ಪಾರ್ಸಿ ರಂಗಭೂಮಿ, ಸಂಗೀತ, 
ಮೂಕಾಭಿನಯ, ವಿಡಂಬನ ದೃಶ್ಶ ಮುಂತಾದ ಸಾಂಪ್ರದಾಯಿಕ ಅಥವಾ ಜನಪದ ಪ್ರದರ್ಶನ 
ಕಲೆಗಳ ಹಲವು ಲಕ್ಷಣಗಳನ್ನು ತನ್ನಲ್ಲಿ ಅರಗಿಸಿಕೊಂಡಿತ್ತು ಉದಾಹರಣೆಗೆ, ಈ 
ರಂಗಭೂಮಿ ಉತ್ತುಂಗಕ್ಕೇರಿ ಇನ್ನೂ ಜೀವಂತವಾಗಿರುವ ಮಹಾರಾಷ್ಟ್ರದಲ್ಲಿ ರಂಗಸಂಗೀತದ 
ರೂಪದಲ್ಲಿ ಸಂಗೀತಕ್ಬೇತ್ರದಲ್ಲಿ ಉತೃಷ್ಟ ಕೊಡುಗೆಯನ್ನು ಕೊಟ್ಟದೆ. ಏನೇ ಆದರೂ, ಪಾರ್ಸಿ 
ರಂಗಭೂಮಿಯ ಅವನತಿಯ, ನೆನಪುಗಳ ವಿರುದ್ಧ ಪ್ರತಿಕ್ರಿಯಿಸುವ ನನ್ನ ಪೀಳಿಗೆಯ 
ನಾಟಕಕಾರರಿಗೆ, ಅಪ್ಪಟ ನಾಟಕಕ್ಕೆ ಸಂಗೀತ ಮತ್ತು ನೃತ್ಯಗಳು ಅಪಸ್ತುತ ಎಂದೆನ್ನಿಸಿತ್ತು 
ನಮಗೆ ಬಿಟ್ಟುಹೋದ ಒಂದೇ ಕೊಡುಗೆಯೆಂದರೆ ಒರಟಾದ, ಹಳೆಯ ರಂಗಕ್ಕೇರಿಸುವ 
ಶೈಲಿ. 

ಆದರೂ, ನಮಗೊಂದು ಬೇರೆ ನಗರ ಸಂಪ್ರದಾಯವಿರಲಿಲ್ಲ ಆನ್ಹಿ ಮತ್ತಿತರರಷ್ಟೇ 
ಸಾಲದಾಗುವರು. ಎಂದು ನಿರ್ಧರಿಸಿ, ತನ್ನ ಎರಡನೆಯ ನಾಟಕದಲ್ಲಿ ನಾನು. ಪಾರ್ಸಿ 
ರಂಗಕೌಶಲ್ಯವನ್ನು ಉಪಯೋಗಿಸಲು ಯತ್ನಿಸಿದೆ. ಈಸಲ, ಅದು ಐತಿಹಾಸಿಕ ನಾಟಕವಾಗಿತ್ತು 
ಬಹುಶಃ ಅನಿವಾರ್ಯವಾಗಿ ಮುಸಲಾನ ವಸ್ತುವನ್ನು ಹೊಂದಿತ್ತು (ನಾನು ಅನಿವಾರ್ಯವಾಗಿ 

ಅನ್ನುತ್ತೇನೆ, ಏಕೆಂದರೆ ಬಹಳವಾಗಿ ಹಿಂದೂಗಳಿಗೆ ಇತಿಹಾಸದ ಸಂಪ್ರದಾಯವೇ ಇಲ್ಲ 
ಹುಟ್ಟು ಮತ್ತು ಸಾವುಗಳ ಚಿತ್ರವನ್ನು ನಂಬುವ ಹಿಂದೂ ಮನಸ್ಸಿಗೆ, ಕಾಲಾನುಕ್ರಮಣಿಕೆ 
ಅಥವಾ ಯಾವುದೇ ಒಂದು ಐತಿಹಾಸಿಕ ಘಟ್ಟವನ್ನು ವೈಭವೀಕರಿಸುವ ಕಾರಣ ಕಂಡಿಲ್ಲ 
ಆದರೂ ಸ್ಟಾತಂತ್ಮವು ತತ್‌ಕ್ಷಣದಲ್ಲಿ ಚರಿತ್ರೆಯನ್ನು ನಮಗೆ ಮುಖ್ಯವಾಗಿಸಿದೆ; ನಾವು 
ಚಾರಿತ್ರಿಕವಾಗಿ ಮುಖ್ಯವಾದ ಯುಗದಲ್ಲಿ ಬದುಕುತ್ತಿದ್ದೇವೆಂಬುದರ ಬಗ್ಗೆ ತೀವ್ರ 
ಪ್ರಜ್ಞೆಯುಳ್ಳವರಾಗಿದ್ದೇವೆ. ಬ್ರಿಟೀಷರು ಬರೆದ ಭಾರತದ ಇತಿಹಾಸ, ಕೂಡಲೇ 
ಗುಮಾನಿಗೊಳಗಾಯಿತು. ಮಾರ್ಕ್ಸ್‌ವಾದಿಗಳ ಮಾರ್ಗ ಹೆಚ್ಚು ಆಕರ್ಷಕ ಪರ್ಯಾಯವೆನ್ನಿಸಿದರೂ, 
ನಿಜವಾಗಿಯೂ ಭಾರತೀಯ ವಾಸ್ತವದೊಂದಿಗೆ ಹೊಂದಿಕೊಳ್ಳುವಂತೆ ಕಾಣಲಿಲ್ಲ ಇಂದಿಗೂ, 
ಜಾತಿಯಂತಹ ದೇಶೀಯ ವಿಭಜನೆಗಳ ಎದುರಿನಲ್ಲಿ ರ್ಮಾಕ್ಸ್‌ವಾದಿ ಚಿಂತಕರು 
ದಾರಿಕಾಣದಾಗುತ್ತಾರೆ. ಭಾರತೀಯ ಚಿಂತನೆಯಲ್ಲಿ ಇತಿಹಾಸವನ್ನು ಒಂದು ಇತ್ಯಾತಶ 
ವಿಚಾರವಾಗಿ ಮೊದಲಿಗೆ ಪರಿಚಯಿಸಿದವರೆಂದರೆ ಮುಸಲಾನರು. ಇತಿಹಾಸವನ್ನು ವಿಶ್ಲೇಷಿಸಲು 
ಸಿಗುವ ಒಂದೇ ಅಪ್ಪಟ ಭಾರತೀಯ ವಿಧಾನವನ್ನು ಭಾರತದಲ್ಲಿದ್ದ ಮುಸಲಾನ 
ಇತಿಹಾಸಕಾರರು ಅಭಿವೃದ್ಧಿಶಡಿಸಿದ್ದು 

14ನೇ ಶತಮಾನದ ದೆಹಲಿಯ ಸುಲ್ತಾನ ಮುಹಮದ್‌ ತುಘಲಕ್‌ನ ಬದುಕು ನನ್ನ 
ವಸ್ತುವಾಗಿತ್ತು. ಇವನು ದೆಹಲಿಯ ಸಿಂಹಾಸವನ್ನೇರಿದ ಅತ್ಯಂತ ಮೇಧಾವಿ ವ್ಯಕ್ತಿ ಹಾಗೂ 
ಅತ್ಯಂತ" ಅಯಶಸ್ವಿಗಳಲ್ಲೊಬ್ಬ ಇಂದು ಅಸಾಧಾರಣ ಪತಿಭೆಯೆಂದೆನ್ನಿಸಬಹುದಾದ 
ದೂರದೃಷ್ಟಿಯ ಕಾರ್ಯನೀತಿಗಳಿಂದ ವಿಶಿಷ್ಟ ರಾಜ್ಯಭಾರದ ನಂತರವೂ, ಅವನ ಕಾಲದಲ್ಲಿ 
"'ಹುಚ್ಚುದೊರೆ ಮುಹಮದ್‌' ಎಂಬ ಬಿರುದು ಪಡೆದು, ಈ ಸುಲ್ತಾನ ತನ್ನ 
ವೃತ್ತಿಜೀವನವನ್ನು ರಕ್ತಪಾತಗಳಲ್ಲಿ ರಾಜಕೀಯ ಗೊಂದಲಗಳಲ್ಲಿ ಕೊನೆಗೊಳಿಸಿಕೊಂಡ. 
ಒಂದು ಅರ್ಥದಲ್ಲಿ ಈ ನಾಟಕ ಸ್ವತಂತ್ರಭಾರತದ ಹೊಸರಾಜಕೀಯಲ್ಲಿ ನಮ್ಮ 
ಪೀಳಿಗೆಯವರು ನಿಧಾನವಾಗಿ ಭ್ರಮನಿರಸನಗೊಂಡಿದ್ದನ್ನು ಸ್ವಾತಂತ್ಯ ಚಳುವಳಿಯನ್ನು 
ನಿರ್ದೇಶಿಸಿದ ನೈತಿಕ ನಿಯಮಗಳು ಕ್ರಮೇಣವಾಗಿ ನಶಿಸುತಿರುವುದನ್ನು ಹಾಗೂ ನಾವು 
ಸಿನಿಕತೆ ಮತ್ತು ರಾಜಕೀಯ ವಾಸ್ತವಕ್ಕೆ ಹೊಂದಿಕೊಳ್ಳುತಿರುವುದನ್ನು ಪತಿಬಿಂಬಿಸುತ್ತಿತ್ತು 

ಪಾರ್ಸಿ ರಂಗಕೌಶಲ್ಯವು ಯಾಂತ್ರಿಕವಾಗಿ ಒಂದಾದ ಮೇಲೊಂದರಂತೆ ಆಳವಿಲ್ಲದ 
ಹಾಗೂ ಆಳವಿದ್ದ ದೃಶ್ಯಗಳನ್ನು ಅನುಕ್ರಮವಾಗಿ ಬರುವಂತಹ ಮಾದರಿಯನ್ನು ಬೇಡುತ್ತಿತ್ತು 
ಆಳವಿಲ್ಲದ ದೃಶ್ಯಗಳನ್ನು ಸಾಮಾನ್ಯವಾಗಿ ಬೀದಿಯನ್ನು ಚಿತ್ರಿಸಿದ ಬಣ್ಣದ ಹಿಂಪರದೆಯ 
ಮುಂದೆ, ರಂಗದ ಮುಂಭಾಗದಲ್ಲಿ ಅಭಿನಯಿಸಲಾಗುತ್ತಿತ್ತು ಈ ದೃಶ್ಯಗಳು "ಕೀಳುವರ್ಗ'ದ 
ಪಾತ್ರಗಳಿಗೆ ಮೀಸಲಾಗಿದ್ದು ಇದರಲ್ಲಿ ಹಾಸ್ಕರೇ ಪ್ರಧಾನ ಕಥೆಯ ಬೆಳವಣಿಗೆಯಲ್ಲಿ ಇವು 
ಜೋಡಣೆಯ ದೃಶಗಳಾಗಿರುತ್ತಿದ್ದವು. ಅರಮನೆಯ ಒಳಾಂಗಣ, ರಾಜ್ಯೋದ್ಕಾನಗಳು ಮತ್ತು 
ದೃಶ್ಯವೈಭವವಿರುವ ರಂಗಸಜ್ಜಿಕೆಯನ್ನು ತೋರಿಸುವ ಆಳವಿದ್ದ ದೃಶ್ಯಗಳನ್ನು ಬದಲಾಯಿಸುವಾಗ 
ಅಥವಾ ಸಿಂಗರಿಸುವಾಗ ಪ್ರೇಕ್ಷಕರನ್ನು ಹಿಡಿದಿಡುವುದು ಈ ದೃಶ್ಯಗಳ ಮುಖ್ಯ 


(19) rp 

ಉದ್ದೇಶವಾಗಿತ್ತು. ಬೀದಿ “ದೃಶ್ಯಗಳಲ್ಲಿ ಮುಖ್ಯ ಪಾತ್ರಗಳು ಬರುವುದು ವಿರಳ, ಹಾಗೆಯೇ 
ಆಳದ ದೃಶ್ಯಗಳಲ್ಲಿ ಕೀಳುವರ್ಗ ಕಟ್ಟುನಿಟ್ಟಾಗಿ ತಮ್ಮ ಜಾಗಕ್ಕೆ ಅಂಟಕೊಳ್ಳುತ್ತಿತ್ತು. 

ಆಳುವವರ ಮತ್ತು ಆಳಿಸಿಕೊಳ್ಳುವವರ, ಶಕಿರಾಜಕಾರಣದ ಗೂಢ ಒಳವಲಯ ಹಾಗೂ 
ಅದರ ಪರಿಣಾಮಗಳನ್ನು ಅನುಭವಿಸುವ ಸಾರ್ವಜನಿಕ ಹೊರವಲಯ-ಇವುಗಳ ನಡುವಿನ 
ಅಂತರವನ್ನು ತೋರಿಸಲು ಈ ಜಾಗದ ವಿಭಜನೆ ಮಾದರಿಯಾಗಿತ್ತು ಆದರೆ, ನಾನು 
ತುಘಲಕ್‌ ಬರೆದಂತೆ, ಈ ಎರಡು ಜಾಗಗಳ ನಡುವಿನ ಸಮತೋಲನವನ್ನು 
ಕಾಪಾಡಿಕೊಳ್ಳುವುದು ಹೆಚ್ಚು ಹೆಚ್ಚು ಕಷ್ಟವೆನ್ನಿಸುತ್ತಾ ಹೋಯಿತು. ಎಷ್ಟೇ ಅಚತುರ 
ರೀತಿಯಲ್ಲಾದರೂ, ಇತಿಹಾಸದಲ್ಲಿ ಮೊಟ್ಟಮೊದಲಬಾರಿಗೆ ಜನಸಮೂಹ ರಾಜಕೀಯ 
ಹಕ್ಕನ್ನು ಚಲಾಯಿಸುತ್ತಿರುವಾಗ, ಹಿನ್ನೆಲೆಯಿರದಂತಹ ಪರಿಸ್ಥಿತಿಯಲ್ಲಿ ಬರೆಯುತ್ತಿದ್ದ ನನಗೆ, 
ಆಳವಿಲ್ಲದ ದೃಶ್ಯಗಳು ನಿಯಂತ್ರಿಸಲಾಗದ ಅಪರಿಮಿತ ಶಕ್ತಿಯಲ್ಲಿ ಹೊರಹೊಮುವಂತೆ 
ಕಂಡಿತು. ಅಂತಿಮವಾಗಿ ರಂಗಸ್ಥಳಗಳು ತಮ್ಮದೇ ತರ್ಕವನ್ನು ಬೆಳೆಸಿಕೊಂಡವು. ನಾಟಕ 
ಬೆಳೆದಂತೆ ಆಳವಿರುವ ದೃಶ್ಯಗಳು ನಿರ್ಬಲರಾಗತೊಡಗಿದವು ಮತ್ತು ಕೊನೆಯ ದೃಶ್ಯದಲ್ಲಿ 
ವಿದೂಷಕ ಅಸಾಂಪ್ರದಾಯಿಕ ರೀತಿಯಲ್ಲಿ ಆಳವಿರುವ ದೃಶ್ಯದಲ್ಲಿ ಪ್ರತಿನಾಯಕನ 
ಜೊತೆಯಲ್ಲಿಯೇ ಸಮಸಮನಾಗಿ ಕಾಣಿಸಿಕೊಂಡ. ಈ ಜಾಗಕ್ಕೆ ಸಂಬಂಧಪಟ್ಟ ಸಾಂಪ್ರದಾಯಿಕ 
ಪವಿತ್ರ ಕ್ರಮಬದ್ಧತೆಯ ಅತಿಕ್ರಮಣ, ಇದರ ಬಗ್ಗೆ ನಾನೇನೂ ಮಾಡಲು ಸಾಧ್ಯವಿರದ 
ಕಾರಣ-ತುಘಲಕ್‌ನ ಕಾಲದಲ್ಲಿ ಉತ್ತುಂಗಕ್ಕೇರಿದ ಅರಾಜಕತೆಯ ಫಲಿತಾಂಶ ಮತ್ತು ಇದು 
' ನನ್ನಲ್ಪಿರುವುದನ್ನೂ ಸಮಗಟ್ಟುವಂತೆ ಕಾಣುತದೆ-ಎಂದು ನಿರ್ಧರಿಸಿದೆ. 

(ಇದರ ಜೊತೆಗೆ : ಸೃಷ್ಟಿಕರ್ತರ ಮೆಚ್ಚಿನ ತತ್ವಗಳೇನೇ ಇರಲಿ, ನಾಟಕಗಳು ಹಲವೊಮ್ಮೆ 
ತಮ್ಮ ಸ್ವತಂತ್ರ ಅಸ್ತಿತ್ವವನ್ನು ಬೆಳೆಸಿಕೊಳ್ಳುತ್ತವೆ. ಪಾರ್ಸಿ ರಂಗಭೂಮಿಗೆ ನನ್ನ ಅರೆಮನಸ್ಸಿನ 
ಕೃತಜ್ಞತಾಸಮರ್ಪಣೆಯನ್ನು ಅಲಕ್ಷಿಸಿ, ಇ. ಅಲ್ಕಾಜಿಯವರು ತುಘಲಕ್‌ನ ತಮ್ಮ 
ಉತ್ಕಷ್ಟಪ್ರಯೋಗವನ್ನು ದೆಹಲಿಯ ಹಳೆಕೋಟೆಯ ಕಲ್ಲಿನ ಪಾಗಾರಗಳ ಮೇಲೆ 
ಮಾಡಿಸಿದರು; ಇದು ಅತ್ಯಂತ ಸಮಂಜಸವಾಗಿತ್ತು 

1930ರಲ್ಲಿ ರಾಷ್ಟ್ರೀಯ ಸ್ವಾತಂತ್ಯ ಹೋರಾಟದ ಉತ್ತುಂಗದಲ್ಲಿ ಇನ್ನೊಂದು ನಾಟಕದ 
ಪಂಥ ಹುಟ್ಟಕೊಂಡಿತ್ತು. ಸ್ವಾತಂತ್ಯ ಬಿಟ್ಟರೆ ಎರಡನೆಯ ಪ್ರಮುಖ ಗುರಿಯೆಂದರೆ 
ಸಾಮಾಜಿಕ ಸುಧಾರಣೆ ಎಂದು ತಿಳಿದಿರುವಾಗ, ಒಂದು ಗುಂಪು "“ವಾಸ್ತವವಾದಿ' 
ನಾಟಕಕಾರರು ಪಾರ್ಸಿನಾಟಕದ ಟೊಳ್ಳುತನ ಮತ್ತು ನೀರಸತೆಗೆ ಸವಾಲೆಸೆದರು. ಈ 
ನಾಟಕಕಾರರ ಸಮಕಾಲೀನ ಕಾಳಜಿಗಳು ಅವರ ಕೃತಿಗಳಿಗೆ, ಹಿಂದಿನ ರಂಗಭೂಮಿಯಲ್ಲಿರದಿದ್ದ 
ಪ್ರಸ್ತುತತೆ ಹಾಗೂ ಮೊನಚನ್ನು ತಂದುಕೊಟ್ಟವು. ಹಾಗೆಯೇ ಕೆಲವು ಅತ್ಯಂತ ಶಕ್ತಿಯುತ 
ನಾಟಕಗಳು ಬರೆಯಲ್ಪಟ್ಟವು. 

ರಾಜಕೀಯ ಗುಲಾಮಗಿರಿಯ ಅವಮಾನಗಳ ಬಗ್ಗೆ ಪ್ರೇಕ್ಟಕರನ್ನು ಎಚ್ಚರಿಸುತ್ತಾ ಈ 
ಹೆಚ್ಚಿನ ನಾಟಕಕಾರರು, ಭಾರತೀಯ ಸಮಾಜವನ್ನು ಕಿತ್ತು ತಿನ್ನುತ್ತಿರುವ ರೋಗಗಳ ಬಗ್ಗೆ 

ತೀಕ್ಷ್ಣ ವಿಶ್ಲೇಷಣೆಯನ್ನು ಮಾಡಿದರು. ಇದು ಮುಖ್ಯವಾಗಿ ನಾಟಕಕಾರನ ರಂಗಭೂಮಿಯಾಗಿತ್ತು 
ಇದನ್ನು ಹವ್ಯಾಸಿ ಅಥವ ಅರೆವೃತ್ತಿತಂಡಗಳು ಅಭಿನಯಿಸಿದವು ಮತ್ತು ಸೆಚ್ಚಿನವನ್ನು ಸ್ವತಃ 
ನಾಟಕಕಾರರೇ ನಿರ್ದೇಶಿಸಿದರು. ಇಲ್ಲಿ ಪಾರ್ಸಿ ರಂಗಭೂಮಿಯಲ್ಲಿರುವಂತ ಬಿಗುವಾದ 
ಆರ್ಥಿಕ ತರ್ಕವೇ ನಿರ್ದೇಶನನಾಗದೆ, ಲೇಖಕರು - ನಟರು - ಮತ್ತು ಪ್ರೇಕ್ಸಕರು ಅಪ್ಪಟ 
ಆದರ್ಶದಲ್ಲಿ ಒಂದಾಗುತ್ತಿದ್ದರು. ರಂಗಭೂಮಿಗೆ ಸಂಬಂಧಪಟ್ಟದ್ದು ಅಲ್ಲವಾದರೂ, 
ಅವರೊಂದು ಚಳವಳಿಯನ್ನೇ ಹುಟ್ಟುಹಾಕಿದರು. 

ನಾಟಕದ ರೂಪ ವಾಸ್ತವವಾದಿಯಾಗಿರಬೇಕೆಂಬ ಗುರಿಯಿದ್ದರೂ, ಪಾಶ್ಚಾತ್ಮ ವಾಸ್ತವವಾದಿ 
ರಂಗಭೂಮಿ ಪರಿಶೋಧಿಸಿದಷ್ಟು ದೊಡ್ಡ ಪ್ರಮಾಣದಲ್ಲಿ ಮಾಡದೆ, ಕೇವಲ ಒಂದು ಸಣ್ಣ 
ಅಂಶದ ಮೇಲೆಯೇ ಗಮನವಿಟ್ಟದ್ದರು ಎಂಬುದನ್ನು ಹೇಳಲೇಬೇಕಾಗುತ್ತದೆ. 

“ದಿ ಡಾಲ್ಸ್‌ ಹೌಸ್‌' ನಾಟಕದಲ್ಲಿ ನೋರಾ ಬಡೆದ ಬಾಗಿಲು ಕೇವಲ ಸಾಮಾಜಿಕ 
ಗುಲಾಮಗಿರಿಯ ವಿರುದ್ಧ ಸ್ತ್ರೀ ಬಂಡಾಯವನ್ನಷ್ಟೇ ಪ್ರಕಟಸಲಿಲ್ಲ ತನ್ನಲ್ಲೇ ಸ್ಹಯಂಪೂರ್ಣವೆನ್ನಿಸುವ, 
ಸಾಮಾಜಿಕ ಪರಿಸ್ಥಿತಿ ಮತ್ತು ಕುಟುಂಬಗಳಿಂದ ಸ್ವತಂತ್ರವಾಗಿರುವ, ಮನುಷ್ಯನನ್ನು ವ್ಯಕ್ತಿಯಾಗಿ 
ನೋಡುವುದರ ಅವಶ್ಯಕತೆಯನ್ನು ಹೇಳುವುದರೊಂದಿಗೆ, ಮುಂದಿನ ನೂರು ವರ್ಷಗಳಲ್ಲಿ 
ಪಾಶ್ಚಿಮಾತ್ಮ ವಾಸ್ತವವಾದಿ ನಾಟಕದ ವಸ್ತು ಏನಿರಬೇಕೆಂಬುದನ್ನು ಸಂಗ್ರಹೀಕರಿಸಿತು. 
ಭಾರತದಲ್ಲಿ ದೊಡ್ಡ ಪ್ರಮಾಣದಲ್ಲಿ ನಗರದ ಜನಸಂಖ್ಯೆಯಿದ್ದರೂ ವಾಸ್ತವವಾಗಿ ವ್ಯಕ್ತಿವಾದವನ್ನೇ 
ಅಂತಿಮಮೌಲ್ಯವೆಂದು ನಂಬಿದ ಶ್ರೀಮಂತ ವರ್ಗ ಎಂದೂ ಇರಲಿಲ್ಲ ಆದ್ದರಿಂದ, 
ಭಾರತೀಯ ವಾಸ್ತವವಾದ ಸಾಮಾಜಿಕ ಸಮಸ್ಯೆಗಳ ವಿಶ್ಲೇಷಣೆಗಿಂತ ಮುಂದೆ ಸಾಗಲಿಲ್ಲ 
ಪಶ್ಚಿಮಾಕರಣವನ್ನು ವಿರೋಧಿಸದಿದ್ದರೂ, ಭಾರತೀಯರು ತಮ್ಮ ಕುಟುಂಬದ ಇತರ ಸದಸ್ಕರ 
ಜೊತೆಗಿನ ಸಂಬಂಧ, ಜಾತಿ ಅಥವಾ ವರ್ಗ ಇವುಗಳ ಮೂಲಕವೇ ತಮನ್ನು 
ಅಥೆಣ್ಯಸಿಕೊಳ್ಳುತ್ತಿದ್ದರು. ಅವು, ಅವರು ವಹಿಸುವ ಪಾತ್ರದಿಂದ ರೂಪಗೊಳ್ಳುತ್ತವೆ. ಸುಧೀರ್‌ 
ಕಾಕರ್‌ ಅವರ ಮಾತುಗಳಲ್ಲಿ ಹೇಳುವುದಾದರೆ, ಅವರು ತಮ್ಮ ಸಾಮಾಜಿಕ ಸಂದರ್ಭಗಳಲ್ಲಿ 
'ಸಾಂಬಂಧಿಕ' ನಿಯಮಗಳ ಮೂಲಕವೇ ತಮನ್ನು ತಾವು ಗುರುತಿಸಿಕೊಳ್ಳುತ್ತಾರೆ ಮತ್ತು 
ಸ್ವಾಭಾವಿಕವಾಗಿ ಅದನ್ನೇ ರಂಗಭೂಮಿಗೂ ಕೂಡ ವಿಸ್ತರಿಸುತ್ತಾರೆ. 

ಒಂದು ಉದಾಹರಣೆಯನ್ನು ಕೊಡುತ್ತೇನೆ. ಕೆಲವು ವರ್ಷಗಳ ಹಿಂದೆ ಮದರಾಸಿನಲ್ಲಿ 
ಆರ್ಥರ್‌ ಮಿಲ್ಲರ್‌ನ "ಎ ವ್ಯೂ ಫ್ರಮ್‌ದಿ ಬ್ರಿಡ್ಜ್‌ ನಾಟಕವನ್ನು ಅಭಿನಯಿಸಿದರು. ನಾಟಕದ 
ಪ್ರತಿನಾಯಕ ಎಡ್ಡಿ ಕಾರ್ಬೋನ್‌ ಒಬ್ಬ ಇಟಲಿಯ ಬಂದರು ಕೆಲಸಗಾರ. ಅವನು ಒಳ್ಳೆಯ 
ಮನುಷ್ಯ ಆದರೆ ಅನಾಥ ಸೋದರ ಸೊಸೆಯಲ್ಲಿ ಅವನಿಗಿರುವ ಅಧಾರ್ಮಿಕ ಮೋಹದಿಂದ 
ದುರಂತ ಒದಗುತ್ತದೆ. ಇಟಲಿಯ ಇಬ್ಬರು ಕಾನೂನುಬಾಹಿರ ಯುವ ವಲಸೆಗಾರರಿಗೆ 
ಅವನು ಆಶ್ರಯ ಕೊಟ್ಟಾಗ, ಅವರಲ್ಲೊಬ್ಬ ಇವನ ಸೋದರಸೊಸೆಯನ್ನು ಪ್ರೇಮಿಸುತ್ತಾನೆ. 
ಹೊಟ್ಟೆಕಿಚ್ಚಿನಿಂದ ಎಡ್ಡಿ ಮಾನಸಂಹಿತೆಯನ್ನು ಮುರಿದು, ವಲಸೆಗಾರರನ್ನು ವಂಚಿಸಿ 
ಅಧಿಕಾರಿಗಳಿಗೆ ಒಪ್ಪಿಸಿ, ಅವರಲ್ಲೊಬ್ಬನಿಂದ ಕೊಲೆಯಾಗುತ್ತಾನೆ. 

ಮದರಾಸಿನಲ್ಲಿ ಈ ನಾಟಕ ನೋಡಿದ ಜನ, ಆಂಗ್ಲವಿದ್ಯಾಭ್ಯಾಸ ಪಡೆದರೂ ಪಾಶ್ಚಿಮಾತ್ಮ 
ಸಾಹಿತ್ಯದ ಪರಿಚಯ ಇರುವವರೂ ಆಗಿದ್ದರು. ಅದರಲ್ಲಿ ಹೆಚ್ಚಿನವರು ಬಹಳಷ್ಟು ಸಲ 
ಎದೇಶಕ್ಕೆ ಹೋಗಿ ಬಂದವರು ಮತ್ತು ಪಾಶ್ಲಿಮಾತ್ಮ ಜೀವನವಿಧಾನದ ಜೊತೆಗೆ ಜೀವಂತ 
ಸಂಬಂಧವನ್ನಿಟ್ಟುಕೊಂಡಿದ್ದವರು. ಇದೊಂದು ಯಶಸ್ವಿ ಪ್ರಯೋಗವಾಗಿತ್ತು. ಆದರೆ, ಹೆಚ್ಚಿನ 
ಪ್ರೇಕ್ಟಕರು ನಾಟಕದಲ್ಲಿದ್ದ ಅಧಾರ್ಮಿಕ ಸಂಬಂಧವನ್ನು ಪೂರ್ತಿಯಾಗಿ ನಿರ್ಲಕ್ಲಿಸಿದ್ದರು; 
ಅದಕ್ಕಿಂತ ಹೆಚ್ಚಾಗಿ, ಅವರು ಅದನ್ನು ಪರಿಪೂರ್ಣ ಸಂಗತ ಕಥೆಗೆ ಒಂದು ಅನಾವಶ್ಯಕ 
ಜೋಡಣೆಯೆಂಬಂತೆ ಅವಜ್ಞೆ ತೋರಿದರು. ಯಾಕೆಂದರೆ, ಎಷ್ಟೇ ಆದರೂ ಎಡ್ಡಿ ಅವನ 
ಸೋದರಸೊಸೆಯ ರಕ್ಷಕ. ಹಾಗೂ ಬದಲಿತಂದೆ, ಅವನು ಅವಳ ಕ್ಷೇಮಾಭಿವೃದ್ಧಿಯಲ್ಲಿ 
_ ಆಸಕ್ತನಾಗಿರುವುದು ಸರಿಯಾದ್ದೇ. ಅವಳ ಭವಿಷ್ಯವನ್ನು ಕಾಪಾಡುವ ಅವನ ಪ್ರಯತ್ನವನ್ನು 
ನಾವು ಖಂಡಿತವಾಗಿಯೂ ಹೀಗೆಳೆಯುವ ಹಾಗಿಲ್ಲ. ಇದಕ್ಕೆ ತದ್ದಿರುದ್ಧವಾಗಿ ಆ 
ಕಾನೂನುಬಾಹಿರ ವಲಸೆಗಾರರು ತಮ್ಮ ಅತಿಥೇಯನ ನಂಬಿಕೆಗೆ ದ್ರೋಹಮಾಡಿ ಅವನ 
ಸೋದರಸೊಸೆಯ ಪ್ರೀತಿಯನ್ನು ಗಳಿಸುವ ಬಲೆಬೀಸಿ, ನಿಷ್ಕರುಣಿಗಳಾಗಿ ಮೂಡಿಬರುತ್ತಾರೆ. 

ಸಾಮಾಜಿಕ ಪಾತ್ರಗಳನ್ನು ಗಮನಕ್ಕೆ ತೆಗೆದುಕೊಂಡು ಮದರಾಸಿನ ಪ್ರೇಕ್ಸಕರು- ತಮ್ಮ 
ಸ್ವಂತ "ಎವ್ಕೂ ಪ್ರಮ್‌ ದಿ ಬ್ರಿಡ್ಜ್‌ ಬರೆದದ್ದನ್ನು ಬಟ್ಟರೂ, ಎಡ್ಡಿ ಕಾರ್ಬೊನ್‌, ತನ್ನ ಕುಡಿಗಾಗಿ 
ಆಕ್ರಮಣಶೀಲನಾಗುವ ಪಿತೃವಾಗಿ ಭಾರತೀಯ ಮಾದರಿಯ ಅಚ್ಚಾಗಿ ಕಾಣುತ್ತಾನೆ. ನನ್ನ 
ಸ್ವಂತ ನಾಟಕ "ಯಯಾತಿ'ಯಲ್ಲಿರುವಂತೆ, ತಮ್ಮ ಮಕ್ಕಳಿಂದ ತ್ಕಾಗವನ್ನು. ಬಯಸುವ 
ಪಿತೃವ್ಯಕ್ತಿಗಳು ನಮ್ಮ ಪುರಾಣಗಳಲ್ಲಿ ಹೇರಳವಾಗಿದ್ದಾರೆ. ಭಾರತೀಯ ಪ್ರೇಕ್ಚಕರು, ಎಡ್ಡಿಯ 
ಪರಿಸ್ಥಿತಿಯಲ್ಲಿ ದುರಂತ ಉಪಹಾರವನ್ನು ಕಾಣುವವರಾಗಿರಲಿಲ್ಲ 


ಮರಳಿ ವಾಸ್ತವವಾದಿ ರಂಗಭೂಮಿಗೆ ಬರುವುದಾದರೆ, ಇದು. ಕಲೆಯಾಗಿಯೂ, 
ಸಾಮಾಜಿಕ ಬದಲಾವಣೆಯ ಸಾಧನವಾಗಿಯೂ ತನ್ನನ್ನು ತಾನು ಗಂಭೀರವಾಗಿ ಪರಿಗಣಿಸಿಕೊಂಡು 
ಪಾರ್ಸಿ ರಂಗಭೂಮಿಗಿಂತ ಮುಂದೆ ಹೋಯಿತು. ಆದರೂ ಇದು ಯುರೋಪಿನ 
ಮಾದರಿಯಿಂದ ಸ್ಥಗಿತಗೊಂಡಿತು. ಬರ್ನಾರ್ಡ್‌ಶಾ ಇವರ ಆರಾಧ್ಯದೇವತೆಯಾಗಿದ್ದ ಪ್ರೊಸೀನಿಯಂ 
ಮುಂದುವರೆಯಿತು. ಆದರೆ ಈಗ ಭಾರೀ ದೃಶ್ಶಾವಳಿಗಳಿಂದ, ಅದೃಶ್ಯ ನಾಲ್ಕನೆಯ 
ಗೋಡೆಯೊಳಗೆ ಅಂತರ್ಗತ ರಂಗಸಜ್ಜಿಕೆಗಳಿಗೆ ದಾರಿಯಾಯಿತು ಮತ್ತು ಮೂರು ಗೋಡೆಗಳ 
ಕೂರುಕೋಣೆಯೇ ಈ ಪಂಥದ ಬರಹಗಾರರಿಗೆ ಮೂಲ ಮಿತಿಯಾಯಿತು. 

ಇಬ್ಬನ್‌ನಿಂದ ಅಲ್ಲೀವರೆಗೆ, ಪಾಶ್ಚಿಮಾತ್ಯ ಶ್ರೀಮಂತವರ್ಗಕ್ಕೆ ಕೂರ ಕೋಣೆಯೇ ಎಲ್ಲ 
ಮೌಲ್ಯಯುತವಾದದ್ದನ್ನು ಪುತಿನಿಧಿಸುತ್ತಿತ್ತು ಇದು ಹೊರಜಗತ್ತಿನ ಸಾಮಾಜಿಕ-ರಾಜಕೀಯ 
ಶಕ್ತಿಗಳ ಓರಾಟದಿಂದ ಮತ್ತು ವ್ಯಕ್ತಿತ್ವಕ್ಕೆ ಅಗತ್ಯವಾಗಿರುವ ಮೌಲ್ಯಗಳಿಗಾಗಿ ಹೋರಾಡುವ ಮತ್ತು 
ರಕ್ಷಿಸಿಕೊಳ್ಳುವ ರಣರಂಗದಿಂದ ತಪ್ಪಿಸಿಕೊಳ್ಳುವ ಅಡಗುದಾಣವಾಗಿತ್ತು ಆದರೆ, ಭಾರತೀಯ 
ಕೂರುಕೋಣೆಯಲ್ಲಿ ಪರಿಣಾಮಕಾರಿಯಾದದ್ದೇನೂ ಯಾವತ್ತೂ ಘಟಸುವುದಿಲ್ಲ ಅಥವಾ ಹಾಗೆ 

ಘಟಸಬೇಕೆಂದೇನೂ ಇಲ್ಲ ಇದು ಯಾರ ಜಾಗವೂ ಅಲ್ಲ ಖಾಲಿಯಾದ, ಬಹುತೇಕವಾಗಿ 
ಹೊರಜಗತಿನೆದುರಿಗೆ ಇರುವ ಆತರಕ್ಸಣೆಯ ಅಗ್ರಭೂಮಿ. 

ಸಾಂಪದಾಯಿಕ ಮನೆಯಲ್ಲಿ ಸ್ಥಳವನ್ನು ಜಾತಿಯ ಅನುಕ್ರಮಣಿಕೆ ಮತ್ತು ಕುಟುಂಬದೊಳಗಿನ 
ಅನುಕ್ರಮಣಿಕೆಯ ಪ್ರಕಾರ ವ್ಯವಸ್ಥೆ ಮಾಡುತ್ತಾರೆ. ಒಬ್ಬ ಮನುಷ್ಯನನ್ನು ಕಾಂಪೌಂಡಿನೊಳಗಡೆ 
ಬಿಡುವರೆ, ಹಜಾರದವರೆಗೆ ಬಿಡುವರೆ ಅಥವಾ ಕೂಡುಕೋಣೆಯೊಳಗೆ ಪ್ರವೇಶಿಸಲು ಬಿಡುವರೆ 
ಎಂಬುದು ಅವನ ಅಥವ ಅವಳ ಜಾತಿ ಮತ್ತು ಸಾಮಾಜಿಕ ಸ್ಥಾನಮಾನಗಳನ್ನನವಲಂಬಿಸಿರುತ್ತದೆ. 
ಮತ್ತು ಮನೆಯ ಒಳಗೆ ಅಂದರೆ ಅಡುಗೆ ಮನೆಯಲ್ಲಿ ದೇವರ ಕೋಣೆಯಲ್ಲಿ ಅಥವಾ ಮನೆಯ 
ಹಿಂಭಾಗದಲ್ಲಿ ಕುಟುಂಬದ ಸಮಸ್ಯೆಗಳನ್ನು ಪರಿಹರಿಸುವುದು, ಜಗಳಗಳಾಗುವುದು ಮತ್ತು 
ಹೆಂಗಸರಿಗೆ ಮಾತಾಡುವ ಹಕ್ಕಿರುವುದು. ಹೀಗೆ, ನಾಟಕೀಯ ಕ್ರಿಯೆಯ ಸ್ಥಳವಾಗಿ 
ಕೂಡುಕೋಣೆ, ನಾಟಕಕಾರ ವಿಶ್ಲೇಷಿಸಬೇಕೆಂದುಕೊಂಡ ಸಮಸ್ಯೆಗಳನ್ನು, ಜಾತಿಯ ವ್ಯಾಪ್ಟಿಗಳನ್ನು 
ಮತ್ತು ಕುಟುಂಬದಲ್ಲಿ ಸ್ತ್ರೀಯರ ಸ್ಥಾನಮಾನಗಳನ್ನು ವಿರೂಪಗೊಳಿಸುವುದರ ಮೂಲಕ 
ಅರ್ಥಹೀನವೆನ್ನಿಸಿತು. 

ಅದ್ಹೇಗೆ ಈ ನಾಟಕಕಾರರು ತಮ್ಮ ಮನೆಗಳ ಭೌಗೋಳಿಕತೆಯನ್ನು ಅಷ್ಟೊಂದು ತಪ್ಪಾಗಿ 
ಅಥೆಗ್ಯಸಿಕೊಂಡರೋ? ಈ ಮೂರು ಗೋಡೆಗಳ ಕೂಡುಕೋಣೆ ಇನ್ನೂ ಹೆಚ್ಚಿನ ಗಂಭೀರ 
ಅಪವಾದಗಳ ಕುರುಹಾಯಿತು: ಭಾರತದ ಸಮಸ್ಯೆಗಳನ್ನು ವಿಶ್ಲೇಷಿಸಲು ಅವರು ಬಳಸುತ್ತಿರುವ 
ತಾತ್ವಿಕ ಉಪಕರಣಗಳು ಯೂರೋಪಿನ ಖಾಸಗಿಕೋಣೆಯಂತೆ ಹಳೆಯ ಮತ್ತು ಅವಾಸವಗಳಾಗಿದ್ದವು. 
ಲೇಖಕರು ಯುವಕರೂ, ಕೋಪಗೊಂಡವರೂ ಮತ್ತು ಅವಸರದಲ್ಲಿದ್ದವರಾಗಿದ್ದರು. ಇಂಗ್ಲೀಷ್‌ 
ಭೋದಕರು ಅವರಿಗೆ ಹೇಳಿಕೊಟ್ಟ ತತ್ವಗಳು ಹೊಸದಾಗಿಯೂ, ಚೇತೋಹಾರಿಯಾಗಿಯೂ, 
ಸಂಗತವಾಗಿಯೂ ಕಂಡವು. ಈ ಉಪಕರಣಗಳು, ಸಾಮಾಜಿಕ ಬದುಕಿನ ಬದಲಾಗುತ್ತಿರುವ 
ಅಸ್ಪಷ್ಟತೆಗಳನ್ನು ಸರಿಗಟ್ಟಲಾಗದಿರುತ್ತಿರುವಾಗ, ಈ ಆಕರ್ಷಕ ಆಮದನ್ನು ವಾಸವತೆಯಿಂದ 
ಹೊಂದಿಸಿ ಸರಿಗಟ್ಟಸಲಾಗುತ್ತಿತ್ತು ಈ ಪಶ್ಚಿಮೀಕರಣಗೊಂಡ ಮೇಲ್ವರ್ಗದ ಲೇಖಕರು ತಾವು 
ಹೇಳುತ್ತಿರುವ ಸಮಸ್ಯೆಗಳ ಆಳಕ್ಕೆ ಹೋಗುವಲ್ಲಿ ತೋರುವ ವಿಮುಖತೆಯನ್ನು, ಈ 
ಕೂರುಕೋಣೆಯನ್ನು ಮೀರಲು ಅವರು ತೋರಿದ ನಿರಾಕರಣೆ ಪ್ರತಿಬಿಂಬಿಸುತ್ತದೆ ಎಂದೂ 
ಹೇಳಬಹುದು. ನನ್ನ ಪೀಳಿಗೆಯವರಿಗೆ, ಹಿಂದಿನ ನೂರು ದಟ್ಟವರ್ಷಗಳ ನಗರ ರಂಗಭೂಮಿ, 
ಅವಲಂಬಿಸಿಕೊಂಡಿರಲು ಅಥವ ಅಲ್ಲಿಂದ ಮುಂದುವರೆಸಲು ಏನನ್ನೂ ಕೊಟ್ಟಿಲ್ಲ ಎಂದೇ 
ಹೇಳಬಹುದು. ಹಾಗಿದ್ದರೆ ಮತ್ತೆ ಆರಂಭಿಸುವುದು ಎಲ್ಲಿಂದ? ಬಹುಶಃ ಮತ್ತೊಮ್ಮೆ ನಮ್ಮ 
ಪ್ರೇಕ್ಷಕರತ್ತ ನೋಡುವುದು, ರಂಗಭೂಮಿಯಿಂದ ಪ್ರೇಕ್ಷಕರು ಯಾವ ಅನುಭವವನ್ನು 
ಪಡೆಯಲು ನಿರೀಕ್ಷಿಸುತ್ತಾರೆ ಎಂಬುದನ್ನು ಅರ್ಥಮಾಡಿಕೊಳ್ಳುವ ಪ್ರಯತ್ನ ಮಾಡುವುದು. 
ಭಾಗಶಃ ಇದು, ಪಾರ್ಸಿ ರಂಗಭೂಮಿ ಅಲಕ್ಸಿಸಿದ ಸಾಂಪ್ರದಾಯಿಕ ಪ್ರಕಾರಗಳತ್ತ ಮತ್ತೊಮ್ಮೆ 
ನೋಡುವುದೆಂದೇ ಅರ್ಥವಾಗುತ್ತದೆ. ಈ ಪ್ರಯತ್ನ, ಬೇರೆ ಕೆಲವು ಸಾಂಸ್ಕೃತಿಕ ಸಂದರ್ಭದಲ್ಲಿ 

ಯಶಸ್ವಿಯಾದ ಪ್ರಕಾರಗಳನ್ನು ಹುಡುಕಿ, ಮರುಬಳಕೆ ಮಾಡುವುದೆಂದೇನೂ ಅಲ್ಲ ಎಂದು 
ಹೇಳಲೇಬೇಕಾಗುತ್ತದೆ. ಭರವಸೆ ಏನೆಂದರೆ ಮನರಂಜನೆಗೆ ಸಂಬಂಧಪಟ್ಟಂತೆ ಇರುವ 
ಪ್ರಕಾರಗಳಲ್ಲಿ ನಿರೀಕ್ಷೆ ಮತ್ತು ಸಂಪ್ರದಾಯಗಳ ಒಂದು ಬಂಧವಿದ್ದರೆ ಅದರಿಂದ ಏನನ್ನಾದರೂ 
ಕಲಿಯಬಹುದೇ ಎಂಬುದನ್ನು ಶೋಧಿಸುವುದು. 

ಬಹಳ ಸ್ಪಷ್ಟವಾದ ಆರಂಭಿಕ ಹಂತವೆಂದರೆ ಸಂಸ್ಕತ ರಂಗಭೂಮಿ ಆಗಬೇಕಿತ್ತು 
ಶಾಕುಂತಲ ಮತ್ತು ಮೃಚ್ಛಕಟಕ-ಸಂಸ್ಕತದ ಎರಡು ಮಹಾನ್‌ ಕೃತಿಗಳು, ಈ ಶತಮಾನದ 
ಪೂರ್ವಾರ್ಧದಲ್ಲಿ ಮರಾಠಿ ರಂಗಭೂಮಿಯಲ್ಲಿ ಯಶಸ್ವಿಯಾಗಿ ಪ್ರಯೋಗಿಸಲ್ಪಟ್ಟವೆ. ಇತ್ತೀಚೆಗೆ, 
ರತನ್‌ ಥಿಯಾಂ, ಕೆ. ಎನ್‌. ಪಣಿಕ್ಕರ್‌ ಮತ್ತು ವಿಜಯಾ ಮೆಹ್ತಾ ಇವರು ಮತ್ತೊಮ್ಮೆ ಸಂಸ್ಕತ 
ನಾಟಕಗಳನ್ನು ಇವತ್ತಿನ ಪ್ರೇಕ್ಬ್ಟಕರಿಗೆ ನೀಡಿದ್ದಾರೆ. ಆದರೆ, ಯಾವ ಆಧುನಿಕ ನಾಟಕಕಾರನೂ 
ಸಂಸ್ಕೃತ ಸಂವೇದನೆಗೆ ತನ್ನ ನಿಷ್ಟೆಯಿದೆಯೆಂದು ಹೇಳಿಕೊಂಡಿಲ್ಲ ಅಥವ ತನ್ನ ಕೃತಿಗಳಲ್ಲ 
ತೋರಿಸಿಲ್ಲ. ಸಂಸ್ಕೃತ ನಾಟಕವು, ಪ್ರತಿಯೊಬ್ಬರೂ-ದೇವರಿಂದ ಅತ್ಯಂತ ಕೀಳಾದ ನರಪ್ರಾಣಿಯ 
ವರೆಗೂ-ಅವನ ಅಥವ ಅವಳ ಜಾಗದಲ್ಲಿರುವಂತೆ ನಿರ್ದಿಷ್ಟ ಸಾಮಾಜಿಕ ಸಜ್ಜಿಕೆ, ಭದ್ರ-ಕ್ರಮಬದ್ಧ 
ವಿಶ್ವವೊಂದನ್ನು ಒಪ್ಪಿಕೊಂಡಿತ್ತು ಅದರ ಉಚ್ಚಾಯದ ಕಾಲದಲ್ಲೂ ಅದು ಸಾಮಾನ್ಯ ಜನರಿಂದ 
ದೂರವಾದ, ಶ್ರೀಮಂತ ವಿದ್ಯಾವಂತ ಆಸ್ಥಾನಿಕರ ನಿಗದಿತ ಗುಂಪಿಗೆ ಸೀಮಿತವಾದ ಗಣ್ಮರ 
ಸಂಗತಿಯಾಗಿತ್ತು. 

ಈ ಆಸ್ಥಾನ ರಂಗಭೂಮಿಯ ಜೊತೆಗೆ, ಹೆಚ್ಚು ಬದಲಾಗಬಲ್ಪ ರಾಚನಿಕ ಪರಿಶುದ್ಧತೆಯಲ್ಲಿ 
ವೃತ್ಕಾಸಮಾಡಿಕೊಳ್ಳಬಲ್ಲ ಹೆಚ್ಚು ಜನಪ್ರಿಯ ಪ್ರಕಾರಗಳು ಅಸ್ತಿತ್ವದಲ್ಲಿದ್ದವು. ಸಂಸ್ಕೃತ 
ರಂಗಭೂಮಿ ಮತ್ತು ಈ ಜನಪ್ರಿಯ ಪ್ರಕಾರಗಳಿಗಿದ್ದ ನಿರ್ದಿಷ್ಟ ಸಂಬಂಧವನ್ನು ನಿರ್ಧರಿಸುವುದು 
ಕಷ್ಟ. ಸಂಸ್ಕೃತವು ಮನೆಗಳಲ್ಲಿ ಮಾತಾಡುವ ಭಾಷೆಯಾಗಿರಲಿಲ್ಲ ಅದು ಆಸ್ಥಾನದ, ಸಾಹಿತ್ಮಿಕ 
ಮತ್ತು ತಾತ್ವಿಕ ಸಂವಾದದ ಭಾಷೆಯಾಗಿತ್ತು ಇದಕ್ಕೆ ವಿರುದ್ಧವಾಗಿ, ಜನಪ್ರಿಯ ಪ್ರಕಾರಗಳು 
ಜನರ ಸ್ವಾಭಾವಿಕ ಭಾಷೆಗಳನ್ನು ಬಳಸುತ್ತಿದ್ದವು. ಮುಂದೆ, ಹೆಚ್ಚಿನ ಈ ಭಾಷೆಗಳು ಕಲಾತಕಶ 
ಅಭಿವ್ಯಕ್ತಿಗೆ ತೊಡಗಿದ್ದು ಸುಮಾರು ಕ್ರಿ.ಶ. 1000 ರಲ್ಲಿ ಆಗ ಸಂಸ್ಕತ ಸಾಹಿತ್ಯ-ನಿರ್ದಿಷ್ಟವಾಗಿ 
ಸಂಸ್ಕೃತ ನಾಟಕ ಆಗಲೇ ಮರಣಾವಸ್ಥೆಯಲ್ಲಿತ್ತು ಈ ಎರಡೂ ರಂಗಸಂಪ್ರದಾಯಗಳ 
 ಸೌಂದರ್ಯಶಾಸ್ತವೂ ಭಿನ್ನವಾಗಿತ್ತು. ಸಂಸ್ಕೃತ ನಾಟಕ, ಕ್ರಿಯೆಗೆ ಹೆಚ್ಚು ಒತ್ತುಕೊಡದೆ, 
ಮನೋಭಾವಗಳಿಗೆ ಒತ್ತು ಕೊಡುತ್ತಿತ್ತು. ಇದು, ಪ್ರೇಶ್ಟಕರನ್ನು ಅತಿಯಾಗಿ ಉದ್ದೀಪಿಸುವುದನ್ನು 
ಕೈಬಿಡುತ್ತಿತ್ತು. ಜನಪ್ರಿಯ ಪ್ರಕಾರಗಳು, ಯುದ್ಧಗಳು, ಕಷ್ಟಸಾಧ್ಯವಾದ ಮದುವೆಗಳು, ರಕ್ತ 
ಮತ್ತು ಗುಡುಗುಗಳಲ್ಲಿ ಮುಳುಗಿದ್ದವು. ನಮ್ಮ ದೃಷ್ಟಿಕೋನದಿಂದ, ದೊಡ್ಡ ಅಡಚಣೆಯೆಂದರೆ, 
ನಾಟಕಗಳನ್ನು ಸ್ವತಂತ್ರ ಕಲಾಕೃತಿಗಳಾಗಿ ಬರೆಯುತ್ತಿದ್ದ ಸಂಸ್ಕೃತ ಭಾಷೆಯಲ್ಲಿಗಿಂತ, ಈ ವರ್ಗದ 
ಪ್ರದರ್ಶನಕಲೆಗಳು ಬರೆದ ಕೃತಿಗಳನ್ನು ತೊರೆದು, ಅವುಗಳ ಐತಿಹಾಸಿಕ ಬೆಳವಣಿಗೆಯನ್ನು 
ಗುರುತಿಸಲು ಸಾಧ್ಯವಾಗದಂತೆ, ತಮ್ಮ ಭಿನ್ನ ಸಂಪ್ರದಾಯಗಳ ಮಿತಿಗಳ ಪ್ರಕಾರ ಆಶುಕಲೆಯ 

ಮೇಲೆ ನಿರ್ಭರವಾಗಿದ್ದವು. ಆದರೆ ಭಾರತದಲ್ಲಿ ಹಲವು ಸಲ ಗುರುತಿಸಿರುವಂತೆ, ಭೂತಕಾಲ 
ಪೂರ್ಣವಾಗಿ ಮರೆಯಾಗುವುದಿಲ್ಲ ಅದು ವರ್ತಮಾನದೊಂದಿಗೆ ಸಮಾನಾಂತರವಾಗಿ 
ಹರಿಯುತಿಸುತ್ತದೆ. ಕಾಲಕ್ರಮೇಣ ನಿಸ್ಸಂದೇಹವಾಗಿ ಬದಲಾವಣೆಗೆ ಒಳಪಟ್ಟು, ಕೆಲವೊಮ್ಮೆ 
ಚಿಂದಿ ಚಿಂದಿಯಾದರೂ ಹಲವು ಶತಮಾನಗಳ ಚರಿತ್ರೆಯನ್ನು ಹೊಂದಿರುವ ವೈವಿಧ್ಯಮಯ 
ರೀತಿಯ ಶ್ರೀಮಂತ ಪ್ರಾದೇಶಿಕ ರಂಗಪ್ರಕಾರಗಳು ಈಗಲೂ ಇವೆ. 

ಸ್ವಾತಂತ್ರ್ಯಾನಂತರದ ಎರಡು ದಶಕಗಳಲ್ಲಿ ನಗರಗಳ ಸಂದರ್ಭದಲ್ಲಿ ನಮ್ಮ ಕ್ರಿಯೆಯನ್ನು 
ಪುನಃಶ್ಚೇತಿಸಿಕೊಳ್ಳಲು ಹೇಗೆ ಸಾಂಪ್ರದಾಯಿಕ ಪ್ರಕಾರಗಳನ್ನು ಬಳಸಬೇಕೆಂಬುದು ರಂಗಭೂಮಿಯ 
ಜನರಲ್ಲಿ ಮುಗಿಯದ ಚರ್ಚೆಯಾಗಿತ್ತು. ರವಿ ವಲ್ಲತ್ತೋಳ್‌ ಅವರು ಕಥಕ್ಕಳಿಗೆ ಹೊಸ ಅನನತೆ 
ತಂದುಕೊಟ್ಟದ್ದರು, ಶಿವರಾಮ ಕಾರಂತರು ಯಕ್ಷಗಾನಕ್ಕೆ ಪುನರಾಯಸ್ಸು ತಂದು ಕೊಟ್ಟಿದ್ದರು, 
ಹಬೀಬ್‌ ತನ್ನೀರ್‌ ತಮ್ಮ ನಗರದ ಶಿಸ್ತನ್ನು ತೆಗೆದುಕೊಂಡು ಸಾಂಪ್ರದಾಯಿಕ ತಂಡಗಳು 
ಕೆಲಸಮಾಡುವಲ್ಲಿಗೆ ಹೋಗಿದ್ದರು. ಅವರು ಸ್ಥಳೀಯ ತಂಡಗಳಿಗೆ ಕಲಿಸಿ ಅವರೊಂದಿಗೆ ಬದುಕಿ, 
ಕೆಲಸಮಾಡಿ, ಪ್ರವಾಸ ಮಾಡಿ ಅವರಿಂದಲೇ ಶ್ರೀಮಂತ, ಜೀವಶಕ್ತಿಯುತ, ಅರ್ಥಪೂರ್ಣ 
ಕೆಲಸವನ್ನು ಹೊಮಿಸಿದ್ದರು. 

ಆದರೆ, ಮೂಲಭೂತವಾಗಿ ನಗರವಾಸಿಗಳಾದ ನಾವು ಈ ವಾಹಿನಿಯೊಂದಿಗೆ ಏನು 
ಮಾಡಬೇಕು? ರಂಗಭೂಮಿಯ ತಂತ್ರಗಳ ಈ ಎಲ್ಲ ಪರಿಕರಗಳು-ಅರ್ಧಪರದೆಗಳು, 
ಮುಖವಾಡಗಳು, ಆಶುಕಲೆ, ಸಂಗೀತ ಮತ್ತು ಮೂಕಾಭಿನಯಗಳ ಅರ್ಥವೇನು? 

ನನಗೆ ನೆನಪಿದೆ-ಹಯವದನ ನಾಟಕದ ವಿಚಾರ ನನ್ನ ತಲೆಯಲ್ಲಿ ಸಾಂದ್ರೀಕರಣಗೊಂಡದ್ದು 
ನಾನು ಬಿ.ವಿ. ಕಾರಂತರೊಂದಿಗೆ ೊನೆಯಲ್ಲಿ ಅವರೇ ಈ ನಾಟಕವನ್ನು ಪ್ರಯೋಗಿಸಿದರು) 
ಭಾರತೀಯ ರಂಗಭೂಮಿಯಲ್ಲಿ ಮುಖವಾಡಗಳ ಅರ್ಥಪೂರ್ಣತೆ ಮತ್ತು ಸಂಗೀತದೊಂದಿಗೆ 
ರಂಗಭೂಮಿಯ ಸಂಬಂಧವನ್ನು ಕುರಿತು ಚರ್ಚೆಯ ಮಧ್ಯದಲ್ಲಿದ್ದಾಗ. ಕತೆಗಳ ಸಂಕಲನ “ಕಥಾ 
ಸರಿತ್ಸಾಗರ'ದ ಒಂದು ಕತೆ ಮತ್ತು ಥಾಮಸ್‌ ಮನ್‌ನ್‌ "ದಿ ಟ್ರಾನ್ಸ್‌ಪೋಸ್ಟ್‌ ಹೆಡ್ಸ್‌' ನಲ್ಲಿ ಇದರ 
ಮುಂದಿನ ಬೆಳವಣಿಗೆಗಳ ಮೇಲೆ, ಈ ನಾಟಕ ಆಧಾರಿತರಾಗಿದೆ. 

ಯುವತಿಯೊಬ್ಬಳು ತನ್ನ ಅಭದ್ರ ಹಾಗೂ ಅಸೂಯೆಯ ಗಂಡ ಹಾಗೂ ಅವನ ಆಕರ್ಷಕ 
ಗೆಳೆಯನೊಂದಿಗೆ ಪ್ರಯಾಣ ಮಾಡುತಿದ್ದಾಳೆ. ಗಂಡ, ತನ್ನ ಹೆಂಡತಿಯ ನಿಷ್ಠೆಯನ್ನು ಶಂಕಿಸಿ, 
ಕಾಳಿಯ ದೇವಾಲಯಕ್ಕೆ ಹೋಗಿ ತನ್ನ ತಲೆ ಕಡಿದುಕೊಳ್ಳುತ್ತಾನೆ. ಗೆಳೆಯ, ಕಡಿದ ದೇಹವನ್ನು 
ನೋಡಿ, ಅವನ ಹೆಂಡತಿಗೋಸ್ಕರ ತಾನೇ ಈ ಕೊಲೆಮಾಡಿದೆನೆಂಬ ಅಪವಾದ ಬರುವುದೆಂದು 
ಭೀತನಾಗಿ, ತನ್ನ ತಲೆಯನ್ನು ಕಡಿದುಕೊಳ್ಳುತ್ತಾನೆ. ಹೆಣ್ಣು ಇದರಿಂದ ಬರಲಿರುವ ಲೋಕಾಪವಾದಕ್ಕೆ 
ಹೆದರಿ ತನ್ನನ್ನೂ ಕೊಂದುಕೊಳ್ಳಲು ಮುಂದಾದಾಗ, ದೇವಿ ಕರುಣೆಯಿಂದ ಅವಳ ಸಹಾಯಕ್ಕೆ 
ಬರುತ್ತಾಳೆ. ಹೆಣ್ಣು ದೇಹಗಳಿಗೆ ರುಂಡಗಳನ್ನು ಜೋಡಿಸಿದರೆ, ದೇವಿ ಅವುಗಳಿಗೆ ಜೀವವನ್ನು 
ಕೊಡುತ್ತಾಳೆ. ಹೆಣ್ಣು ಈ ಸೂಚನೆಗಳನ್ನು ಹಾಲಿಸುತ್ತಾಳೆ. ಗಂಡುಗಳಿಬ್ಬರೂ ಜೀವಂತವಾಗುತ್ತಾರೆ. 

ಆದರೆ ಇವಳು ಗೊಂದಲದಲ್ಲಿ ತಲೆಗಳನ್ನು ಅದಲು ಬದಲು ಮಾಡಿದ್ದಾಳೆ. ಯಾರು ನಿಜವಾದ 
೦ಡ, ಗಂಡನ ತಲೆಯಿರುವವನೋ ಅಥವಾ ಗಂಡನ ದೇಹವಿರುವವನೋ? ಈ 
ಪ್ರಶ್ನೆಯೊಂದಿಗೆ ಕತೆ ಮುಗಿಯುತ್ತದೆ. 


ತಲೆ ಮನುಷ್ಯನನ್ನು ಪ್ರತಿನಿಧಿಸುವುದರಿಂದ, ಗಂಡನ ತಲೆಯಿಂದ ಮನುಷ್ಯನೇ ನಿಜವಾದ 
ಗಂಡ ಎಂದು ಕಥಾಸರಿತ್ಸಾಗರ ಉತ್ತರಿಸುತ್ತದೆ. 

ಥಾಮಸ್‌ಮನ್‌ ತನ್ನ ಅವಿರತ ತರ್ಕವನ್ನು ಈ ಪರಿಹಾರದ ಬಗ್ಗೆ ಕೊಡುತ್ತಾನೆ. ಒಂದು 
ಪಕ್ಷ ತಲೆಯೇ ನಿರ್ಣಾಯಕ ಅಂಗವಾದರೆ, ದೇಹವು ಅದಕ್ಕೆ ಹೊಂದಿಕೊಂಡು ಬದಲಾಗಬೇಕು. 
ಮನ್‌ನ ಕಥನದಲ್ಲಿ ದೇಹಗಳು ಬದಲಾಗಿ ತಮ್ಮತಲೆಗಳಿಗೆ ಪರಿಪೂರ್ಣವಾಗಿ ಹೊಂದಿಕೊಂಡು, 
ಗಂಡಸರು ದೈಹಿಕವಾಗಿ ಆರಂಭದಲ್ಲಿ ಹೇಗಿದ್ದರೋ ಹಾಗೇ ಆಗುತ್ತಾರೆ. ನಾವು ಮತ್ತೆ ಮೊದಲಿನ 
ಸ್ಥಿತಿಗೇ ತಲುಪಿದ್ದೇವೆ, ಸಮಸ್ಯೆಗೆ ಪರಿಹಾರ ಸಿಕ್ಕಿಲ್ಲ 

ಮೊದಲೇ ಹೇಳಿದಂತೆ, ಮುಖವಾಡ ಮತ್ತು ಸಂಗೀತದ ಬಳಕೆಗೆ ಇರುವ ಅವಕಾಶದಿಂದ, 
ಆರಂಭದಲ್ಲಿ ಈ ಕತೆ ನನ್ನಲ್ಲಿ ಆಸಕ್ತಿ ಹುಟ್ಟಿಸಿತು. ಪಶ್ಚಿಮದ ರಂಗಭೂಮಿ ಮುಖ ಮತ್ತು 
ಮುಖವಾಡಗಳ ನಡುವಿನ ವೈದೃಶ್ಯವನ್ನು-ನಿಜವಾದ ಒಳವ್ಯಕ್ತಿತ್ವ ಹಾಗೂ ಪ್ರದರ್ಶಿಸಬೇಕಾಗಿರುವ 
ಅಥವ ಹೊರಪ್ರಪಂಚಕ್ಕೆ ಪ್ರದರ್ಶಿಸಲು ಆಶಿಸಿರುವ ಹೊರವಲಯಗಳನ್ನು-ಬೆಳೆಸಿದೆ. ಆದರೆ, 
ಭಾರತೀಯ ಸಾಂಪ್ರದಾಯಿಕ ರಂಗಭೂಮಿಯಲ್ಲಿ ಪಾತ್ರವು ಸಂಕೀರ್ಣ ಮನೋವೈಜ್ಞಾನಿಕ 
ಅಸ್ತಿತ್ವವನ್ನು ಪ್ರತಿನಿಧಿಸದೆ, ಮುಖವಾಡವು ಅಗತ್ಯವಿರುವ ನೈತಿಕಸ್ಟಭಾವವನ್ನು ಗಾತ್ರ ಹಿಗ್ಗಿಸಿದ 
ವಿವರಗಳಲ್ಲಿ ಪ್ರತಿನಿಧಿಸುವುದರಿಂದ, ಇದು ಕೇವಲ ಇದ್ದದ್ದನ್ನು ದೊಡ್ಡದಾಗಿ ತೋರಿಸುವುದು. 
(ಆದ್ದರಿಂದಲೇ ಹಯವದನನ ಪಾತ್ರಗಳಿಗೆ ನಿಜವಾದ ಹೆಸರುಗಳಿಲ್ಲ ಎಲ್ಲ ಹೆಂಗಸರನ್ನು 
ವಾತ್ಸಾಯನ ಆರು ಗುಂಪುಗಳಲ್ಲಿ ವಿಂಗಡಿಸಿರುವುದರಲ್ಲಿ ಒಂದು ಗುಂಪಿನವಳು-ಇವರ 
ನಾಯಕಿ ಪದಿನಿ. ಅವಳ ಗಂಡ ದೇವದತ್ತ-ಒಬ್ಬ ಅಪರಿಚಿತನನ್ನು ಸಂಭೋದಿಸುವ ಔಪಚಾರಿಕ 
ರೀತಿಯಿದು. ಅವನ ಗೆಳೆಯ ಕಪಿಲ-ಅಂದರೆ ಶ್ಯಾಮಲ ವರ್ಣದವನು) ಕ್ರಿಯೆಯನ್ನು ದೂರ 
ಒಯ್ದು ಅದನ್ನು ಪೌರಾಣಿಕ ಮತ್ತು ಪಂಚಭೂತೀಯ ಕ್ಷೇತ್ರದಲ್ಲಿ ಸ್ಥಾಪಿಸುವಂತಹ 
ಬೆರಳುಗಳಿಂದ ತಟ್ಟುವ ವಾದ್ಯಗಳ ಸಂಗೀತ. 


ಮುಖವಾಡಗಳನ್ನು ಬಳಸುವ ನನ್ನ ನಿರ್ಧಾರ, ಕಥಾವಸ್ತುವನ್ನೇ ಇನ್ನೂ ಆಳವಾಗಿ 
ಪ್ರಶ್ನಿಸುವಂತೆ ಮಾಡಿತು. ಭಾರತದಲ್ಲಿ ಎಲ್ಲ ರಂಗಭೂಮಿ ಪ್ರದರ್ಶನಗಳೂ ವಿಫ್ನನಿವಾರಕನಾದ 
ಗಣೇಶನ ಆರಾಧನೆಯೊಂದಿಗೆ ಆರಂಭವಾಗುತ್ತವೆ. ಪುರಾಣದ ಪ್ರಕಾರ, ತನ್ನ ಸ್ವಂತ ಮಗನನ್ನೇ 
ಗುರುತಿಸಲಾಗದ ಶಿವ, ಗಣೇಶ ರುಂಡವನ್ನು ಕತ್ತರಿಸುತ್ತಾನೆ (ಇನ್ನೊಬ್ಬ ಆಕ್ರಮಣಶೀಲ ತಂದೆ!) 
ನಿಜವಾದ ತಲೆ ಸಿಗದಿದ್ದಾಗ, ಆನೆಯ ತಲೆಯನ್ನು ತಂದು, ಆಗಿರುವ ಅನಾಹುತವನ್ನು 
ಸರಿಪಡಿಸಲಾಯಿತು. ಹೆಚ್ಚಿನ ಮಟ್ಟಿಗೆ, ರಂಗದಲ್ಲಿ ಆನೆಯ ಮುಖವಾಡವನ್ನು ಹಾಕಿದ ಎಳೆಯ 

ಹುಡುಗ ಗಣೇಶನನ್ನು ಪ್ರತಿನಿಧಿಸುತ್ತಾನೆ. ಅವನೇ ದೇವರ ಅವತಾರವೆಂಬಂತೆ ಅವನನ್ನು 
ಪೂಜಿಸುತ್ತಾರೆ. 

ಗಣೇಶ ಮುಖವಾಡ ಅವನ ಸ್ವಭಾವದ ಬಗ್ಗೆ ಏನನ್ನೂ ಹೇಳುವುದಿಲ್ಲ ಇದೊಂದು ಸ್ವಚ್ಛ 
ಮತ್ತು ಸರಳ ಮುಖವಾಡ. ನಾಟಕದ ಆರಂಭದಲ್ಲಿಯೇ, ಮುಖವಾಡಗಳನ್ನು ಕುರಿತ ನನ್ನ 
ಆಲೋಚನೆಗಳು ಬುಡಮೇಲಾಗತೊಡಗಿದವು. ಆದರೆ ಆನೆಯ ತಲೆ, ತಲೆ ಮನುಷ್ಯನ 
ಯೋಚನೆಯ ಅಂಗ ಮತ್ತು ಅವನ ಬುದ್ಧಿಮತ್ತೆಯನ್ನು ಪ್ರತಿನಿಧಿಸುತ್ತದೆ ಎಂಬ ಮೂಲ 
ಒಗಟನ ಹಿಂದಿರುವ ಮೂಲಭೂತ ನಂಬಿಕೆಯನ್ನು ಪ್ರಶ್ನಿಸಿತು. 

ಈ ಒಗಟನ ತತ್ವಕ್ಕೆ ದೇವರನ್ನು ಉಪಯೋಗಿಸಿ ಸವಾಲೆಸೆಯುವುದು ಅನುಚಿತವಾಗಿ 
ಕಂಡಿತು. ದೇವರು, ಎಷ್ಟೇ ಅಂದರೂ, ಮಾನವ ತರ್ಕಕ್ಕೆ ಮೀರಿದವನು ಮತ್ತು ನಿಜವಾಗಿಯೂ 
ಮಾನವಗಹಿಕೆಗೆ ಮೀರಿದವನು. ಈ ಜಿಜ್ಞಾಸೆ, ಸ್ಪಷ್ಟ ನೆಲೆಯಿಂದ ಮೇಲೇಳಬೇಕಾಗಿತ್ತು ಮತ್ತು 
ದೈವಿಕ ಮತ್ತು ಮಾನಸಿಕ ನೆಲೆಗಳ ನಡುವಿನ, ಕುದುರೆಯ ತಲೆಯಿರುವ ಮನುಷ್ಯನೊಬ್ಬ 
ಸುಳಿದಾಡುತ್ತಿರುವುದು ವೇದ್ಯವಾಯಿತು. "ಕುದುರೆಯ ತಲೆಯಿರುವವ' ಎಂಬರ್ಥವುಳ್ಳೆ 
"ಹಯವದನ' ನಾಟಕಕ್ಕೆ ಅದೇ ಪಾತ್ರದಿಂದ ಈ ಹೆಸರು ಬಂದಿದೆ. ತನ್ನ ಕುದುರೆಯ ತಲೆಯನ್ನು 
ತೊರೆದು ಮನುಷನಾಗಬೇಕೆಂದು ಬಯಸುವ ಮನುಷ್ಯ ಈ ಕತೆಯಲ್ಲಿ ಇಬ್ಬರು ಗೆಳೆಯರ 
ಕತೆಯನ್ನು ಕೂರಿಸಿರುವ ಚೌಕಟ್ಟನ ಭಿತ್ರಿಚಿತ್ರಕ್ಕೆ ಹೊರಮೇಲ್ಮೆಯನ್ನು ಒದಗಿಸುತ್ತಾನೆ. 
ಹಯವದನನೂ ಅದೇ ಕಾಳಿದೇವಿಯಲ್ಲಿಗೆ ಹೋಗಿ ತಾನು ಪರಿಪೂರ್ಣನಾಗಬೇಕೆಂಬ 
ವರವನ್ನು ಪಡೆಯುತ್ತಾನೆ. ತರ್ಕದ ಕೈ ಮೇಲಾಗುತ್ತದೆ. ತಲೆಯೇ ಮನುಷ್ಯ ಹಯವದನ 
ಸಂಪೂರ್ಣ ಕುದುರೆಯಾಗುತ್ತಾನೆ. ಮೂಲನೆಲೆ ನಿರಾಕರಿಸಲ್ಲಟ್ಟು, ಕತೆಯ ತಿರುಳಿನ ತರ್ಕ 
ಘಟ್ಟಯಾಗಿ ಉಳಿಯುತ್ತದೆ. 

ಜನಪದ ರಂಗಭೂಮಿ ಸಾಂಪ್ರದಾಯಿಕ ಮೌಲ್ಯಗಳನ್ನು ಎತ್ತಿ ಹಿಡಿಯುವಂತೆ ಕಂಡರೂ, 
ಇದು 'ಆ ಮೌಲ್ಯಗಳನ್ನು ಪ್ರಶ್ನಿಸುವ ರೀತಿಗಳನ್ನೂ ಹೊಂದಿದೆ-ಎಂಬ ವಾಸ್ತವದಲ್ಲೇ ಜನಪದ 
ರಂಗಭೂಮಿಯ ಶಕ್ತಿ ಅಡಗಿದೆ. ಕೆಲವು ಸಲ ಇದು ನಿಜದಲ್ಲಿ ಮೌಲ್ಯಗಳನ್ನು ತಲೆಕೆಳಗು 
ಮಾಡಿಸುತ್ತದೆ. ಮೇಳ, ಮುಖವಾಡಗಳು, ಸಂಬಂಧವಿಲ್ಲದಂತೆನ್ನಿಸುವ ಹಾಸ್ಕದೃಶ್ಯಗಳು, 
ಮಾನವ ಅತಿಮಾನವ ಪ್ರಪಂಚಗಳನ್ನು ಮಿಳಿತಗೊಳಿಸುವುದು-ಮುಂತಾದ ವಿವಿಧ ವಿಧಿವಿಧಾನಗಳು 
ಮೂಲಸಮಸ್ಕೆಯ ಪರ್ಯಾಯ ಧೋರಣೆಗಳಿಗೆ, ಭಿನ್ನ ದೃಷ್ಟಿಕೋನಗಳು ಏಕಕಾಲದಲ್ಲಿ 
ವಕ್ಷವಾಗುವುದಕ್ಕೆ ಅವಕಾಶ ನೀಡುತ್ತವೆ. ಬರ್ಟೊಲ್ಟ್‌ ಬ್ರೆಕ್ಟ್‌ನ ಮಾತೊಂದನ್ನು ಬಳಸುವುದಾದರೆ, 
ಈ ವಿಧಿವಿಧಾನಗಳು "ಸಂಕೀರ್ಣ ನೋಟ'ವನ್ನು ಸಾಧ್ಯವಾಗಿಸುತ್ತವೆ. ಬ್ರೆಕ್ಟನ 
ರಂಗಪ್ರಯೋಗಗಳಿಂದಲ್ಲವಾದರೂ, ಮುಖವಾಗಿ ಅವನ ಬರವಣಿಗೆಯ ಪ್ರಭಾವದಿಂದ, 
ಸಾಂಪ್ರದಾಯಿಕ ರಂಗಭೂಮಿಯ ನಕ್ಸೆಯೊಂದಿಗೆ ಏನು ಮಾಡಬೇಕೆಂಬುದರಲ್ಲಿ ನಾವು 
ಸ್ವಲ್ಪದೂರದ ಮಟ್ಟಿಗಾದರೂ ಕ್ರಮಿಸಿ ಅರಿವು ಪಡೆಯುವಂತೆ ಮಾಡಿದವು. ಭಾವನಾತಕ 

ಐಕೃತೆಯನ್ನು ಸಾಧ್ಯವಾಗಿಸುವಂತೆ ಪಾತ್ರಗಳನ್ನು ಮನೋವೈಜ್ಞಾನಿಕ ರಚನೆಯನ್ನಾಗಿಸುವುದು, 
ಅಪನಂಬಿಕೆಯ ಇಚ್ಛಿತ ನಿರಾಕರಣದ ಗುಣ, ಐಕ್ಕಗಳನ್ನು ಹೊಂದಿದ ದೃಶ್ಶಾವಳಿ-ಬ್ರೆಕ್ಟ್‌ 
ವಿರೋಧಿಸಿದ ಈ ವಿಧಿವಿಧಾನಗಳು ಯಾವತ್ತು ಭಾರತೀಯ ರಂಗಭೂಮಿಯ ಭಾಗವಾಗಿರಲಿಲ್ಲ 
ಆದ್ದರಿಂದ, ಬ್ರೆಕ್ಟನ ತಂತ್ರಗಳನ್ನು ಬಳಸಿ "ದೂರತ್ನ' ಪರಿಣಾಮದೆಡೆ ತಲುಪುವ ಪ್ರಶ್ನೆಯೇ 
ಇರಲಿಲ್ಲ. ಅವನು ಮಾಡಿದ್ದೇನೆಂದರೆ, ನಮ್ಮ ಸ್ವಂತ ರಂಗಭೂಮಿಯಲ್ಲಿರುವ ಅವಾಸ್ತವವಾದಿ 
ತಂತ್ರಗಳ ಅಂತಃಸ್ಪತ್ವಕ್ಕೆ ನಮನ್ನು ಸೂಕ್ಸರನ್ನಾಗಿಸಿದ್ದು. 

ಭಾರತೀಯ ರಂಗಭೂಮಿಗೆ, ಸಾಂಪ್ರದಾಯಿಕ ರಂಗಭೂಮಿಯ ಕೊಡುಗೆ ಎಷ್ಟು 
ಚೈತನ್ಮಪೂರ್ಣವಾಗಿತ್ತು ಎಂಬುದನ್ನು ಹಯವದನದ ನಂತರ ಬಂದ ಎರಡು ನಾಟಕಗಳ 
ಮೂಲಕ ಉದಾಹರಿಸಬಹುದು. ತಮ್ಮ 'ಘಾಶೀರಾಮ ಕೊತ್ಪಾಲ್‌' ನಾಟಕದಲ್ಲಿ ತೆಂಡೂಲ್ಕರರು, 
ಸಾರ್ವಜನಿಕ ಬದುಕಿನಲ್ಲಿ ದಾನವರ ಉದಯದ ಸಮಕಾಲೀನ ರಾಜಕೀಯ ಸಮಸ್ಯೆಯನ್ನು 
ಪರಿಶೋಧಿಸಲು, ಸಾಂಪ್ರದಾಯಿಕ ಅರೆಶಾಸ್ತ್ರೀಯ ಪ್ರಕಾರವಾದ ದಶಾವತಾರವನ್ನು ಬಳಸುತ್ತಾರೆ. 
ತಮ್ಮ ಸ್ವಂತದ ರಾಜಕೀಯ ಆಟದ ಉದ್ದೇಶಕ್ಕಾಗಿ ಈ ರಾಕ್ಷಸರನ್ನು ಪ್ರಾರಂಭದಲ್ಲಿ ರಾಜಕೀಯ 
ನಾಯಕರೇ ಸೃಷ್ಟಿಸಿದರೂ, ಅಂತಿಮವಾಗಿ ಅವರು ನಿಯಂತ್ರಣವನ್ನು ಮೀರಿ ತಮ್ಮ ಸ್ವಂತ 
ಸೃಷ್ಟಿಕರ್ತರನ್ನೇ ನಾಶಗೊಳಿಸುವ ಬೆದರಿಕೆ ಒಡ್ಡುತ್ತಾರೆ. ದೇವರುಗಳ ವರದಿಂದ ಅಮರನಾದ 
ರಾಕ್ಷಸ, ದೇವರ ವಿರುದ್ಧವೇ ತಿರುಗಿ ಬೀಳುವಂತಹ ವಸ್ತು ಭಾರತೀಯ ಪುರಾಣಗಳಲ್ಲಿ ಮತ್ತೆ 
ಮತ್ತೆ ಕಂಡು ಬರುತ್ತದೆ. (ಈ ನಾಟಕ ಬರೆದು ಒಂದು ದಶಕ ಕಳೆದ ನಂತರ, ಪಂಜಾಬಿನಲ್ಲಿ 
ಸಂತ ಭಿಂಡ್ರನವಾಲೆ ಮತ್ತು ಇಂದಿರಾಗಾಂಧಿ ತಮ್ಮ ನಿಜಜೀವನದಲ್ಲಿ ಭಯಂಕರ ಎವರಗಳಲ್ಲಿ 
ಈ ವಸ್ತುವನ್ನು ಪುನರ್ನಟಸುವಂತೆ ತೋರಿತು) ೬ 

ನಾಟಕದ ಕೇಂದ್ರೀಯ ನಾಟಕೀಯ ತಂತ್ರವೆಂದರೆ, ಸಾಂಪ್ರದಾಯಿಕ ಮೇಳದಂತೆ. 
ಆರಂಭಿಸುವ ಒಂದು ಡಜನ್‌ ಹಾಡುಗಾರರ ಬಳಕೆ. ಆದರೆ, ನಾಟಕ ಮುಂದುವರೆದಂತೆ, 
ಇಣುಕು ಪ್ರದರ್ಶನದಲ್ಲಿರುವಂತೆ ಅವರು ಮಾನವಪರದೆಯಾಗಿ ಬದಲಾಗುತ್ತ ಕ್ರಿಯೆಯನ್ನು 
ಅಡಗಿಸುತ್ತ ಇಷ್ಟಿಷ್ಟೇ ತೋರುತ್ತಾ ಸಾಗುತ್ತಾರೆ. ತಟಸ್ಥ ಟೀಕಾಕಾರದಿಂದ ಅವರು, ಅವರೇ 
ತುಚ್ಛೀಕರಿಸಿದ ಅವನತಿಯನ್ನು ಸಂತೋಷಿಸುವ ಇಣುಕುಕಾಮಿಗಳ, ಅನಾಚಾರಗಳನ್ನು 
: ಬೆಳೆಸುವ ಆಸ್ಥಾನಿಕರ, ಪೀಡನೆಯಲ್ಲಿ ತೊಳಲಾಡುವ ಜನಸಾಮಾನ್ಯರ ಪಾತಗಳಿಗೆ ಜಾರಿಕೊಳ್ಳುತ್ತ 
ಹೋಗುತ್ತಾರೆ. ಕೊನೆಯ ದೃಶ್ಯದಲ್ಲಿ ವಿಧಿಪೂರ್ಣವಾಗಿ ಭೂತವನ್ನು ನಾಶಮಾಡಿ, ಅದನ್ನು. 
ಚಿಂದಿ ಚಿಂದಿ ಮಾಡಿ, ಭೂತೋಚ್ಚಾಟನೆ ಮಾಡಿದ ನಗರದಲ್ಲಿ ಈಗ ಪವಿತ್ರಗೊಳಿಸಿದ 
ರಂಗದಲ್ಲಿ ರಾಕ್ಷಸನನ್ನು ಸೃಷ್ಟಿಸಿದ ರಾಜಕಾರಣಿಯ ನೇತೃತ್ವದಲ್ಲಿ ಎಲಾಸಿಗಳು ತುಂಬಿಕೊಂಡಿರುತ್ತಾರೆ. 

ಜಬ್ಬಾರ್‌ ಪಟೇಲರ ಪ್ರಯೋಗದಲ್ಲಿ ಸಂಗೀತ ಮತ್ತು ನೃತ್ಯಗಳು ಟೀಕೆ ಮತ್ತು ವಿಶ್ಲೇಷಣೆಗಳ 
. ಉಪಕರಣಗಳಾದವು. ವಿಧಿವತ್ತಾದ ಚಲನೆಗಳು ಅಗೋಚರವಾಗಿ ಕಾಮಕೇಳಿ ಅಥವ ಒಂದು 
ರಾಜಕೀಯ ಮೆರವಣಿಗೆಗಳಾಗಿ ಬದಲಾಗುತ್ತವೆ: ಭಾಸ್ಕರ ಚಂದಾವರ್ಕರ್‌ ಅವರ ಸಂಗೀತದ, 

ಸಾಂಪ್ರದಾಯಿಕ ಭಕ್ತಿ ಸಂಗೀತದ ಧಾಟಿ, ಕೆಲವೊಮ್ಮೆತಣಿಸುವಂತೆ, ಕೆಲವೊಮ್ಮೆವಿಮರ್ಶಾತಕ್ರವಾಗಿ 
ಅವಿರತವಾಗಿ ಅನುರಣಿಸುತ್ತದೆ. ಅನಿರೀಕ್ಲಿತ ತಡೆಗಳು ಪ್ರೇಕ್ಷಕರ ನಗರಗಳನ್ನು ಅಲ್ಲಾಡಿಸುತ್ತವೆ. 
ಇದರಲ್ಲಿ ಸ್ಪಷ್ಟವಾದ ರಾಜಕೀಯ ವಿಶ್ಲೇಷಣೆಯಿಲ್ಲದಿದ್ದರೂ, ಪುರಾಣದ ಗರ್ಭ ಹಾಗೂ 
ದಶಾವತಾರದ ವೃಂಗ್ಕ ಬಳಕೆ ಹೇಳಬೇಕಾದುದನ್ನು ಹೇಳುತ್ತವೆ. 


ಇಂದು ಬರೆಯುತ್ತಿರುವ ಅನೇಕ ಭಾರತೀಯ ನಾಟಕಕಾರರಂತೆ ಚಂದ್ರಶೇಖರ ಕಂಬಾರರು 
ನಗರದ ಹಿನ್ನೆಲೆಯಿಂದ ಬಂದವರಲ್ಲ ಅವರು ಹಳ್ಳಿಯಲ್ಲಿ ಹುಟ್ಟ ಬೆಳೆದವರಾದ್ದರಿಂದ, ಅವರ 
ಪ್ರದೇಶದ ಜಾತ್ಯಾತೀತ ಜನಪದ ಪ್ರಕಾರ-ಬಯಲಾಟವನ್ನು ಬಳಸುವುದರಲ್ಲಿ ಅವರಿಗೆ 
ಹಿಂಜರಿಕೆ ಇಲ್ಲ ಅವರು, ಸಂವೇದನೆ ಮತ್ತು ತಂತ್ರಗಳಲ್ಲಿರುವ ಅಪರೂಪದ ನಾಜೂಕನ್ನು 
ಮರೆಮಾಚುವಂತೆ ಜಾನಪದ ಮತ್ತು ಜನಪ್ರಿಯ ಭಾಷೆಯ ಶ್ರೀಮಂತ ಭಂಡಾರದಿಂದ 
ಅಪ್ರಯತ್ನವಾಗಿ ಸೆಳೆದುಕೊಳ್ಳುವರು. ಅವರು ಲಾವಣಿಯ ಜೊತೆ ಸಲೀಸಾಗಿ ವ್ಯವಹರಿಸುವ 
ಕವಿ ಮತ್ತು ಇವರು ರಂಗದಲ್ಲಿ ಕವಿತೆಯ ಬಳಿಸಾರುವುದು ಭಾವಗೀತೆಗಿಂತ ಹೆಚ್ಚಾಗಿ 
ಲಾವಣಿಯ ಮೂಲಕ; ಪ್ರತಿಮೆಯೇ ಕ್ರಿಯೆ, ಕಥನವನ್ನು ಭಿನ್ನ ಮಟ್ಟಗಳಲ್ಲಿ ಅಥೆನ್ಸಸಿ 
ಪ್ರತಿಧ್ದನಿಸಲು ರೂಪಕಗಳು ಸಹಾಯ ಮಾಡುತ್ತವೆ. 


ಜೋಕುಮಾರಸ್ವಾಮಿ ನಾಟಕ ಶಿಶ್ನದೇವತೆ _ ಜೋಕುಮಾರನಿಗೆ ನಡೆಯುವ ಫಲವತ್ತತೆಯ 
ವಿಧಿಯೊಂದಿಗೆ ಆರಂಭವಾಗುತ್ತದೆ. ಜೋಕುಮಾರನನ್ನು ಪಡುವಲಕಾಯಿಯ ರೂಪದಲ್ಲಿ 
ಪೂಜೆಮಾಡಿ, ಮಕ್ಕಳನ್ನು ಪಡೆಯಬೇಕೆನ್ನುವ ಹಂಬಲವಿರುವವರು ಸೇವಿಸುತ್ತಾರೆ. 
ಬಯಲಾಟದಲ್ಲಿರುವಂತೆ, ಇಲ್ಲಿ ಹಲವು ತುಣುಕುಗಳಿದ್ವು ಮೂಲಸಂದರ್ಭಗಳು ಹಾಗೂ 
ಸಂಗೀತ ಎಲ್ಲವೂ ಸಂಪ್ರದಾಯಬದ್ಧ ನಪುಂಸಕ ಗೌಡನ ಕನ್ಶೆ ಹೆಂಡತಿ, ಅರಿವಿಲ್ಲದೆ ಆ 
ಪಡುವಲಕಾಯಿಯನ್ನು ಹಳ್ಳಿಯ ಪುಂಡನಿಗೆ ತಿನ್ನಿಸಿ ಅವನಿಂದ ಮಗುವನ್ನು ಪಡೆಯುತ್ತಾಳೆ. 
ಗೌಡನ ಆಳುಗಳಿಂದ ನಡೆಯುವ ಪುಂಡನ ಕೊಲೆ, ಒಂದು ರೀತಿಯ ಗುಂಪು ಅತ್ಯಾಚಾರ ಮತ್ತು 
ಫಲವತ್ತತೆಯ ಬಲಿ. ಸ್ವತಃ ಗೌಡನೇ, ತನ್ನದಲ್ಲವೆಂದು ನಿರಾಕರಿಸಲಾಗದ ಮಗುವನ್ನು ಹಿಡಿದು 
ನಿಲ್ಲಬೇಕಾಗುತ್ತದೆ. 


ಈ ಅರೆಹಾಸ್ಮಮಯ ಕತೆಯ ಮೂಲಕ, ಕಂಬಾರರು ಗೈರುಹಾಜರಾಗಿರುವ ಜಮೀನ್ದಾರನ 
. ಭೂಮಿಯಲ್ಲಿ ದುಡಿಯುವ ರೈತರ ಹಕ್ಕುಗಳ ಬಗ್ಗೆ, ಬಹಳ ಬ್ರೆಕ್ಟೀಯ ಹೇಳಿಕೆಯೊಂದನ್ನು 
ನೀಡುತ್ತಾರೆ. ಆದರೆ, ಈ ವಿಶ್ಲೇಷಣೆ, ಸ್ಪಷ್ಟ ರಾಜಕೀಯ ಘೋಷಣೆಗಿಂತ ಮುಂದೆ ಹೋಗಿ, 
ಕಾಮಸಂಬಂಧೀ ಅಪರಿಪೂರ್ಣತೆಗೆ ರಾಜಕೀಯಶಕ್ತಿ ಪರಿಹಾರವಾಗುವುದನ್ನು, ಪ್ರೀತಿ ಮತ್ತು 
ಜವಾಬ್ದಾರಿಯಿಂದ ನಿಯಂತ್ರಿಸಬಹುದಾದ ಅರಾಜಕತೆಗೆ ಸ್ತೀವಿಲಾಸ ಮನೋಕಾಮುಕ 
ಸಮಾನತೆಯಾಗುವುದನ್ನು ಕ್ರಿಯಾತಕ್ಷವಾಗಿ ಸಂಕೀರ್ಣ ಪರಿಶೋಧನೆಗೆ ಒಡ್ಡುತ್ತದೆ. ವೀರ್ಯವತ್ತತೆಯ 
ತತ್ವದ ಮನೋವೈಜ್ಞಾನಿಕ, ಸಾಮಾಜಿಕ, ರಾಜಕೀಯ ಅರ್ಥಪರಂಪರೆಗಳನ್ನು ಬಿಡಿಸುತ್ತ ಈ 

ನಾಟಕ, ತಾನು ಆಚರಿಸಬೇಕೆಂದುಕೊಂಡ ಮೂಲ ಫಲವತ್ತತೆಯ ಎಧಿಯ ಅಸ್ಪಷ್ಟ ಗುಣವನ್ನು 
ಹೊರಗೆಡಹುತ್ತದೆ. 

ನಗರ ರಂಗಭೂಮಿಯಲ್ಲಿ ಸಾಂಪ್ರದಾಯಿಕ ಪ್ರಕಾರಗಳ ಜನಪ್ರಿಯತೆ, ಅದು ನಿರ್ದೇಶಕನಿಗೆ 
ನೀಡುವ ತಾಂತ್ರಿಕ ಸ್ಥಾತಂತ್ರದ ಮೇಲೆ ಅವಲಂಬಿಸಿರುತ್ತದೆ ಎಂದು ಹೇಳಲೇಬೇಕಾಗುತ್ತದೆ. 
ಸಂಗೀತ, ಮೂಕಾಭಿನಯ ಮತ್ತು ರೂಢಿಗತ ಪ್ರತಿಮೆಗಳು-ವರ್ಣರಂಜಿತ ಆಶುತ್ಛಕ್ಕೆ 
ಎಸ್ತಾರವಾದ ಅವಕಾಶಗಳನ್ನು ನೀಡಿದರೂ, ಅಯ್ಯೋ! ಎಲ್ಲವೂ ಕ್ಷಣಮಾತ್ರದಲ್ಲಿ ಸ್ಪರತಿಯೆಡೆ 
ಅವನತಿ ಹೊಂದುತ್ತವೆ. 60ರಲ್ಲಿ ಕಲ್ಪನೆ ಮಾಡಿಕೊಳ್ಳಲಾಗದ, ಆಧುನಿಕ ನೃತ್ಯ ಹಾಗೂ ದೃಶ್ಯಕ್ಕೆ 
ಸಂಬಂಧಪಟ್ಟ ನಕ್ಷೆಗಳನ್ನು ಸಾಂಪ್ರದಾಯಿಕ ರಂಗಭೂಮಿ ತಂತ್ರಗಳೊಂದಿಗೆ ಮೇಳ್ಳಿಸಿದ 
ಪ್ರಯೋಗಗಳೂ ಇವೆ. ಅಂಥ ಪ್ರಯತ್ನಗಳು ಅನುಕರಣೆಯಾಗುವ ಹಾಗೂ ಆತಹೀನವಾಗುವ 
ಸಾಧ್ಯತೆಗಳಿವೆ. ಇದು ಹೇಗೆಂದರೆ, ಇಂದು ಸಮಸ್ಯೆಗೆ ತಾಂತ್ರಿಕ ಪರಿಹಾರ ಕಂಡುಕೊಂಡು 
ಶೋಧನೆಯ ಚೈತನ್ಮ ಕಳೆದುಹೋದಂತಾಗಿದೆ. 

ಎ. . ತೆ. ರಾಮಾನುಜನ್‌ ಅವರಿಂದ ಕೇಳಿದ ಎರಡು ಮೌಖಕ ಕಥೆಗಳ ಮೇಲೆ 
“ನಾಗಮಂಡಲ' ಆಧರಿಸಿದೆ. ಈ ಕಥೆಗಳನ್ನು, ಕುಟುಂಬದ ಹಿರಿಯ ಹೆಂಗಸರು ತಮ್ಮಮಕ್ಕಳಿಗೆ 
ಸಂಜೆಯಲ್ಲಿ ಉಣ್ಣಿಸುವಾಗ ಅಥವ ಮಲಗಿಸುವಾಗ ಹೇಳುತ್ತಾರೆ. ಈ ಸಂದರ್ಭದಲ್ಲಿ 
ಹಾಜರಿರುವ ಇತರ ಹಿರಿಯರೂ ಹೆಂಗಸರಾಗಿರುತ್ತಾರೆ. ಆದ್ದರಿಂದ ಈ ಕತೆಗಳು, ಮಕ್ಕಳನ್ನು 
ಉದ್ದೇಶಿಸಿದ್ದರೂ ಹಲವು ಸಲ ಕುಟುಂಬದ ಹೆಂಗಸರ ನಡುವಿನ ಸಂಪರ್ಕದ ಸಮಾನಾಂತರ 
ಪದ್ಧತಿಯಾಗಿ ಕೆಲಸ ಮಾಡುತ್ತವೆ. 

ಇವು, ಹೆಣ್ಣಿನ ತನ್ನ ಸುತ್ತಲಿನ ವಾಸ್ತವತೆಯನ್ನು ಅರ್ಥಮಾಡಿಕೊಂಡಿದ್ದರ ವಿಭಿನ್ನತೆಯನ್ನು, 
ಹಳೆಯ ಗ್ರಂಥ ಹಾಗೂ ಸಂಸ್ಥೆಗಳ ಪುರುಷಪ್ರದಾನ ರಚನೆಗೆ ಸಂವಾದಿಯಾದ ಜೀವಂತ 
ಚಿಂತನೆಯನ್ನು ಅಭಿವಕ್ತಿಸುತ್ತವೆ. ಉದಾಹರಣೆಗೆ, ದಿನದ ಹೊತಿನಲ್ಲಿ ಅಪರಿಚಿತನಾಗಿ, ರಾತ್ರಿಯ 
ಹೊತ್ತಿನಲ್ಲಿ ಪ್ರೇಮಿಯಾಗಿ-ಹೀಗೆ ತನ್ನ: ಗಂಡನನ್ನು ಕೇವಲ ಎರಡು ಸಂಬಂಧವಿರದ 
ಪಾತ್ರಗಳಲ್ಲಿ ಅವಿಭಕ್ತ ಕುಟುಂಬದ ಮಧ್ಯದಲ್ಲಿರುವ ಯುವತಿಯೊಬಳು ನೋಡುವುದನ್ನು, 
ಪರಿಸ್ಥಿತಿಯ ರೂಪಕವಾಗಿ, ನಾಗಮಂಡಲದ ಕಥೆಯಲ್ಲಿರಾಣಿಯ ಪರಿಸ್ಥಿತಿಯನ್ನು ನೋಡಬಹುದು. 
ಅನಿವಾರ್ಯವಾಗಿ, ಈ ಒಂದಕ್ಕೊಂದು ಸಂಬಂಧವಿರದ ಅತಿಕ್ರಮಣಗಳಿಂದ ಅವರು 
ಹೆಣೆಯಲೇಬೇಕಾದ ಸಂಬಂಧಗಳ ನಕ್ಕೆ ಕಲ್ಪಿತ ಕಥೆಯಾಗಿರಲೇಬೇಕಾಗುತ್ತದೆ. ರಾಣಿಯನ್ನು 
ಬಂಧಿಸಿಟ್ಟ ಖಾಲಿಮನೆ, ಅವಳು ಮದುವೆಯಾಗಿ ಬಂದ ಕುಟುಂಬ. | 

ಈ ಥರಹದ ಹಲವು ಕತೆಗಳು, ಕತೆಗಳ ಗುಣದ ಬಗ್ಗೆ ಹೇಳುತ್ತವೆ. ಜ್ವಾಲೆಯ ಕತೆಗಳು, 
ಸಾಧಾರಣವಾಗಿ ಮೌಖಕ ಕತೆಗಳ ದ್ವಂದ್ವ ಸ್ವಭಾವದ ಬಗ್ಗೆ ಟೀಕೆ ಮಾಡುತ್ತವೆ; ಹೇಳುವವನಿಂದ 
ಸ್ವತಂತ್ರ ಅಸ್ತಿತ್ವ ಇವುಗಳಿಗಿದ್ದರೂ, ಕಥೆ ಗೊತ್ತಿದ್ದವನಿಂದ ಕೇಳುಗನಿಗೆ ವರ್ಗಾಯಿಸುವಾಗಲಷ್ಟೇ 
ಇವು ಜೀವಂತವಾಗುತ್ತವೆ. ಹೀಗೆ ನೋಡಿದರೆ, ಕಥೆಯ ಸ್ಥಾನಮಾನ ಮಗಳ ಸ್ಥಾನಮಾನಕ್ಕೆ 


ಷಾ 2) 


ಜೀವನ: ನಾಟಕ ರಚನೆ » 


ಸಮಾನವಾಗುತ್ತದೆ. ಏಕೆಂದರೆ ಸಾಂಪ್ರದಾಯಿಕವಾಗಿ ಮಗಳನ್ನು ಬಹಳ ದಿನಗಳವರೆಗೆ 
ಮನೆಯಲ್ಲಿಟ್ಟುಕೊಳ್ಳುವುದು ಸಾಧ್ಯವಿಲ್ಲ ಗಂಡನ ಮನೆಗೆ ಕಳುಹಿಸಬೇಕಾಗುತ್ತದೆ. ಈ 
ಸಮೀಕರಣ ಹೇಳುಗನಿಗೂ ಕತೆಗೂ ಇರುವ ಸಂಬಂಧಕ್ಕೆ ತೀಕ್ಷ್ಣ ಮತ್ತು ವೃಂಗ್ಕ ಒಳದನಿಗಳನ್ನು 
ಲಗತ್ತಿಸುತ್ತದೆ. 


ಈ ಕತೆಗಳು ಭೂತಕಾಲದ ಪಳೆಯುಳಿಕೆಗಳಲ್ಲ ಎಂಬುದನ್ನು ಇಲ್ಲಿ ಒತ್ತಿಹೇಳಬೇಕಾಗುತ್ತದೆ. 
ರಾಮಾನುಜನ್‌ ಅವರ ಮಾತುಗಳಲ್ಲಿ ಹೇಳುವುದಾದರೆ, "ಮದರಾಸು, ಬೊಂಬಾಯಿ ಅಥವಾ 
ಕಲ್ಕತ್ತಾದಂತಹ ಆಧುನಿಕ ನಗರಗಳಲ್ಲೂ ಎರಡು ಮಕ್ಕಳಿರುವ ಯೋಜಿತ ಪಶ್ಚಿಮ ಶೈಲಿಯ 
ಸಣ್ಣ ಕುಟುಂಬಗಳಲ್ಲೂ ಜಾನಪದ, ಒಂದು ಗ್ರಾಮಾಂತರ ದೂರ, ಚಿಕ್ಕಪ್ಪನ ಮಗ ಅಥವ 
ಅಜ್ಜಿಯಷ್ಟು ದೂರ. 


ಸ್ಥಾತಂತ್ಕೋತ್ತರ ಯುಗದಲ್ಲಿ ಭಾರತೀಯ ರಂಗಭೂಮಿಯ ಮೂಲ ಆಸಕ್ತಿಯೆಂದರೆ 
ಅದರ 'ಭಾರತೀಯತೆ' ಯನ್ನು ವ್ಯಾಖ್ಯಾನಿಸಲು ಪ್ರಯತ್ನಿಸುವುದು. ಬೇಸರ ತರಿಸುವ 
ಸಂಗತಿಯೆಂದರೆ, ಇಂತಹ ಹೆಚ್ಚಿನ ಪ್ರಯೋಗಗಳನ್ನು ಮಾಡುತ್ತಿರುವವರು-ಸಂಪೂರ್ಣವಾಗಿ 
ರಂಗಭೂಮಿಯಲ್ಲಿ ತೊಡಗಿಕೊಳ್ಳಲು ಸಾಧ್ಯವಿಲ್ಲದ ಉತ್ಸಾಹಿ ಹವ್ಯಾಸಿಗಳು ಅಥವಾ 
ಅರೆಕಾಲೀನರು. ನಾನು ನನ್ನನ್ನು ನಾಟಕಕಾರನೆಂದುಕೊಂಡಿದ್ದರೂ, ಚಲನಚಿತ್ರ ಮತ್ತು 
ದೂರದರ್ಶನಗಳಿಂದ ಬದುಕು ಸಾಗಿಸುತ್ತೇನೆ. ಭಾರತದಲ್ಲಿ ವಿಭಿನ್ನ ಪ್ರದರ್ಶನ ಮಾಧ್ಯಮಗಳ 
ನಡುವೆ ಬದಲಿಕೆಯಾಗಬಲ್ಲ ಹೆಚ್ಚಿನ ಸ್ಥಿತಿಸ್ಥಾಪಕತ್ವ ಇದೆ; ಭಾಗವಹಿಸುವವರು ಹಾಗೂ 
ಪ್ರೇಕ್ಟಕರು ಇಬ್ಬರೂ ಅಲ್ಲಿಂದಿಲ್ಲಿಗೆ ಹೊಯ್ದಾಡುತ್ತಿರುತ್ತಾರೆ. 


ಆದ್ದರಿಂದ, ಭಾರತೀಯ ರಂಗಭೂಮಿಯ ಭವಿಷ್ಯತ್ತಿನ ಪ್ರಶ್ನೆಯನ್ನು ಆಕಾಶವಾಣಿ, 
ಚಲನಚಿತ್ರ, ಶ್ರವ್ಮ ಕ್ಕಾಸೆಟ್‌ಗಳು, ದೂರದರ್ಶನ, ದೃಶ್ಯಕ್ಕಾಸೆಟ್‌ಗಳು ಮುಂತಾದವುಗಳನ್ನು 
ಒಳಗೊಂಡೇ ಪುನರ್ನಿರ್ಮಿಸಬೇಕಾಗುತ್ತದೆ. ಅವುಗಳ ಭವಿಷ್ಯ ಬೇರ್ಪಡಿಸಲಾಗದಷ್ಟು 
ಒಂದಕ್ಕೊಂದು. ಬೆಸೆದುಕೊಂಡಿದೆ. ಈ ಬದಲಾಗುತ್ತಿರುವ ಭೂಪಟದಲ್ಲಿ ಬರಲಿರುವ 
ವಿದ್ಯುನಾನ ಸಲಕರಣೆ ಸುಲಭವಾಗಿ ಒಂದು ಜನಪ್ರಿಯಮಾಧ್ಯಮವನ್ನು ಸಾಂಪ್ರದಾಯಿಕ 
ಕಲಾಪ್ರಕಾರವಾಗಿ ಬದಲಾಯಿಸಬಹುದು. 


ಬಹುಶಃ ಅವಾಸ್ತವವಾಗಿಯಾದರೂ, ಜೀವಂತನಟರು, ತಮಗೇ ಸೇರಿದ, ಚೆನ್ನಾಗಿ ಬರೆದ 
ನಾಟಕವೊಂದನ್ನು, ತಮ್ಮ ದಿನನಿತ್ಯದ ಬದುಕಿನ ನಡುವೆ, ನಾಟಕ ನೋಡಲು ಬಂದ 
ಜನಸಮೂಹಕ್ಕೆ ಅಭಿನಯಿಸುವಂತೆ- ಅದೇ ತರಂಗಗಳು ರಂಗಭೂಮಿಯನ್ನು ಪುನರ್‌ 

ಸ್ಥಾಪಿಸುವ ದಿನವೊಂದರ ಕನಸು ಕಾಣುತ್ತೇನೆ. 
ಕೃಪೆ: ಪೀಪಲ್‌ ಟ್ರೀ / ಆಕ್ಸನ್‌ ಏಯ್ದ್‌ 


= ತಾ 


ಕಾವ 


ರಿ 


ಮೆಜೆಸ್ಸಿಕ್ಸಿನಲ್ಲೊಮ್ಮೆ ಅನಿಸಿದ್ದು 


ಕಪ್ಪೆಯಾಕಾರದ ಆದಿಮಾತೆ 

ಸದಾ ಬುಸು ಬುಸು ಉಸಿರು ಹೊಸೆದು 

ಬಸವಳಿವ ನಿನ್ನ ಕಲೆ 

ಆಹಾ! 

ಅಸ್ತಮಾದ ಸರಣಿ ಕೆಮ್ಮು 

ತಡೆದು ಒಡೆದು 

ಬೆಂಬಿಡದ ಬೇತಾಳದಂತ ಪಾತಾಳೆದಿಂದೆದ್ದು ಬರುವ ಉಸಿರಿನ ಜಾ 


ನಿನ್ನ ಹಗಲು ಹದ್ದಿನ ರೆಕ್ಕೆ ಬಡಿತಕೆ ಮಲಸುಢಿಲ ಮುಗಿಲು, 
ಮಂಡಾಸಿನ ಮುದುಕ ನಿಲ್ಲುವುದಿಲ್ಲ, 


ಕಪ್ಪು ಕಜ್ಜಿ ಕೆರೆದುಕೊಳ್ಳುತ್ತಾ ಒಳಗೆ ಹೋಗುತ್ತಾನೆ. 


ಸಹಾಟಾದ ಎದೆಯಲ್ಲಿ ಅರಳಿದ್ದುದು ಕಾಗದದ ಹೂವಿದ್ದರೂ 
ತುಟಗೆ ಲಾಲಿ 

ಹೆರಳಿಗೆ ಮಾಲಿ | 

ಕೋನ ಕೋನಗಳಲಿ ಕನಸುಗಳು ಬಾಡಿಗೆಗೆ ಸಿಗುತ್ತವಲ್ಪ 
ಅದೇ ನಿನ್ನ ದುರಂತ! 


ನನ್ನ ಹಳ್ಳಿಯ ಬೇಲಿ ಮೇಲೆ ಕುಣಿವ 


ಹೂಗಳ ಹೆಜ್ಜೆ ತರಬೇತಿಗೊಳಿಸಿದ್ದಲ್ಲ 


| 


ನಿನೊಂದು ಸುರುಳಿಬಿದ್ದ ಹರದಾರಿಯುದ್ದದ ಹಾವು 
ಮೈತುಂಬ ಹುರುಪೆ-ಹೊಳಪು-ತಳುಕು-ಬಳುಕು 
ವಾಹವಾ! ವಾಹವಾ! ನಿನ್ನದೆಂಥಾ ನುಣುಪು! 


ನಿನ್ನ ಹೆಡೆಯ ಥಡಿಯಲ್ಲಿ ಸದಾ ಸರಸರ 
ಬುಜಕ್ಕೆ ತೋಳಿನ ಅವಸರ 

ಹಾದಿಗೆ ಪಾದದ ಅವಸರ 

ಮದುವೆಗೆ ಬಸುರಿನ ಅವಸರ 
ಅಬಿಧಮನಿಗೆ ಅಪಧಮನಿಯ ಅವಸರ, 


ಒಟ್ಟಿನಲಿ ಮುಂಗಾರಿನಲಿ ನನ್ನೂರ ಹಳ್ಳದ ತರ 


'ಬರ ಬರ 
ಬರಬರ 
ಬರಬರ. 
-ಪ್ರಭೂಗೌಡ ಪಾಟೀಲ 
(ಶೂದ್ರ ಛಿ 


ವ ಒಂದು ನೆನಪು 


ಣ ಸುಜಾತ ಕುಮುಟಾ 


ಅಪ್ಪ ನನ್ನ ಮನಸ್ಸಿನ ಯಾವುದೋ 
ಮೂಲೆಯಲ್ಲಿ ರಿಜಿಸ್ಟರ್‌ ಆಗಿದ್ದು ಬಹುಶಃ 
ನಾನು ಸುಮಾರು ಆರು ಅಥವಾ ಏಳು 
ವರ್ಷದವಳಾಗಿದ್ದಾಗ. ಆಗಲೂ ಅಪ್ಪ ನನಗೆ 
ಒಂದು ಕಲ್ಪನೆ ಮಾತ್ರ. ನಿಜವಾದ ರಕ್ತಮಾಂ 
ಸದ ವಕ್ತಿಯಾಗಲೇಯಿಲ್ಲ ಅಪ್ಪನ ಬೆಚ್ಚನೆಯ 
ಅಪ್ಪಗೆ ಅಪರೂಪಕ್ಕೆ ಸಿಕ್ಕಿದರೂ ಯಾವುದೋ 
ಒಂದು ಅಪೂರ್ಣತೆ ನನ್ನನ್ನು ಅವರಿಂದ 
ದೂರವಾಗಿಟ್ಟತ್ತು 
 ಅಷ್ಠನ ಅತಿಯಾದ ಸಮಾಜವಾದದ 
ಆದರ್ಶ, ಅವನ ಎರಡು ಹೆಂಡಿರು ಎಂಟು 
ಮಕ್ಕಳ ಸಂಸಾರವನ್ನು ಹಾಯಿಯಿಲ್ಲದ ದೋಣಿ 
ಯಂತೆ ಮಾಡಿತ್ತು ಆದರೆ ಆದರ್ಶದ ದಾರಿ 
ಯಲ್ಲಿ ಅಪ್ಪನಿಗೆ ಇವೆಲ್ಲವೂ Secondary 
ಆಗಿತ್ತು. ಕಾರಣ ಸಮಾಜವಾದದ ಅಂದಿನ 
ಹೋರಾಟದ ದಿನಗಳೇ ಹಾಗೆ. ಆದರ್ಶದ 
ಜೊತೆಗಿನ ಮುಗ್ಧತೆ ಜೊತೆಗೆ ಸಮಾಜವಾದಿ 
ಗಳ ವಿಶ್ವ ಮಾನವತೆ ಇವೆಲ್ಲ ನಮ್ಮ ಕುಟುಂ 


D 


ಬದ ಪರಿಧಿಯನ್ನು ವಿಸ್ತರಿಸುವಂತೆ ಮಾಡಿತ್ತು. 


ನಾನು ಹೈಸ್ಕೂಲ್‌ನಲ್ಲಿದ್ದಾಗ ಅಪ್ಪ ಹಳ್ಳಿ 
ಜನಗಳನ್ನು ಸೇರಿಸಿಕೊಂಡು “ಇಂಕ್ವಿಲಾಬ್‌ 
ಜಿಂದಾಬಾದ್‌'' "“ಉಳುವವನೆ ಹೊಲ 
ದೊಡೆಯ” “ಡಾಕ್ಟರ್‌ ಲೋಹಿಯಾ ಅಮರ್‌ 
ರಹೆ'' ಎಂದು ಘೋಷಣೆಗಳನ್ನು ಕೂಗುತ್ತಾ 
ರಸ್ತೆಯಲ್ಲಿ ಆಗಾಗ ಮೆರವಣಿಗೆಯ ಮುಂದಾ 
ಳತ್ಹ ವಹಿಸಿದರೆ ನನ್ನ ಮೈ ರೋಮಾಂಚನ 
ವಾಗಿ ಕಣ್ಣಲ್ಲಿ ನೀರು ಹನಿಯುತ್ತಿತ್ತು. 

ಹಿಂದಿನ ದಿನ ಅಪ್ಪನ ಹತ್ತಿರ ಸಮವಸ್ತ್ರ 
ಕ್ಕಾಗಿ ಜಗಳ ಆಡಿದ್ದು ಫೀಸ್‌ ಕಟ್ಟದ 
ಅಸಾಹಯಕತೆಗೆ ಜಗಳ ಆಡಿದ್ದು ನೆನಪಾಗಿ 
ಬಂದು ಆಳವಾದ "೧81! feeling"'ನನ್ನನ್ನು 
ಕಾಡುತ್ತಿತ್ತು ಆಗೆಲ್ಲಾ ಅಪ್ಪನ ಉತ್ತರ--“ಹೀಗೆ 
185! minute ನಲ್ಲಿ ಕೇಳಿದ್ರೆ ಹೇಗೆ?'' 

ಆದರೆ ನಾನೂ ಏನು ಮಾಡುವ ಹಾಗಿ 
ರಲಿಲ್ಲ ನಾನು ಓದುತ್ತಿದ್ದಿದ್ದು ಒಂದು ಕನ್ನಡ 
ಮಾಧ್ಯಮವಾದ ಶಾಲೆ. ಆದರೆ ಪ್ರತಿ ಸಲ 


(ನ ಶೂದ್ರ ಷಾನ 


ಫೀಸು ಕಟ್ಟದೇ ಇದ್ದಿದ್ದಕ್ಕಾಗಿ, ಸಮವಸ್ತ್ರ 
ಧರಿಸದೇ ಇದ್ದಿದ್ದಕ್ಕೆ ವಾರಗಟ್ಟಲೆ ಬಿಸಿಲಿನಲ್ಲಿ 
ಕ್ಲಾಸಿನಿಂದ ಹೊರಗೆ ನಿಲ್ಲಬೇಕಿತ್ತು. 
ಅಮನಿಗೆ ಈ ಬಗ್ಗೆ ಹೇಳಿದರೆ ಯಥಾ 
ಪ್ರಕಾರ ಬಿ.ಪಿ. ಹೊಡೆತ. ಈ ಎಲ್ಲ ಸನ್ನಿವೇ 
ಶಗಳಿಂದ ಮತ್ತೆ ಮತ್ತೆ ನನ್ನ ಮನಸ್ಸು 
ಬದುಕಿನಿಂದಲೇ ವಿಮುಖವಾಗಲು ಬಯ 
ಸುತ್ತಿತ್ತು ಅಪ್ಪನನ್ನು ನೋಡಬೇಕು ಅವನ 
ಹತ್ತಿರ ನನ್ನ ದುಃಖವನ್ನೆಲ್ಲಾ ಹೇಳಿಕೊಂಡು 
"ಅಳಬೇಕು ಎಂದು ನಾನು ಎಷ್ಟೋಸಲ 
ಬಯಸುತ್ತಿದ್ದೆ ಇದಕ್ಕಾಗಿ ಬೇಲಿಯಲ್ಲಿದ್ದ ಕಳ್ಳಿ 
ಎಲೆಯನ್ನು ಮುಖಕ್ಕೆ ಹಚ್ಚಿಕೊಂಡು ಜ್ವರ 
ತರಿಸಿಕೊಳ್ಳುತ್ತಿದ್ದೆ ಆದರೆ ಅಪ್ಪ ಮಾತ್ರ 
ಯಾವುದೋ ಹಳ್ಳಿಯಲ್ಲಿಯಾವುದೋ ಗೇಣಿ 
ರೈತರ ಸಮಸ್ಯೆಗೆ ಎಂಟು ದಿನ ಹದಿನೈದು ದಿನ 


ಕಣ್ಣಿಗೆ ಕಾಣದೇ ಇರುತ್ತಿದ್ದ ನಮಗೆ ದಿನಾ 
ಕೇಳಿಸುತ್ತಿದ್ದದ್ದು ಅಮನ ಅಸಹಾಯಕತೆಯ 
ಬೈಗುಳ. ಆಕೆ ಹೇಳುತ್ತಿದ್ದ ಅದೇ ಮಾತು, 
“ನನ್ನ: ಪಾಪಿ ಹೊಟ್ಟೆಯಲ್ಲಿ ನೀವು ಯಾಕೆ 
ಹುಟ್ಟದ್ದಿರೋ'' ಆಗ ಹೆಚ್ಚಾಗಿ ಅಪ್ಪನ ಜೊತೆ 


ಗಿರುತಿದ್ದವರು ಎಂದರೆ ಕೋಣಂದೂರು, 
ಪಿ.ಬಿ.ಎಸ್‌. ಚಂದ್ರಶೇಖರ್‌, ಲಿಂಗಪ್ಪ ದಿವಂ 
ಗತ ಪ್ರಭಾಕರ ಕಾಳೆ, ಕಾಗೋಡು ಅಣ್ಣಾಜಿ, 
ಬಿ.ಆರ್‌. ಜಯಂತ್‌, ಸೊರಬದ ರಾಮ 
ಚಂದ್ರ, ಇವರೆಲ್ಲಾ ಮಾರನೆ ದಿನ ಮಾಡಬೇ 
ಕಾದ ಮೆರವಣಿಗೆ, ಸಬೆ, ಹೋರಾಟದ 
ರೂಪುರೇಷೆ ನಮ್ಮಮನೆಯಲ್ಲಿಯೆ ತೀರ್ಮಾ 
ನವಾಗುತ್ತಿತ್ತು. ಮನೆಯಲ್ಲಿ ಏನೇ ಕಷ್ಟವಿ 
ದರೂ ಅಮ್ಮ ದೊಡ್ಡ ಪಾತ್ರೆ ತುಂಬಾ,` ಅನ್ನ, 
ಸಾರು, ಮಜ್ಜಿಗೆಯಿಟ್ಟರುತ್ತಿದ್ದಳು. ರಾತ್ರಿ ಬೆಳ 
ಗಾಗುವವರೆಗೂ ಚರ್ಚೆ ಬಾಟಲುಗಟ್ಟಲೆ 
ಹೆಂಡ, ದುಡ್ಡಿದ್ದರೆ ಮೀನು, ಮಾಂಸ ಇಲ್ಲದಿ 


ದ್ದರೆ ಬರೀ ಚೌಚೌ. 


ನಮ್ಮ ಮನೆ ಒಂದು ರೀತಿಯಲ್ಲಿ 
ಯಾವುದೋ ಒಂದು ಕ್ಷಬ್‌ ಆಗಿ ಪರಿವರ್ತನೆ 
ಯಾಗುತ್ತಿತ್ತು. ಕೇಂದ್ರದಲ್ಲಿ ಜನತಾ ಸರ್ಕಾರ 
ಬರುವ ಮೊದಲೇ ಅಪ್ಪನಿಗೆ ತನ್ನ ಪಕ್ಷ 
ಬಂತಲ್ಲ ಒಂದು ದಿನ ರಾಜಕೀಯ ನಿರ್ಧಾರ 
ಗಳನ್ನು ತೆಗೆದುಕೊಳ್ಳುವ ಒಂದು ಪಕ್ಷವಾಗು 
ತ್ತದೆ. ಎನ್ನುವ ಹೆಮ್ಮೆಯಿತ್ತು. ಆದರೆ ಆತ 
ಎಂದಿಗೂ ತಾನು ಅಧಿಕಾರಕ್ಕೆ ಬರುವ ಕನಸು 
ಕಂಡಿರಲಿಲ್ಲ, 

ಹೆಣ್ಣು-ಹೆಂಡ ಅಪ್ಪನ ದೌರ್ಬಲ್ಯ ಇದು 
ಗೊತ್ತಾಗುವ ವೇಳೆಗೆ ನಾನು ಕಾಲೇಜಿನಲ್ಲಿದ್ದೆ. 
ಪುರಸಭೆಯಲ್ಲಿ ಆಗಿನ್ನು ಪೌರ ಕಾರ್ಮಿಕರ 


ಸಂಘಟನೆ ಆಗಿರಲಿಲ್ಲ ಅಸ್ಪಶ್ನರನ್ನು ನಮ್ಮ 


ಸಮಾಜ ನಡೆಸಿಕೊಳ್ಳುತ್ತಿದ್ದ ರೀತಿಯಂತೂ 

ಒಂದು ನೆನಪು 


ಘೋರವಾಗಿತ್ತು ಅವರು ದುಡ್ಡು ಕೊಟ್ಟರೂ ಹೋಟೆಲ್‌ಗಳಲ್ಲಿ ಅವರಿಗಾಗಿಯ ನಿಗದಿಯಾಗಿದ್ದ 
ಲೋಟ ಮತ್ತು ತಟ್ಟೆಗಳಲ್ಲಿ ಕಾಫಿ, ತಿಂಡಿ ತಿನ್ನಬೇಕಿತ್ತು. 

ಆದರೂ ಸುಶೀಲ ಎನ್ನುವ ಪುರಸಭೆಯ ಹೆಂಗಸು ಅಪ್ಪನಿಗೆ ಆತ್ಮೀಯಳು. ಆಕೆ 
ಕೃಷ್ಣಸುಂದರಿ ಕಟ್ಟುಮಸ್ತಾದ ದೇಹವಿದ್ದ ಲಕ್ಷಣವಾದ ಕಿವಿ, ಮೂಗು, ಬಾಯಿಯಿದ್ದ ಸುಶೀಲ 
ನನಗೆ ತುಂಬಾ ಆತ್ಮೀಯಳು. ನಾನು ಚಿಕ್ಕವಳಿದ್ದಾಗಲಿಂದ ನನ್ನನ್ನು ವಿಶೇಷವಾಗಿ ಪ್ರೀತಿಸುತ್ತಿದ್ದ 
ಸುಶೀಲ ನಾನು ಕಾಲೇಜಿಗೆ ಸೇರುವ ಸಮಯದಲ್ಲಿ ಬಟ್ಟೆಯಿಲ್ಲದಿದ್ದಾಗ, ಬಟ್ಟೆ ಅಂಗಡಿಗೆ 
ಕರೆದುಕೊಂಡು ಹೋಗಿ ನನಗಾಗಿ ಎರಡು ಜೊತೆ ಲಂಗ, ಬ್ಲೌಸ್‌ ತೆಗೆಸಿಕೊಟ್ಟಳು. 

ಹಾದಿ ಮೇಲೆ ಬರುವಾಗ “ಬೇಬಿ ನಿಮ್ಮಪ್ಪ ಎಷ್ಟು ದೊಡ್ಡ ಮನುಷ್ಯ ಅಂತ ನಿನಗೆ ಗೊತ್ತಿಲ್ಲ 
ನಮಗೆ ಹೋಟೆಲ್‌ ಒಳಗೆ ಬಿಡದೇಯಿದ್ದಾಗ ನಿಮ್ಮಪ್ಪ ಕೊರಳಿಗೆ ಗಾಂಧಿ ಫೋಟೋ 
ಹಾಕ್ಕೊಂಡು ಮಹಾತಗಾಂಧಿಗೆ ಜಯವಾಗಲಿ ಅಂತ ಹೋಟೆಲ್‌ ಒಳಗೆ ನುಗ್ಗಿಸಿ ಕಾಫಿ 
ಕುಡಿಸಿದ್ರು, ಅಲ್ಲಿಂದ ಮಾಲಿಗುಡಿ ಬಾಗಿಲು ತೆಗಿಸಿ ನಾವು ಪೂಜೆ ಮಾಡ್ಲಿಕ್ಕೆ ಅವಕಾಶ 
ಮಾಡಿಕೊಟ್ರು, ನೋಡು ನಾನು ಹೆಂಗ್ಸಾದ್ರು ನಮ್ಮ ಪುರಸಭೆ ಕೆಲಸಗಾರರು, ಕಕ್ಕಸ್ಸು 
ತೊಳಿಯೋವನ್ನೆಲ್ಲ ಒಟ್ಟು ಸೇರಿಸಿ ಸಂಘಮಾಡಿ ನನ್ನನ್ನ ಲೀಡರ್‌ ಮಾಡಿದು, ಹಡಚಿ ನಾಯಿತರ 
ನನ್ನನ್ನು ನೋಡುತ್ತಿದ್ದ ಜನ ನನಗೆ ಗೌರವ ಕೊಡೋ ಹಾಗೆ ಮಾಡಿದ್ರು, ಅವು ನನ್ನ ಪಾಲಿಗೆ 
ದೇವು ಅಂದ್ಲು'' 

ಈ ಮಾತು ನನ್ನನ್ನು ಕಾಡುವ ಹೊತ್ತಿಗೆ ಅಮ್ಮ ಆಗಾಗ ಸುಶೀಲನನ್ನು ಬೈಯ್ಯುವುದು 
ನಡದೇಯಿತ್ತು ಆದರೆ ನಾನು ಮಾತ್ರ ಅಮನ ಬಾಯಿ ಮುಚ್ಚಿಸಲು ಹೋಗಿ ಹೊಡೆತ ತಿಂದಿದ್ದು 
ಮನಸ್ಸಿನಲ್ಲಿ ಇನ್ನೂ ಹಸಿಯಾಗೆಯಿದೆ. 

ನನ್ನಮನು ಅಪ್ಪನ ಮೊದಲ ಹೆಂಡತಿ ಸುಂದರವಾದ ಹೆಂಗಸು. ನಾಟಕದಲ್ಲಿ ಪಾರ್ಟು 
ಮಾಡಲು ಹೋದ ಈ ನಾಯ್ಡು ಹುಡುಗಿ ಮದುವೆಯಾದ ಮಡಿವಂತಿಕೆಗೆ ಸವಾಲು ಹಾಕಿ 
“ಕಮಲಾ ಕಲಾ ಸಂಘದಲ್ಲಿ'' ನಾಟಕಕ್ಕೆ ಹೋಗಿ ಅಪ್ಪನನ್ನು ಪ್ರೀತಿಸಿ ಮದುವೆಯಾದವಳು. ಅಮ್ಮ 
ಒಳ್ಳೆ ಕಲಾವಿದೆ ಎನ್‌. ಆರ್‌. ಮಾಸೂರ್‌ ನಿರ್ದೇಶದ ಶ್ರೀರಂಗರ ಅನೇಕ ನಾಟಕಗಳಲ್ಲಿ ಅಮ್ಮ 
ಅಪ್ಪ ಇಬ್ಬರೂ ಪಾತ್ರ ಮಾಡುತ್ತಿದ್ದರು. ಆದರೆ ಮದುವೆಯಾದ ಮೇಲೆ ಅಪ್ಪನ ದೊಡ್ಡಮ್ಮ ಅಮ್ಮ 
ನಾಟಕಕ್ಕೆ ಹೋಗದಂತೆ ತಡೆಮಾಡಿದರು. 

ಅಪ್ಪ ಹಿಂದುಳಿದ ಜಾತಿಯಲ್ಲಿ ಹುಟ್ಟದರೂ ಒಬ್ಬ ಹವ್ಮಕ ಬ್ರಾಹ್ಮಣನ ಸಾಕುಮಗನಾದವರು. : 
ಬೇಕಾದಷ್ಟು ಆಸ್ತಿಯಿದ್ದ ನಮಜ್ಜ ಸುಬ್ರಾಯರು ಅಪ್ಪನ ಸಾಕುತಂದೆ, ಅವರ 'ಅನ್ನಪೂರ್ಣೇಶ್ನರಿ 
ಭವನ' ಅಪ್ಪನ ರಾಜಕೀಯಕ್ಕೆ ಆಸರೆಯಾಗಬೇಕಾಯಿತು. ಹೀಗೆ ಅಪ್ಪನ ಸಂಪೂರ್ಣ ಹೆಸರು 
ಸತ್ಮನಾರಾಯಣ ಸುಬ್ಬರಾಯ ಕುಮಟಾ ಆಗಿದ್ವು 

ಅಪ್ಪನ ಅತಿಯಾದ ರಾಜಕೀಯದ ಗೀಳು ಅವರ ಕಾಲೇಜು ವಿದ್ಯಾಭ್ಯಾಸವನ್ನು ಅರ್ಧಕ್ಕೆ 
ನಿಲ್ಲಿಸುವಂತೆ ಮಾಡಿತ್ತು. ಆ ಸಂದರ್ಭದಲ್ಲಿ ಅಪ್ಪ ಡಾ. ಯು. ಆರ್‌. ಅನಂತಮೂರ್ತಿಯವರು 


ಆತ್ಮೀಯರಾದದ್ದು ಅಪನಿಗೆ ಸಾಹಿತ್ಯದಲ್ಲಿ ಅಪಾರ ಆಸಕ್ತಿ ಹಾಗೆಯೇ ಒಬ್ಬ ಒಳ್ಳೆ ಕ್ರಿಕೆಟ್‌ 
ಆಟಗಾರ. 


ಪಾ) 

ಹಿಂದೂಸ್ಥಾನಿ ಸಂಗೀತವನ್ನು ಶಾಸ್ತ್ರೀಯವಾಗಿ ಅಭ್ಯಾಸ ಮಾಡದಿದ್ದರೂ ಎಲ್ಲಾ ರಾಗಗಳನ್ನು 
ಅಷ್ಟೇ ಸಮರ್ಥವಾಗಿ ಗ] ಶಕ್ತಿ ಅಪ್ಪನಿಗಿತ್ತು ಯೋಗಾನರಸಿಂಹರವರ ನಾಟಕ 
ತಂಡದಲ್ಲಿಯೂ ಅಪ್ಪ ನಾಟಕ ಮಾಡಿದ್ದರು ಎಂದು ಹೇಳಿದ ನೆನಪು. ಅಪ್ಪ ಮತ್ತು ಕಮಲಾಕ್ಸ 
ಪಂಡಿತರ “ನಾಜೂಕಯ್ಯ' ನಾಟಕ ನೋಡುತ್ತಿದ್ದ ಜನ ಇಂದಿಗೂ ಅವರ ಅಭಿನಯವನ್ನು ತಮ್ಮ 
ನೆನಪಿನಿಂದ ಅಳಿಸುವುದು ಸಾಧ್ಯವಿಲ್ಲ “ಸದಾರಮೆ”, “ಎಚ್ಚಮನಾಯಕ'' ಇವು ನಾನು 
ನೋಡಿದ ಅಪ್ಪನ ಅಭಿನಯದ ನಾಟಕಗಳು. 

ಅಪ್ಪನಿಗೆ ಜೀವನವೆ ಒಂದು ಹೋರಾಟ. ಒಮ್ಮೆ ಆದರ್ಶಕ್ಕೆ ಒಮ್ಮೆ ಆರೋಗ್ಯಕ್ಕೆ ಸುಮಾರು 
ಮೂರು ಬಾರಿ ಜಾಂಡೀಸ್‌ನಿಂದ ಪ್ರಾಣಾಪಾಯದಿಂದ ಪಾರಾದರು. ಆಮೇಲೆ ಯಾವುದೊ 
ಒಂದು ಗಂಟು ಕುರ ಅವರನ್ನು ಆರು ತಿಂಗಳು ಹಾಸಿಗೆ ಹಿಡಿಯುವಂತೆ ಮಾಡಿತ್ತು. ಇನ್ನೊಮ್ಮೆ 
' ಸ್ನೇಹಿತರಿಬ್ಬರ ನಡುವೆ ಜಗಳ ಅಪ್ಪನ ಕೈ ಕತ್ತರಿಸುವಂತೆ ಮಾಡಿತು. ಗಾಯದ ಜೊತೆಗೆ ಶುಗರ್‌. 

ಅಪ್ಪ ಕಾಯಿಲೆಯಿಂದ ಸ ಹಿಡಿದಾಗಲೆ ನನಗೆ ತಿಳಿದಿದ್ದು ಅಷ್ಟ ಒಂದು 
ವಿಶ್ವವಿದ್ಧಾನಿಲಯವಿದ್ದ ಹಾಗೆ ಅಂತ. ನಾನು ಕಾಲೇಜಿನಲ್ಲಿ ಕಲಿಯುವುದಕ್ಕಿಂತ ಹೆಚ್ಚು ಅಪ್ಪ 
ಹೇಳುತ್ತಿದ್ದ ಕಾಲೇಜಿನಲ್ಲಿ ಅಪ್ಪನ ಬಗ್ಗೆ ಮೇಷ್ಟ್ರು 
ಗಳು ಹೊಗಳಿದಾಗ ನನ್ನ ಬಡತನ, ಹಸಿವು 
ಮರೆತೇ ಹೋಗುತ್ತಿತ್ತು 
ನಾನು ಅಪ್ಪನಂತೆ ಕ್ರಾಂತಿಕಾರಿಯಾಗುವ 
ಕನಸು ಕಟ್ಟಲಿಲ್ಲ ಸಾಂದರ್ಭಿಕವಾಗಿ ಕಾಲೇಜಿ 
ನಲ್ಲಿ ನಡೆದ ಒಂದು ಘಟನೆ ನನ್ನನ್ನು ವಿದ್ಮಾ 
ರ್ಥಿಗಳೆ ನಾಯಕಿಯನ್ನಾಗಿ ಮಾಡಿತು. ಕಾಲೇಜು 
ಒಂದು ತಿಂಗಳು ಮುಚ್ಚುವ ಪರಿಸ್ಥಿತಿ ಬಂತು, 
ಎಲ್ಲರೂ ಅಪ್ಪನಿಗೆ ೦೦೧70181೧1 ಮಾಡಿದರು. 
ಆದರೆ ಅಪ್ಪ ಹೇಳಿದ್ದು “ತನ್ನ ಸುತ್ತ ಮುತ್ತ 
ನಡೆಯುವ ಅನ್ಕಾಯವನ್ನು ವಿರೋಧಿಸುವುದು 
ಜೀವಂತಿಕೆಯ ಲಕ್ಷಣ. ನನ್ನ ಮಗಳು ಮಾಡು 
ತಿರುವುದು ಅದನ್ನೇ. ಅವಳ ನಿಲುವು ತಪ್ಪು 
ಎಂದು ನನಗೆ ತಿಳುವಳಿಕೆ ನೀವು ಮಾಡಿಕೊ 
ಟ್ಹರೆ ನಾನು ನಿಮೊಡನೆ ಸಹಕರಿಸಬಲ್ಲೆ'' ಬಹುಶಃ ಈ ಜೀವಂತಿಕೆಯೆ ಅಪ್ಪನನ್ನು ಕೂಡ ಅನೇಕ 
ಹೋರಾಟಗಳಲ್ಲಿ ಅವನನ್ನು ತೊಡಗಿಸಿಕೊಳ್ಳುವಂತೆ ಮಾಡಿದ್ದು ಅನ್ನಿಸುತ್ತೆ 

ಅಪ್ಪನಿಗೆ ಒಳ್ಳೆಯ ಸ್ನೇಹಿತರು, ಸಂಗೀತ, ಸಾಹಿತ್ಯ ಮತ್ತು ಸಮಾಜವಾದ ಇದರಾಚೆಗಿನ 
ಅವನ ಸಂಸಾರ ಅದರ ಜವಾಬ್ದಾರಿಗಳು ಶಕ್ತಿಯಿದ್ದಾಗ ಅರ್ಥ ಆಗಲೇಯಿಲ್ಲ. ಆದರೆ ಅವನ 
ಸ್ಫೂರ್ತಿ ಮಾತ್ರ ನಮಗೆ ಆಧಾರವಾಗಿತ್ತು. ನಮ್ಮ ಸಣ್ಣ ಪುಟ್ಟ ಸಾಧನೆಗಳಲ್ಲಿ ಅಪ್ಪ ಕಾಣುತ್ತಿದ್ದ 
ಅಭಿಮಾನ ಅಪಾರ. ಅಕ್ಕ “ಚೋಮನ ಡದುಡಿ'' ಸಿನಿಮಾದಲ್ಲಿ ನಟಿಸಲು ಒಪ್ಪದೇಯಿದ್ದಾಗ ತಾನೇ 


2) 


ಆ ಪಾತ್ರ ಮಾಡುವಷ್ಟು ಹುಮಸ್ಸು ತೋರಿಸಿ, ಆಕೆಗೆ ಆ ಪಾತ್ರದ ಬಗ್ಗೆ ಸಾಕಷ್ಟು ಮಾಹಿತಿ 
ನೀಡಿದ್ದ ಮೊದಲನೆ ಬಾರಿ ಸಿನಿಮಾ ನೋಡಿದಾಗಲೆ ಚಿತ್ರಕ್ಕೆ ಹಾಗು ಅಕನಿಗೆ ರಾಷ್ಟ್ರಪ್ರಶಸ್ತಿ 
ಬರುವ ಬಗ್ಗೆ ಕರಾರುವಕ್ಕಾಗಿ ಹೇಳಿದ್ದ 

ಅಪ್ಪನ ಸಾಂಸಾರಿಕ ಬಡತನ, ಮತ್ತು ಅವನೆ ಸಾಂಸ್ಕೃತಿಕ ಸಿರಿತನ ಇವೆರಡೂ ನಮನ್ನು 
ಉಯ್ಯಾಲೆಯಲ್ಲಿಟ್ಟು ತೂಗುತ್ತಿದ್ದವು. ಹಸಿವಿನಲ್ಲಿ ನಾಟಕದ ರಿಹರ್ಸಲ್‌, ಯೂನಿರ್ವಸಿಟಿ 
ಕ್ರೀಡೆಗೆ ಆಯ್ಕೆ ಇವೆಲ್ಲದಕ್ಕೂ ಅಪ್ಪನ ಸ್ಫೂರ್ತಿಯೇ ಕಾರಣ. 

ಗಂಗೋತ್ರಿಗೆ ಹಾಸ್ಟೆಲ್‌ ಸೇರಿ ಅಲ್ಲಿ ವಾರ್ಡನ್‌ ಮುನಿಯವ್ದನ ಜೊತೆಗೆ ಹಾಸ್ಟೆಲ್‌ 
ವಿದ್ಯಾರ್ಥಿನಿಯರ ಪರವಾಗಿ ಹೋರಾಡಿದಾಗ ನನ್ನನ್ನು ಹಾಸ್ಟೆಲ್‌ನಿಂದ ಹೊರಹಾಕಿದಾಗ 
ಅಪ್ಪನಿಗೆ ತಾನು ನನಗೆ ಕೊಟ್ಟ ಹೋರಾಟದ ಬಳುವಳಿಯ ಬಗ್ಗೆ ಆತಂಕಗಳು ಶುರುವಾಯಿತು. 
ಕಾರಣ ಅಪ್ಪ ಆರ್ಥಿಕವಾಗಿ ತೀರಾ ಅಸಹಾಯಕ ಸ್ಥಿತಿಯಲ್ಲಿದ್ದರು. ಕಾಗೋಡು ತಿಮ್ಮಪ್ಪ ಕಾಂಗ್ರೆಸ್‌ 
ಸೇರಿ ಮಂತ್ರಿಯಾಗಿದ್ದರು. ಸಾಕಷ್ಟು ಬಾರಿ ಅಪ್ಪನನ್ನು ಕಾಂಗೆಸ್‌ ಸೇರಲು ಒತ್ತಾಯಿಸಿದರು. 
ಆದರೂ ಅಪ್ಪ ಒಪ್ಪಲಿಲ್ಲ 

ತಮನ್ನು ಲೋಕದಳದೊಂದಿಗೆ ಗುರುತಿಸಿಕೊಂಡರು. ಅಂದು ಅವರ ಬಹಿರಂಗ 
ಮೆರವಣಿಗೆ ಬದಲಾದ ರಾಜಕೀಯ ವಾತಾವರಣದಲ್ಲಿ ಅಪ್ಪನ ಆದರ್ಶಗಳಿಗೆ ಸಾಥಿಯಾಗಿದ್ದ 
ವರು ಶಿವಮೊಗ್ಗದ ಪುಟ್ಟಯ್ಯ ಮಾತ್ರ. ಅಂದಿನ ಆ ಲೋಕದಳದ ಮೆರವಣಿಗೆಯಲ್ಲಿದ್ದಿದ್ದು 
ಕೇವಲ 2 ಜನ ಮಾತು. ಆದರೆ ಅಪ್ಪನ ಉತ್ಸಾಹ ನೋಡುವವರ ಕಣ್ಣಿನಲ್ಲಿ ಇನ್ನು ಕುಗಿರಲಿಲ್ಲ, 
ಮತ್ತೆ ಕ್ರಾಂತಿರಂಗ ಮತ್ತೆ ಜನತಾದಳದೊಡನೆ ಲೀನವಾಗಿದ್ದು. 

ಅಪ್ಪನನ್ನ ಓದಿಗೆ ಸಹಾಯ ಮಾಡುವ ಸ್ಥಿತಿಯಲ್ಲಿರಲಿಲ್ಲ ಜೂತೆಗೇ ಹಾಸ್ಟೆಲ್‌ನಿಂದ ಡಿಬಾರ್‌ 
ಆಗಿದ್ದು ಈ ಸಂದರ್ಭದಲ್ಲಿ ನನ್ನ ಮತ್ತು ಉಮರಬ್ಬನ ಸಂಬಂಧ ಅಪ್ಪನಿಗೆ ಮತ್ತಷ್ಟು 
ಮಾನಸಿಕವಾಗಿ ಹತಾಶನನ್ನಾಗಿಸಿತ್ತು. ನನಗೆ ಅಪ್ಪನ ಬಗ್ಗೆ ಅಪಾರವಾದ ಪ್ರೀತಿಯಿದ್ದ ಹಾಗೆ ಅವರ 
ಅಸಹಾಯಕತೆ ಬಗ್ಗೆ ಕೃಮಿಸಲಾರದ ಸಿಟ್ಟು. ಈ ದ್ವಂದ್ವದಲ್ಲಿ ಆಸರೆಯಾದ ಉಮರಬ್ವ ಆ 
ಒಂದು ದಿನ, ಕೇಂದ್ರ ಸರ್ಕಾರ ಆಂಧ್ರದ ನಾಂದೆಡ್ಡ ಸರಕಾರವನ್ನು ಉರುಳಿಸಿದ ಬಗ್ಗೆ ಅಪ್ಪ ತುಂಬ 
disturb ಆಗಿದ್ದು ಅದೇ ದಿನ ಆರಾತ್ರಿ ನಾನು, ಉಮರಬ್ಬ ನಮ್ಮ ಮದುವೆಯ ಬಗ್ಗೆ 
ಹೇಳಲಿಕ್ಕಾಗಿ ಚಾಮುಂಡಿ ಬೆಟ್ಟಕ್ಕೆ ಕರೆದುಕೊಂಡು ಹೋದಾಗ ಅಪ್ಪ ತುಂಬ ಕುಡಿದಿದ್ದರು. 
ಆಗ ಅವರು ಹೇಳಿದ್ದು “ಬೇಡ ಉಮರಬ್ಬ ನಾನು ಮಾಡಿದ ತಪ್ಪು ನೀನು oii 
ಸುಖವಾಗಿರೋದು ತುಂಬ ಕಷ್ಟ.” | 

ಆದರೆ ಈ ಸಲಹೆಯನ್ನು ಕೇಳದೆಯಿರುವಷ್ಟು ಗಾಢವಾದ ಮಾನಸಿಕ ಸಂಬಂಧ ನನ್ನ 
ಉಮರಬ್ಬನ ನಡುವೆ ಬೆಳೆದಿತ್ತು ಉಮರಬ್ಬ ಅಪ್ಪನನ್ನು ಗುರುಗಳೆಂದು ಕರೆಯುತ್ತಿದ್ದರು. . 
ಅವರು ಎಷ್ಟೋ ಸಲ ನೀನು ಕುಮಟಾರವರ ಮಗಳು ಎನ್ನುವ ಒಂದು ಕಾರಣಕ್ಕೆ ನಾನು ನಿನ್ನನ್ನು 
ಹೆಚ್ಚು ಪ್ರೀತಿಸುತ್ತೀನಿ ಅಂತ ಹೇಳುತ್ತಿದ್ದರು. ಆದರೆ ನಾನು ಉಮರಬನನ್ನು ಇಷ್ಟ ಪಟ್ಟದ್ದು: 
ಅಪ್ಪನ ಹಾಗೆ ಉಮರಬ್ಬ ಕೂಡಾ ತೀರಾ "ಪ್ರಾಮಾಣಿಕ, ಧೈರ್ಯವುಳ್ಳ, ಬದ್ಧತೆಯಿದ್ದ 
ಆದರ್ಶವಾದಿ ರಾಜಕಾರಣಿಯೆಂಬ ಕಾರಣಕ್ಕೆ. ಅಪ್ಪ ಸಾಯುವ ಕೆಲವು ತಿಂಗಳ ಮೊದಲು 


(29) ದದ 


ಮಾವ! 2೦ದು ನೆನಪು ನವನ 
ಕುಡಿಯುವುದನ್ನು ಬಿಟ್ಟದ್ದರು, ಉಮರಬ್ಬ ಸತ್ತಾಗ ಅಪ್ಪ ನನ್ನ ಜೀವನದ ಮೇಲೆ 
ಅದರಿಂದಾಗಬಹುದಾದ ಪರಿಣಾಮ ಊಹಿಸಿ “ಮಗಳೇ ಯಾವ ಕಾರಣಕ್ಕು ರಾಜಕಾರಣಕ್ಕೆ 
ಸೇರಬೇಡ'' ಅಂತ ಮತ್ತೆ ಮತ್ತೆ ಹೇಳುತ್ತಿದ್ದರು. ನನ್ನ ಮಕ್ಕಳಾದ ಅಮರ್‌ ಮತ್ತು ಅನುಷಾ 
ಬಗ್ಗೆ ಅದಮೃವಾದ ಪ್ರೀತಿ, ಉಮರಬ್ಬನ ಕನ್ನಡದ ಬಗ್ಗೆ ಹೇಳುತ್ತಾ ಅಮರ್‌ಗೆ ನಿನ್ನಪ್ಪನಂತೆ ನೀನು 
ಭಾಷಾ ಪಂಡಿತನಾಗಬೇಕು ಎಂದು ಹೇಳುತ್ತಿದ್ದರು. 
ಅಪ್ಪ ನನ್ನ ಮೂವತ್ತೈದು ವರ್ಷದ ರಾಜಕಾರಣದಲ್ಲಿ ಕಂಡ ರಾಜಕೀಯ ಹುದ್ದೆ ಪುರಸಭೆಯ 
ಸದಸ್ಯ ಜಿಲ್ಲಾ ಜನತಾದಳದ ಕಾರ್ಯದರ್ಶಿ, ಲ್ಯಾಂಡ್‌ ಟ್ರಬುನಲ್‌ ಮೆಂಬರ್‌. ರಮೇಶ್‌ 
ಬಂದಗದ್ದೆ ಆಗ ರಾಜ್ಕರಾಜಕಾರಣದಲ್ಲಿ ಪ್ರಭಾವಿ ವ್ಯಕ್ತಿ ಈ ಸಮಯದಲ್ಲಿ ಇವರ ವೈಯಕ್ತಿಕ 
ಭಿನ್ನಾಭಿಪ್ರಾಯ ಅಪ್ಪನನ್ನು ಪಕ್ಸದಿಂದ ಹೊರಹಾಕುವ ಮಟ್ಟಕ್ಕೂ ತಲುಪಿತ್ತು. ಇದರಲ್ಲಿ 
: ಕೆಲಮಟ್ಟಿಗೆ ಯಶಸ್ವಿಯಾಯಿತು. 
ಸಾಗರದಲ್ಲಿ ಹಿಂದೂಸ್ಥಾನಿ ಸಂಗೀತಪ್ರಿಯರ ಒಂದು ತಂಡವನ್ನು ಕಟ್ಟುವುದರಲ್ಲೂ ಅಪ್ಪನ 
ಪರಿಶ್ರಮವಿದೆ. ಆದರೆ ಅದಕ್ಕೆ ಕಟ್ಟಬೇಕಾದ ಮಾಸಿಕ ಶುಲ್ಕವನ್ನು ಕಟ್ಟಲು ಅಪ್ಪ 
ಅಸಹಾಯಕನಾಗಿದ್ದ ಕೆಲವೊಮ್ಮೆಕೆಲವರ ಆಪಾದನೆಗಳನ್ನು ಕೇಳಬೇಕಾಯಿತು. ತನ್ನದೆಲ್ಲವನ್ನೂ 
ತ್ಕಾಗ ಮಾಡಿದ ನನ್ನಪ್ಪ ಕೊನೆಗೂ ಹೃದಯಾಘಾತದಿಂದ ಆಸ್ಪತ್ರೆಗೆ ಕರೆದೊಯ್ಯುವಾಗ ನಮ್ಮ 
ಅಣ್ಣನಿಗೆ ಹೇಳಿದ್ದು “ಮಗ ನನಗೆ ಇನ್ನೂ ಬದುಕಬೇಕೆಂಬ ಆಸೆ'' ಸಾಯುವ ಆ ರಾತ್ರಿ ಕೂಡ 
ಅಪ್ಪ ಕ್ರಿಕೆಟ್‌ ನೋಡುವುದರಲ್ಲಿ ಮಗ್ನನಾಗಿದ್ದ ಸ 
| ಬೆಂಗಳೂರಿನಲ್ಲಿ ಅದೇ ದಿನ ರಾತಿ ನಾನು 
ನನ್ನ ತಮ್ಮ ಇಬ್ಬರೂ ಟ.ವಿ. ನೋಡುತ್ತಿದ್ದೆವು. 
ಆಗ ಇದ್ದಕ್ಕಿದ್ದಂತೆ ಅಪ್ಪನ ನೆನಪಾಗಿ ಸುಧೀನ್‌ಗೆ 
ಹೇಳಿದೆ, ಸುಧೀನ್‌ ಇನ್ನಾದ್ರು ನಾವು ಅಪ್ಪನ 
ಬಗ್ಗೆ 08/6 ತಗೋಬೇಕು. ನೀವು ಗಂಡು 
ಹುಡುಗರು ಇದರ ಬಗ್ಗೆ ಯಾವತ್ತಾದ್ರು 
ಯೋಚನೆ ಮಾಡಿದ್ದೀರಾ? ನನಗೆ ನನ್ನ ಮಕ್ಕ 
ಳನ್ನೆ ನೋಡಿಕೊಳ್ಳುವವರು ಯಾರೂಯಿಲ್ಲ 
ಅಂತದರಲ್ಲಿ ಅಪ್ಪನಿಗೆ ಸಮಯಕ್ಕೆ ಅಡಿಗೆ 
ಮಾಡಿಹಾಕಲು ತೊಂದರೆಯಾಗಬಾರದು ಅಂತ 
ಇ ಇಲ್ಲಿಕರೆಯುತ್ತಿಲ್ಲ ಅಂದೆ. ಅದೇ ದಿನ ಅವರು 
ಅಮನ ಹತ್ತಿರ ನನ್ನ ಮನೆಗೆ ಬಂದು ಸ್ವಲ್ಪ 
ದಿನ ಆರಾಮವಾಗಿರಬೇಕು ಅಂತ ಹೇಳ್ತಾಯಿದಂತೆ. 
ಅಂತೂ ಮಾರನೇ ದಿನ ಬೆಳಗ್ಗೆ ಆರು ಗಂಟೆಗೆ ಭಾವ ಸುರೇಶ್‌ ಹೇಳಿದ್ದು ಅಪ್ಪ 
ತೀರಿಹೋಗಿದ್ದಾರೆ ಅಂತ. ಉಮರಬ್ಬ ಸತ್ತ 2 ವರ್ಷದಲ್ಲಿ ನನಗೆ ಮಾನಸಿಕ ಆಧಾರವಾಗಿದ್ದ ಅಪ್ಪ 
ನನ್ನಿಂದ ದೂರಾದರು. 

ಅಪ್ಪ ಸತ್ತಾಗ ಸಾವಿರಾರು ಜನ ಗೇಣಿ 
ರೈತರು ಮೌನವಾಗಿ ಕಣ್ಣೀರು ಸುರಿಸಿ ಹಾರಗ 
ಛನ್ನು ಹಾಕುತ್ತಿದ್ದರು. ಆದರೆ ಅಮ್ಮ ಮಾತ್ರ 
ಗಟ್ಟ ಕಲ್ಲಿನಂತೆ ಕೂತಿದ್ದು ಎಪ್ಪತ್ತು ವರ್ಷದ 
ಅಜ್ಜಿ ಮಗನ ಹೆಣವನ್ನು ನೋಡಿ ಗುಣಗಾನ 
ಮಾಡುತಿದ್ದು ಬಹುಶಃ ಅಪ್ಪ ಅನೇಕರಿಗೆ 
ಅರ್ಥ ಆಗಿದ್ದು ಅವನು ಸತ್ತ ಮೇಲೆ ಅನ್ನಿಸುತ್ತೆ. 
ಶ್ರದ್ಧಾಂಜಲಿ ಸಭೆಯಲ್ಲಿ ಹೆಗ್ಗೋಡಿನ ಕೆ. 
ಎ. ಸುಬ್ಬಣ್ಣ ಹಾಗೂ ಪುಟ್ಟಯನಿಗೆ ನಡೆದ 
ಚರ್ಚೆ ಅಪ್ಪನ ಜೀವನದ ದ್ವಂದ್ಹವೂ ಹೌದು. 
“ಕುಮಟಾ ಆರ್ಥಿಕವಾಗಿ ಶ್ರೀಮಂತನಾಗಿರ 
ಲಿಲ್ಲ ಆದರೆ ಸಾಂಸ್ಕೃತಿಕವಾಗಿ ಅವನು ಬಹಳ 
ಶ್ರೀಮಂತ'' ಆದರೆ ಪುಟ್ಟಯ್ಯ ಹೇಳಿದ್ದು “ಕುಮಟಾ ತನಗೆ ಬೇಕಾದ ಹಣಕ್ಕಾಗಿ ಸ್ವಾಭಿಮಾನ 
ಬಿಟ್ಟು ಸ್ನೇಹಿತರ ಹತಿರ ಸಹಾಯ ಕೇಳುವಂತಹ ಆದರ್ಶವಾದಿಯಾಗುವ ಅವಶ್ಯಕತೆಯಿರಲಿಲ್ಲ 
ಇವತ್ತು ಅವನ ಅನೇಕ ಸ್ನೇಹಿತರು ಮಂತ್ರಿಗಳಾಗಿದ್ದಾರೆ. ಆದರೆ ಅವನ ಬಗ್ಗೆ ಯಾರೂ ಏನೂ 
ಮಾಡಿಲ್ಲ.” ಅದಕ್ಕೆ ಯುವ ಜನರೇ ನೀವು ಆದರ್ಶಗಳನ್ನು ಇಟ್ಟುಕೊಳ್ಳಿ ಆದರೆ ಕುಮಟಾನಷ್ಟು 
ಆದರ್ಶವಾದಿಗಳಾಗಬೇಡಿ. ಸುಶೀಲ ಆ ಸಭೆ ನಡೆಯುತ್ತಿದ್ದ ಹಾಲಿನ ಕಿಟಕಿ ಸಂದಿಯಲ್ಲಿ 
ಮುಖಹಾಕಿ ಮೌನವಾಗಿ ಆಳ್ತಾಯಿದ್ದು ಸಭೆ ಮುಗಿದ ಮೇಲೆ ನನ್ನನ್ನು ಅಪ್ಪಿಕೊಂಡು ಜೋರಾಗಿ 
ಅತ್ತಳು. 

ಮಾರನೆ ದಿನ ಅವಳು ಕೆಲಸಕ್ಕೆ ಬಂದಿರಲಿಲ್ಲ ಪೌರ ಕಾರ್ಮಿಕರ ಕಾಲೋನಿಗೆ ಅವಳನ್ನು 
ಹುಡುಕಿಕೊಂಡು ಹೋದೆ. ಅವಳು ಮಲಗಿದ್ದು ಮಗಳು ಕುಸುಮ ರಾಯ್ರು ಸತ್ತ 
ಎಂಟುದಿವಸದಿಂದ ಅಮ್ಮಸರಿಯಾಗಿ ಒಲೆ ಹಚ್ಚಲಿಲ್ಲ ಎಂದಳು. ಹೊಟೇಲಿನಿಂದ ಕಾಫಿ ತಿಂಡಿ 
ತರಿಸಿಕೊಟ್ಟಳು. ಕುಡಿದು ಅವಳಿಗೆ ಸಮಾಧಾನ ಹೇಳಿ ಹೊರಗಡೆ ಬಂದೆ. ಅಪ್ಪ ಮತ್ತೆ ಮತ್ತೆ 
ನನ್ನನ್ನು ಪ್ರಶ್ನೆಯಾಗಿಯೇ ಕಾಡುತಿದ್ದ 

ಅಪ್ಪ ರಾಜಕೀಯವಾಗಿ ಸೋತಿದ್ವ ಸಾಂಸಾರಿಕವಾಗಿ ಸೋತಿದ್ದ ಕುಡಿತಕ್ಕೆ ಶರಣಾಗಿದ್ದ ಅಪ್ಪನ 
ಇಬ್ಬರು ಹೆಂಡಿರೂ ಅವನೊಡನೆ ಏಗಿ ಕಲ್ಲಾಗಿದ್ದರು, ಅಪ್ಪ ಪ್ರೀತಿಗೆ ತಡಕಾಡುತ್ತಿದ್ದ ಹೋರಾಟಕ್ಕೆ 
ಅವಕಾಶವೇ ಇರಲಿಲ್ಲ ಕಾರಣ ಸಮಯ ಸಾಧಕ ರಾಜಕಾರಣಕ್ಕೆ ಅವನು ಹೊಂದಿಕೊಳ್ಳುವಂ 
ತಿರಲಿಲ್ಲ ಅಪ್ಪ ತನ್ನನ್ನು ತಾನೇ ಕರ್ಣನಿಗೆ ಹೋಲಿಸಿಕೊಂಡು ಕುಡಿದಾಗ ಬಡಬಡಿಸುತ್ತಿದ್ದ ರಾತ್ರಿ 
ಬೇಸರವಾದಾಗ ಮಧ್ಯರಾತ್ರಿಯವರೆಗೂ ಹಿಂದೂಸ್ಥಾನಿ ಸಂಗೀತ ಕೇಳುತ್ತಿದ್ದ ಅವನ ಜೀವನದ 
ಕೊನೆಯ ಗಳಿಗೆಯಲ್ಲಿ ಕೆಲವು ಕಾಲ ಖುಷಿಯಾಗಿದ್ದು ನನ್ನ ಮಗಳು ಅಂದರೆ ಮೊಮ್ಮಗಳು 
ಅನುಷಾ ಜೊತೆಗೆ. ಅಪ್ಪ ಆದರ್ಶವಾದಿಯಾಗಿ ಎಷ್ಟು ಬಲಾಢ್ಮನೋ ಒಬ್ಬ ಸಂಸಾರಸ್ಥನಾಗಿ ಅಷ್ಟೇ 
ಬೇಜವಾಬ್ದಾರನಾಗಿದ್ದ ಬಹುಶಃ ಅಪ್ಪ ಹಾಗೆ ಒಬ್ಬ ಸಂತನ ಹಾಗೆ ಪ್ರೀತಿ ಹಂಚುತ್ತಾ ಪ್ರೀತಿ 


ತಾ ಕಾಡು 


ಒಂದು ನೆನಪ್ಪ 


ಮಾಡಿಸಿಕೊಳ್ಳುತ್ತಾ ಊರೂರು ಅಲೆಯುವ ಜಂಗಮ. ನಾವು ಕಾಲೇಜಿನ ಎನ್‌.ಎಸ್‌.ಎಸ್‌, 
`ಕ್ಕಾಂಪಿಗೆ ಯಾವುದೇ ಕುಗ್ರಾಮಕ್ಕೆ ಹೋದಾಗ ಕಾಡಿನ ಯಾವುದೋ ಮೂಲೆಮನೆಯ 
ನಾರಾಯಣ ನಾನು ಬಂದಿರುವುದನ್ನು ಕೇಳಿ ಕೋಳಿ ಅಡಿಗೆ ಮಾಡಿಸಿ ಊಟ ಮಾಡಿಸಿದ್ದ ಅವನ 
ತಾಯಿಯಂತು ಅಪ್ಪನ ಗುಣಗಾನ ಮಾಡಿದ್ದೆ ಮಾಡಿದ್ದು ಗೇಣಿ ರೈತರಿಗೆ ಅಪ್ಪನ ಬಗ್ಗೆ ಅಪಾರ 
ಅಭಿಮಾನ. ಕಿತ್ತು ತಿನ್ನುವ ಬಡತನ ಆದರೂ ಅವರ ಮನೆಗಳಿಗೆ ಹೋದಾಗ ಕೋಳಿಮೊಟ್ಟೆ 
'ಕೋಸುವಿನ ಗೆಡ್ಡೆಯನ್ನು ಸುಟ್ಟು ರಾಯರ ಮಗಳಿಗೆ ಉಪಚಾರ. ಅಪ್ಪನಿಗೆ ಇಡೀ ಊರು, 
ದೇಶವೇ ಸಂಸಾರ. 


ಅದಕ್ಕೆ ಅವನಿಗೆ ತನ್ನದೇ ಆದ ಸಂಸಾರದ ಕಲ್ಪನೆ ಆಗಲೇಯಿಲ್ಲ ಅಮ್ಮ ಸಿಟ್ಟಿನಿಂದ ಬೈದರೆ 
ಅಪ್ಪ ನೀನು ಸಾಕ್ರಟೀಸನ ಹೆಂಡತಿ ಚಾಂತಿಷೆಯಿದ್ದಹಾಗೆ ಅಂತ ರೇಗಿಸುತ್ತಿದ್ದ ಅಮ್ಮ ಹೆಣ್ಣು 
ಮಕ್ಕಳಿಗೆ ಅತಿಯಾಗಿ ಬೈದರೆ ಅಪ್ಪ ಬೇಡ ಕಣೆ ಅವರನ್ನು ಸ್ನೇಹಿತರಂತೆ ಮಾತಾಡಿ ಸಮಸ್ಯೆ 
ಪರಿಹಾರ ಮಾಡು ಅಂತಿದ್ದ. | 


ಅಪ್ಪನಿಗೆ ಭಾವನಾತಕವಾಗಿ ಮಕ್ಕಳ ಬಗ್ಗೆಯಿದ್ದ ೦೦೧1111760! ಬಹುಶಃ ಕೌಟುಂಬಿಕ ' 
ಚೌಕಟ್ಟನಲ್ಲಿ ನಮನ್ನು ನಾವು ಗುರುತಿಸಿಕೊಳ್ಳುವಂತೆ ಮಾಡಿತು. 


ನನ್ನಪ್ಪ ಒಬ್ಬ “ಬಹುಮುಖಿ'' ಅವನಿಗೆ ಜೀವನದಲ್ಲಿ ಆಸಕ್ತಿಯಿರದ ವಿಷಯವೇ ಇರಲಿಲ್ಲ 
ಅವನು ಸಮುದ್ರದಂತೆ ಪ್ರಶಾಂತವಾಗಿದ್ದವನು. ಆದರೆ ಆಳ ಮಾತ್ರ ಅಥಸಿಕೊಳ್ಳಲಿಕ್ಕೆ 
ಆಗುತ್ತಿರಲಿಲ್ಲ ಕೊನೆಯ ಗಳಿಗೆಯಲ್ಲಿ ಆತ ಒಂದು ರೀತಿಯ ಮಾನಸಿಕ ಕೀಳರಿಮೆಗೆ 
ಒಳಗಾಗಿದ್ದ ಇದಕ್ಕೆ ಕಾರಣ ಬದಲಾದ ಸಮಾಜ ಮತ್ತು ರಾಜಕೀಯ. 


ಏನೇ ಆದರೂ ನನ್ನೂರು ನನ್ನಪ್ಪನನ್ನು ತನ್ನ ಕೈಲಾದಷ್ಟು ಚೆನ್ನಾಗಿಯೇ ನಡೆಸಿಕೊಂಡಿತು. 
ಅಲ್ಲಿಯ ಮುಸ್ಲೀಮರಿಗೆ ಅಪ್ಪನ ಬಗ್ಗೆ ಎಲ್ಲಿಲ್ಲದ ಅಭಿಮಾನ. ಪಡೆಯಬಹುದಾಗಿದ್ದ ಅನೇಕ 
ಕೋಮುಗಲಭೆಗೆ ಮುಂದಾಗಿಯೆ ಅಪ್ಪ ಸೂಕ್ತ ಕ್ರಮವನ್ನು ಹೇಳುತ್ತಿದ್ದ ಮುಸ್ಲಿಮ್‌ 
ಕೌಟುಂಬದ ಫಕೀರು ನಮ್ಮಮನೆ ಮಗ ಜೂಲಿ ಕ್ರಿಶ್ಚಿಯನ್‌, ಭಟ್ಕಳದ ಜೂಜ ಇನ್ನೊಬ್ಬ ಮಗ. 


ಅಪ್ಪನ ಆದರ್ಶವಾದ, ನನ್ನನ್ನು ಆಗಾಗ ದೆನ್ಮ ಹಿಡಿದ ವ್ಯಕ್ತಿಯನ್ನಾಗಿ ಮಾಡಲು ಯತ್ನಿಸಿದರು. 
ಚುರುಗುಟ್ಟುವ ಬಿಸಿಲಿನಲ್ಲಿ ಹಸಿದ ಹೊಟ್ಟೆಯಲ್ಲಿ ಹರಿದ ಬಟ್ಟೆಯಲ್ಲಿ ಕಾಲೇಜು ದಿನಗಳನ್ನು 
ಕಳೆಯುತ್ತಿದ್ದಾಗ ಅನುಭವಿಸಿದ್ದ ಕೀಳರಿಮೆ ಎಲ್ಲೋ ಒಂದು ಕಡೆ ಅಪ್ಪನೊಡನೆ ನನ್ನನ್ನು 
ಮುಖಾಮುಖಿಯಾಗಿಸುತ್ತದೆ. ಅಪ್ಪ ಅದೆಷ್ಟು ದೊಡ್ಡ ಮನುಷ್ಠನಾದರೂ ಇಂದಿನ ಸಮಯ 
ಸಾಧಕ, ರಾಜಕಾರಣಿಗಳು, ಬುದ್ಧಿ ಜೀವಿಗಳ ನಡುವೆ ಅಪ್ಪ ಪುಟ್ಟ ಮುಗ್ಧನಂತೆ. 


ಈ ಬರಹ ನನ್ನ ಮತ್ತು ಅಪ್ಪನ ಸಂಬಂಧದ ಪುನರ್‌ ವಿಮರ್ಶೆ ಅಷ್ಟೆ. ಅವಕಾಶ 
ಮಾಡಿಕೊಟ್ಟ ಶೂದಕ್ಕೆ ಆತ್ಮೀಯ ಧನ್ಯವಾದಗಳು. 


ರಾಹಾ (31) 


ಹೊನ್ನ ಕೋಡಿಗೆ 
ಹೊಂದಾವರೆ ಗೊಂಡೆ ಕಟ್ಟ 
ಕಾಲ ಗುಮುರಿಯ 
ಗುಲುಗುಲು ನುಡಿಸುತ 
ಉದಕಗೊಂಡನು ಮುದುಕ 
ಹುತ್ತದಿಂದ.... 


ಎದೆಯ ಘರಾಣದಲಿ 
ಕುದಿವ i 


ಅನಾದಿ ಕಾಲದಿಂದ ಅವಮಾನವಾದ 


ನೆಲದ ನಾದವನು 
ಮೊಗೆದು 
ಗಣೆಯನೂದುತ ಬಂದ... 


ಕಣಿವೆ ಕೊಳ್ಳದ 

ಹೊಕ್ಕುಳ ದಾರಿ ಹಿಡಿದು 
ಗಣೆ ನಾದ ನಡೆದವು 
ಹುಡುಕಿ ಹುಡುಕಿ ದಣಿದವು 


ಹಸಿರು ಹೊಲ, ನೀಲ ಜಲ... 


ಯಾವ ದಾರಿಗೂ 
ಇಲ್ಲ ಅರವಟಗೆ 
ಇಲ್ಲ ಬೇವಿನ ಮರ 


ಶಿಲೆ ಕೊರೆವ ಗಿರಣಿ 
ಗರ ಬಡಿದ ಗಣಿಯಲ್ಲಿ 


ಬೆರಗಾದ ಮುದುಕ 
ಬಯಲ ಬೆಂಕಿಯಾಗಿ ಉರಿದ 


ದೇಹದ ಉಸಿರೆಲ್ಲ ಬಸಿದು 
ಕಾಡು ತೂಕಡಿಸುವ ಹಾಗೆ 
ಗಣೆ ಊದಿದ, ಗಬ್ಬಹಾಡಿದ 
ಆ ಗಣೆಹಾಡ ತುದಿಗೆ 
ಹಗಲಿತ್ತೋ... ಇರುಳಿತ್ತೋ... 
ದಾರಿ ಮುಗಿದಿರಲಿಲ್ಲ 


ಪಂಥ ಬಿಡಲಿಲ್ಲ ಗೊಲ್ಲ.. 

ನೆತ್ತಿ ಕೋಡನು ಕಿತ್ತು 

ಹುತ್ತದ ಎದೆಗೆ ನೆಟ್ಟ 

ಕಣ್ಣುಗಳ ಬಗೆದು 

ನಾಕು ಹೋಳಾಗಿ ಹೆಚ್ಚೆ 

ನಾಕೂ ದಿಕ್ಕಿಗೆ ದೀಪ ಹಚ್ಚಿದ 

ಕಾಣಿಕೇ... ಕಾಣಿಕೇ... ಮನೆಸ್ವಾಮಿ ಎಂದ 


ತನ್ನ ತನುವಿನಲಿ 
ಅನುದಿನವಿದ್ದ 

ಹಂಸದ ನುಡಿಯ 

ಮೋಡಿ ಅಕ್ಸರದಲಿ 
“ಚಪ್ಪೋಡು'' ಬರೆದ 

ಚಂದ ಚಕೋರಿಯ ಬಿಡಿಸಿದ 


ಆ ಚಕೋರಿ ಪಕ್ಷಿ 


ಬೆಂಗಾಡ ಧಗೆ ಇತ್ತು ಬರೆದ ಅಕ್ಬರ ಕುಡಿದು 

ಬೆವರುಂಡ ಮುಖದಲ್ಲಿ ಬಣ್ಣವಾಗುತಲಿತ್ತು.. 

ಒಗಲ ತತ್ರಾಣಿಯಲಿ ಕಣ್ಣ ದೀಪದ ಕುಡಿಗೆ 

ತಂದ ಕಳ್ಳ ಬೇಲಿಯ ಮರೆಗೆ 

ಚಂದ ಮುತ್ತೀ ನದಿ 

ಜಲವು ಬತ್ತಿತ್ತು -ಶಂಕರ ಕಟಗಿ 

ಸರಣೆ 


ಗ ಬಿ. ಶೀಲಾರಾಣಿ 


ಶೂದ್ರ ಶ್ರೀನಿವಾಸ ಅವರು ನನ್ನ ತಂದೆ ಬಿ. ಬಿ. ಯವರ "ಆತ್ಮೀಯ. ಕ್ಟಣಗಳು' 
ಅನ್ನುವ ಲೇಖನವನ್ನು ಬರೆಯಲಿಕ್ಕೆ ಹೇಳಿದ್ದು ನನಗೆ ಎಲ್ಲಿಲ್ಲದ ಸಂತೋಷ ತಂದಿದೆ. 
ಕಾರಣ ಆ ಅಪೂರ್ವವಾದಂತ ವ್ಯಕ್ತಿತ್ವದ ಬಗ್ಗೆ ಎಷ್ಟು ಹೇಳಿದರೂ ಸಾಲದು. ಜೀವನದ 
ಉದ್ದಕ್ಕೂ ಅನೇಕ ಏಟು ಬಿದ್ದು ಸೃಷ್ಟಿಯಾದಂಥ ಮೂರ್ತಿ, ಹೊರಗೆ ಎಷ್ಟು ಗಡಸುತನವೋ 
ಅಷ್ಟೇ ಸರಳವಾದ ವ್ಯಕ್ತಿ ಮಕ್ಕಳೆಂದರೆ ಅಪಾರವಾದ ಮಮಕಾರ, ಗಂಡು ಮಕ್ಕಳಿಗಿಂತ 
ಹೆಣ್ಣು ಮಕ್ಕಳ ಮೇಲೆ ಹೆಚ್ಚು ಪ್ರೇಮ. | 

ಸಾಮಾನ್ಯ ರಾತ್ರಿ ಎಲ್ಲರೂ ಕೂಡಿ ಊಟ ಮಾಡುವ ಅಭ್ಯಾಸ. ನಂತರ ಹಣ್ಣು 
ತಿನ್ನುವುದು. ಅದರಲ್ಲಿ ನನ್ನ ಪಾಲು ಸ್ವಲ್ಪ ಜಾಸ್ತಿ ಅದಕ್ಕೆ ಎಲ್ಲರೂ ಜಗಳವಾಡುತ್ತಿದ್ದದ್ದು 
ನಂತರ ಅವರಿಗೆ ಅವರದೇ ಆದ ದಾಟಯಲ್ಲಿ ಸಮಾಧಾನ ಮಾಡುವುದು. ನಂತರ 
ಮಕ್ಕಳನ್ನು ಕೂಡಿಸಿಕೊಂಡು ಕಥೆ ಹೇಳುವುದು. ವಾಡಿಕೆಯಾಗಿತ್ತು “ಮಾರ್ಟನ್‌ ಲೂಥರ್‌ 
೨೦ಗ್‌''ನ ಜೀವನದ ಕಥೆಗಳು ಅದರಲ್ಲೂ ಅವರ ಬಡತನದ ದಿನಗಳು, ಅವನು ತಾಯಿಗೆ 
ಇಂಗ್ಲೀಷ್‌ ಹ್ಯಾಟ್‌ ಬೇಕು ಅಂತ ಕೇಳುವುದು, ಬಡತನದ ಬೇಗೆಯಿಂದ ತಾಯಿ ತನ್ನ 
ಹಳೇ ಫ್ರಾಕ್‌ ಹರಿದು ಟೋಪಿ ಹೊಲೆದು ಕೊಡುವುದನ್ನು ದಿನಾ ಅದೇ ಕಥೆ. ಅರ್ಧಬಾಲ್ಕ 
ಆ ಕಥೆ ಕಡೆಯೇ ಸಾಗಿತ್ತು ಅಂತ ಅನ್ನಿಸುತ್ತೆ. ಆ ಕಥೆ ಹೇಳಲು ಕಾರಣ, ಇತ್ತು ಬಡತನ 


ಕಾ (3) 


ಏನು ಅನ್ನುವುದು ಸಾರಿ ಸಾರಿ ಹೇಳುತ್ತಿದ್ದರು. ಮತ್ತು ಅವರ ಬಾಲ್ಕದ ದಿನಗಳು ಅವರ 
ಎದ್ಮಾಭ್ಕಾಸ ಇತ್ಯಾದಿ ನಮಗೆ ಅರೇಬಿಯನ್‌ ನೈಟ್ಸ್‌ ತರಹ ದಿನರಾತ್ರಿ ಕಥೆ ನನ್ನ ಬಾಲ್ಯದ 
ಅತೀ ಮಧುರವಾದ ಕ್ಷಣಗಳು. 

ತಂದೆಯವರು ಯಾರು ವಿ.ಐ.ಪಿ. ಬಂದರೂ ಮಕ್ಕಳನ್ನು ಕರೆದು ಪರಿಚಯ ಮಾಡುವ 
ಪ್ರವೃತ್ತಿ ಇತ್ತು. He was very proud of his children. ನಮಗೆ ಒಳ್ಳೆ ಸಿನಿಮಾ ಬಂದರೆ 
ಕರೆದುಕೊಂಡು ಹೋಗುತ್ತಿದ್ದರು. ನನಗೆ ಇನ್ನೂ ಜ್ಞಾಪಕವಿದೆ. Cromwell ಲಿಡೋ 
Theatreಗೆ ಕರೆದುಕೊಂಡು ಹೋಗಿದ್ದು ಆಗ ಅವರು ಮುನಿಸಿಪಲ್‌ ಮಂತ್ರಿಯಾಗಿದ್ದರು. 
ಸಿನಿಮಾ ನೋಡಿ 15 ದಿನವಾದರೂ ಅವನ ವ್ಯಕ್ತಿತ್ವದ ಬಗ್ಗೆ ನಮ್ಮ ಅಭಿಪ್ರಾಯವನ್ನು ಕಾರಣ, 
ಇತ್ಯಾದಿ ಅವನು ದೇಶತ್ಕಾಗಿ ಮಾಡಿದ ತ್ಕಾಗ ಹೇಗೆ ಅಂತ ವಿವರಿಸುತ್ತಿದ್ದರು. 

ಯುಗಾದಿ ನಮ್ಮ ಜೀವನದಲ್ಲಿ ಮರೆಯಲಾಗದಂತ ನೆನಪು. ಅಂದು ಎಲ್ಲಾ ಮಕ್ಕಳು 
ಕೆಳಗೆ ಕೂತು ಊಟ ಮಾಡುವ ವಾಡಿಕೆ. ಹೋಳಿಗೆ ತುಪ್ಪದಲ್ಲಿ ನೆನೆಸಿಕೊಂಡು ಅಂದರೆ 
ಒಬ್ಬೊಬ್ಬರು ಕಾಲು ಕೆ.ಜಿ. ತುಪ್ಪ ತಿನ್ನುತ್ತಿದ್ದೆವು ಅಂತ ಕಾಣುತ್ತೆ. ಅಂದು ನಮಗೆ ಒಂದು 
ಕಡೆ ಇಂತಹ ತಂದೆ ಪಡೆದಂತೆ ಸಂತೋಷ ಮತ್ತೊಂದು ಕಡೆ ತುಪ್ಪ ತಿನ್ನುವ ಶಿಕ್ಷೆ. 
ನಂತರ ಕಲ್ಲಂಗಡಿ ಹಣ್ಣು ತಿನ್ನುವುದು. ಅದರಲ್ಲಿ ನನ್ನ ಪಾಲು ಜಾಸ್ತಿ. ಹೊಟ್ಟೆ ನೋವು, 
ಒಂದು ಕಡೆ ವಾಂತಿ ಬರುವ ಹಾಗೆ ಅನುಭವ. ಅಂತಹ ಸ್ಥಿತಿಯಲ್ಲಿ ಎಲ್ಲರೂ ಹೊಸಬಟ್ಟೆ 
ಹಾಕಿಕೊಂಡು ತೋರಿಸಬೇಕು. ಮಕ್ಕಳನ್ನು ನೋಡುವುದು ಹೇಗೆಂದರೆ, ಕಣ್ಣಿನಲ್ಲೇ ಆ ಪ್ರೀತಿ 
ವಾತ್ಸಲ್ಯ. ಮಕ್ಕಳಿಗೆ ಎಷ್ಟು ಪ್ರೀತಿ ತೋರಿಸಬೇಕು. ಎಲ್ಲಾ ಆ ಕ್ಷಣದಲ್ಲೇ ತೋರಿಸುತ್ತಿದ್ದರು. 
ನಮ್ಮ ಜೀವನದಲ್ಲಿ ನನ್ನ ಕೊನೆ ಕ್ಷಣಗಳವರೆಗೂ ಮರೆಯುವಂತಹದಲ್ಲ 

ನಾವುಗಳು ಶಾಲೆಗೆ ಹೋಗುವಾಗ ಅವರೇ ನಮ್ಮ ಮೇಷ್ಟ್ರು ಎಷ್ಟು ಪ್ರೀತಿ 
ತೋರಿಸುತ್ತಿದ್ದರೂ, ಅಷ್ಟೇ ಗಡಸುತನ. ಪಾಠ ಹೇಳಿಕೊಡುವಾಗ ನನಗೆ ಇನ್ನೂ ಹಸಿರಾಗಿ 
ಉಳಿದ ಕ್ಷಣ. ಕನ್ನಡದ ಅಂಕಿಗಳನ್ನು ಬರೆಯುವುದನ್ನು ಅವರೇ ಹೇಳಿಕೊಟ್ಟದ್ದು ಒಂದರಿಂದ 
ಹತ್ತು ಹೇಳಿಕೊಟ್ಟರು. ಮುಂದಕ್ಕೆ ನಾನೇ ಬರೆದದ್ದು ಬಂದವರಿಗೆಲ್ಲಾ ಅದನ್ನು ತೋರಿಸಿ, 
ನನ್ನ ಬಗ್ಗೆ ಹೆಮ್ಮೆಯಿಂದ ಹೆಳುತ್ತಿದ್ದದ್ದು 

ಈ ಕಪ್ಪು ಶಾಹಿಯಲ್ಲಿ ಬರೆಯುವಂತಹವನಲ್ಲ ನಂತರ ನನ್ನ ಮದುವೆಯದಿನ ನಾನಲ್ಲ 
ಬಂದ ಜನಗಳು ಕೂಡ ನಮ್ಮ ತಂದೆ ನೋಡಿ ಅಚ್ಚರಿಪಡುವಂತಹುದು. ನನ್ನ ದಾರೆ 
ಮುಹೂರ್ತ ಕ್ಷಣ ಸಣ್ಣ ಮಗುವಂತೆ ಬಿಕ್ಕಿ ಬಿಕ್ಕಿ ಅತ್ತದ್ವು ಈಗ ನೆನೆಸಿಕೊಂಡರೆ ಹೃದಯ 
ಹಿಂಡುವ ಅನುಭವ ಆಗುತ್ತದೆ. ಆಗಲೇ ಅವರು ಎ.ಐ.ಸಿ.ಸಿ. ಸ್ಪೆಷಲ್‌ ರೆಪ್ರೆಸೆಂಟೇಷನ್‌ 
ಆಗಿದ್ದರೂ ನ್ಯಾಷನಲ್‌ ಲೆವೆಲ್‌ನಲ್ಲಿ ರಾಜಕೀಯ ಮಾಡುವಂತ ವ್ಯಕ್ತಿ ಅಂದು ಅತ್ತಿದ್ದು 
ದಿವಂಗತ ದೇವರಾಜು ಅರಸು ಅವರು ಸಮಾಧಾನ ಮಾಡಬೇಕಾಯಿತು. ನಂತರ ನನ್ನನ್ನು 
ಗಂಡನ ಮನೆಗೆ ತಾವೇ ಕಾರ್‌ ಡೈವ್‌ ಮಾಡಿಕೊಂಡು ಭದ್ರಾವತಿಗೆ ಬಂದದ್ದು ನನ್ನನ್ನು 
ಬಿಟ್ಟು ಬರುವಾಗ “ಇಷ್ಟು ದಿನ ನನ್ನ ಮಗಳು, ಈವತಿನಿಂದ ಅವರೇ ನಿನಗೆ ತಂದೆ 
ತಾಯಿಗಳು. ಏನೇ ಆದರೂ ಎಲ್ಲ ಹೊಟ್ಟೆ ಒಳಗೆ ಇಟ್ಟುಕೊಂಡು ಗಂಡನ ಮನೆಗೆ ಗೌರವ 


(|) ಹಾ 


ಸರಣೆ 

ತಂದರೆ ಅದೇ ನನಗೆ ಕೊಡುವ ದೊಡ್ಡ ಬಹುಮಾನ. ನೀನು ಇಂತಹವರ ಮಗಳು 
ಅಂತ ಹೆಮ್ಮೆ ಇರಲಿ. ಆದರೆ ಅಹಂಕಾರ ಬೇಡ” ಅಂತಾ ಹೇಳಿ ಬಂದದ್ವು ಆ ಒಂದು 
ಕ್ಷಣದಿಂದ ನನ್ನ ಜೀವನದ ಶೈಲೀನೇ ಬದಲಾಗಿದ್ವು ಅವರು ಏನೇ ಇದ್ದರೂ ಅದನ್ನು 
ಮರೆತು, ತಂದೆಯ ಕರ್ತವ್ಯವನ್ನು ನಿಷ್ಠೆಯಿಂದ ಮಾಡಿದ್ವು ಎಂತಹವರಿಗೂ ಆಶ್ಚರ್ಯ 
ಮೂಡುತ್ತದೆ. ನಮ್ಮ ತಂದೆಯವರಿಗೆ ಪುಸ್ತಕದ ಗೀಳು ತುಂಬಾ ಇತ್ತು ಎಲ್ಲೇ ಹೋದರೂ 
ಮಕ್ಕಳಿಗೆ ಪುಸ್ತಕ ತರುವುದು. ಅದನ್ನು ಓದಿ ಅವರಿಗೆ ಕಂಟೆಂಟ್‌ ಏನು ಅನ್ನುವುದು 
ಅವರಿಗೆ ಹೇಳಬೇಕು. ನಂತರ ಅದರ ಬಗ್ಗೆ ತರ್ಕ ಮಾಡುವುದು. ಈಗಲೂ ನಾನು 
ಯಾವುದಾದರೊಂದು ವಿಷಯ ತೆಗೆದುಕೊಂಡರೂ ಎಲ್ಲಾ ಕಡೆಯಿಂದಲೂ ತರ್ಕ 
ಮಾಡುವುದು ಅಭ್ಯಾಸ. ಇದು ನಮ್ಮ ತಂದೆಯವರ ಕೊಡುಗೆ. ನನಗೆ ಮಕ್ಕಳಾದ ಮೇಲೂ 
ನಮ್ಮ ಯಜಮಾನರಿಗೆ ಹೇಳುವುದು. ಅವಳಿಗೆ ಓದುವುದಕ್ಕೆ ಉತ್ತೇಜನ ಕೊಡಪ್ಪ ಅಂತಾ, 
ಅವರು ಪದೇ ಪದೇ ಹೇಳುವುದನ್ನು ಕೇಳಿ ನಾನು ನನ್ನ ವಿದ್ಯಾಭ್ಯಾಸವನ್ನು 
ಮುಂದುವರೆಸಿದ್ರು ಎಷ್ಟೇ ಕೆಲಸವಿದ್ದರೂ ರಾತ್ರಿ ನನ್ನ ಸಂದೇಹವನ್ನು ತಿಳಿಯಪಡಿಸುತಿದ್ದರು. 

ತುಂಬಾ ಸ್ಟಾರಸ್ಯವಾದ ಸಂಗತಿ ನಮ್ಮ ತಂದೆಯವರು ಜಪಾನ್‌ ದೇಶಕ್ಕೆ "ಬೌದ್ಧ ಧರ್ಮದ' 
ಹೆಚ್ಚಿನ ಮಾಹಿತಿಗಾಗಿ ತೆರಳುತ್ತಿದ್ದರು. ಅಲ್ಲಿಂದ ನಮಗೆ ಒಂದು ಪತ್ರ ಬರೆದಿಟ್ಟರು: ಏನೆಂದು 
ಗೊತ್ತೆ. ಇಲ್ಲಿನ ಜನ ಬಹುಪಾಲು ಬೌದ್ಧರು. ಎಲ್ಲರೂ ಕಷ್ಟಪಟ್ಟು ದುಡಿಯುತ್ತಾರೆ. 
ಇದೊಂದು ಇಂಟರ್‌ ನ್ಯಾಷನಲ್‌ ಮಾರ್ಕೆಟ್‌ ಇಲ್ಲಿ ಮೇಲು ಕೀಳು ಅನ್ನುವ ಪ್ರವೃತ್ತಿ 
ಇಲ್ಲ. ಎಲ್ಲರನ್ನು ಸಮಾನರಾಗಿ ಕಾಣುತ್ತಾರೆ. ಆದರೆ ನಮ್ಮ ದೇಶದಲ್ಲಿ ಜಾತಿಯಿಂದ 
ವರ್ಗೀಕರಣವಾಗಿರುವುದು ಬೇಸರದ ವಿಷಯ. ಅಂತ ಬರೆದು ಮಕ್ಕಳಿಗೆ ಆಶೀರ್ವಾದಗಳು 
ಅಂತ ಬರೆದಿದ್ದರು. 25 ದಿನಗಳ ನಂತರ ಅವರ ಬರುವಿಗಾಗಿ ಕಾತರದಿಂದ ಕಾದಿದ್ದು 
ಕಾರಣ ನಾವುಗಳು ಎಲ್ಲರೂ ಒಂದು ದೊಡ್ಡಪಟ್ಟಿ ಕೊಟ್ಟಿದ್ದೆವು. ಆದರೆ ಅಲ್ಲಿಂದ ಎಲ್ಲರಿಗೂ 
ಸೇರಿಸಿ ಒಂದು ಗಿಡ ತಂದಿದ್ದರು. ಅದು ತುಂಬಾ ಒಳ್ಳೆಯದಂತೆ ಎಲ್ಲರನ್ನೂ ಕರೆದು 
ಇದು ನಿಮಗೆ ಹಾಗೂ ಮತ್ತೊಬರಿಗೂ ಉಪಯೋಗವಾಗುತ್ತೆ ಅಂತಾ ಸಮಾಧಾನ 
ಮಾಡಿದರು. ಅದು ಈಗಲೂ ಸಮೃದ್ಧಿಯಾಗಿ ಬೆಳೆದು ನಮ್ಮ ತಂದೆಯವರ ನೆನಪು 
ಕೊಡುತ್ತದೆ. 
| ತಂದೆಯವರು ಸದಾ ನಮಗೆ ಹೇಳುತಿದ್ದ ಮಾತು. “ಕೀಪ್‌ ಯುವರ್‌ ಹಾರ್ಟ್‌ ಕ್ಷೀನ್‌'' 
ಅಂತ ಹೇಳುತಿದ್ದರು. ಈಗಲೂ ನಮಗೆ ಹೇಳಿದ ಹಾಗೆ ಆಗುತದೆ. ನಾನು ಬೇರೆಯವರ 
ಮೇಲೆ ಏನಾದರೂ ಹೇಳಿದೆ ಅಂದರೆ ಸಾಕು. ಯಾರನ್ನೂ ದ್ವೇಷ ಮಾಡಬಾರದು. ದ್ವೇಷ 
ಕಬ್ಬಿಣ ಇದ್ದ ಹಾಗೆ, ಕಬ್ಬಿಣಕ್ಕೆ ತುಕ್ಕು ಹಿಡಿದರೇ ಕಬ್ಬಿಣ ಹಾಳಾಗುತ್ತೆ. ದ್ವೇಷ ನಮನ್ನೇ 
ಹಾಳು ಮಾಡುತ್ತೆ ಅನ್ನುತ್ತಿದ್ದರು. ಇಂತಹ ಮಾತುಗಳು ಅನೇಕ, ಬ್ಲಾ ಇದ್ದರೆ, 


ಎ. ೨ 0 


ಅದಕ್ಕೆ ಅಂತ್ಯವೇ ಇರೋಲ್ಲ, 
ಅವರು ಸದಾ ಮನೆ, ಮಕ್ಕಳಿಗಿಂತ ತನ್ನ ಜನರಿಗಾಗಿ ಅವರ ಮುಕ್ಕಾಲು ವಯಸ್ಸೇ 


ಕಳೆದಿದ್ದರೂ ಅಂದರೆ ತಪ್ಪಾಗುವುದಿಲ್ಲ ನಾನು ನಮ್ಮ ತಂದೆಯವರು ಬೊಂಬಾಯಿಗೆ 


ಸಾ 35) 


ಸರಣೆ 

ನಾಗಾಸೇನ್‌ ವಿದ್ಯಾಲಯದ ಜಿ.ಬಿ. ಮೀಟಂಗ್‌ಗೆ ಹೋಗಿದ್ದೆವು. ಸಂಜೆವರೆಗೂ ನಮ್ಮ ಕೆಲಸ 
ಮುಗಿಸಿಕೊಂಡು “ಹೊಟೇಲ್‌ ತಾಜ್‌''ಗೆ ಕರೆದುಕೊಂಡು ಹೋದರು. ಹೋಗಿ ಅಂಚ್‌ನಲ್ಲಿ 
ಕುಳಿತವರು ಒಂದೇ ಭಂಗಿಯಲ್ಲಿ ಸುಮಾರು ಒಂದೂ ಮುಕ್ಕಾಲು ಗಂಟೆ ಕೂತಿದ್ದರು. 
| ನಾವುಗಳು ಅಂದರೆ ಶ್ರೀಮತಿ ಉಷಾ ಶ್ರೀನಿವಾಸನ್‌ ನಮ್ಮ ಶಾಲೆಯ ಪ್ರಿನ್ಸಿಪಾಲರು (ಡಾ: 
ಶ್ರೀನಿವಾಸನ್‌ ಡಿ.ಜಿ) ಬಂದು ಏನಪ್ಪ ಎಷ್ಟು ಹೊತ್ತು ಆಯಿತು. ಹೋಗೋಣವೇ ಅಂತಾ 
ಕೇಳಿದೆ. ಎಪ್ಪತ್ತು ಆಯಿತು. ಅಂತಾ ಕೇಳಿದರೂ, ನಾವು ಇಲ್ಲಿಗೆ ಬಂದದ್ದು ಆರೂವರೆ, 
ಈಗ ಎಂಟೂವರೆ ಆಯಿತು. ಅಂದ ತಕ್ಷಣ ಅವರಿಗೆ ಅಚ್ಚರಿ ಆಗಿ, ಹೌದಾ, ನೋಡು 
ಇಲ್ಲಿ ಬರುವ ಜನ ಶ್ರೀಮಂತರು, ಲೀಜರ್‌ ಕ್ಲಾಸ್‌ (ಥಿಯರಿ) ಜನ. ಆದರೆ ನನ್ನ ಜನ 
ಒಂದು ಹೊತ್ತು ಕೂಳಿಗೆ ಕಷ್ಟ ಪಡಬೇಕು. “ಐ ವಾಂಟ್‌ ಟು ಸೀ ಮೈ ಪೀಪಲ್‌ 
ವಾಕಿಂಗ್‌ ಲೈಕ್‌ ದಿಸ್‌'' ಅಂತಾ ತುಂಬಾ ನೊಂದುಕೊಂಡು ಹೇಳಿದಾಕ್ಟಣ ಯ ಹೇಳಿದೆ 
“ಇಟ್‌ ಬರೂ ನಾಟ್‌ ಪಾಸಿಬಲ್‌'' ಅಂದದಕ್ಕೆ “ಇಲ್ಲಮ್ಮ ನಮ್ಮ ಜನ ಬಾರಿ ಬುದ್ಧಿವಂತರು 
. ಆದರೇ ಅವರಿಗೆ ತಿಳಿಹೇಳಬೇಕು. ನಾವೇನಾದರೂ ಮಾಡೋಣ ಅಂದರೆ ನಮ್ಮವರು 
ನಮಗೇ ಕೇಡು ಬಯಸುತ್ತಾರೆ. ಎಲ್ಲರೂ ನಾಯಕರಾಗಬೇಕು ಅಂತಾರೆ. ಹೀಗಿದ್ದರೆ ಕಷ್ಟ” 
ಅಂತ. ಹೇಳಿದ್ದು 

ನಮ್ಮ ತಂದೆಯವರು ದೈವಾಧೀನರಾದ ಮೇಲೆ ಅವರ ಬಗ್ಗೆ ಮಾಹಿತಿ ಸಂಗ್ರಹ 
ಮಾಡುವವರು ಅನೇಕರು ಬಂದರು. ಹಿಸ್‌ “Other than political life" ಅನ್ನುವ 
ಬರಹವನ್ನು ಪ್ರಕಟಸುವುದಕ್ಕೆ ನಮ್ಮ ಮನೆ, ಅವರ ಲೈಬ್ರರಿ ಇತ್ಯಾದಿ ಎಲ್ಲಿ ಹುಡುಕಿದರೂ : 
"Other than ದ ಕಮುುನಿಟ'' ಜಾತಿ ಬಗ್ಗೆ ಚಿಂತನೆ ಬಿಟ್ಟು ಏನೂ ಸಿಗಲಿಲ್ಲ ಮನುಷ್ಯ 
ಜಾತಿ ಜನಕ್ಕೆ ಏನೇನೂ ಮಾಡಬೇಕು ಅಂತ ಇದ್ದರು. “ಐ ವಾಂಟ್‌ ಟು ಬಿಕಮ್‌ 
ಪ್ರೆಸಿಡೆಂಟ್‌ ಆಫ್‌ ಇಂಡಿಯಾ ಅಂಡ್‌ ಚೇಂಜ್‌ ಇಂಡಿಯನ್‌ ಕಾನ್ಸ್‌ ಟಟ್ಕೂಷನ್‌ ಟು 
ಸೂಟ್‌ ಮೈ ಪೀಪಲ್‌'' ಅಂತ ಪದೇ ಪದೇ ಹೇಳುತ್ತಿದ್ದರು. ಇದರ ಬಗ್ಗೆ “ಇಂಡಿಯನ್‌ 

ಎಕ್ಸ್‌ಪ್ರೆಸ್‌''ನಲ್ಲಿ ಒಂದು ಲೇಖನ ಬಂದಿತ್ತು ಈ ಜನಾಂಗದಲ್ಲೇ ಹುಟ್ಟದಂತಾ ಮೇಧಾವಿ, 
ಜ್ಞಾನಿ, ಮನುಷ್ಠ ಹಾಗೂ ಜೀವನದ ಬಗ್ಗೆ ಒಳ್ಳೆ ಅಧ್ಯಯನ ಮಾಡಿದಂತಹ ವ್ಯಕ್ತಿ 

ಅಂದು ರಾಜಕೀಯ ಬದಲಾವಣೆಯಿಂದ ನಮ್ಮ ತಂದೆಯವರಿಗೆ ಅನ್ಮಾಯವಾಗಿದ್ದು 
ಎಲ್ಲರಿಗೂ ತಿಳಿದ ವಿಷಯ. ಅಂದು ಈ ಜನಕ್ಕಾಗಿ ಹೋರಾಟ ಮಾಡಿದ ಈ ವ್ಯಕ್ತಿ 
ಪರವಾಗಿ ನಮ್ಮ ಜನಾಂಗದವರೂ ಯಾರೂ ಧ್ವನಿಗೂಡಿಸಲಿಲ್ಲ ಅಂದು ನಾವೆಲ್ಲಾ ಒಗ್ಗಟ್ಟಾಗಿ 
ಒಂದೇ ಧ್ವನಿಯಲ್ಲಿ ಕೂಗಿದ್ದರೆ? ಇಂದು ನಾನು ಈ ಲೇಖನ ಬರೆಯುವುದಕ್ಕೆ ಅವಕಾಶ 
ಇರುತ್ತಿರಲಿಲ್ಲ ಒಬ್ಬ ಮಗಳು ತಂದೆ ಕಳೆದುಕೊಂಡು ಆಡುತ್ತಿರುವ ಮಾತಲ್ಲ ಒಬ್ಬ 
ಮಹಾನ್‌ ನಾಯಕನನ್ನು ಕಳೆದುಕೊಂಡು, ಜಾತಿ ತಬ್ಬಲಿಯಾಗಿರುವುದನ್ನು ನೋಡಿ, ನೊಂದು 
ಇದನ್ನು ಬರೆಯುತ್ತಿದ್ದೇನೆ. ಕೃಮಿಸಿ. 

ಕಾವ್ಯ 


ಎಲ್ಲಿಂದ ಹೊತು ತಂದೆ 


ಹುಡುಗಾ.... 


ಇದಿ 


ನನ್ನೆದೆಯೊಳಗೆ 


ಉಕ್ಕುವ 


ಸಂತಸದ ಅಲೆಗಳನು?! 
ಎಲಿಂದ ಕೊಂಡು ತಂದೆ 


ಹುಡುಗಾ.... 


ನನ್ನ ಒಡಲ ತುಂಬಾ 


ಲವಲವಿಕೆಯನು?! 
ಎಲಿಂದ ಬಾಚಿ ತಂದೆ 


ಹುಡುಗಾ... 


ನನ್ನ ಕಣ್ಣಿನ ತುಂಬ 


ಹೊಳೆವ ನಕ್ಕಿಯನು?! 


ನನ್ನ ಕೆನ್ನೆ ತುಂಬಿರುವ 
"ಗುಲಾಬಿ ರಂಗನು?! 

-ದೀಪಾ ಶ್ರೀನಿವಾಸ್‌ 


ಒಂದು ಪ್ರತಿಕ್ರಿಯೆ 


[3 ಪ್ರೊ. ಜಿ. ಕೆ. ಗೋವಿಂದರಾವ್‌ 


ನನಗೆ ಚಿನ್ನಾಗಿ ಜ್ಞಾಪಕವಿರಬಹುದು. 1971ರ ಚುನಾವಣೆಯ ಸಮಯದಲ್ಲಿ 
ಇಂದಿರಾಗಾಂಧಿಯವರ ಸರ್ವಾಧಿಕಾರಿ ಮನೋಭಾವವನ್ನು ವಿರೋಧಿಸುತ್ತಿದ್ದ ನಾವೆಲ್ಲ 
ಲಂಕೇಶರೂ ಸೇರಿದಾಗ, ಅಡಿಗರು ಜನಸಂಘದ ಅಭರ್ಥಿಯಾಗಿ ನಿಂತಾಗ ಅವರನ್ನು 
ಬೆಂಬಲಿಸಿದೆವು. ನಮ್ಮಉದ್ದೇಶ ಇದ್ದುದು ಇಂದಿರಾಗಾಂಧಿಯವರು ಪದಚ್ಚುತರಾಗಲಿ ಎಂದು, 
ಜನಸಂಥವನ್ನು ಬೆಂಬಲಿಸಬೇಕೆಂಬುದಲ್ಲ ಆದರೆ ಆಗ ಅನಂತಮೂರ್ತಿ ಅವರು ಅಡಿಗರನ್ನು 
ಸಾರ್ವಜನಿಕವಾಗಿ ವಿರೋಧಿಸಿದರು ಹಾಗೂ ನಮನ್ನೆಲ್ಲ ಲೇವಡಿಮಾಡುತ್ತಿದ್ದರು- ಆರ್‌. ಎಸ್‌. 
ಎಸ್‌. ಗೆ ಮಾರಿಕೊಂಡುಬಿಟ್ಟಿದ್ದೇವೆ ನಾವೆಲ್ಲ ಎಂದು. ನನಗಂತೂ ಅನಂತಮೂರ್ತಿಯವರ 
ಬಗ್ಗೆ: ಆಗ ಕೋಪಕ್ಕಿಂತ ಮತ್ಸರ ಹುಟ್ಟದ್ದು ನಿಜ. ತಮ್ಮ ಅತ್ಯಂತ ಪ್ರಿಯಕವಿ ಅಡಿಗರನ್ನು 
ಕೂಡ ವಿರೋಧಿಸಿ ಆ ಸಂದರ್ಭದಲ್ಲಿ ಏಕಾಂಗಿಯಾಗಿ ನಿಲ್ಲುವ ಧೈರ್ಯ ತೋರಿದರಲ್ಲ ಎಂದು. 

ಮತ್ತು ಕನ್ನಡ-ತಮಿಳರ ಮಧ್ಯೆ "ಕಾವೇರಿ' ಸಂದರ್ಭದಲ್ಲಿಯೂ ಕೂಡ ತಮಿಳರ ಪರವಾಗಿ 
ದಟ್ಟ ನಿಲುವನ್ನು ತೆಗೆದುಕೊಂಡರು. 

ಈಗ ನೋಡಿ ಜಿ. ರಾಜಶೇಖರ್‌ ಬರೆದಿರುವ (ಲಂಕೇಶ್‌ ಪತ್ರಿಕೆ - (28.7.99) ಲೇಖನ 
ಓದಿ ನನಗಂತೂ ಶಾಕ್‌ ಆಯಿತು. 

ಅನಂತಮೂರ್ತಿಯವರು "ನಾವು ಹಿಂದುಮತೀಯ ರಾಷ್ಟ್ರವಲ್ಲ ಯಾವ ಪ್ರಚೋದನೆಯಲ್ಲೂ 
ಹಿಂದೂ ಮತೀಯ ರಾಷ್ಟ್ರವಾಗಕೂಡದು' ಎಂದು ಘೋಷಿಸಿ ಅದೇ ಉಸಿರಿನಲ್ಲಿ "ಮುಸ್ಲಿಮರು 
ಬಹುಸಂಖ್ಯಾತರಾದ ಕೂಡಲೆ ತಾವು ಪಾಕಿಸ್ತಾನಕ್ಕೆ ಸೇರುತ್ತೇವೆ ಎನ್ನುವುದಾದಲ್ಲಿ ಭಾರತೀಯ 
ಮುಸ್ಲಿಮರು ಹಿಂದೂ ರಾಷ್ಟ್ರೀಯ ವಾದಿಗಳ ದೃಷ್ಟಿಯಲ್ಲಿ ಪ್ರಶ್ನಾರ್ಹರಾಗಬಹುದು' 
ಎಂದಿದ್ದಾರೆ. ಈ ಎರಡು ಮಾತುಗಳನ್ನು ಅಕ್ಕಪಕ್ಕದಲ್ಲಿಟ್ಟು ನೋಡಿದಾಗ ಸ್ಪಷ್ಟವಾಗುತ್ತದೆ 
ಮೊದಲನೆಯ ಸೆಕ್ಕುಲರ್‌ ಮಾತುಗಳು. ಒಂದು ರಾಜಕೀಯ ಫೋಸು; ಅವರಿಗೆ ಮಾತ್ರ 
ಸಾಧ್ಯವಾದ ಜಾಣತನದ ಭಂಗಿ ಎರಡನೆಯ ಮಾತು ಅವರ ನಂಬಿಕೆ ಎಂದು. 

'ಹಿಂದೂ ರಾಷ್ಟೀಯ ವಾದಿಗಳ ದೃಷ್ಟಿಯಲ್ಲಿ ಯಾವುದು ಪ್ರಶ್ನಾರ್ಹ' ಯಾವುದು ಅಲ್ಲ 
ಎಂಬುದನ್ನು ಖಂಡಿತಪಡಿಸಿಕೊಂಡು ಯಾರೇ ಆಗಲಿ ಯಾವುದೇ ಚಳುವಳಿಯನ್ನು 
ರೂಪಿಸಿಕೊಳ್ಳಬೇಕೇನು ಹಾಗಾದರೆ? Secular ರಾಷ್ಟ್ರದಲ್ಲಿ ನಂಬಿಕೆಯಿದ್ದ ಒಬ್ಬ "ಹಿಂದೂ 
ರಾಷ್ಟ್ರವಾದಿಗಳ ದೃಷ್ಟಿ'ಯ ಬಗ್ಗೆ ಇಷ್ಟು ಯಾಕೆ ಹಳಹಳಿಸಬೇಕು? 

ನಾಳೆ ಅನಂತಮೂರ್ತಿಯವರು ಕರುಣಾನಿಧಿ, ಜಯಲಲಿತಾ ಅವರಿಗೂ ಯಾಕೆ ಎಚ್ಚರಿಕೆ 
ನೀಡಬಾರದು? “ನೀವು ಕಾವೇರಿ ಗಲಾಟೆ ಶುರುಮಾಡಿದರೆ ಬೆಂಗಳೂರಿನ ಅಲಸೂರಿನಲ್ಲಿ 
80% ತಮಿಳಿಗರೇ ಇದ್ದಾರೆ. ಕಟ್ಟಾ ಕನ್ನಡವಾದಿಗಳಿಗೆ ದೃಷ್ಟಿಯಲ್ಲಿ ಈ ತಮಿಳಿಗರು 


"ಪ್ರಶ್ನಾರ್ಹ'ರಾಗಬಹುದು. ಆದ್ದರಿಂದ ಎಚ್ಚರದಿಂದಿರಿ' ಎಂದು ಮಾನವತಾವಾದಿ ಅನಂತಮೂರ್ತಿ 
ಈ ಅಜ್ಜರಿಗೆ ಕಿವಿಮಾತು ಹೇಳಬಹುದಲ್ಲ! 

"ಅನಂತಮೂರ್ತಿಯವರು ಹೇಳಿಕೊಳ್ಳುವಂತೆ ಅವರು ನಿಜವಾಗಲೂ ಸೆಕ್ಕುಲರ್‌ ಆಗಿದ್ದಿದ್ದರೆ 
ಅವರಿಗೆ ನಿಜವಾಗಿ ಮನಸ್ಸಿಗೆ ನೋವುಂಟುಮಾಡಬೇಕಾಗಿದ್ದ ಸಂಗತಿ ಈ ಕಾರ್ಗಿಲ್‌ 
ಸಂದರ್ಭದ ಒಂದು ಬೆಳವಣಿಗೆ. ಈ ದೇಶದ ಮುಸಲಾನರು ತಮದೇ ಕೋಮಿನ 
ಮೆರವಣಿಗೆಗಳು, ಜಾಥಾಗಳು ಹೊರಡಿಸಿ "ಪಾಕಿಸ್ತಾನ್‌ ಮುರ್ದಾಬಾದ್‌' "ನವಾಜ್‌ ಶರೀಫ್‌ 
ಮುರ್ದಾಬಾದ್‌' ಎಂದು ಗಂಟಲು ಹರಿದುಕೊಂಡರೆ ಮಾತ್ರ ತಮ್ಮ ರಾಷ್ಟ್ರಪ್ರೇಮ, ನಿಷ್ಠೆ 
ಸಾಬೀತುಪಡಿಸಿದಂತೆ ಇಲ್ಲದಿದ್ದರೆ "ಪ್ರಶ್ನಾರ್ಹರು' ಎಂಬ ಸ್ಥಿತಿಯನ್ನು ಸೃಷ್ಟಿಸಿದ ಈ ದೇಶದ 
ಬಗ್ಗೆ ವಿಷಾದ, ಭವಿಷ್ಯದ ಬಗ್ಗೆ ಆತಂಕ ಭಯಗಳನ್ನು ಪಟ್ಟುಕೊಳ್ಳಬೇಕಾಗಿತ್ತು. 'ಹಿಂದು 
ರಾಷ್ಟ್ರೀಯವಾದದವರ ಕಣ್ಣಿನಲ್ಲಿ ಅಪನಂಬಿಕೆ ಹುಟ್ಟದಿರಲೆಂದೇ ಪ್ರತಿ ಹೆಜ್ಜೆಯಲ್ಲೂ ಪುತಿ 
ಗಳಿಗೆಯೂ ತಮ್ಮ ಪ್ರಾಮಾಣಿಕ ದೇಶಭಕ್ತಿಯನ್ನು ಸಿದ್ಧಗೊಳಿಸುತ್ತ ಹೋಗಬೇಕಾದ ಈ 
ನಿರಂತರ ಉದ್ದೇಗದ ಸ್ಥಿತಿಯ ಕುರಿತಾಗಿ 56001೩ ಎಂದು ಕರೆದುಕೊಳ್ಳುವ 
ಅನಂತಮೂರ್ತಿಯವರು  ತಲೆಕೆಡಿಸಿಕೊಳ್ಳಬೇಕಾಗಿತ್ತು. ಆದರೆ ಅವೇ ಕಣ್ಣಿಗೆ ಇವೆಲ್ಲ 
ಬೀಳುವುದಿಲ್ಲ 

“ಕಾಶ್ಮೀರದ ಸಮಸ್ಯೆಯನ್ನು ನಾವು ಎಲ್ಲ ಪ್ರಾಂತ್ಯಗಳ ಸಮಸ್ಯೆಯಂತೆಯೆ ನೋಡಿ 
ಪರಿಹಾರವನ್ನು ಹುಡುಕಿಕೊಳ್ಳಬೇಕು' ಎಂದು ಅಪ್ಪಣೆಕೊಡಿಸಿದ್ದಾಕೌಅನಂತಮೂರ್ತಿಯವರು. 

ಆದರೆ ಕಾಶ್ಮೀರದ ನಿಜವಾದ ಸಮಸ್ಯೆಗಳೇನು 
ಎಂದು ಅವರಿಗೆ ಎಳ್ಳುಕಾಳಿನಷ್ಟು ಪರಿವೆ ಇದ್ದ 
ಹಾಗೆ ಇಲ್ಲ 

ಉದಾಹರಣೆಗೆ ಕಾಶ್ಮೀರದ ಜನತೆ-ಕೇವಲ 
ಮುಸಲಾನರಲ್ಲ ಇಡೀ ಜನತೆ "ನಮ್ಮರಾಜ್ಯದಲ್ಲಿ 
ಚುನಾವಣೆಗಳು ನ್ಯಾಯಯುತವಾಗಿ ನಡೆದಿಲ್ಲ 
ಎಂದು ಸೊಲ್ಲು ಎತಿದರೆ ದೆಹಲಿ ಪ್ರಭುಗಳಿಗೆ 
ಅದು ಪ್ರತ್ಯೇಕವಾದದ ಕೂಗಾಗಿ ಕೇಳಿಸುತ್ತದೆ. 
ಯಾಕೆಂದರೆ ಅಲ್ಲಿಯ ಜನತೆ ಎಂದರೆ ದೆಹಲಿಯಲ್ಲಿ 
ಜನರ ಕಣ್ಣಲ್ಲಿ ಕೇವಲ ಮುಸಲ್ಮಾನರು. ಅಲ್ಲದೆ 
ಪಾಕಿಸ್ತಾನ ಪಕ್ಕದಲ್ಲೇ ಇದೆಯಲ್ಲ! ಈ ದೇಶದ 
ಹಲವು ರಾಜ್ಯಗಳ ಹಲವು ಪ್ರಮುಖ ಸಂಘಟನೆಗಳ ನಾಯಕ ಕಾಶ್ಮೀರಕ್ಕೆ 1995ರಲ್ಲಿ ತೆರಳಿ 
ನಡೆಸಿದ ಸಮೀಕ್ಬೆಯ ವರದಿ 'Blood in Valley' ಪ್ರಕಟವಾಗಿದೆ. ಅನಂತಮೂರ್ತಿಯವರು 
ಅದರತ್ತ ಸ್ವಲ್ಪ ಕಣ್ಣು ಹಾಯಿಸಿದರೆ ಮಾತನಾಡುವುದಕ್ಕೆ ಮುಂಚೆ ಯೋಚಿಸುವುದು 
ಸಾಧ್ಯವಾಗಬಹುದು. 

ಕಾಂಗ್ರೆಸಿಗೂ, ಬಿ.ಜೆ.ಪಿಗೂ ಎರಡೂ ಪಕ್ಷಕ್ಕೂ ಅತ್ಯಂತ ಪ್ರಿಯವಾದ ವ್ಯಕ್ತಿ ಇದ್ದಾರಿ-ಈಗ 

ಕೇಂದ್ರದ ಮಂತ್ರಿಯೂ ಹೌದು; ೦೧೮ ೧7೩0 
demolition squad ಜಗಮೋಹನ್‌ ಎಂಬ 
IAS ಅಧಿಕಾರಿ. ಇವರು ರಾಜ್ಕಪಾಲರಾಗಿದ್ದಾಗ, 
ಕೃಷ್ಣಜನ್ಮಾಹ್ಪಮಿಯಂದು ಕಾಶ್ಮೀರದಲ್ಲಿ ಎಲ್ಲಿಯೂ 
ಕೂಡ ಕುರಿ ಕಡಿಯಕೂಡದು ಎಂದು ಆಜ್ಞೆ 
ಮಾಡಿದರು. ಈ ದೇಶದ ಇನ್ಮಾವ ರಾಜ್ಯದಲ್ಲಿ 
ಈ ಬಗೆಯ ಆಜ್ಞೆಮಾಡಲು ಸಾಧ್ಯ? ಎಲ್ಲಿದೆ 
ಅಂಥ ಕಟ್ಟುಪಾಡು? 

ಇಂದಿರಾಗಾಂಧಿ, ರಾಜೀವ್‌ಗಾಂಧಿ ಮತ್ತು 
ಈಗ ದೇಶಭಕ್ತಿಯ ಸರ್ವಸ್ವಾಮ್ಮ ಪಡೆದು 
ಕೊಂಡಿರುವ ಔPಿಯ ನೇತಾರರು ಇಡೀ 
ದೇಶದಲ್ಲಿ ಕಾಶ್ಮೀರದ ಜನತೆಯ ಪರವಾಗಿ 
ಯಾರಾದರೂ ಚಕಾರವೆತಿದರೆ ಸಾಕು-ಅಂಥವರ 
ದೇಶಪ್ರೇಮದ ಬಗ್ಗೆ ನಿಷ್ಠೆಯ ಬಗ್ಗೆ ಅನುಮಾನ ಸಂಶಯಗಳು ಹುಟ್ಟಬೇಕು ಅಂಥ ವಿಷದ 
ವಾತಾವರಣ ಸೃಷ್ಟಿಮಾಡಿದ್ದಾರೆ. 

ಕಾಶ್ಮೀರದ ಸಮಸ್ಯೆಗಳನ್ನು ಎಲ್ಲ ಪ್ರಾಂತ್ಮಗಳ ಸಮಸ್ಯ್ಕೆಯಂತೆಯೇ ನೋಡಿ ಪರಿಹಾರ 
ಕಂಡುಕೊಳ್ಳಬೇಕು ಎಂಬುವ ಅನಂತಮೂರ್ತಿಯವರ ವಾದಕ್ಕೂ ಸಂವಿಧಾನದ 370ನೆ 
ವಿಧಿಯನ್ನು ಕಿತ್ತುಹಾಕಿ ಎಂಬ ಸಂಘಪರಿವಾರದವರ ಬೊಬ್ಚೆಗೂ ವ್ಯತ್ಯಾಸ ಬಹಳ ಕಡಿಮೆ. 
ಆದರೆ ಅಧಿಕಾರ ಬಂದಮೇಲೆ ಕುರ್ಚಿಯ ವ್ಯಾಮೋಹಕ್ಕೆ 370ನೆ ವಿಧಿಯ ಬಗ್ಗೆ 
ಬಾಯಿಮುಚ್ಚಿಕೊಳ್ಳುತ್ತಾರೆ ಈ ಪರಿವಾರ. ಆದರೆ ಅನಂತಮೂರ್ತಿಯವರು ಮಾತ್ರ 
ಬಾಯಿಮುಚ್ಚುವುದಿಲ್ಲ 


ಹಿಂದೂಗಳು ಮತ್ತು ಮುಸ್ಲಿಮರು ಇಬ್ಬರಿಗೂ ಸಮಾನವಾಗಿ ಇರುವ 'ಹಿತೃತ್ವ'ದ ಬಗ್ಗೆ 
ಮಾತನಾಡಿದ್ದಾರೆ. ಅನುತಮೂರ್ತಿಯವರು ಜಾಣತನ ಒಂದು ಎಲ್ಲೆ ದಾಟದರೆ ಒಂದೋ 
ಹಾಸ್ಕಾಸ್ಪದವಾಗುತ್ತದೆ ಇಲ್ಲವೋ ಕೌರ್ಯವಾಗುತ್ತದೆ. ಅನಂತಮೂರ್ತಿಯವರು ವಿಶ್ಲೇಷಣೆಗೆ 
ಆನಂದವರ್ಧನಾ ಸಿದ್ಧಾಂತದವರೆಗೆ ಮಾತ್ರ ಯಾಕೆ ಹೋಗಿ ನಿಂತುಬಿಡುತ್ತಾರೆ? ಮತ್ತೂ ಸ್ವಲ್ಲ 
ಹಿಂದೆ ಹೋದರೆ ಈ ಜಗತ್ತಿನ ಸಮಸ್ತ ಮನುಷ್ಯಕುಲಕ್ಕೂ ಸಮಾನ ಪಿತೃತ್ವ "ಕಾಡುಮನುಷ್ಮನ 
ಪರಂಪರೆ ಅಲ್ಲವೆ?' ಮತ್ತೂ ಹಿಂದಕ್ಕೆ ಸರಿಯೋಣವೆಂದೆನಿಸಿದರೂ ಸದಕ್ಕೆ ಅಲ್ಲಿಯವರೆಗೆ 
ಸಾಕೂ ಎನ್ನಿಸುತ್ತದೆ. 

ಅನಂತಮೂರ್ತಿಯವರಿಗೆ ಈ ಇಡೀ ಕಾಶ್ಮೀರಸಮಸ್ಕೆ ಮತ್ತು ಕುಂಟುತ್ತ ತೆವಳುತ್ತ 
ಸಹಜಸ್ಥಿತಿಗೆ ಬರುತ್ತಿರುವ ಕಾರ್ಗಿಲ್‌ ಪ್ರಕರಣ ಇವುಗಳೆಲ್ಲ ತಮ್ಮ ನೆಚ್ಚಿನ "ಸರ್ವ ಸಮಸ್ಕಾ 
ಸಮರ್ಥ ಪರಿಹಾರಕ' ವಾಜಪೇಯಿಯವರ ಅಣ್ಣಸ್ತದಿಂದ ಆರಂಭವಾಯಿತು ಎಂದು ಯಾಕೆ 

ತಿಳಿಯುವುದಿಲ್ಲ? ಕಾರ್ಗಿಲ್‌ ಮುಗಿದ ಅಧ್ಯಾಯವಲ್ಲ ಪದೇ ಪದೇ ಮರುಕಳಿಸುವ 
ಇಂಡಿಯಾ-ಪಾಕೀಸ್ತಾನ್‌ ನಡುವಣ ಟೂರ್ನಮೆಂಟ್‌! ಕ್ರಿಕೆಟ್‌ ಹೋದರೇನಂತೆ! 

ಮಾರ್ಕ್ಸ್‌ವಾದ, ಲೋಹಿಯಾವಾದ, ಗಾಂಧೀವಾದ; ಜಾತಿ ವಿರೋಧ, ಸಮಾಜವಾದ 
ಏನೆಲ್ಲ ಕಲ್ಲುಮುಳ್ಳುಗಳ ಮಣ್ಣಿನ ರಸ್ತೆಗಳು, ಕಾಡು ಮೇಡು ದಾಟ ಕೊನೆಗೊಮ್ಮೆ 
“ವಾಜಹೇಯಿವಾದದ ತೂಗುಕುರ್ಚಿಯಲ್ಲಿ ಆರಾಮ ಕೂತು ಆಶೀರ್ವಚನ ಮಾಡುತಿದ್ದಾರೆ 
ಅನಂತಮೂರ್ತಿಯವರು! | 

ನಾಳಿನ ಬಗ್ಗೆ ನಂಬಿಕೆ ಇದ್ದಾಗ, ದೇಶದಲ್ಲಿ ಚಾಲನಶಕ್ತಿ ಜೀವಂತವಾಗಿ ಇರುತ್ತದೆ ಎಂಬ 
ನಂಬಿಕೆ ಇದ್ದಾಗ ನಮಗೆ ಮಾರ್ಕ್ಸ್‌, ಲೋಹಿಯಾ, ಗಾಂಧಿಗಳು ಸಾಧ್ಯವಾಗುವುದು. ಈ "ನಾಳಿನ 
ಬಗ್ಗೆ' ಅನ್ನುವಾಗ "ನನ್ನ ನಾಳಿನ ಬಗ್ಗೆ' ಮಾತ್ರವಾದಾಗ ನನಗೆ ವಯಸ್ಸಾಗುತ್ತಿದ್ದಂತೆ, "ನಾಳೆಗಳು 
, ಅನುಮಾನಾಸ್ಪದವಾಗುತ್ತಿದ್ದಂತೆ' ನನಗೇ ಅರಿವಿಲ್ಲದ ಒಂದು ವಿಚಿತ್ರ ರೋಗ ಅಂಟಕೊಳ್ಳುತ್ತದೆ. 
ಆ ರೋಗದ ಹೆಸರು `'ಫ್ಯಾಸಿಸಂ' ಎಂದು, ಫ್ಯಾಸಿಸಂ ಹುಟ್ಟುವುದು ಹೀಗೆ. ನಾಳಿನ ಬಗ್ಗೆ 
ಅಪನಂಬಿಕೆಯಷ್ಟೇ ಅಲ್ಲ ಸಿನಿಕತನದಿಂದ ಕೂಡಿದ ರೊಚ್ಚಿನ ಉದಾಸೀನದಿಂದ ಹುಟ್ಟುತ್ತದೆ 
ಈ ರೋಗ. ಕೆಲವರಿಗೆ ಬಹುಬೇಗ. ಕೆಲವರಿಗೆ ತಡವಾಗಿ. "ಆರ್‌.ಎಸ್‌.ಎಸ್‌' ನನ್ನ ತಾಯಿ 
ಎಂದು ಹೇಳಿಕೊಂಡ ವಾಜಪೇಯಿ ಅತ್ಯಂತ ಆಕರ್ಷಕವಾಗಿ ಮಾತನಾಡುತ್ತ ಎಲ್ಲರನ್ನೂ ತನ್ನತ್ತ 
ಸೆಳೆದುಕೊಳ್ಳುತ್ತ ಅತಿ ಚಿಕ್ಕ ವಯಸ್ಸಿನಿಂದಲೆ ಈ ತೂಗು ಕುರ್ಚಿಯನ್ನು ಅಲಂಕರಿಸಿದ್ದಾರೆ. 
ಈಗ ಅಧಿಕಾರವೆಂಬ ಮೆತ್ತನೆಯ ದಿಂಬು ಬೇರೆ. ಅನುತಮೂರ್ತಿಯವರು ಕೂಡ 
' ಆಕರ್ಷಕವಾಗಿ ಮಾತನಾಡುತ್ತ ಎಲ್ಲರನ್ನೂ ತನ್ನತ್ತ ಸೆಳೆದುಕೊಳ್ಳುತ್ತ ತಮ್ಮ ಅಂತಿಮ 
ಗಮೃಸ್ಕಾನವಾದ ಈ ಸುಖಾಸೀನ ತಲುಪಿದ್ದಾರೆ. ಆದರೆ ಹಾದಿಯ ಮಧ್ಯದಲ್ಲಿ ತನ್ನೆಲ್ಲ 
ಸ್ನೇಹಿತರನ್ನೂ ಒಡನಾಡಿಗಳನ್ನು ಕಳೆದುಕೊಂಡಿದ್ದಾರೆ. ಬಹುಶಃ ಉದ್ದಿಶಪೂರ್ವಕವಾಗಿಯೂ 
ಕೂಡ-ಅದೂ ಅಲ್ಲದೆ ಈಗ ಹೊಸ ಸ್ನೇಹಿತರು ಸಿಕ್ಕಿದ್ದಾರಲ್ಲ ಹೆಚ್ಚು ಲಾಭದಾಯಕ 
ಸ್ನೇಹವಲ್ಲವೆ ಇದು? | 

ಈ 


ಸಾರಿನ ಮಡಕೆಯೊಳಗೆ ಅದ್ದಿದ್ದರೂ 
ಸೌಟು ಸಾರಿನ ರುಚಿಯನ್ನು ತಿಳಿಯಲಾರದು. 
ಮೂರ್ಪರು,. ಜಾಣರ ಜತೆಗೆ ಎಷ್ಟು ಕಾಲ ಇದ್ದರೂ ' 
ಧರ್ಮವನ್ನು ತಿಳಿಯಲಾರರು. 

-ಬುದ್ಧ (ಮನದೆ) 

ಫ್ಫೆರ್‌ ಚಲನಚಿತ್ರ: 
ಕೆಲವು ಟಿಪ್ಪಣಿಗಳು 


ಡಾ! ಎಚ್‌. ಎಸ್‌. ಸುಜಾತಾ 


ನವೆಂಬರ್‌ 98ರಲ್ಲಿ ಯಾವುದೇ ಕತ್ತರಿ ಪ್ರಯೋಗವಿಲ್ಲದೆ ಸೆನ್ಸಾರ್‌ ಅನುಮತಿಯನ್ನು 
ಪಡೆದು ಇಡೀ ದೇಶದಲ್ಲಿ ಬಿಡುಗಡೆಯಾದ ದೀಪಾ ಮೆಹತಾ ಅವರ ನಿರ್ದೇಶನದ ಚಿತ್ರ 
"ಪೈೆರ್‌'. ಈ ಚಲನಚಿತ್ರಕ್ಕೆ ಎರಡು ಭಾಷಾ ಆವೃತ್ತಿಗಳಿವೆ, ಹಿಂದಿ ಮತ್ತು ಇಂಗ್ಲಿಷ್‌. ನಾನು 
ಇಂಗ್ಲಿಷ್‌ ಆವೃತ್ತಿಯನ್ನು ಕಳೆದ ವರ್ಷ ಡಿಸೆಂಬರ್‌ 25 ರಂದು ಬೆಂಗಳೂರಿನ ಗ್ಯಾಲಕ್ಸಿ 
ಚಿತ್ರಮಂದಿರದಲ್ಲಿ ನೋಡಿದೆ. ಸುಮಾರು ಮೂರು ವಾರಗಳಷ್ಟು ಕಾಲ ಪ್ರೇಕ್ಷಕರಲ್ಲಿ 
ಚಿಂತನೆಯನ್ನು ಪ್ರೇರಿಸಿದ ಈ ಚಿತ್ರ ಯಾವುದೇ ತೊಂದರೆ, ತಡೆಗಳಿಲ್ಲದೆ ಪ್ರದರ್ಶಿತವಾಯಿತು. 
ಅನಂತರ ದೆಹಲಿ, ಸೂರತ್‌, ಮುಂಬೈ ಹಾಗೂ ಪುಣೆಗಳಲ್ಲಿ 'ಪೈರ್‌'ನ ಪ್ರದರ್ಶನಕ್ಕೆ ತಡೆ 
ಒಡ್ಡಲಾಯಿತು. ಶಿವಸೇನೆಯ ಕಾರ್ಯಕರ್ತರು ಒಡ್ಡಿದ ಪ್ರತಿಭಟನೆ ಈ ತಡೆಗೆ ಕಾರಣ. 
ಶಿವಸೇನೆಯ ಅಧಿಕಾರಯುತವಾದ ಒತ್ತಾಯದಿಂದ ಕೇಂದ್ರ ಸರ್ಕಾರ 'ಪೈರ್‌' ಚಲನಚಿತ್ರವನ್ನು 
ಪುನಃ ಪರಿಶೀಲನೆಗೆಂದು ಸೆನ್ಸಾರ್‌ ಮಂಡಳಿಗೆ ಆದೇಶ ಮಾಡಿದ್ದು ಕೆಲವೇ ದಿನಗಳ ಕೆಳಗೆ 
'ಫೈರ್‌' ಚಿತ್ರವನ್ನು ಯಾವುದೇ ಕತ್ತರಿ ಪ್ರಯೋಗಕ್ಕೆ ಒಳಗು ಮಾಡದೆ ಸೆನ್ಸಾರ್‌ ಮಂಡಳಿ 
ಪ್ರದರ್ಶನಕ್ಕೆ ಮತ್ತೆ ಅನುಮತಿ ನೀಡಿದೆ. 

ಕುಟುಂಬವೊಂದರಲ್ಲಿ ನಡೆಯುವ ಕಥೆ ಇದು. ಕುಟುಂಬದ ಹಿರಿಯ ಸದಸ್ಯೆ ಎಂದರೆ 
ವಿಧವೆ ಅತ್ತೆ ಅವಳಿಗೆ ವಯಸ್ಸಾಗಿದೆ, ಅನಾರೋಗ್ಯ ಬೇರೆ. ಹಾಸಿಗೆಯಿಂದ ಏಳಲಾರಳು. 
ಎಳೆಯ ಮಕ್ಕಳ ಹಾಗೆ ಎಲ್ಲ ಕೆಲಸಕ್ಕೂ ಇನ್ನೊಬ್ಬರ ಸಹಾಯ ಬೇಕು. ತನಗೇನಾದರೂ 
ಅಗತ್ಯವೆನಿಸಿದರೆ ಬಾಯಿ ಬಿಟ್ಟು ಕೂಗಲಾರಳು. ಪಕ್ಕದಲ್ಲೇ ಇರುವ ಗಂಟೆಯ ಸಹಾಯ 
ಪಡೆಯುತ್ತಾಳೆ. ಅವಳಿಗೆ ಇಬ್ಬರು ಗಂಡು ಮಕ್ಕಳು. ಹಿರಿಯ ಮಗನಿಗೆ ಪಾರಮಾರ್ಥಿಕದಲ್ಲಿ 
ಒಲವು. ಮನೆಯ ನಿರ್ವಹಣೆಗೆ ಬೇಕಾದ ದುಡಿಮೆಯಲ್ಲೂ ಅವನಿಗೆ ಅಂತಹ ಕಾಳಜಿಯಿಲ್ಲ 
ಹೆಂಡತಿಯಲ್ಲಿ ಅನಾಸಕ್ತಿ. ವೃದ್ಧೆಯ ಕಿರಿಯ ಮಗನಿಗೆ ಮೂರು ದಿನಗಳ ಹಿಂದಷ್ಟೇ 
ಮದುವೆಯಾಗಿದೆ. ವಿವಾಹೇತರ ಸಂಬಂಧವೊಂದರಲ್ಲಿ ಆತ ಸಿಲುಕಿದ್ದು ಬಲವಂತದ 
ಮದುವೆಗೆ ಒಪ್ಪಿದ್ದರಿಂದ ಹೆಂಡತಿಯೆಂದರೆ ಅಷ್ಟಕ್ಕಷ್ಟೇ. ಅವಳ ಬೇಕು ಬೇಡಗಳು 
ಯಾವುವು ಎಂದು ಅರಿತು, ಹೊಸ ಪರಿಯಲ್ಲಿ ಅವಳು ಹೊಂದಿಕೊಳ್ಳಲು ಬೇಕಾದ 
ಸಹಕಾರವನ್ನು ಆತ ನೀಡುವುದಿಲ್ಲ ಮನೆಗೆಲಸಕ್ಕೆ ಸಹಾಯಕನಾಗಿ ಒಬ್ಬ ಆಳು ಇದ್ದಾನೆ. 

ಇದರ ಜೊತೆಗೆ ಕಿರಿಯ ಮಗನ ಚೀನೀ ಗೆಳತಿ, ಹಿರಿಯ ಮಗನ ಪಾರಮಾರ್ಥಿಕ ವಿಚಾರ 
ಎನಿಮಯದಲ್ಲಿ ಕಾಣಿಸಿಕೊಳ್ಳುವ ಕೆಲವು ಗಂಡಸರು ಮುಂತಾದವರು ಇದ್ದಾರೆ. 

ಚಿತ್ರದ ಪ್ರಮುಖ ಹಾಗೂ ಪ್ರಖರ. ಪಾತ್ರಗಳು ಎರಡೇ. ಹಿರಿಯ ಸೊಸೆ ರಾಧಾ 
(ಶಬಾನಾ ಆಜ್ಜಿ ಮತ್ತು ಅವಳೆ ಓರಗಿತ್ತಿ ಸೀತಾ (ನಂದಿತಾ ದಾಸ್‌) ಇಬ್ಬರೂ ತೀವ್ರ ಒಂಟಿತನ. 
ನಗರಜೀವನದ ಖಾಲಿ ಎನ್ನಿಸುವ ಪರಿಸರ. ಮಾನವ ಸಂಬಂಧಗಳು ಶಿಥಿಲವಾಗುತ್ತಿರುವ, 
ಉಸಿರು ಕಟ್ಟಸುವಂತಹ ಪರಿಸ್ಥಿತಿಯಲ್ಲಿ ಇಬ್ಬರೂ ಪರಸ್ಪರ ಹತ್ತಿರವಾಗುತ್ತಾರೆ. ಸಹಾನುಭೂತಿ 
ತೋರುತ್ತಾರೆ. ವ್ಯಕ್ತಿತ್ವಗಳನ್ನು ಅನ್ಹೇಷಿಸುತ್ತಾರೆ, ಪ್ರಣಯಿಗಳಾಗುತ್ತಾರೆ. ಚಿತ್ರದ ಈ ಅಂಶ 
ಬಹಳ ವಿವಾದವನ್ನು ಉಂಟುಮಾಡಿತು. ಚಿತ್ರದಲ್ಲಿ ಸಲಿಂಗಕಾಮದ ಅಂಶ ಇದೆ, ನಿಜ. 
ಆದರೆ ಎಲ್ಲೂ ಕಾಳಜಿಯಿಲ್ಲದ ದಾಂಪತ್ಯಕ್ಕೆ ಇದು ಏಕೈಕ ಪರಿಹಾರ ಎಂದು ಹೇಳಿಲ್ಲ 
ಇದು ಒಂದು ಎರಳ ಸಾಧ್ಯತೆ ಮಾತ್ರ. 

ನಿಜದಲ್ಲಿ "ಫೈರ್‌'ನ ವಸ್ತು ವಿಷಾದದಿಂದ ಕೂಡಿದ್ದು ಆದರೆ ಚಿತ್ರದ ಹಿರಿಮೆ ಇರುವುದು 
ಆ ವಿಷಾದವನ್ನು ವೈಭವೀಕರಿಸದೆ, ಅದರ ನಡುವೆ ಕಳೆದುಹೋಗದೆ ಧೈರ್ಯದಿಂದ 
ಬದುಕಲು ನಿರ್ಧರಿಸುವ ಸ್ತೀಚ್ಛೆತನ್ಯ, ಒಂದು ಚೌಕಟ್ಟನ್ನು ಒಪ್ಪಿಕೊಂಡು ಸಮಾಜ ಆ 
ಚೌಕಟ್ಟನಲ್ಲಿ ಕನಿಷ್ಠ ಅಂದರೆ ಮೂಲಭೂತ ಅಗತ್ಯಗಳನ್ನು ಎಲ್ಲ ಸದಸ್ಮರಿಗೂ 
ಒದಗಿಸಬೇಕಾದ್ದು ತನ್ನ ಕರ್ತವ್ಯ ಎಂದು ಒಪ್ಪಿಕೊಂಡು, ಅದನ್ನು ಪೂರೈಸಬೇಕು. ಹಾಗಾಗದೇ 
ಇದ್ದಾಗ, ಮೂಕಯಾತನೆಯನ್ನು ತಡೆಯಲಸಾಧ್ಯ ಎನಿಸಿದಾಗ, ಅಥವಾ ತಡೆದುಕೊಂಡಿರಬೇಕಾದ್ದು 
ಅನಗತ್ಯ ಎನಿಸಿದಾಗ, ವಿಮೋಚನೆಗಾಗಿ ಕಾತರಿಸುವ ಜೀವಿಗಳು ಎಂತಹ ಹೆಜ್ಜೆಯನ್ನಿಡಬಹುದು? 
ಈವರೆಗೆ ವಿವಾಹಿತ ಚೌಕಟ್ಟನಲ್ಲಿ ಸಂತೃಪ್ತಿ ಕಾಣದ ಹೆಣ್ಣು ವಿವಾಹೇತರ ಸಂಬಂಧಗಳಲ್ಲಿ 
ತೃಪ್ತಿಯನ್ನು ಕಾಣುತ್ತಿದ್ದಳು. ನೈತಿಕವಾಗಿ ಅದು ತಸ್ಸೆಂದು ವಾದಿಸುವ ಸಮಾಜ ಸಾಧ್ಯವಾದಾಗ 
ಶಿಕ್ಷೆ ನೀಡಿ, ಆಗದಿದ್ದಾಗ ಕಣ್ಣುಮುಚ್ಚಿಕೊಂಡಿರುವ ಅನುಕೂಲಸಿಂಧು ಕಲೆಯನ್ನು ಅಭ್ಯಾಸ 
ಮಾಡಿಕೊಂಡಿತ್ತು. ಆದರೆ "ಪೈರ್‌'ನಲ್ಲಿ ಹಾಗಿಲ್ಲ ಲೈಂಗಿಕ ತೃಪ್ತಿಗೆ ಸಹ ಹೆಣ್ಣು ಗಂಡನ್ನು 
' ಅವಲಂಬಿಸುವುದಿಲ್ಲ ಏಕೆಂದರೆ ಈ ಹೆಣ್ಣುಗಳಿಗೆ ಬೇಕಾದ್ದು ಕೇವಲ ಲೈಂಗಿಕ ತೃಪ್ತಿ ಅಲ್ಪ 
ಭಾವನಾತಶ ಸಂಬಂಧವೂ ಬೇಕು. ಭಾವನಾತಕ ಸಂಬಂಧದಲ್ಲಿ ಜೊತೆಯಾಗದ ಗಂಡಸು 
ಲೈಂಗಿಕ ಸಂಬಂಧದಲ್ಲೂ ಅನರ್ಹ ಎನಿಸುತ್ತಾನೆ. 

ಒಂದು ವಿಷಯವನ್ನು ಗಮನಿಸದೇ ಇರಲು ಸಾಧ್ಯವಿಲ್ಲ ಕುಟುಂಬದ ರಥ 
ಎಳೆಯಲ್ಲಡುತಿರುವುದು ರಾಧಾಳ ದುಡಿಮೆಯಿಂದ. ಸಿದ್ಧ ಆಹಾರಗಳ ಅಂಗಡಿ 
ನಡೆಸುತ್ತಿರುವವಳು ಅವಳು. ಮನೆಗೆಲಸದ ಮೇಲ್ವಿಚಾರಣೆ ಅವಳದು. ಜೊತೆಗೆ ಅತ್ತೆಯ 
ಸೇವೆಯೂ ಅವಳ ಪಾಲಿನದೇ. ಪ್ರತಿಯಾಗಿ ಅವಳಿಗೆ ದಕ್ಕುವುದು ಏನೂ ಇಲ್ಲ ಆದರೆ 
ಅವಳಿಗೆ ಬೇರೆ ದಾರಿ ಇಲ್ಲ ಎಂಬಂತೆ ಎಲ್ಲವನ್ನೂ ಸಹಿಸಿದವಳು ಅವಳು. ಓರಗಿತ್ತಿಯಾಗಿ 
ಬಂದ ನೀತಾ ಅವಳಿಗೆ ಹೊಸ ಚಿಂತನೆಯ ದಾರಿ ತೋರುತ್ತಾರೆ. ಸ್ನೇಹದಿಂದ ವರ್ತಿಸುತ್ತಾಳೆ. 
ಮಕ್ಕಳಿಲ್ಲದ ರಾಧಾಗೆ ಮಾನವಸ್ಪರ್ಶ ಸಹ ಇಲ್ಲ ಅತ್ತೆಯ ಸೇವೆಯ. ರೂಪದ್ದು ಬಿಟ್ಟರೆ. 
ಅವಳ ಪಾಡನ್ನು ಅರಿತ ನೀತಾ ಕರ್ತವ್ಯದ ತತ್ವಕ್ಕೆ. ತೀರಾ ಹೆಚ್ಚುಗಾರಿಕೆ ನೀಡಲಾಗಿದೆ 

ಎನ್ನುತ್ತಾಳೆ. ಈ ಮಾತು ನಾವೆಲ್ಲ ಚಿಂತಿಸಬೇಕಾದ್ದು ಎನ್ನುತ್ತಾರೆ ದೀಪಾ ಮೆಹ್ತಾ. ಸಂಪಾದನೆ, 
ಸೇವೆ, ಮನೆವಾರ್ತೆ ಎಲ್ಲವನ್ನೂ ಮಹಿಳೆಯ ಹೊಣೆಗೇ ಬಿಟ್ಟು ಗಂಡಸು ಅವಳ ಈ 
ಎಲ್ಲ ಕೈಂಕರ್ಯಗಳ ಭೋಗದಲ್ಲಿ ಮಾತ್ರವೇ ಭಾಗಿಯಾಗುತ್ತಾನೆ. ಆದರೆ ಅವನಿಗೆ ಒಂದು 
ಅಜ್ಞಾನಪೂರಿತ ಅಹಂ ಇದೆ, ಲೈಂಗಿಕ ತೃಪ್ತಿಗಂತೂ ಅವಳು ತನ್ನನ್ನೇ ಆಶ್ರಯಿಸಬೇಕು 
ಎನ್ನುವುದು ಅದು. ರಾಧಾ, ಸೀತಾರ ನಿರ್ಧಾರ - ಸಲಿಂಗ ಕಾಮ - ದಿಂದ ಕುಟುಂಬದ 
ಹಿರಿಯರಿಗೆ ಅದರಲ್ಲೂ ರಾಧಾಳ ಗಂಡನಿಗೆ ತೀವ್ರ ಆಫಾತವಾಗುತ್ತದೆ. ತನ್ನ ಅನಿವಾರ್ಯತೆ 
ಇದ್ದಾಗ ಅದನ್ನು ಈಡೇರಿಸದ ಮನುಷನಿಗೆ ತಾನು ಅನಿವಾರ್ಯವೇ ಅಲ್ಲ ಎಂದಾಗ 
ಹೇಗೆನಿಸಿರಬಹುದೋ? ರಾಧಾ, ಸೀತಾರ ಈ ಅಸಾಂಪ್ರದಾಯಿಕ ನಡೆ ಅನೇಕ ಮುಖ್ಯಗಳನ್ನು 
ಉಳ್ಳದ್ದು ಇಬ್ಬನ್‌ನ "ಡಾಲ್ಸ್‌ ಹೌಸ್‌'ನ ನೋರಾ ಮನೆ ಬಿಟ್ಟು ಹೊರಟಾಗ ಹಾಕಿಕೊಂಡ 
ಬಾಗಿಲ ಶಬ್ದ ಧಡ್‌ ಎಂದು ಇಡೀ ಯುರೋಪಿನಲ್ಲಿ ಪ್ರತಿಧ್ವನಿಸಿತು ಎನ್ನುತ್ತಾರೆ 
ವಿಮರ್ಶಕರು. ಇಲ್ಲಿ ಸಹ ಆಗಿರುವುದು ಅದೇನೇ. ಮಾನವ ಸಂಬಂಧಗಳ ಈ 
ಸಂಕೀರ್ಣತೆಯನ್ನು ಒಪ್ಪಿಕೊಳ್ಳಲು ಇಷ್ಟವಿಲ್ಲವೋ, ಆ ಬಗ್ಗೆ ತಿಳುವಳಿಕೆಯೇ ಇಲ್ಲವೋ 
ಅಂತೂ ಸಮಸ್ಯೆಯನ್ನು ಅಥೆಣ್ಯಸಿಕೊಳ್ಳಲೂ ಒಲ್ಲದೆ ಸಲಿಂಗಕಾಮದ ಆಶಯದ ಬಗ್ಗೆ 
ಶಿವಸೈನಿಕರು ಬಿರುಗಣ್ಣು ಬಿಟ್ಟಿದ್ದಾರೆ. 

ಇಬ್ಬರು ಸ್ತ್ರೀಯರೂ ಮನೆ ಬಿಟ್ಟು ಹೊರಡುವ ನಿರ್ಧಾರ ಮಾಡುವುದು 
ಸಂಪ್ರದಾಯವಾದಿಗಳಿಗೆ ಇನ್ನೊಂದು ಪೆಟ್ಟು. ಇಷ್ಟೊಂದು ಸ್ಥಾವಲಂಬಿ ಸ್ತ್ರೀಯನ್ನು ಅವರು 
ಸಹಿಸಲಾರರು. ಸಾಂಪ್ರದಾಯಿಕ ಸ್ತ್ರೀ ಪ್ರತೀಕವನ್ನು ಮಾತ್ರ ಅವರು ಈವರೆಗೆ ಮೆಚ್ಚಿದ್ದಾರೆ. 
ಮನೆ, ಗಂಡ, ಮಕ್ಕಳ ಹೊಣೆ, ಹಿರಿಯರ ಸೇವೆ, ವ್ರತಪೂಜೆಗಳು, ಅತಿಥಿ ಅಭ್ಯ್ಕಾಗತರ 
ಸತ್ಕಾರಗಳು ಮಾತ್ರವೇ ಆಕೆಯ ಜಗತ್ತಾಗಿರಬೇಕು. ಬುದ್ಧಿ ಬಲದಿಂದ ಎದ್ದು ನಿಂತಳೋ 
ಬಂತು ತೊಂದರೆ ಎಂದು ಅರ್ಥ. 

ಅವಿಭಕ್ತ ಕುಟುಂಬ ಪದ್ಧತಿಯೇ ಶ್ರೇಷ್ಠ ಎಂಬ ಒಪ್ಪಿತ ವಿಷಯವನ್ನು 'ಫೆರ್‌' ಚಲನಚಿತ್ರ 
ನೇರವಾಗಿ ಪ್ರಶ್ನಿಸುತ್ತದೆ. ಮದುವೆ ಎಂಬ ಪದ್ಧತಿಯನ್ನು ಪುಶ್ನಿಸುತ್ತದೆ. ಪುರುಷನ 
ಅನಿವಾರ್ಯತೆಯನ್ನು ಪ್ರಶ್ನಿಸುತ್ತದೆ. ಮಹಿಳೆಯ ಲೈಂಗಿಕ ಇಷ್ಟಾನಿಷ್ಟಗಳನ್ನು ಗೌರವಿಸುತ್ತದೆ. 
ಪುರುಷನ ದೃಷ್ಟಿಕೋನ ಈವರೆಗೆ ಒಪ್ಪಿದ್ದನ್ನೆಲ್ಲ. ಮೆಚ್ಚಿದ್ದನ್ನೆಲ್ಲ ಪರೀಕ್ಷೆಗೆ ಒಡ್ಡಿ ಅದರ 
ವೈಫಲ್ಯವನ್ನು ಸಾರುತ್ತದೆ. ಚಿತ್ರದಲ್ಲಿ ಇದೆಲ್ಲ ಕಣ್ಣಿಗೆ ರಾಚುವಂತೆ ಸ್ಪಷ್ಟವಾಗಿವೆ. ಕಣ್ಣೆದುರಿಗೆ 
ಇರುವ ಶಕ್ತಿಯುತ ಸತ್ಯವನ್ನು ತಳ್ಳಿಹಾಕಲು ಶಿವಸ್ಥೆನಿಕರಿಗೆ ಸಾಧ್ಯವಾಗಲಿಲ್ಲ ಹೀಗಾಗಿ 
ಭಾರತದಲ್ಲಿ ಬಹುಜನ ಬೆಚ್ಚಿ ಬೀಳುವ ಒಂದು ಸುಡು ಅಂಶವನ್ನು ತೋರಿಸಿ 
ಗಾಬರಿಗೊಳಿಸಲು ಯತ್ನಿಸಿದರು. ಪಶ್ಚಿಮದಲ್ಲಿ ಈ ದಿನಗಳಲ್ಲಿ ಸಲಿಂಗಕಾಮ ಹೆಚ್ಚುಕಡಿಮೆ 
ಒಂದು ಜೀವನ ವಿಧಾನವೇ ಆಗಿದೆ, ಭಾರತದಲ್ಲಿ ಕದ್ದು ಮುಚ್ಚಿ ರೂಢಿಯಲ್ಲಿದೆ. 
ವಾತ್ಸಾಯನನ ಕಾಮಸೂತ್ರದ ಬಗ್ಗೆ ತಿಳುವಳಿಕೆ ಇರುವವರಿಗೆ, ಖಜುರಾಹೋ ಶಿಲ್ಪಗಳನ್ನು 
ಕಂಡವರಿಗೆ ಭಾರತದಲ್ಲಿ ಸಲಿಂಗಕಾಮ ಎಂದೂ ಇರಲಿಲ್ಲ ಎಂದು ಹೇಳುವುದು 
ಕಷ್ಟವಾಗುತ್ತದೆ. ಶಿವಸ್ಥೆನಿಕರಿಗೆ ನುಂಗಲಾರದ ತುತ್ತಾಗಿರುವ ಇನ್ನೊಂದು. ಅಂಶವೂ 

ಚಿತ್ರದಲ್ಲಿದೆ. ಆಧುನಿಕ ಹೆಣ್ಣಿಗಿರುವ ಎರಡನೆಯ ಸೊಸೆ ನೀತಾ ಮಾತ್ರ ಸಲಿಂಗ ಕಾಮ 
ಆಗಿದ್ದರೆ ಅವರು ಇಷ್ಟು ಗಲಭೆ ಎಬ್ಬಿಸುತ್ತಿರಲಿಲ್ಲವೇನೋ. ಆಧುನಿಕತೆ ಎಂದರೆ ಕೆಟ್ಟದ್ದು 
ಎಂಬ ಪೂರ್ವಾಗ್ರಹದ ಹಿನ್ನೆಲೆಯಲ್ಲಿ ಆಧುನಿಕ ಹೆಣ್ಣಿನ ಯೋಗ್ಯತೆಯೇ ಇಷ್ಟು ಎಂದು 
ತಳ್ಳಿಹಾಕಿ ಸುಮನಿರಬಹುದಿತ್ತು ಆದರೆ ಸಾಂಪ್ರದಾಯಿಕ ಹೆಣ್ಣಿನ ಪಾತ್ರವನ್ನು ವಹಿಸಿರುವ 
ರಾಧಾ ಅಂದರೆ ಮೊದಲ ಸೊಸೆಯೂ ಸಲಿಂಗಕಾಮದಲ್ಲಿ ತೊಡಗುವುದು ಶಿವಸ್ಥೆನಿಕರ 
ದೃಷ್ಟಿಯಲ್ಲಿ ಅಕ್ಸಮ್ಮ ಅಪರಾಧವಾಗಿಬಿಟ್ಟಿದೆ. 

ಶೋಷಣೆಯ ಬೇರುಗಳು ಎಷ್ಟು ಆಳವಾಗಿವೆ ಎಂದರೆ ಹಿರಿಯಮಗನಿಗೆ ತನ್ನ ಪತ್ನಿ 
ಹಾಗೂ ನಾದಿನಿ ಇಬ್ಬರೂ ಸಲಿಂಗಕಾಮದಲ್ಲಿ ತೊಡಗಿರುವುದು ತಿಳಿದಾಗ ಆತನ ಮನಸ್ಸು 
ಗೊಂದಲದಲ್ಲಿ ಮುಳುಗುತ್ತದೆ. ಅಲ್ಲಿಯೂ ಅವನ ಅಹಂ ದೂರವಾಗದು. ತನ್ನ ಪತ್ತಿಗೆ 
ಈಗ ನಡೆದದ್ದಕ್ಕೆ ನೀನು ನನ್ನ ಕಾಲು ಮುಟ್ಟ ಕೃಮೆ ಕೇಳಬೇಕು ಎನ್ನುತ್ತಾನೆ. ಇದಕ್ಕಿಂತ 
ತೀವ್ರವಾದದ್ದು ಇನ್ನೊಂದಿದೆ. ತನ್ನ ಗಂಡು ಮಕ್ಕಳು ತನಗೆ ಯಾವ ಆರೈಕೆ, ಶುಶ್ರೂಷೆಗಳನ್ನು 
ಮಾಡದಿದ್ದಾಗ, ತನ್ನೆಲ್ಲ ಜವಾಬ್ದಾರಿಯನ್ನು ಹೊತ್ತ ಹಿರಿಯ ಸೊಸೆ ರಾಧಾಳಿಗೆ, ರೋಗಿಯೂ 
ವೃದ್ಧೆಯೂ ಆದ ಅತ್ತೆ ನೀಡುವ ಉಡುಗೊರೆ ಏನು? ತನ್ನಿಬ್ಬರು ಸೊಸೆಯರು 
ಸಲಿಂಗಕಾಮಿಗಳೆಂದು ಅರಿವಾದಾಗ ಆಕೆ ರಾಧೆಯ ಮುಖದ ಮೇಲೆ ಉಗಿಯುತ್ತಾಳೆ. 
ತನ್ನ ಮಗನ ದೂರು ಏನೇ ಇರಲಿ, ಸೊಸೆಯ ಸೇವೆಯ ಬಗ್ಗೆ ಅವಳಿಗೆ ಕೃತಜ್ಞತೆಯೂ 
ಇಲ್ಲ ಅದೂ ಹೋಗಲಿ, ತೀರ ವಯಸ್ಸಾಗಿ, ಅಶಕ್ತಳಾಗಿ, ಕೈಕಾಲುಗಳ ಸ್ಥಾಧೀನವೂ ಇರದ 
ಆ ಮದುಕಿಗೆ ಈಗಷ್ಟೇ ಮದುವೆಯಾದ ಮಗನಿದ್ದಾನೆ ಎಂದರೆ ಯಾವ ವಯಸ್ಸಿನವರೆಗೆ 
ಅವಳಿಗೆ ದಾಂಪತ್ಕ ಜೀವನ ದಕ್ಕಿತ್ತು ಲೈಂಗಿಕ ತೃಪ್ತಿ ದೊರಕಿತ್ತು ಎನ್ನುವುದು ಹೊಳೆಯುತ್ತದೆ. 
ಅಂಥವಳೂ ಸಹ ಸೊಸೆಯಂದಿರ ಸಂಕಟವನ್ನು ಅರ್ಥ ಮಾಡಿಕೊಳ್ಳುವುದಿಲ್ಲ 

ಫೈರ್‌ ಸೊಗಸಾಗಿ ಚಿತ್ರೀಕರಣಗೊಂಡಿದೆ. ವಿ. ಆರ್‌. ರೆಹಮಾನರ ಸಂಗೀತ ಸನ್ನಿವೇಶ 
ನಿರ್ಮಾಣಕ್ಕೆ ಸಹಕಾರಿಯಾಗಿದೆ. ಅದರ ಲೌಕೀಛಾಯಾಗ್ರಹಣ ಸೊಸಗಾಗಿದೆ. ಶಬಾನಾ 
ಅವರಿಗೆ ದೊರೆತ ಎರಡು ಪ್ರಶಸ್ತಿಗಳೂ ಸೇರಿದಂತೆ ಒಟ್ಟು ಹದಿನಾಲ್ಕು ಅಂತಾರಾಷ್ಟ್ರೀಯ 
ಪ್ರಶಸ್ತಿಗಳನ್ನು ಗಿಟ್ಟಸಿದ ಈ ಚಿತ್ರವನ್ನು ತೆರೆಯ ಮೇಲೆ ವೀಕ್ಷಿಸುತ್ತಿದ್ದಾಗ ನಾನು ಗಮನಿಸಿದ 
ಒಂದು ನೆಮ್ಮದಿಯ ಅಂಶ ಎಂದರೆ ಒಂದೇ ಒಂದು ಬೆಕ್ಕಿನ ದನಿಯಾಗಲೀ ಸಿಳ್ಳೆಯಾಗಲಿ 
ಕೇಳಿ ಬರಲಿಲ್ಲ ಎಂಬುದು. ಕಥೆಯಲ್ಲಿನ ನೋವು, ವಿಷಾದಗಳಿಗೆ ಬೇರೆ ಸಾಕ್ಸಿ ಬೇಕಿಲ್ಲ 


ಅಲ್ಲಾಹನು ನಿಸ್ಸಂದೇಹವಾಗಿಯೂ ನಿಮ್ಮ ರೂಪ ಹಾಗೂ 
ಧನ ಸಂಪತ್ತನ್ನು ನೋಡುವುದಿಲ್ಲ ಅವನು ನಿಮ್ಮಮನಸ್ಸುಗಳನ್ನೂ 


ಕೃತಿಗಳನ್ನೂ ನೋಡುತ್ತಾನೆ. 
-ಹ. ಅಬುಹುರೈರ (ರ) ಮುಸ್ಲಿಮ್‌ 


(ಕ್ರ 


ವಿಷರ್ಯಾಸ 


ದೊಡ್ಡರಂಗೇಗೌಡ 


ಬಾಯಾರಿದ ಹಕ್ಕಿಗೆ ಸಿಗಲಿಲ್ಲ ನೀರು 
ಕಾದ ಭೂಮಿ ಕಾಣಲಿಲ್ಲ 

ಮಳೆಯ ಅಭಿಷೇಕ 

ಉಕ್ಕಲಿಲ್ಲ ಗೊಡ್ಡು ಗಿಡದಲ್ಲಿ ಚಿಗುರು 


ಮಾಡಲಿಲ್ಲ 
ಮೊಗ್ಗಿನ ಕದಿರು 
ನೆರಳಾಗಲಿಲ್ಲ ಉದ್ದುದ್ದ ಬೆಳೆದ ಜಾಲಿ 


ಹಾರಿ ಬಂದರೂ 

ಏಕೋ ತಂಗಲಿಲ್ಲ ಕೊಕ್ಕರೆ. ಬೆಳ್ಳೂರು 
ವಲಸೆ ಒತ್ತಡವಾದಾಗ 

ಪಕ್ಷ ಕಚ್ಚಡಾ ಆದಾಗ 

ಸ್ವದೇಶದಲ್ಲಿ ವಿದೇಶಿ ವಸ್ತುಗಳೇ ಮೆರೆವಾಗ 


ಬಂದದ್ದು ವೈಶಾಖ 
ತಂದದ್ದು ಅಗಣಿತ ದುಃಖ 
ದೇಶದುದ್ದಗಲ ಜಾತಿವಾದಿಗಳ- 
ಉನತ್ರ ಅಮಲಿನ ಸುಖ 
ಒಂದು ಹತ್ತಾದಾಗ ಹತ್ತು ಚಿತ್ತಾದಾಗ-ಭಾರತಿ 
ಚಿತ್ತ ಹುತ್ತವಾದಾಗ 
ದಾಂಡಿಗರೂ ಕಳೆದುಕೊಂಡಿದ್ದರು ಮನೋಬಲ 
ಚೆಂಡಿಗರಿಗೆ ಉಕ್ಕುವ ಉತ್ಸಾಹ ಛಲ 


ಎಲ್ಲಿ ನೀರಿಲ್ಲ ಅಲ್ಲಿ ಬಾರು ಹಲವಾರು 
ಎಲ್ಲಿ ಮಳೆಯಿಲ್ಲಿ ಅಲ್ಲಿ ಬಿಸಿಲದೇ ದರ್ಬಾರು 
ಎಲ್ಲೆಲ್ಲಿ ಭಾರತೀಯರು 

ಅಲೆಲ್ಲಾ ಬರೀ ತಕರಾರು! 


ಬಾಲ್ಕತಾಲ ಕೂಟ್ಟ ಶ್ರೀಮಂತಿಕೆಗೆ 


3 ಉತ್ತನೂರು ರಾಜಮ್ಮ ವಿ. ಶೆಟ್ಟ 


ಮಾದೇವುಡನು ಕೊಂದರು 
ಮಂದಿರಮುನ ವುಂಚಿ ತಾಮು ಪೆಟ್ಟನ ಅನ್ನಂ 
ಬೋಚಿೆಶಿತೆ ತಮದೇವುಡು 
ಮಾಟಲು ಮರಿಯೇಲ ಮಾನವುಲಾರಾ 103 


ಮಾದೇವುಡು ಮೀದೇವುಡು 

ಅನುಚುನ್‌ ವಾದಿಂಚನೇಲ ಅವಿವೇಕಮುನನ್‌ 

ದೇವುಡು ವುಂಡೇ ಸ್ಥಾನಮು 
ಚೂಚಿನ ವಾರೆವರು ಲೇರು ಚೂಟಿಗ ಪ್ರಜಲು 108 


ತಾರಕ ಬ್ರಹ್ಮಾನಂದ ದ್ವಯಕಂದ ಶತಕನು ದಿಂದ 
(ಕೈವಾರ ನಾರಣಪ್ಪ (ತಾತಯ್ಯ) ಎರಚಿತ) 


ನಾನು ಚಿಕ್ಕಂದಿನಲ್ಲಿ ನಮ್ಮ ಊರಮಧ್ಯಗಿನ ಚಾವಡಿಯಲ್ಲಿ ತುಂಬೂರಿ ಹಾರ್ಮೋ 
ನಿಯ ಹಿಮ್ಮೇಳದಲ್ಲಿ ಕೈವಾರ ತಾತಯ್ಯನ ತತ್ವ ಪದಗಳನ್ನು ವಯಸ್ಸಾದ ಅಜ್ಜ ಅಜ್ಜಿಯರು 
ಹಾಡುತ್ತಿದ್ದರು. ಊರ ಮಕ್ಕಳೆಲ್ಲಾ ತಂಬೂರಿ ನಾದಕ್ಕೆ ಸೆಳೆತ ಬಿದ್ದು ದನಿಗೂಡಿಸಿ ಅಲ್ಲೆ 
ಕುಳಿತು ಕೊಳ್ಳುತ್ತಿದ್ದೆವು. 


ನಮ್ಮ ಊರು ಉತ್ತನೂರು. ಸಾಬರು ಹಿಂದೂಗಳು ಪ್ರೀತಿಯಿಂದ ಬದುಕುತ್ತ 
ಬಂದಿರುವ ಊರು. ನಮಗಳದು ಬೇರೆ ಬೇರೆ ದೇವರು ಎಂದು ಭಾವನೆಯೇ ಬರದೆ 
ಅನುಗಾಲದಿಂದ ಒಟ್ಟೊಟ್ಟಗೆ ಹಬ್ಬ ಹರಿದಿನ ಪೂಜೆ ನಮಾಜು ಉಪವಾಸ ಜಾತ್ರೆಯಲ್ಲಿ 
ಹರಿದುಬಂದ ಜನ. ಊರ ಮಧ್ಯದ ಚಾವಡಿಯಲ್ಲಿ ನ್ಯಾಯ ಪಂಚಾಯ್ತಿಯ ತರಹವೇ ' 
ಕೇಳಿಕೆ. ಕೋಲಾಟ ಪಂಡರಿಭಜನೆ ಬಾಬಯ್ಯ ಉರುಸು, ಕರಗ, ರಾಮಕೋಟ, ಕಮಟ, 
ಠೇಂಕಾರ, ಹುಲಿವೇಷ ಬಾಬಯ್ಯನ ಅಗ್ನಿಗುಂಡ ಎಲ್ಲವೂ ತನಿಗೊಂಡು ಸಮಾಯಿಸು 
ತ್ತಿದ್ದ ಜೀವ ಕೇಂದ್ರ. ಊರಮುಂದಿನ ಗುಡಿ ವರದರಾಜಸ್ವಾಮಿ ಜಾತ್ರೆ ತೇರು 


ನಡೆಯುತ್ತಿದ್ದಂತೆ ಬಾಬಯ್ಯನ ಹಬ್ಬ ಮೆರ 
ವಣಿಗೆ ವಾರಗಟ್ಟಲೆ ನಡೆಯುತ್ತಿದ್ದ ಸಂಭ್ರ 
ಮದ ಗ್ರಾಮ. 

ಇಂತಹ ಊರಿನ ಗಾಣ ಆಡುವ 
ಸಕಲೆಂಟು ಎಣ್ಣೆಬೀಜಗಳಿಂದ ಊರಿನ 
ಸಮಸ್ತ ಗ್ರಾಮಸ್ಥರಿಗೆ ಅಡಿಗೆಗೆ, ಉರಿ. 
ಯುವ ದೀಪಕ್ಕೆ ಎಣ್ಣೆ ಆಡಿ ಕೊಡುತ್ತಿದ್ದ 
ಗಾಣಿಗರ ಜಾತಿಗೆ ಸೇರಿದವಳು ನಾನು. 


ಎಳೆತನದ ನೆನಪುಗಳಿಂದ ಒಂದಿಷ್ಟು 
ಹೆಕ್ಕಿ ಬರೆಯಲು ಶೂದ್ರ ಶ್ರೀನಿವಾಸರ 
ಪ್ರೇರಣೆಯಿಂದ ಉತ್ಸುಕಳಾಗಿ ಬಾಲ್ಯವನ್ನು 
ಧಾನಿಸತೊಡಗಿದಾಗ ನನ್ನ ಚಿಕ್ಕಂದಿನ ನಮ್ಮ ಮನೆ ದಂತಿ ಮಿದ್ದೆ ಮನೆಯ ಮುಂದೆ 
“ನಡುವ” (ಅಂಗಳ) ಎತ್ತಿನ ಗಾಟ ೊಟ್ಟಗೆ, ಎಮ್ಮೆ ಹಸು, ಕರಾ. ಕಟ್ಟುವ ಒಪ್ಪಾರ 
ಪಕ್ಕಕ್ಕೆ ಕೋಳಿಗೂಡು, ಹಿತಲಿನ ನೆಲದ ಬಾವಿ, ತಿಪ್ಪೆಗುಂಡಿ, ಹುಲ್ಲು ಬಣವೆ (ಹುಲ್ಲಾಮೆ) 
ಸೊಪ್ಪಿನ ತೋಟ (ಕೈಗೂರಾಕು) - ಅರಿವೆ ಸೊಪ್ಪು ಮಟ್ಟಗಳು, ಹುಣಿಸೆ ಮರದ ಕೆಳಗೆ 
ನೆರಳಿಗೆ ನಿಲ್ಲಿಸುವ ಮರದ ಎತ್ತಿನಗಾಡಿ ಮೋಟು ಚಪ್ಪಡಿ ಮೊರುಗಿನ ನೀರು ಹುಯಿದು 
ಕೊಳ್ಳುವ ಬಚ್ಚಲು ಮನೆ, ಚಪ್ಪರಕ್ಕೆ ಹಬ್ಬಿಸಿದ ಚಿಕ್ಕಡಿಗಿಡ (ಚಪ್ಪರದವರೆ) ಮಲ್ಲಿಗೆ ಪಂದಿರಿ 
(ಚಪ್ಪರ ತೊಂಡೆಹಣ್ಣು ಕದ್ದು ತಿನ್ನುವ ಇಣಚಿ (ಅಳಚಿ) ಹೀಗೆ ಎಷ್ಟೋ. ಕೋಳಿ 
ಕೂಗುವ ಜಾಗಕ್ಕೆ ಎದ್ದುಬಿಡುತ್ತಿದ್ದ ಅಜ್ಜಿ ತಿಮಕ್ಷ ಚಿಕ್ಕಪ್ಪಂದಿರು ಎಣೆ ಆಡುವ ಗಾಣಕ್ಕೆ 
ತೊಡಿಸಬೇಕಾದ ಸಲಕರಣೆ ಗಾಣದ "ಕಣಿವೆ' ಕಬ್ಬಿಣದ ಸೈನು. ಎಣ್ಣೆ ಹಿಂಡುವನೂಲಿನ 
ಒದ್ದೆ ಬಟ್ಟೆ ಎಣೆಗಾಳಿಗೆ ನೀರು ಚೆಲ್ಲಿಕೊಳ್ಳುವ ಮಣ್ಣಿನ ಸಣ್ಣಕುಡಿಕೆ (ಮನ್ನುದುತ್ರ ಇನ್ನೂ 
ಇತರೆ ಕೊಂಡಿ ಮೊಂಡುಗಳು ತುಂಬಿದ ಸಗಣಿ ಸಾರಿಸಿದ ಎಣ್ಣೆ ಮಣಕದ ಬಿದಿರುಗಂಪೆ 
(ಕುಕೆ) ಯನ್ನೂ ದೂಳು ಒದರಿಸಿ, ಕಾಳು ಕಡ್ಡಿ ತುಂಬಿಡುತ್ತಿದ್ದ ಮಣ್ಣಿನ (ಗುಂಡು ಕಣಜ) 
ಗಾಧಿಯಸಂದಿಯಿಂದ ಎಳೆದು ಗಾಣ ಆಡುವ ಎಲ್ಲಾ ಸಾಮಾನನ್ನೂ ಗಂಪೆಗೆ ಹೊಂದಿಸಿ 
ಕುದುರಿಸಿ ಕೊಡುತ್ತಿದ್ದಳು. | 

ಚಿಕ್ಕಪ್ಪಂದಿರಲ್ಲಿ ಮೈಕಟ್ವಿ ಬಲವಾಗಿದ್ದ ಕಡೆಯ ಚಿಕ್ಕಪ್ಪ ಇಶುನಾಥಪ್ಪ ಆ ಭಾರದ 
ಗಂಪೆಯನ್ನು ಮನೆಯ ಹಿತ್ತಲಿಗೇ ಅಂಟಕೊಂಡಿದ್ದ ಎಣ್ಣೆ ಆಡುವ ಕಲ್ಲು ಗಾಣದ 


ಅಂಕಣಕ್ಕೆ ಒಯ್ದು ಗಾಣಕ್ಕೆ ಒಡವೆ ಪೋಣಿಸಿದಂತೆ ಎಲ್ಲಾ ಪರಿಕರ ಗಾಣಕ್ಕೆ ಜೋಡಿಸಿ 
ದೊಡ್ಡ ಗಾಣದ ಒರಳಿಗೆ ಎಣ್ಣೆಗಾಳು ತುಂಬಿ ನೀರು ಚುಮುಕಿಸಿ ಹದವಾಗಿ ನೆನೆಸಿ 


(Mp ಶೂದ್ರ 


ಕಲಿಸಿಟ್ಟ ಮೇಲೆ ಹಿಂದಿನ ದಿನ ಮಧ್ಯರಾತ್ರಿಯವರೆಗೂ ಬಿಡುವಿಲ್ಲದೆ ಸುತ್ತಿ 
ಸುತ್ತಿದಣಿವಿಗೆ ಅರೆಗಣ್ಣು ಮುಚ್ಚಿ ನಮರುಹಾಕುವ ದುಡಿತದ ಎತ್ತಿನ ಜೋಡಿ 
(ಗಾಣದೆತ್ತು ದುಡಿದಂಗೆ ಅಂತಾರಲ್ಲಾ) ಯನ್ನೂ ಬಿಚ್ಚಿ ತಂದು ಅಜ್ಜಿ ರಾತ್ರಿಯವರೆಗೆ 
ದುಡಿವ ಎತ್ತಿನ ಜೋಡಿಗೆ, (ತಮ್ಮ ಗಂಡು ಮಕ್ಕಳಿಗೆ ಬಿಸಿನೀರು ಮೈಗೆ ಹನಿಸಿ ಬಿಸಿಬಿಸಿ 
ಮುದ್ದೆ ಸಾರು ಬಡಿಸಿದಂತೆ) ಹುರುಳಿ ರುಬ್ಬಿದ ಹಾಲು, ರಾಗಿಗಂಜಿ ಸೆನಗಿಟ್ಟು (ಎಣ್ಣೆ 
ತೆಗೆದು ಒಣಗಿಸಿದ ಶೇಂಗಾ ಕಾಳಿನ ಹಿಟ್ಟು ನೆನೆಸಿ ಕಲಗಚ್ಚು ಬಾನೆಗೆ ತುಂಬಿಸಿ 
ಎತ್ತುಗಳಿಗೆ ಹೊಟ್ಟೆ ತುಂಬಾ ಕುಡಿಸಿರುತಿದ್ದಳು. ಗಾಣಕ್ಕೆ ಎತ್ತು ಹೂಡಿದ ಮೇಲೆ ಶ್ವ 
ಶ್ಚ ಶಬ್ದದೊಂದಿಗೆ ಆ ಮುಂಜಾನೆ ಮಸಕು ಮಬ್ಬಿನ ಗೊಯ್ಕೋ 5555 ಎನ್ನುವ 
ಗಾಣದ ರಾಗ ಹಳ್ಳಿಯ ಜನರ ಅರುಣೋದಯಕ್ಕೆ ಪಲ್ಲವಿ ಹಾಡಿದಂತೆ. ಗಾಣದ 
ತಿರುಗು ರಾಗವೇ ಗ್ರಾಮದ ನಿತ್ಕ ಬದುಕಿನ ಕಲರವಕ್ಕೆ ಶೃತಿ ಇಟ್ಟಂತೆ ಊರಿನ ಎಲ್ಲಾ 
ಬೀದಿ, ಕೇರಿ, ಕೊಂಪೆ, ಮೂಲೆಗಳಿಗೆ ನಿದ್ರೆಯ ಮಂಪರು ಜಾಡಿಸಿ ನಿತ್ಯ ದುಡಿತದ 
ಹೊಲ, ಗದ್ದೆ ತೋಟ, ತಡಿಕೆ ಕಾನೆ ದಿಣ್ಣೆಗಳ ಬ್ಯಾಸಾಯದ ಕೆಲಸಗಳಿಗೆ ಚಲನೆ 
ಕೊಟ್ಟಂತೆ ಅನಿಸುತ್ತಿತ್ತು. 


ಅಂತಹ ಗ್ರಾಮ ಜೀವನದ ಜೀವ ಜೀವವೇ ಎಂಬಂತಹ ಇಡೀ ಗ್ರಾಮ 
ಸಮುದಾಯದ ಕ್ರಿಯಾಶೀಲ ಕಲ್ಲುಗಾಣ, ಅಪ್ಪಟ ಕೈ ಎಣ್ಣೆ ಒದಗಿಸುತ್ತಿದ್ದ ಶತಮಾನಗಳ 
ಸಂಚಯದಂತಿದ್ದ ಗಾಣಿಗಜಾತಿಯ ಜನಾಂಗಕ್ಕೆ ಬದುಕಿನ ಊರು ಗೋಲಾಗಿದ್ದ "ಕಲ್ಲು 
ಗಾಣ' ಕೇವಲ ದಶಕಗಳ ಅಂತರದಲ್ಲಿ, ನಿರ್ನಾಮಗೊಂಡ ಆಧುನಿಕ ಎಣ್ಣೆ ಮಿಲ್ಲುಗಳು 
ಹಳ್ಳಿಯ ಸಮೂಹದ ಅತಿಮುಖ್ಯ ಗುಡಿಕೈಗಾರಿಯೆನ್ನೆ ನುಂಗಿ ಹಾಕಿದವಲ್ಲಾ ಎಂಬ 
ನೋವು ಎಂತವರನ್ನು ಕಾಡದಿರದು. 


ಯಾವುದೇ ಹಳ್ಳಿಯ ದೇವರಂತೆ, ಗುಡಿ ಗುಡಾರಗಳಿಗೆ ದೀಪ ಬೆಳಗಲು 
ಕಾರಣವಾಗಿದ್ದ ಕೆಮಣ್ಣು ಬಳಿ ಸುದ್ದೆ ಪಟ್ಟಿಯ ಎಣ್ಣೆಗಾಣ, ಅಂಗವಿಕಲವಾಗಿ ಹಾಳುಬಿದ್ದು 
ಸಾವಿರ ಸಾವಿರ ವರ್ಷಗಳ ತಮ್ಮ ಚರಿತ್ರೆಯನ್ನು ಮೂಲೆಗೆ ಒಪ್ಪಿಸಿ ಗೋಳಾಡುತ್ತಿರು 
. ವುದೇನೋ ಅನ್ನಿಸಿದೆ. 

ಕಲ್ಲುಗಾಣದ ಸುತ್ತ ತಿರುಗುವ ನನ್ನ ಜ್ಞಪ್ತಿ (ನೆನಪುಗಳು ಸ್ವಲ್ಪ ಸ್ವಲ್ಪವೇ ಕೆದರಿಕೊಳ್ಳುತ್ತ 
ಚಂದಮಾಮ ಕಥೆಗಳ ಓದನ್ನು ದಾಟದಂತೆ ಬಾಲ್ಕ ಕಳೆಯುತ್ತ ಹರೆಯಕ್ಕೆ ಕಾಲಿಡುತ್ತಾ 


ಓದು ಬರೆಯುವ ಆಸಕ್ತಿಯ ಮಾನಸಿಕತೆ ಹಂತ ಹಂತವಾಗಿ ಬೆಳೆಯತೊಡಗಿತು. 
| ಈ 


್‌್‌ಾ 49) 


ನೀತಿ ನಿಯತ್ತಿನ ಸಂತಸಕೆ 

ಜಾತಿಯ ಜೋಕಾಲಿ 

ಶಾಸ್ತ್ರಗಳ ಸಾಲಿಗೆ ಸಾರಾಯಿ ಮುಡುಪು 
ಮಡಕೆ ನೆಕ್ಕುವ ನಾಯಿ 

ಹೊಡೆಯ ಲೊಂದು ಕೋಲಿಲ್ಲ 


ಅಜ್ಜಿ ಸತ್ತಳು ಮನೆಯಲ್ಲಿ 

ಸದ್ದಡರುವ ಸೂತಕ ಸರಹದ್ದಿನಾಕಣ್ಣು 
ಐನೋರ ಶಾಸ್ತ್ರಕ್ಕೆ ವದ್ದೆಯಾ ಮನಸು 
ಸತ್ತೋಳು ಸತಾಳು ಹೊತ್ತು ಸರಿಯಿಲ್ಲ 
ಹತ್ತಾರು ತಿಂಗಳು ಬಿಡಬೇಕು ಮನೆಯ 


ಇದ್ದಳೊಬ್ಬ ಮಗಳು 
ಸೆಲೆಯೊಡೆದ ಪ್ರೇಮದಲಿ 
ಸಾಬರುಡಗನೊಬನಿಗೆ 
ಸಾವಿತ್ರಿಯಾಗಿ 

ತಲೆಯೆತ್ತಿ ತಿರುಗಾಲು 
ಮೊಗ ತುಂಬ ಮೊಡವೆಗಳು 


ಹರಕೆ ಪೂಜೆ ಗುಡಿಯ ಹಂದರಕ್ಕಿಲ್ಲ 
ಮದುವೆ ದಿಬ್ಬಣದ ಕಳಸ ಹೊರುವಂತಿಲ್ಲ 
ಕಾಲು ಕೆರೆಯುತ್ತಾ ಪಾಲು ಕೇಳಲು ಬರುವ 
ಸೇರಕ್ಕಿ ಸರದಾರರ ಸಾಲು ಸಾಲು 

೧] ವಿಜಯರಾಮಯ್ಯ 


ಇದ್ದೊಂದ ಕಸುಬಿಗೆ ಕದವೆಲ್ಲಾ ಕಿಂಡಿ 
ಹದ್ದಿನ ಕಣ್ಣೊಳಗೆ ಕುದಿಯುವ ಭೂತ 
ಕೋಳಿ ಕೂಗಿದಾ ಶಬುದಕ್ಕೆ 

ಬೆಚ್ಚಿ ಬಿದ್ದಾ ಬಸುರು 

ದಾರಿಗಡ್ಡದಾ ದಾರಿ 

ದೂರದೂರಿನಾ ನೆಪ್ಪು 

ಕತ್ತಲಲ್ಲೇ ಕರಗಿದ ಬಿಕ್ಕಳಿಕೆ 
ಬೀಸುಗಲ್ಲಿಗೇ ಉದುರಿ 

ಸೋಸಿ ಉಂಡಾ ಜೀವ 


ನೀನುಂಡೆ ಅಪರಂಜಿ 
ನಾನಾದೆ ತಬ್ಬಲಿ 

ಆಯ ತಪ್ಪಿದಾ ಪ್ರೇಮ 
ವೈಭೋಗದಾ ಮದುವೆ 
ಕಂತು ಕಂತೀಗೆ ನಗುವು 
ಅಂತರಾಳದ ಹೊಗೆಯಲ್ಲಿ 
ಗಾಟಲ್ಲದಾ ಕೆಮ್ಮು 


“ರೂ | 


ಎರಡು ಇಸ್ರೇಲಿ ಕಥೆಗಳು 


[7 ಮೊಳಕಾಲೂರು ಶ್ರೀನಿವಾಸಮೂರ್ತಿ 


ಕರುಣಾಮಯಿ ಭಗವಂತ ಈ ಪ್ರಕೃತಿಯಲ್ಲಿ ಸೃಷ್ಟಿ ಸಮೃದ್ಧವಾಗಿ ಆಗಲೆಂದು 
ಆದೇಶಿಸಿದ ಕೂಡಲೆ ಭೂಮಿ ಕಂಪಿಸಿ ಪಶುಪಕ್ಷಿ ಪ್ರಾಣಿಗಳು ಮರಗಿಡಗಳು ನದಿ 
ಸರೋವರಗಳು ಎಲ್ಲೆಡೆ ಕಾಣಿಸಿಕೊಂಡವು. ಎಲ್ಲೆಲ್ಲಿ ಏನೇನು ಆಗಿದೆಯೆಂದು ಭಗವಂತ 
ನೋಡಿದ. ತನ್ನ ಸೃಷ್ಟಿ ಚಮತ್ಕಾರವನ್ನೂ ನೋಡಿ ಸಂತೋಷಪಟ್ಟ. ಆದರೆ ಎಲ್ಲೊ ಏನೊ 
ಕಮ್ಮಿ ಇದೆ ಅನ್ನಿಸಿತು. ಪ್ರಪಂಚದ ತುಂಬ ಸಾವಿರಾರು ಪ್ರಾಣಿಗಳು, ಆಕಾಶದೆತರಕ್ಕೆ ಬೆಳೆದ 
ಸಾವಿರಾರು ವೃಕ್ಷಗಳು ಸೂರ್ಯಶಾಖದಿಂದುದಿಸಿದ ಸಾವಿರಾರು ನದಿ ಸರೋವರಗಳು 
ಸೃಷ್ಟಿಯಾದರೂ ಎಲ್ಲಿಯೂ ಆ ಭಗವಂತನ ಪ್ರೇಮವನ್ನು ಪ್ರತಿಬಿಂಬಿಸುವ ಒಂದು 
ಕುರುಹೂ ಕಾಣಸಿಗಲಿಲ್ಲ ಅದಕ್ಕೋಸ್ಕರ ಭಗವಂತ ತನ್ನನ್ನು ಪ್ರತಿಬಿಂಬಿಸುವ ಜೀವಿಯನ್ನು 
ತನಗೆ ಇಷ್ಟ ಬಂದ ರೀತಿಯಲ್ಲಿ ತನ್ನದೇ ಪ್ರೇರಣೆಯಂತೆ ಸೃಷ್ಟಿಸಲು ತೀರ್ಮಾನಿಸಿದ. 

ಅಂತಹ ಪರಮ ವಿಶಿಷ್ಟ ಸೌಮ್ಮ ಜೀವಿ ಯಾವುದು? ಭಗವಂತ ಪಾರಿವಾಳವನ್ನು 
ಆರಿಸಿಕೊಂಡ. ಅದನ್ನು ತನ್ನ ಬೆರಳ ಮೇಲಿಟ್ಟುಕೊಂಡು ತನ್ನ ಚೈತನ್ಯವನ್ನು ಅದರೊಳಗೆ 
ಊದಿದ. ಪಾರಿವಾಳ ಆನಂದದಿಂದ ಆಕಾಶಕ್ಕೆ ಹಾರಿತು. ಭಗವಂತ ನಕ್ಕ. 

ಹಗಲು ರಾತ್ರಿಗಳು ಕಳೆದವು. ಒಂದು ದಿನ ಪಾರಿವಾಳ ರೆಕ್ಕೆ ಬಡಿಯುತ್ತಾ ಭಗವಂತನ 
ಮುಂದೆ ಬಂದು ನಿಂತಿತು. 

“ನಾನು ನಿನ್ನದೇ ವಿಶೇಷ ಸೃಷ್ಟಿಯಾಗಿದ್ದಲ್ಲಿ ಪಾರಿವಾಳವಾಗಿರಲು ಬಯಸುವುದಿಲ್ಲ 
ಹಗಲನ್ನೂ ರಣಹದ್ದುಗಳು ಅಟ್ಟಿಸಿಕೊಂಡು ಬರುತ್ತವೆಂದು ಅವಸರದಲ್ಲಿ ಕಳೆಯುತ್ತೇನೆ. 
ರಾತ್ರಿಯನ್ನೂ ಎಲ್ಲಿ ಗೂಬೆಗಳು ಹೊಂಚುಹಾಕುತ್ತವೋ ಎಂಬ ಭಯದಲ್ಲಿ ಕಳೆಯುತ್ತೇನೆ. 
"ಆದ್ದರಿಂದ ನನ್ನನ್ನು ಒಂದು ಜಿಂಕೆಯನ್ನಾಗಿ ಮಾಡಿದರೆ ಸ್ವಚ್ಚಂದವಾಗಿ ಯಾವ ಅಡ್ಡಿಯೂ 
ಇಲ್ಲದೆ ವೇಗವಾಗಿ ಓಡುತ್ತಾ ಬದುಕಬಹುದು'' ಎಂದು ಪಾರಿವಾಳ ಹೇಳಿತು. 

ಭಗವಂತ ಪಾರಿವಾಳದೊಳಗಿನ ದಿವ್ಯ ಚೈತನ್ಯವನ್ನು ಹಿಂತೆಗೆದುಕೊಂಡು ಜಿಂಕೆಯೊಳಗೆ 
ಅದನ್ನೂ ತುಂಬಿದ. 

ದಿವ್ಯ ಚೈತನ್ಯದ ಜಿಂಕೆ ಅಡವಿಯೊಳಗೆ ವೇಗದಲ್ಲಿ ಹಾರಿತು. ಇನ್ನೂ ಒಂದು ದಿನವೂ 
ಕಳೆದಿಲ್ಲ ಅದು ಸಪ್ಪಗೆ ಹ್ಯಾಪ್‌ ಮೋರೆಯನ್ನು ಹಾಕಿಕೊಂಡು ಭಗವಂತನ ಮುಂದೆ ವಾಪಸು 


ಬಂತು. 

.. ಓ ಭಗವಂತನೆ, ನಾನು ತಪ್ಪು ಆಯ್ಕೆಯನ್ನು ಮಾಡಿಕೊಂಡೆ. ಕಾಡಿನ ತುಂಬ ನನಗೆ 
ಶತ್ರುಗಳಿದ್ದಾರೆ. ಸಿಂಹ ಹುಲಿ ತೋಳಗಳು ನನ್ನನ್ನು ಅಟ್ಟಿಸಿಕೊಂಡು ಬರುತ್ತವೆ. ನಾನು 
ರಾತ್ರಿ ಮಾತ್ರ ನಿರುಮಲವಾಗಿರಬಲ್ಲೆ ಕೃಮಿಸು, ನನಗೆ ಈ ಜಿಂಕೆ ಬದುಕು ಮಾತ್ರ ಬೇಡ. 
ರಾತ್ರಿ ಹಗಲುಗಳನ್ನೂ ನೆಮ್ಮದಿಯಾಗಿ ಹಸಿವಿಲ್ಲದಂತೆ ಬದುಕುವ ಜೀವಿಯನ್ನಾಗಿ ಮಾಡು'' 
ಎಂದು ಜಿಂಕೆ ಭಗವಂತನಲ್ಲಿ ಬೇಡಿಕೊಂಡಿತು. 

ಭಗವಂತ ಯೋಚಿಸಿದ. ತನಗೆ ಸುರಿಸಿದಂತೆ ಕಲ್ಲೊಂದನ್ನು. ತೆಗೆದುಕೊಂಡು 
ಕೈಯಿಂದಲೇ ಜಜ್ಜಿ ಪುಡಿಮಾಡಿದ. ಆನಂತರ ಹೇಳಿದ: “ಈ ಪುಡಿಯಿಂದ ಭೂಮಿಯ 
ಮೇಲಿರುವ ಎಲ್ಲ ಪ್ರಾಣಿಗಳಿಗಿಂತಲೂ ಶಕ್ತಿಶಾಲಿಯಾದ ಜೀವಿಯನ್ನು ಸೃಷ್ಟಿಸುತ್ತೇನೆ. ಅದು 
ಈ ಜಗತ್ತಿನಲ್ಲಿ ಏನೆಲ್ಲ ಸಮೃದ್ಧವಾಗಿ ದೊರೆಯುತ್ತದೋ ಅದೆಲ್ಲವನ್ನೂ ತಿಂದು ಬದುಕುವ 
ಜೀವಿಯನ್ನು ಸೃಷ್ಟಿಸುತ್ತೇನೆ.” ಹೀಗೆ ಮೀನೂ ಅಲ್ಲದ ಹಕ್ಕಿಯೂ ಅಲ್ಲದ ಜಿಂಕೆಯೂ 
ಅಲ್ಲದ ಜೀವಿ ಮನುಷ್ಯನನ್ನು ಭಗವಂತ ಸೃಷ್ಟಿಮಾಡಿದ. 

ಮೈಮೇಲೆ ತುಪ್ಪಳವಾಗಲಿ ಪೊರೆಯಾಗಲಿ ಇಲ್ಲದ ನೆಟ್ಟಗೆ ನಿಲ್ಲಬಲ್ಲ ಮನುಷ್ಯ 
ಭಗವಂತನ ಮುಂದೆ ನಿಂತಾಗ, ಭಗವಂತ ತನ್ನ ಆರುದೇವದೂತರನ್ನು ಕರೆದನಂತೆ. ಆ 
ದೇವದೂತರು ಬಿಚ್ಚಿಕೊಂಡ ರೆಕ್ಕೆಗಳನ್ನು ಮಡಿಚಿಕೊಂಡು ಭಗವಂತನ ಮುಂದೆ ಆಶ್ಚರ್ಯ 
ಚಕಿತರಾಗಿ ನಿಂತರು. ಆಗ ಭಗವಂತ ನುಡಿದ: “ಆಡಮ್‌ ನೀನು ನನ್ನವನು. ನಾನೇ 
ನಿನ್ನಲ್ಲಿದ್ದೇನೆ. ರಣಹದ್ದುಗಲು ನಿನ್ನ ರಕ್ತವನ್ನು ಕುಡಿಯುತ್ತರೆಂಬ ಭಯದಲ್ಲಿ ಬದುಕಿದೆ; 
ಎಂದಿಗೂ ಇನ್ನೊಂದು ಜೀವಿಯ ರಕ್ತವನ್ನು ಕುಡಿಯಬೇಡ. ತೋಳುಗಳು ಕೊಲ್ಲುತ್ತವೆಂಬ 
ಭಯ ನಿನಗಿತ್ತು ಆದ್ದರಿಂದ ಬೇರೊಂದು ಜೀವಿಯನ್ನು ಕೊಲ್ಲಬೇಡ. ನಿನ್ನ ನೆರೆಹೊರೆಯವರು 
, ತೊಂದರೆ ಕೊಡುತ್ತಾರೆಂಬ ಭಯದಲ್ಲಿ ರಾತ್ರಿಗಳನ್ನು ಕಳೆದೆ; ನಿನ್ನ ನೆರೆಹೊರೆಯವರನ್ನು 
ಪ್ರೀತಿಸು; ಅವರು ನಿನ್ನವರೇ. 

“ಪ್ರಕೃತಿ ಸಮೃದ್ಧವಾಗಿ 'ಬೆಳೆದಿದೆ. ನಿನ್ನಾತವೂ ಸಮೃದ್ಧವಾಗಿ ಬೆಳೆಯಬೇಕು. ಈ 
ಭೂಮಿಗೆ ಎರಡು ಆಹಾರಗಳಿವೆ. ಒಂದು, ಪ್ರೀತಿ; ಇನ್ನೊಂದು ದ್ವೇಷ. ನಿನ್ನಾತವನ್ನು 
ದ್ವೇಷಾಸೂಯೆಗಳಿಂದ ತುಂಬಿದರೆ ಕೇಡನ್ನು ಕಬಳಿಕೆಯನ್ನು ವಿನಾಶವನ್ನು ಆಶಿಸುವವನಾಗುವೆ. 
ನಿನ್ನಾತ್ಮವನ್ನು ಪ್ರೀತಿಯಿಂದ ತುಂಬಿದರೆ ನೀನು ಏನಾಗಬೇಕೆಂದು ನಾನು ಆಯ್ಕೆ 
ಮಾಡಿಕೊಂಡಿರುವೆನೊ ಅದರಂತೆ ನೀನು ಬದುಕನ್ನು ಪ್ರೀತಿಸುತ್ತಾ ಹೋಗುವೆ. 

“ಈ ಪ್ರಪಂಚದಂತೆಯೇ ಇರುವ ಇನ್ನು ನನ್ನ ಸಾವಿರ ಬೇರೆ ಲೋಕಗಳಿವೆ. ಅಲ್ಲಿಗೆ 
ಹೋಗಬೇಕಾಗಿದೆ. ಸಾವಿರ ವರ್ಷಗಳಾದರೂ ಸಾವಿರ ಸಾರಿಯಾದರೂ ನಾನು ವಾಪಸು 
ಬರಲಾರೆ. ನೆನಪಿರಲಿ ಆಡಮ್‌, ಆಯ್ಕೆ ನಿನ್ನದು.” 

ಭಗವಂತ ಅದೃಶನಾಗುತ್ತಿದ್ದಂತೆ ಅಶರೀರವಾಣಿಯ ಮೂಲಕ ದೇವದೂತರು 
ಹೀಗೆಂದರು: “ಆಡಮ್‌ ನೀನು ಅಮರನಾಗು ಭಗವಂತ ಹೀಗೆ ಹೇಳಿದ'' ಆಡಮನೊಬ್ಬನೆ 
ಉಳಿದ; ತಲೆಬಾಗಿ ನಿಂತಿದ್ದ. 

ಶೂದ್ರ 


_ ಜನಮನದಿಂದ ಮರೆತುಹೋದ ಒಂದು ಕಥೆಯನ್ನು ನಿಮಗೆ ಹೇಳುತ್ತೇನೆ. ದೊರೆ 
ದಾವುದ್‌ ಆಳುತ್ತಿದ್ದ ಕಾಲ. ಶತ್ರುಗಳ ಆಕ್ರಮಣ ಆಗುವುದಿತ್ತು ಆದ್ದರಿಂದ ಯುದ್ದಕ್ಕಾಗಿ 
ಯಾವ ಕುದುರೆ ಪ್ರವೀಣನನ್ನು ಆರಿಸಿಕೊಳ್ಳಬೇಕು ಎಂಬ ಜಿಜ್ಞಾಸೆ ಉಂಟಾಯಿತು. ದೊರೆ 
ತರಬೇತು ನೀಡಿದ ಇಬ್ಬರು ಅಶ್ವಗುರುಗಳಿಗೂ ತಮ್ಮ ಆರಾರು ಕುದುರೆಗಳನ್ನು ತರಲು 
ಹೇಳಿದ. 


ಮೊದಲ ಗುರು ಅಬು ತನ್ನ ಕಟ್ಟುಮಸ್ತಾದ ಆರು ಕುದುರೆಗಳನ್ನು ತಂದು ರಾಜನ 
ಮುಂದೆ ನಿಲ್ಲಿಸಿದ. ಮೊದಲ ಕುದುರೆ ತನ್ನ ಹಿಂಗಾಲುಗಳ ಮೇಲೆ ನಿಂತಿತು; ಎರಡನೆಯದು 
ಮುಂಗಾಲುಗಳ ಮೇಲೆ ನಿಂತಿತು; ಮೂರನೆಯದು ನೃತ್ಯ ಮಾಡಿತು; ನಾಲ್ಕನೆಯದು 
ಮೀನಿಂತೆ ಈಜಾಡುವ ಭಂಗಿಯಲ್ಲಿತ್ತು ಐದನೆಯದು ಒಂಟೆಯಷ್ಟು ಭಾರವನ್ನು 
ಹೊರುತ್ತದೆಂದು ಅಶ್ವಗುರು ಹೇಳಿದ; ಆರನೆಯದು ಮುಂದಕ್ಕೆ ಎಷ್ಟು ವೇಗವಾಗಿ 
ಓಡುತ್ತದೊ ಹಿಂದಕ್ಕೂ ಅಷ್ಟೇ ವೇಗವಾಗಿ ಓಡುತ್ತದೆಂದು ಹೇಳಿದ. 


ದೊರೆ ಆ ಕುದುರೆಗಳ ಆಟವನ್ನು ಆಶ್ಚರ್ಯದಿಂದ ನೋಡಿದ. ಆನಂತರ ಎರಡನೆ 
ಅಶ್ವಗುರುವನ್ನೆ ಕರೆದ. ಎರಡನೆಯ ಗುರು ತನ್ನ ಆರು ಮಿಂಚುವ ಮತ್ತು ಚೆನ್ನಾಗಿ 
ಮಾಲೀಷು ಮಾಡಿದ ಕುದುರೆಗಳನ್ನು ದೊರೆಯ ಮುಂದೆ ಹಾಜರು ಪಡಿಸಿದ. ಅವು 
ನೋಡಲು ತೊಳೆದಂತೆ ಚೆನ್ನಾಗಿ ಕಾಣುತ್ತಿದ್ದವು. ದೊರೆ ಕೇಳಿದ, "ಇವುಗಳ ವಿಶೇಷವೇನು?' 


ಗುರು ಹೇಳಿದ, "ವಿಶೇಷವೇನು ಇಲ್ಲ ದೊರೆಗಳೆ ಒಂದು ಒಳ್ಳೆಯ ಕುದುರೆ ಏನೆಲ್ಲ 
ಮಾಡಬಹುದೋ ಅವನ್ನೆಲ್ಲ ಈ ಆರು ಕುದುರೆಗಳು ಚೆನ್ನಾಗಿ ಮಾಡುತ್ತವೆ.' 


ದೊರೆ, “ಹಾಗಾದರೆ ನೀನು ನನ್ನ ಜೊತೆಗಿರು. ನಿನ್ನ ಕುದುರೆಗಳು ನನ್ನ ಸೈನಿಕನನ್ನು 
ಯುದ್ಧಭೂಮಿಗೆ ಕೊಂಡೊಯ್ಯಲು ಯೋಗ್ಯವಾಗಿವೆ. ಅವು ಸರ್ಕಸ್‌ ಮಾಡಬೇಕಾಗಿಲ್ಲ 
ಎಂದ. 


ಕ್ರ್ರೌಷಾಾಾ 


ಶಾಂತಿ ಪ್ರೇಮ ಸಹನೆ-ಸಹಬಾಳೆ ಇದು ನಮ್ಮಮತವಾಗಲಿ 


ದ್ವೇಷವನ್ನು ವಿರೋಧಿಸಿ ಮತೀಯ ಅಂದಾಭಿಮಾನವನ್ನು ದೂರ ಮಾಡಿ 
ಮತಭ್ರಾಂತಿಯನ್ನು ತಿರಸ್ಕರಿಸಿ ನಮ್ಮ ರಾಷ್ಟ್ರದ ಸಂದ ಜಾತ್ಕಾತೀತ ಹಂದರವನ್ನು 
ಎಚ್ಛಿದ್ರಕಾರಕ ಶಕ್ತಿಗಳು ಹಾಳು ಮಾಡಲು ಎಡೆಮಾಡಬೇಡಿ. ಭಾರತದ ಒಗ್ಗಟ್ಟು 
ಹಾಳಾದರೆ ರಾಷ್ಟ್ರ ಶಕ್ತಿ ಕುಂದುತ್ತದೆ. ಭಾರತ ಅಶಕ್ತರಾಗಲು ನಾವೆಂದಿಗೂ ಅವಕಾಶ 
ನೀಡಬಾರದು. 


ಶತಶತಮಾನಗಳಿಂದ ಭಾರತದ ಪವಿತ್ರ ನೆಲದಲ್ಲಿ ವಿವಿಧ ಜನಾಂಗ, ಜಾತಿ, 
ಸಂಸ್ಕೃತಿಗಳು ಒಟ್ಟಿಗೆ ಅರಳಿವೆ. ಬಾಳಿ ಬದುಕಿದ ರಾಷ್ಟ್ರದ ಸಮಗ್ರ ಪ್ರಗತಿಗೆ ತಮ್ಮ 
ಕೊಡುಗೆಯನ್ನು ನೀಡಿ, ದೇಶಕ್ಕೆ ವಿಶ್ವದಲ್ಲಿಯೇ ಸರಿಸಾಟಿಯಿಲ್ಲದ ಅದ್ವಿತೀಯ 
ಸ್ಥಾನವನ್ನು ಗಳಿಸಿಕೊಟ್ಟಿವೆ. 


`ನಮ್ಮ ರಾಷ್ಟ್ರದ ಜಾತ್ಯಾತೀತ ತಳಹದಿ ಅಭದ್ರವಾಗುತ್ತಿದೆ. ಮತೀಯ 
ದ್ವೇಷಾಸೂಯೆಗಳಿಂದ ನಮ್ಮಪ್ರಗತಿ ಕುಂಠಿತವಾಗಿ ಆರ್ಥಿಕ ವಿಕಾಸ ಅಸವ್ಯಸವಾಗುವುದಕ್ಕೆ 
ಅವಕಾಶ ಮಾಡಿಕೊಡುವುದು ಸರಿಯೆ? ವಿಮರ್ಶಿಸಿ ನೋಡಿ. 


ನಮ್ಮರಾಜ್ಯಾಂಗದಲ್ಲಿ ಅಳವಡಿಸಿರುವ ಪವಿತ್ರವಾದ ಜಾತ್ಯಾತೀತ ಆದೇಶಗಳಿಗೆ 
ಕಳಂಕ ಆಗುವುದು ನ್ಯಾಯವೇ? ವಿಚಾರ ಮಾಡಿ. 


ರಾಷ್ಟ್ರದ ಶಾಂತಿ ಮತ್ತು ಪ್ರಗತಿಗಾಗಿ ಒಮತ್ರದಿಂದ ಒಂದುಗೂಡಿ ಕೋಮು 
ಸೌಹಾರ್ದದ ಕಾರ್ಯಕ್ರಮಗಳಲ್ಲಿ ಭಾಗವಹಿಸಿ. 


ಮತೀಯ ಮನೋವಿಕಾರಗಳನ್ನು ಕಿತ್ತೊಗೆದು ಒಗ್ಗಟ್ಟು-ಒಮ್ಮನಸ್ಸಿನಿಂದ ತಲೆ 
ಎತ್ತಿ ನಿಲ್ಲೋಣ “ವಿಶ್ವದ ಎಲ್ಲಾ ರಾಷ್ಟ್ರಗಳ ಎಲ್ಲ ಜನಾಂಗಗಳ ತಿರಸ್ಕೃತಗೊಂಡವರಿಗೆ 
ಮತ್ತು ನಿರಾಶ್ರಿತರಿಗೆ ಆಶ್ರಯ ನೀಡಿದ ಪವಿತ್ರ ರಾಷ್ಟ್ರ ನನ್ನದೆಂಬ ಹೆಮ್ಮೆ ಮತ್ತು 
ಅಭಿಮತ ನನ್ನದು”- ಎಂಬ ಸ್ವಾಮಿ ವಿವೇಕಾನಂದರ ವಾಕ್ಕವನ್ನು ನಾವೆಲ್ಲರೂ 
ಪುನರುಚ್ಚರಿಸೋಣ. 


ಕರ್ನಾಟಕ ವಾರ್ತೆ 


= ತು 


೧ ಮೂಡ್ನಾಕೂಡು ಚಿನ್ನಸ್ವಾಮಿ 


EE 


ಪ್ರತಿಯೊಬ್ಬನ ಜೀವನದಲ್ಲೂ ಇದು” 
ಅನಿವಾರ್ಯವೆನಿಸುತ್ತದೆ; ಈ ಸಂಧಿಕಾಲ. 
ಓದು ಮುಗಿಯುವವರೆಗೂ ಅಮನ ಬೆಚ್ಚನೆಯ 
ಪ್ರೀತಿ, ಹೊತ್ತು ಹೊತ್ತಿಗೆ ತಪ್ಪದ ಊಟ, 
ತಿಂಡಿ, ಕಾಫಿ, ಮನೆಗೆ ಹಿಂದಿರುಗುವುದು 
ಸ್ವಲ್ಪ ತಡವಾದರೆ ಕಾಯುವ ಆ ಕಾತರದ 
ಕಣ್ಣುಗಳು. ಕಾಲೇಜಿಗೆ ಹೊರಟೆನೆಂದರೆ 
ಅಪ್ಪನಿಂದ ಬೇಕು ಬೇಡಗಳ ಸರಬರಾಜು. 
ದಾರಿಖರ್ಚಿಗೆ ಚಿಲ್ಲರೆ ಕಾಸು. ತಂಗಿಯರ 
ಮೇಲೆ ತಮಂದಿರ ಮೇಲೆ ಹೇಳದೆ ಕೇಳದೆ 
ಬರುವ ಯಜಮಾನರು. ಯಾಚಿಸದೆ ಸಿಗುವ 
ಅವರ ಸೇವೆ. ಒಂದೇ ಎರಡೆ ಜೀವನ 
ಚಿತ್ರಗಳನ್ನು ಹೀಗೆ ಬಿಡಿಸುತ್ತಾ ಹೋದರೆ 
ಹರೆಯದ ದಿನಗಳೇ ಚೆನ್ನಾಗಿ ಎಕ್ಸ್‌ಪೋಸ್‌ 
ಆದಂತೆ ಕಾಣುವುದು. ಆ ವಯಸ್ಸಿಗೆ 
ಅಮರಿಕೊಳ್ಳುವ ಮೈ ಕಾಂತಿ, ಕಣ್ಣಿನ 
ಹೊಳಪು, ಕೆನೆಯಂಥ ನುಣುಪಾದ ಚರ್ಮ 
ಇವೆಲ್ಲ ಕೇವಲ ಕಾಕತಾಳೀಯ ಎಂದು 
ಆಮೇಲೆ ತಿಳಿಯುವುದು. ಮನಸ್ಸು ಕಾಮನೆಗಳ 
ಬೆನ್ನಟ್ಟುವ ಹುಲ್ಲೆಮರಿಯಾಗಿ ಸ್ವಚ್ಛಂದ 
ಕುಣಿಯುವುದು ಆಗಲೆ. ಪರೀಕ್ಷೆಯೆಂಬ 
ಗುಮನ ದೂರವಿಟ್ಟರೆ ಜವಾಬ್ದಾರಿ ಅನ್ನುವುದೇ 
ಇರುವುದಿಲ್ಲವಲ್ಲ ಮತ್ತೆ ಆ ಕಾಲ bight 
ಆಗಿ ಕಾಣಿಸದೆ ಇರುವುದೆ? 


ಓದು ಮುಗಿದ ಮೇಲೆ ಉದ್ಯೋಗ 
ಅಂತ ಒಂದು ಆಯಿತಲ್ಲ ಅದು ಯಾರಿಗೂ 
ಮನೆಯ ಮುಂದೆಯೇ ಸಿಗುತ್ತೆಂಬ ಗ್ಯಾರಂಟಿ 
ಇಲ್ಲ ಮುನ್ನೂರು. ನಾನೂರು ಕಿ.ಮೀ. 
ದೂರದ ಊರಾದರೆ ಮುಗಿದೇ ಹೋಯಿತು. 

ಜೀವನಕ್ಕದೊಂದು ತಿರುವು. ಹೊಟೇಲಿನ 
ಊಟ, ಒಂಟ ರೂಮು, ತಣ್ಣೀರು ಸ್ನಾನ 
ಇತ್ಯಾದಿ. ಬದುಕಿನ ರೀತಿಯೆ ಇದ್ದಕ್ಕಿದ್ದಂತೆ 
ವಿಚಿತ್ರವಾಗಿ ಬದಲಾಗಿಬಿಡುತ್ತಲ್ಲ ಇದೊಂದು 
ರೀತಿಯ ಅವಸ್ಥಾಂತರ. ತತ್‌ಕ್ಷಣ ಮದುವೆ 
ಯಾಗಲು ಯಾರಿಂದಲೂ ಸಾಧ್ಯವಿಲ್ಲ ಬಿಡಿ. 
ತಂಗಿಯರ ಮದುವೆ ಮೊದಲಾಗಬೇಕು. 
ತಮಂಂದಿರ ಓದು ಮುಗಿಯಬೇಕು. ಅಪ್ಪನ 
ಮಹತ್ದಾಕಾಂಕ್ಸೆಯ ಮನೆ ಕಟ್ಟ ಮುಗಿಯಬೇಕು. 
ಬೀಗರು ಬಾಡಿಗೆ ಮನೆಗೆ ಬರುವುದು 
ಸಾಧ್ಯವೆ? ಇವಕ್ಕೆಲ್ಲ ಸಂಬಳದ ಹಣ ಸಾಕಾಗಿ 
ಇನ್ನೂ ಉಳಿದು. ಬ್ಯಾಂಕ್‌ ಬ್ಯಾಲೆನ್ಸ್‌ ಹೆಚ್ಚಾಗಬೇಕು. ಆಗತಾನೆ ಮದುವೆಯ ಮಾತು ' 
ಇಷ್ಟಾಗುವವರೆಗೆ ಸುಮಾರು 8-10 ವರ್ಷಗಳು ತಮ್ಮ ಯತುಮಾನಗಳನ್ನು ಬದಲಾಯಿಸಿರುತ್ತವೆ. 
ಇದು ಯೌವನದ ಪರ್ವಕಾಲವೆ ಆಗಿರುತ್ತದೆ. ಹೀಗೆ ನನ್ನಂತೆಯೆ ನಿಮ್ಮೆಬ್ಬರಿಗೂ 
ಬಂದೊದಗುವ ಬಹಳ ೦[1॥08! ಆದ ಕಾಲ; ಈ ಸಂಧಿಕಾಲ. 


ಕಛೇರಿಗೆ ನಡೆದೇ ತಲುಪುವಷ್ಟು ಹತ್ತಿರದಲ್ಲಿ ಒಂದು `ರೂಮು ಹಿಡಿದಿದ್ದೆ. ಹುಬ್ಬಳ್ಳಿಂಕು 
ಗೌಜು. ಗಿಜಿಗುಡುವ ಜನ. ಏನೇ ತಿಂದರೂ ಕಣ್ಣೀರು ತರಿಸುವ ಖಾರ, ಅವರ ಜಾನಪದ 
ಸೊಗಡು, ವಿನಯವಂತಿಕೆ ನನ್ನನ್ನು ಒಂದು ಹೊಸ ಅನುಭವಲೋಕಕ್ಕೆ ನೂಕಿದ್ದವು. ದಿನಾಲು 
ಬೆಳಿಗ್ಗೆ ಕಛೇರಿಗೆ ಹೋಗುವಾಗ ಮಾರ್ಗ ಮಧ್ಯದಲ್ಲಿ ಸಿಕ್ಕುವ ಕಾಮತ್‌ ಹೊಟೇಲಿನಲ್ಲಿ 
ಉಪಹಾರ ಮುಗಿಸಿ ಹೋಗುವ ಅಭ್ಯಾಸ. ಮೈಸೂರಿನ ಕಡೆಯವರಿಗೆ ಹುಬ್ಬಳ್ಳಿಯಲ್ಲಿ ಒಂದು 
ಸಮನ್ವಯದ ರುಚಿ ಸಿಗಬೇಕಾದರೆ ಈ ಕಾಮತ್‌ ಶಾನುಭಾಗ್‌ರ ಜ್‌ ಗತಿ, 
ಯಥಾಪ್ರಕಾರ ಒಂದು ದಿನ ಹೊಟೆಲಿನ ಒಳಗಡೆ ನುಗ್ಗಿದೆ. ಆವೊತ್ತು ಸಿರಾ ತಿನ್ನಬೇಕೆನಿಸಿತ್ತು. 
ಸಿರಾ, ಇಡ್ಡಿ ವಡೆ ಆಮೇಲೆ ಕಾಫಿ ತರುವಂತೆ ಆರ್ಡರ್‌ ಕೊಟ್ಟು ಪ್ರತೀಕ್ಷೆಯಲ್ಲಿದ್ದಾಗ ನನ್ನ 
ಎದುರು ಖಾಲಿ ಇದ್ದ ಕುರ್ಚಿಗಳಲ್ಲಿ ಇಬ್ಬರು ಬಂದು ಕುಳಿತರು. ಮಾಣಿಯನ್ನು ಕರೆದ ಒಬ್ಬ 
“ಎರಡು ಸಿರಾ ಎರಡು ಚಾ ತಾ” ಎಂದು ಆರ್ಡರ್‌ ಕೊಟ್ಟ. ಮಧ್ಯೆ ಏನೋ ಮಿಸ್ಸಾಯಿತಲ್ಲ 
ಎಂದು ನಾನು ತಲೆ ಕೆರೆದುಕೊಳ್ಳುತ್ತಿದ್ದೆ ಎರಡು ಸಿಹಿಗಳ ನಡುವೆ ಒಂದು ಖಾರ ಇರಬೇಕಲ್ಲವೆ 
ಎಂಬುದು ನನ್ನ ಲೆಕ್ಕಾಚಾರ. ಇಲ್ಲದಿದ್ದರೇನಾಯಿತು ಲೋಕೋಭಿರುಚಿ ಅಲ್ಲವೆ ಮತ್ತೆ ನನ್ನ 
ಮನಸ್ಸು ತಲೆಯನ್ನು ಕುಕ್ಕಿದಂತಾಯಿತು. 

ಇಬ್ಬರೂ ಮಾತಿಗಿಳಿದರು. ಇಬ್ಬರಿದ್ದಮೇಲೆ ಅದನ್ನು ತಪ್ಪಿಸಲು ಸಾಧ್ಯವೆ? 

ದೇಸಾಯಿ: ಲೇ ಪಾಟೀಲ ಈ ಇಲೆಕ್ಸನ್‌ದಾಗ ಯಾವ್‌ ಪಾರ್ಟ ಗೆಲದ್ದೆ 

ಪಾಟೀಲ: ಇನ್ಯಾವ್‌ ಪಾರ್ಟಿ, ಯಾವೊನ್ನೆ ರೊಕ್‌ ಇರ್ದತೊ ಅವನ್‌ ಗೆಲನ, ಆ ಪಾರ್ಟಿ 
ಗೆಲದ. 

ಬಹಳ ಪ್ರಾಕ್ಟಿಕಲ್‌ ಅದಾನ ಈ ಪಾಟೀಲ ಅನಿಸ್ತು 

ದೇ: ನನಗೇನೋ ಈ ಜಾತಿ ಲೆಕ್ಕಾಚಾರ ಭಾಳಾತು ಅನಿಸ್ಪದಪ. ಪ್ರತಿ ಒಂದ್‌ ಹಳ್ಳಾಗೂ 
ಯಾರಾರ್‌ ಎಷ್ಟ್‌ ಅದಾರ ಅಂತ ಲೆಕ್ಕ ಹಾಕ್ಲಿಕ್‌ ಹತ್ತಾರ ಬಾಯಿ ಮಾತ್ನಾಗ... ಜಾತಿ ಅಂಬದು 
ಹೊಲ್ಲು ಹಂಗ ಹಿಂಗ ಅಂತ ಬೊಗಳೆ ಬಿಡ್ತಾರ ನೋಡಪ.. 

ದೇಸಾಯಿ ತನ್ನ ಅಳಲು ತೋಡಿಕೊಂಡ. 

ಪಾ: ಜಾತಿ, ರೊಕ್ಕ ಎರಡೂ ಇರಬೇಕು ಕನ್ನೆ ಮಗ್ನ ಇಲೆಕ್ಟನ್ನಾಗ್‌ ಗೆಲ್‌ಬೇಕಾದ್ರ. 
ಅವೆರಡೂ. ಕತ್ತಿ ಗುರಾಣಿ ಇದ್ದಂಗ. ಎರಡೂ ಇಲ್ಲಾ ನೀ ಸತ್ತಿ ಅನ್ಕೊ. 

ದೇ: ಅದ್ಸರಿ, ಈ ಹಿಂದುಳ್ಹವು, ಎಸ್ಸಿಎಸ್ವಿಗಳು, ಅಲ್ಪಸಂಖ್ಯಾತರು ಅಂತ ಯಾಕ್‌ ಎಲ್ಲಾ 
ರಾಜಕಾರಣಿಗಳು ಪಾರ್ಟಿ ಗೀರ್ಟ ಅನ್ನದೆ ಓಲ್ಪೆಸಕ್ನತ್ತಾರಲ್ಲ ಎದಕ್ಕೆ ಅಂತೀನಿ. 

ಪಾ: ಅಷ್ಟೂ ತಿಳೀದಿಲ್ಲೇನೋ ಅವರೇ ಓಟನ ಬ್ಯಾಂಕು. ಆ ಮಂದಿ ಇನ್ನಾ ಬಡವರು, 
ಅಕ್ಬರ ಕಲೀದವು ಅದಾರ ಅದಕ್ಕಾ.... ನಿಮಗೆ ನಮ್‌ ಪಾರ್ಟಿ ಬಂದ್ರ ಹಿಂಗ್‌ ಮಾಡ್ತೇವು 
ಹಂಗ್‌ ಮಾಡೆವು ಅಂತ ಪೋತಾರ ಬಂದ್‌ಮ್ಮಾಲ ಗೊತ್ಯೆತಿಲ್ಲೊ.. ಮುಂದಿನ ಇಲೆಕ್ಸನೆ.... 


ಸನ್ಸ್‌. ದೇ: ಆದ್ರೂ, ಆ ಮಂದೀನೆ ಈಗ ಎಲ್ಲ' 
ಡು 
| ಪ್ಯಾ 4 ಕಡೀಗೂ ತುಂಬ್ಯ ಂತಾ ಅಡರ್ಲೋ. ಹಳ್ಳಾಗ್‌ 
Ba 
i 2 ( ಬೇಕ ಮಾಡೋವಿಗೆಲ್ಲ ಡಿ ಕಲ್ಪಿ, ಪ್ಯಾಂಟು 
35 fn, ಣು 
ಥ್ರ 3 2 ನ. ಶರ್ಟು ತೊಡಿಸಿದ್ದಾಲೆ ಹಳ್ಳಿ ಗತಿ ಏನಾಗ್ನೇಕು 
(X Ka ತ್ನ ಅಂತ ಈ ರಾಜಕಾರಣಿಗಳು ಅಂದ್ಕಂಡವೊ 
| ; ಏನಪಾ... 
ನಾ ಪಾ: ಹಂಗಲ್ಲಲೇ... ಹಳ್ಳಿ ಪ್ಯಾಟೆಯಂಗೇ 


ಆಗ್ಯೇರು ಅಂತ್ಲೇ ಎಲ್ಲ ಮಂದಿಗೂ ವಿದೆ 
ಬುದ್ಧಿ ಸಕಲ ಸೌಲಭ್ಯಗಳೂ ಒದಗ್ಗೇಕು 
ಅನ್ನುದು ಮತ್ತ... 

“ದೇ: ಎಲ್ಲಾರಿಗೂ ಅವರವರ ಕಸ್ತು 
ಅನ್ನೊದೈತಲ್ಲೋ, ಅವನ್ನೆಲ್ಲ ಯಾರ್‌ ಮಾಡ್ಬೇಕು, 


ಪಾ: ಅದೇ ಬ್ಯಾಡ ಅಂತತಿ ಈ ನವ ಸಮಾಜ. ಅಪ್ಪಂದಿರು ಮುತ್ತಾತಂದಿರು ಮಾಡಿದ್ದನ್ನ 

ಮಗ ಮೊಮಗ ಮಾಡ್ದಾರ್ದು ಅನ್ನೋದ ಮತ್ತ £1೦೮7655ಉ ಇಲ್ಲಾಂದ್ರ ಸಮಾಜ ನಿಂತ್‌ 
ನೀರ್ದಂಗ್‌ ಆಗುದಿಲ್ಲೇನು. 

ದೇ: ಎಲ್ಲಾರು ಎಲ್ಲಾ ಕೆಲ್ಸನೂ ಮಾಡಬಹುದು ಅನ್ನು ಮತ್ತ 

ಪಾ: ಹೌದು ಮತ್ರ ಅವರವರ ಯೋಗ್ಯತಾನುಸಾರ ಅವರವರ ಕಸುಬನ್ನ ಅವರೇ ಆಯ್ಕೆ 
ಮಾಡ್ಕಳ ಹಂಗಿರ್ದೇಕು 

ದೇ: ನಮ್ಮಟ್ಟ ದನ ಸತ್ತೋಯ್ತು ಅಂತಿಟ್ಕ್ಯ; ಯಾರ್‌ ಎತ್ನೇಕು. ನಮಗೆ ಪೂಜೆ, ಮಡಿ, 
ಮರ, ಅಂತ ಏನಿಲ್ಜ. 

ಪಾ: ಒಳ್ಳೆ ಪ್ರಶ್ನೆ ಎಸ್ಟೆ ನೋಡು, ಹೊಲ್ಲೇರಿ ಇರ್ವೇಬೇಕು ಅಂತ ನಿನ್‌ ಹಟ ಏನು. ಅವರು 
ನಮ್‌ ಥರಾನೇ ಮನುಷ್ಯರಲ್ವೇನೆ.. ಪ್ರಪಂಚ ಇಷ್ಟು ವೇಗದಲ್ಲಿ ಓಡ್ತಾ ಇದ್ರ ಅವರು ಮಾತ್ರ 
ನಮ್ಮ ಮನೆಗಳಲ್ಲಿ ಕಸ ಮುಸುರೆ ಸುರ್ಕೊಂಡು, ದನ ಸತ್ತಾಗ ಎತ್ತಾಕೋಕೆ ಬಿದ್ದಿರಬೇಕ. ಇದ್ಯಾವ 
ನ್ಕಾಯನೋ ಅಪ... 

ದೇ: ನಮ್ಮ ಮಕ್ಕಳು ಏನಾದ್ರು ಬುದ್ಧಿವಂತರಾಗದಿದೆ, ಏನೂ ಓದದೇ ಇದ್ರೆ, ಅವರ 
ಗತಿ ಏನು ಅಂತ ಯೋಚನೆ ಆಗ್ರದೋ ಮಾರಾಯ. 

ಪಾ: ನನ್ನಂಗೆ ಇನ್ನೊಬ್ರು ಅನ್ನೋದ್‌ ತಿಳಿ ಮಗನೆ ಮೊದ್ದು ಆಮ್ಮಾಲ್‌ ಮಕ್ಳು, ಮರಿ 
ಅಂತ” ಯೋಚನೆ ಬರಬೇಕು. 

ಹೀಗೆ... ಅವರ ಚರ್ಚೆ ಮುಂದುವರೆದಿತ್ತು. 

ಮುಂದೆ ಏನಾಯಿತು ಅಂದ್ರೆ... 

ಅಷ್ಟರಲ್ಲಿ ಬಿಸಿಬಿಸಿ ಸಿರಾ ನಮ್ಮ ಟೇಬಲ್ಲಿನ ಮೇಲೆ ಬಂದು ನಾಲಿಗೆಯನ್ನು 
ಆಮಂತ್ರಿಸುತ್ತಿತ್ತು ಎದುರು ಕುಳಿತಿದ್ದ ದೇಸಾಯಿ ನನ್ನ ಮುಖವನ್ನೊಮ್ಮೆ ನೋಡಿ “ನಾವ್‌ 
ಎರಡೇ ಹೇಳಿದ್ದಿವ್ರೀ'... ಅಂದ “ಅವರು ಆಗಲೇ ಆರ್ಡರ್‌ ಕೊಟ್ಟಾರ್ರೀ' ಎಂದ ಮಾಣಿ 
ಅವನ ಮೂತಿ ತಿವಿಯುವಂತೆ ನೋಡುತ್ತ ನಡೆದ “ಬಿಲ್‌ ಹಾಕುವಾಗ ಹುಷಾರು ಮತ್ತ” 
ದೇಸಾಯಿಯ ಶ್ಥಾಣೆತನ ಕಂಡು ನಾನು ನಕ್ಕಿದ್ದೆ ನಾನು ಸಿರಾ ತಿನ್ನುವುದನ್ನು ನೋಡಿ ನಾನೊಬ್ಬ 
ಪರದೇಶಿ ಎಂದು ಅವನಾಗಲೇ ನಿರ್ಧರಿಸಿಬಿಟ್ಟದ್ದ. ಹಿಂದೆಯೇ ಎರಡು ಚಹಾ ಬಂತು. ಒಂದು 
ಚಮಚ ಸಿರಾ ತಿನ್ನುತ್ತಾ ಒಂದು ಗುಟುರು ಚಹಾ ಹೀರುತ್ತಾ ಇಬ್ಬರೂ ತಮ್ಮ ಬ್ರೇಕ್‌ಫಾಸ್ಟ್‌ 


x ರೆ * 


ಸಂಗಪ್ಪ ದಾನಪ್ಪ ದೇಸಾಯಿ ಭಾರಿ ಜಮೀನುದಾರರೊಬ್ಬರ ಏಕೈಕ ಪುತ್ರ. ನವಲಗುಂದದ 
ಆಸುಪಾಸಿನ ಜಮೀನಿನತ್ತ ಯಾರಾದರೂ ಬೊಟ್ಟು ಮಾಡಿ ಕೇಳಿದರೆ “ಅದು 
ದೇಸಾಯಿಯವರದ್ದೇರೀ'' ಎಂಬ ಉತ್ತರ ಸಿದ್ಧವಾಗಿರುತ್ತದೆ. ಸ್ವಂತಕ್ಕೆ ಬೇಕಾದಷ್ಟಿದ್ದರೂ, 


ಬಡಬಗ್ಗರ ಚೂರುಪಾರು ಜಮೀನು ಇವರ ಗುತ್ತಿಗೆಯಲ್ಲೆ ಇರುತ್ತದೆ. ಮಗ ಡಿಗಿ ಕಲಿಯಲಿ 
ಎಂದು ಅಪ್ಪ ಈ ಮರಿದೇಸಾಯಿಯನ್ನು ಹುಬ್ಬಳ್ಳಿಗೆ ಅಟ್ಟ ಹಾಸ್ಪೆಲಿನಲ್ಲಿರಿಸಿದ್ದ ತನ್ನ 
ಮನೆಯಲ್ಲಿದ್ದ ಇಷ್ಪತೈದಕ್ಕೂ ಹೆಚ್ಚು ಮಂದಿ ಆಳುಕಾಳು ಹತ್ತಾರು ಜೋಡಿ ಎತ್ತುಹೇರುಗಳನ್ನು 
ನೆನೆದು ದೇಸಾಯಿಗೆ ಈ ಸಮಾನತೆ ಅದು ಇದು ಎಂದರೆ ನಮ್ಮಂಥವರು ನೀಗುವುದು ಹೇಗೆ 
ಎಂದು ಯೋಚಿಸುವಂತಾಗುತ್ತಿತ್ತು. 

ಅವರ ಮನೆಯಲ್ಲಿ ಆಳುಕಾಳಿದ್ದೆದೇ ಬೇರೆ ಅಡುಗೆ ಸಿದ್ಧವಾಗಿರುತ್ತದೆ. ಅವರವರ 
ಕೆಲಸಕಾರ್ಯಗಳನ್ನು ಮುಗಿಸಿಬಂದವರು ಹೊಟ್ಟೆ ತುಂಬುವಷ್ಟು ಉಂಡು ಮಿಕ್ಕಿದ್ದನ್ನು 
ಮಕ್ಕಳುಮರಿಗೆ ಎಂದು ಕಟ್ಟಿಕೊಂಡು ಹೋಗುತ್ತಾರೆ. ಉಳುಮೆ ಬಿತ್ತನೆ ಕುಯಿಲು ಎಲ್ಲವೂ 
ನಿಯಾಮಕವಾಗಿ ನಡೆಯುತ್ತವೆ. ಆಳುಗಳಲ್ಲಿಯೂ ಸಾಮರಸ್ಕವಿದೆ. ಅವರೇ ರಜಾ 
ಕೊಟ್ಟುಕೊಳ್ಳುತ್ತಾರೆ. ಕಾಯಿಲೆ ವಾಸಿಮಾಡಿಕೊಳ್ಳುತ್ತಾರೆ. ಯಜಮಾನನಿಗೆ ಇವೆಲ್ಲಾ 
ತಿಳಿಯಬೇಕೆಂದೇನೂ ಇಲ್ಲ ಎಲ್ಲರಿಗೂ ಹಿರಿಯನಾಗಿದ್ದ ಮುದಿಗೆಪ್ಪ ಈ ಉಸ್ತುವಾರಿಯನ್ನೆಲ್ಲ 
ನೋಡಿಕೊಳ್ಳುತ್ತಾನೆ. ಮೋಸವೆಂಬ ಶಬ್ದವೇ ಆ ಮನೆಯಲ್ಲಿಲ್ಲ; 

ರುಣ ರುಣ ರೂಪಾಯಿ ಎಣಿಸಿಕೊಳ್ಳುವಾಗ ಮಾತ್ರ ದಾನಪ್ಪ ಕಾಳಪ್ಪ ದೇಸಾಯಿಯವರ 
ದರ್ಶನವಾಗುತ್ತದೆ. ಐದೈದು ಬೆರಳಿಗೂ ಚಿನ್ನದುಂಗುರ ಇಕ್ಕಿದ ಕರಗಳು ಜಗಜಗಿಸುತ್ತಾ 
ನೋಟುಗಳನ್ನು ಎಣಿಸುವಾಗ ಸುತ್ತ ನಿಂತವರಿಗೆಲ್ಲ ಸಾಕ್ಸಾತ್‌ ಕುಬೇರನ ದರ್ಶನವಾಗುತ್ತದೆ. 
` ಮುದಿಗೆಪನಿಗೆ “ಹಂಚಿಬಿಡು' ಎಂದು ಹಿಡಿಗೆ ಸಿಕ್ಕಿದ ಒಂದಿಷ್ಟು ನೋಟುಗಳನ್ನು 
ಎಸೆಯುತ್ತಾನೆ. ಎಷ್ಟು ಧಾರಾಳ ನಮ್ಮ ದೇಸಾಯಿ ಧಣಿಗಳು ಎಂದು ಆಳುಕಾಳುಗಳೆಲ್ಲರು 
ಸಂತೃಪ್ತಿಯಿಂದ ಸಂತಸದ ಕಣ್ಣೀರು ತುಂಬಿಕೊಳ್ಳುತ್ತಾರೆ. ಸಾಕ್ಷಾತ್‌ ಲಕ್ಷ್ಮಿಯಂತಿರುವ ಅವರ 
ಪತ್ನಿ ಸೀತಮನೂ ಧಾರಾಳ ಹೃದಯ. ಎಲ್ಲರನ್ನು ಮಕ್ಕಳಂತೆ ಕಾಣುವ ಅವರು ದಿನದಲ್ಲಿ 
ಒಮ್ಮೆಯಾದರೂ ಇವರ ಊಟೋಪಚಾರಗಳನ್ನು ವಿಚಾರಿಸದೆ ಇರುತ್ತಿರಲಿಲ್ಲ 

ಒಮ್ಮೆ ಹೀಗಾಯಿತು. ಹೋರಿಯೊಂದು ಕುಂಟುತ್ತಾ ಕುಂಟುತ್ತಾ ಒಮೊಮ್ಮೆ ಮುಗ್ಗರಿಸುತ್ತಾ 
ಕೊಟ್ಟಿಗೆಯನ್ನು ಹುಡುಕುವಂತೆ ಬರುತ್ತಿರುವುದು ಮನೆಯ ಮುಂದುಗಡೆ ನಿಂತಿದ್ದ ಧಣಿ 
ದೇಸಾಯಿಯವರ ಕಣ್ಣಿಗೆ ಬಿತ್ತು. ತಕ್ಷಣ ಅವರ ಆಡಳಿತದ ದರ್ಬಾರಿನಲ್ಲಿ ಏನೋ ದೋಷವಿದೆ 
ಎನಿಸಿರಬೇಕು. “ಏ ಸಂಗಪ್ಪ ಬಾರ್ಲೆ ಇಲ್ಲಿ' ಎಂದು ಮಗನನ್ನು ಕರೆದರು. “ಈ ಹೋರಿ 
ನಮ್ಮೇ ಏನು ನೋಡು'' ಎಂದರು. “ಹೌದ್‌ ಕಣಪ್ಪ ನಮ್ಮೇ ಇರೋ ಹಂಗೈತಿ'' ಎಂದ ಮಗ. 
“ಎಲ್ಲೋದ ಆ ಮುದಿಯ'' ಸ್ವಲ್ಪ ಕೆರಳಿದಂತೆ ಕಂಡರು ಎದುರಿಗೇ ಮುದಿಗೆಪ್ಪ ಲಾಳದ 
ಸಾಬಿಯನ್ನು ಜತೆಗೇ ಕರೆದುಕೊಂಡು ಬರುತ್ತಿರುವುದು ಕಾಣಿಸಿತು. ದೇಸಾಯಿಯವರನ್ನು 
ಕಂಡೊಡನೇ ಬಾಲ ತಗ್ಗಿಸಿದ ನಾಯಿಮರಿಯಂತಾಗಿ ತಲೆಗೆ ಸುತ್ತಿದ್ದ ರುಮಾಲನ್ನು ತೆಗೆದು 
ಸೊಂಟಕ್ಕೆ ಕಟ್ಟ ತಲೆ ಬಗ್ಗಿಸಿದ ಮುದಿಗೆಪ್ಪ 

“ಹೋರಿ ಕಾಲಿಗ್‌ ಮುಳ್‌ ಚುಚ್ಛಂಡೈತಿ, ಸಾಬರ ಕರಕಂಡ್‌ ಬರಾಕ್‌ ಹೋಗಿದಿನಿ'' ಎಂದ. 


ಷಾ 69) 


ಹ 5ರ 
ಮುದಿಗೆಪ್ಟನ ಕರ್ತವೃಪಜ್ಞೆಯನ್ನು ಮನದಲ್ಲೇ 
ಮೆಚ್ಚಿದರೂ ತೋರಗೊಡದ ದೇಸಾಯಿಯವರು 
“ಹ್ಲು, ಹ್ಲು' ಎಂದು ಮುಂದೆ ಸರಿದಿದ್ದರು. 

ಪಾಟೀಲ ದೇಸಾಯಿಯ ತಲೆಯೊಳಗೆ 
ಒಂದು ದುಂಬಿಯನ್ನು ಕೂರಿಸಿ ಹೋದಂತಾ 
ಗಿತ್ತು. ಅಂದಿನಿಂದ ಅವನ ನೆಮದಿಗೆ ಬೆಂಕಿ 
ಬಿದ್ದಿತ್ತು ಪಾಟೀಲ ಹೇಳಿದ್ದು ಒಂದು 
ರೀತಿಯಲ್ಲಿ ಖರೆ. ತಾನು ಹುಟ್ಟದಾರಭ್ಕ 
ನೋಡುತ್ತಿರುವ ಅವನ ಮನೆಯಲ್ಲಿ ಅಷ್ಟೊಂದು 
ಕೆಲಸಗಾರರು ರಾತ್ರಿ ಹಗಲು ಎನ್ನದೆ ಚಳಿಮಳೆ 
ಎನ್ನದೆ ತಮ್ಮದೇ ಆಸ್ತಿ ಎನ್ನುವಷ್ಟು ಆಸೆ 
ಇಟ್ಟು ದುಡಿಯುತ್ತಿದ್ದಾರೆ. ಆದರೂ ಹತ್ತಾರು ವರ್ಷಗಳಿಂದ ಹಾಗೆಯೇ ಇದ್ದಾರೆ. ಮುದಿಗೆಪ್ಪ 
ನಮ್ಮ ಮನೆಯಲ್ಲಿಯೇ ಜೀವ ಸವೆಸಿದ. ಇನ್ನೇನು ಹಾಗೇ ಸತ್ತುಹೋಗಿ ಬಡಬಹುದು. ನನ್ನ 
ಬುದ್ಧಿ ಬೆಳೆದಾಗಿನಿಂದ ನಮ್ಮಪ್ಪ ಉತ್ಪದ್ಧನ್ನಾಗಲಿ, ಒಂದು ಮೂಟೆ ಕಾಳು ಎತಿದ್ದನ್ನಾಗಲೀ ನಾನು 
ನೋಡಲಿಲ್ಲ ಹಣ ಖರ್ಚುಮಾಡಲೆಂದೇ ಪಾಟೆಗೆ ಹೋಗಿಬರುತ್ತಾನೆ. ಊರಿನ ರಾಜಕೀಯ 
ನಡೆಸುತ್ತಾನೆ. ಈ ಪಾಪದ ಜೀವಿಗಳು ಸದಾ ದುಡಿದರೇನೆ ಊಟ. ಅವರಿಗೆ ಹೊಸ ಬಟ್ಟೆ 
ಹಬ್ಬ ಹರಿದಿನಗಳೂ ಅಪ್ಪನ ಮರ್ಜಿಗೆ ಉಟ್ಟದ್ದು ಯಾಕೆ ಹೀಗೆ? ಈ ಭೂಮಿಯನ್ನು 
ಮೊದಲು ಯಾರು ಯಾರಿಗೆ ಕೊಟ್ಟರು? ನಮ ಪನ ಪೂರ್ವಿಕರು ಭೂಮಿ ಪಡೆದುಕೊಳ್ಳುವಾಗ 
ಮುದಿಗೆಪ್ಪನ ವಂಶಜರು ಏನು ಮಾಡುತ್ತಿದ್ದರು? ಇಂಥ ಪ್ರಶ್ನೆಗಳ ಸರಮಾಲೆಯೇ 
ದೇಸಾಯಿಯನ್ನು ಯಾವಾಗಲೂ ಕಾಡುತ್ತಿದ್ದವು. ಪಾಟೀಲ ಹೇಳಿದ್ದು ಅಕ್ಬರಶಃ ಸರಿ 
ಎನಿಸುತ್ತಿತ್ತು ಇವನಿಗೆ. ನಮ್ಮ ಹಟ್ಟಯಲ್ಲಿ ದನ ಸತರೆ ನಾವೇ ಹೊರಗೆಳೆದು ಹಾಕಬೇಕು. 
ಆದರೆ ಇಲ್ಲಿ ಹಾಗಲ್ಲ ನಮ್ಮ ಹೋರಿಯ ಕಾಲಿಗೆ ಮುಳ್ಳು ಚುಚ್ಚಿದರೆ ಮುದಿಗೆಪ್ಪ ಸಾಬರನ್ನು 
ಕರೆತಂದು ಮುಳ್ಳು ತೆಗೆಸಿ ಹೊಸ ಲಾಳ ಹಾರಿಸಬೇಕು. ಅದು ನಮ್ಮ ಹೋರಿಯೊ ಅಲ್ಲವೊ 
ಎಂದೂ ತಿಳಿಯದ ಅಪ್ಪನದು ಬರೀ "ಅಧಿಕಾರ. 

ಇದು ಜಾತಿಯ ಸಮಸ್ಯೆ ಇರಬಹುದೆ ಎಂದು ದೇಸಾಯಿ ಆಗಾಗ ಚಿಂತನೆಗೀಡಾಗುತ್ತಿದ್ದ 
ಜಾತಿ ಕಸುಬಿನ ಮೂಲದಿಂದ ಉಂಟಾದದ್ದು ಎಂದು ಹೇಳುತ್ತಾರೆ. ಅಂದರೆ ಉಚ್ಚ ಕಸುಬು 
ಉಚ್ಚ ಮನೆತನವನ್ನು ನೀಚ ಕಸುಬು ನೀಚ ಮನೆತನವನ್ನು ಹುಟ್ಟು ಹಾಕುತ್ತಾನೆ ಎಂದಾಯಿತು. 
ಹೀಗಾಗಿಯೆ ವಂಶಪಾರಂಪರ್ಯ ಕೆಲವು ಜಾತಿಗಳು ಅಂಧಕಾರದಲ್ಲಿ ಮುಳುಗಿವೆ. 
ಅಂದಮೇಲೆ ಜಾತಿಗಳ ಮಾತೃಕೆಯಾದ ವರ್ಣಾಶ್ರಮ ಧರ್ಮವನ್ನೂ ಗಾಂಧಿ ಹೇಗೆ 
ಸಮರ್ಥಿಸಿಕೊಂಡರು. ಇವನಿಗೆ ಸ್ವಲ್ಪ ತಬ್ಬಿಬ್ಬಾದ$ತಾಯಿತು. ಗಾಂಧಿ ಇದರಲ್ಲಿ ತಪ್ಪಿಲ್ಲ 

ಎಂದಮೇಲೆ ಏನೋ ಇರಬೇಕು ಎಂದು ಯೋಚಿಸಿದ. ಏನೂ ಹೊಳೆಯಲಿಲ್ಲ. ಅದು 
ಹಾಗಿರಲಿ. ನಂತರ ನಮ್ಮ ನವಸಮಾಜ ನಿರ್ಮಾಪಕರು ಜಾತಿರಹಿತ ಸಮಾಜ 
ಸೃಷ್ಟಿಯಾಗಬೇಕೆಂದು ಕರೆಕೊಡುತಿದ್ದಾರೆ. ಅದಕ್ಕಾಗಿ ಕಾರ್ಯಕ್ರಮಗಳನ್ನೇನಾದರೂ ರೂಪಿಸಿದ್ದಾರೆಯೆ? 
hc 


ದೇಸಾಯಿಯ ವೈಚಾರಿಕತೆ ಅವನು ಯೋಚಿಸಿದಷ್ಟೂ ಮೊನಚಾಗುತ್ತಿತ್ತು ಹೌದು. ಯಾಕೆ 


ಈ ಅಸಮಾನತೆ, ನಮ್ಮ ನಮಲ್ಲಿ ಇಷ್ಟು ಅಗಾಧ ಬೇಧ ತನ್ನ ಮನೆಯೊಳಗೇ 


ಅಟ್ಟಹಾಸಗೈಯುವ ಅಷ್ಟೈಶ್ವರ್ಯವನ್ನು, ಹತ್ತಿರವಿದ್ದೂ ಅದು ಎಟುಕಲಾರದೆ ಬವಣೆ ಪಡುವ 
ಅಸಹಾಯಕರನ್ನೂ ಒಟ್ಟಿಗೆ ನೋಡಿದ್ದ ಇವನಿಗೆ ಬದುಕಿನ ಬಗ್ಗೆ ಬೇಸರ ಹುಟ್ಟುತ್ತಿತ್ತು. 


ಮನುಷ್ಯನಾಗಿ ಹುಟ್ಟದಮೇಲೆ ಎಲ್ಲವೂ ಎಲ್ಲರಿಗೂ ಸಿಗುವಂತಾಗಬೇಕು. ಪ್ರಕೃತಿ ಎಲ್ಲರಿಗೂ 


ಸಮಾನಳು. ಅವಳು ಧಾರೆಯೆರೆದ ಸಂಪತನ್ನು ಎಲ್ಲರೂ ಹಂಚಿಕೊಂಡು ಉಣ್ಣುವಂತಾಗಬೇಕು. 
ಹೀಗೆ ಯೋಚಿಸುತ್ತಾ ಆದರ್ಶಲೋಕದ ಬಣ್ಣದ ಕನಸಿನ ತೆಕ್ಕೆಯೊಳಗೆ ನಿದ್ದೆ ಹೋಗಿಬಿಡುತಿದ್ದ 


ಹುಬ್ಬಳ್ಳಿ ನಗರಕ್ಕೆ ಬಂದಮೇಲೆ ಈ ತಾರತಮ್ಮ ಇನ್ನೂ ಅಗಾಧವಾಗಿ ಕಾಣತೊಡಗಿತ್ತು 
ಐಷಾರಾಮದ ಬಂಗಲೆಗಳಿರುವ - ವಿದ್ಯಾನಗರದಂಥ ಬಡಾವಣೆಗಳು ಒಂದು ಕಡೆ. 
ಚಂದ್ರಿಕೆಯಲ್ಲಿ ರೇಶ್ಮೆ ಹುಳುಗಳು ತುಂಬಿಕೊಂಡಂತೆ ಪಿತಗುಡುವ ಐಲೆಂಡಿನ ಆಸುಪಾಸಿನ 
ಓಣಿಗಳು ಇನ್ನೊಂದು ಕಡೆ. ಎಷ್ಟೋ ಮನೆಗಳಲ್ಲಿ ಖಾಸಗಿ ಜೀವನವೆನ್ನುವುದೇ ಇಲ್ವ 


ದೇಹಬಾಧೆಯನ್ನೂ ಇತರರ ಎದುರಿಗೆ್‌ ತೀರಿಸಿಕೊಳ್ಳಬೇಕಾದ ಬರ್ಬರ ಪ್ರಸಂಗ ಇದೆಯಲ್ಲ 


ಈ ದೇಶದಲ್ಲಿ ಎಂದು ತಲೆ ಚಚಿಕೊಳ್ಳುತ್ತಿದ್ದ. ಕತ್ತಲೆಗಾಗಿ ಕರುಳು ಹಿಡಿದು ಕಾಯುವ ಕೆಲ 
ಹೆಂಗಸರ ಪಾಡಂತೂ ಹೇಳತೀರದು. ಅನಿವಾರ್ಯವಾದರೆ ಹಗಲೇ ಬಯಲಿನ ಮೊರೆ 
ಹೋಗಬೇಕದ ದುಸ್ಥಿತಿ. ಯಾವುದನ್ನು ತನ್ನ ಗಂಡನೆದುರು ನಿರ್ಬಿಡೆಯಿಂದ ತೋರಳಾರಳೊ 


ಅದನ್ನು ಸಾರ್ವತ್ರಿಕವಾಗಿ ಬಿಚ್ಚಿಡಬೇಕು. ದಾರಿಹೋಕರು ಹಾಯುವಾಗ ಅವಳು 


` ಮುಚ್ಚಿಕೊಳ್ಳುವುದು ಮುಖವನ್ನು. ಮುಖ-ತಿಕಗಳ ಸಮೀಕರಣ ಇಲ್ಲಿ ಈ ಕ್ರಿಯೆ ನಡೆಯುವ 


ಜಾಗದಲ್ಲಿ ಮಾತ್ರ ಗಮನಿಸಲು ಸಾಧ್ಯ ಮುಖದ ರೇಗty ಯಿಂದ ತಾನೆ! ಈ ದಾರುಣ 
ದುರಂತಕ್ಕೆ ಕೊನೆಯಿಲ್ಲದೆ? ಎಂದು ಪುಶ್ನಿಸಿಕೊಳ್ಳುತ್ತಿದ್ದ 
ದೇಸಾಯಿ ಅಂತಿಮ ಬಿ.ಎ. ಪರೀಕ್ಷೆ ಹಾಗೂ ಶೀಗೂ ಪಾಸು ಮಾಡಿದ. ಊರಿಗೆ ಹೋಗಿ 


ಅಪ್ಪನಿಂದ ಪಾಲು ಹಡೆದು ಅದೆಲ್ಲವನ್ನು ಮನೆಂ ಸೂ ಆಳುಕಾಳುಗಳಿಗೆ ಹಂಚೆ 


ದೇಶಾಂತರ ಹೊರಟು ಬಿಡಬೇಕೆನಿಸಿತ್ತು ಅವನಿಗೆ. ಇದು ಸಮಸ್ಯೆಗೆ ಪರಿಹಾರವೆ? ರೂಮಿನಲ್ಲಿ 
ಒಂಟಿಯಾಗಿ ಕುಳಿತು ಇಂಥ ಹಲವಾರು, ತಾತ್ವಿಕ ಕಗ್ಗಂಟುಗಳಲ್ಲಿ ಸಿಕ್ಕಿ ತೊಳಲಾಡುವುದು 


ರೂಢಿಯಾಗಿಬಿಟ್ಟತ್ತು. 


ಷಾ (6) 


sai ES 
ಯಾಕೋ ಮಂಪರು ಹಿಡಿದ ಹಾಗಿತ್ತು ನೋಡಿ, ನನಗೆ ಹಿಪ್ಲೊಟ್ಟೆಸ್‌ ಮಾಡಿ, 
ನಿರೂಪಕನೊಬ್ಬ ಈ ದೇಸಾಯಿಯ ಕಥೆ ಹೇಳ್ತಾ ಇದಾನೆ. ಕಥೆ ಹೇಳೊದರ ಜತೆಗೆ ಅವನ 
ವಿಚಾರನೂ ಸ್ವಲ್ಪ ತುಂಬಿದಾನೆ ಅನ್ಸತ್ತೆ. ಅವನು ಹೊಸದು ಏನನ್ನೂ ಹೇಳಿಲ್ಲ ಅನ್ಸದ್ರೆ, ನನ್ನನ್ನ 
ಬ್ಲೇಮ್‌ ಮಾಡಬೇಡಿ. 


ನಾನು ಒಂದಾನೊಂದು ಕಾಲದಲ್ಲಿ ರಾಜಕುಮಾರ್‌ ಭಕ್ತ. ಅವನ ಸಿನಿಮಾಗಳು ಅಂದರೆ 
ನಾನು ಹೈಸ್ಕೂಲಿಗೆ ಸೇರಿದ ನಂತರ ಬಹುಷಃ “ಜೇಡರಬಲೆ' ಯಿಂದಾಚೆಗಿನ ಸಿನಿಮಾಗಳನ್ನು 
ತಪ್ಪಿಸಿಕೊಂಡವನಲ್ಲ ಡಿಗ್ರಿ ಕಾಲೇಜಿಗೆ ಬರುವ ಹೊತ್ತಿಗೆ ಚಿಂತನಶೀಲತೆಯನ್ನು ಬೆಳೆಸಿಕೊಂಡಿದ್ದೆ 
ಅನಿಸುತ್ತದೆ. ಸಿಕ್ಕಿದ್ದನ್ನೆಲ್ಲ ಚೂರುಪಾರು ಓದಿಕೊಂಡು ಬುದ್ಧಿಜೀವಿಯ ೩0016711010 
ಪಡೆಯುತ್ತಿದ್ದೆನೇನೋ. ರಾಜಕುಮಾರ್‌ ಸಿನಿಮಾಗಳು ತಮ್ಮ ಏಕಾತಾನತೆಯಿಂದ ನನ್ನಂಥ ಒಬ್ಬ 
ಪ್ರೇಕ್ಷಕನನ್ನು ಕಳೆದುಕೊಂಡವು. ಆಗ ಕನ್ನಡದಲ್ಲಿ ಪ್ರಾಯೋಗಿಕ ಚಿತ್ರಗಳೆ ಸುಗ್ಗಿ, ಸಂಸ್ಕಾರ, 
ಘಟಶ್ರಾದ್ಧ ಚಿತ್ರಗಳನ್ನು ಆಗಲೇ ನೋಡಿದ ನೆನಪು. ಹುಬ್ಬಳ್ಳಿ ಸೇರಿದ ಮೇಲೆ ಹಿಂದಿ 
ಸಿನಿಮಾಗಳ ಸೆಳೆತ ಶುರುವಾಯಿತು. ಆದರ್ಶಗಳ ಮೂಟೆಯಂತಿದ್ದ ಅಣ್ಣಾವಿಗಿಂತ 
ಆಂಗ್ರಿಯಂಗ್‌ ಮ್ಯಾನ್‌ ಅಮಿತಾಬ್‌ ಆಕರ್ಶಕವಾಗಿ ಕಂಡ ಗೆಳೆಯ ಮಂಜುನಾಥ್‌ ನನ್ನೊಡನೆ 
ಹಿಂದಿ ಸಿನಿಮಾಗೆ ಬರಲೇಬೇಕಾಗಿತ್ತು. ನನಗೆ ಅರ್ಥವಾಗದ ಡೈಲಾಗುಗಳನ್ನು ಗುಸುಗುಸುವಿ 
ನಲ್ಲಿ ಭಾಷಾಂತರಿಸಬೇಕಾಗಿತ್ತು. ಒಂದು ದಿನ ಹಾಗೇ ಇಬ್ಬರು “ಶರಾಬಿ' ಸಿನಿಮಾ 
ನೋಡಿಕೊಂಡು ಕಾಮತ್‌ ಹೋಟೆಲಿಗೆ ಚಹಾ ಕುಡಿಯಲೆಂದು ಬಂದೆವು. ನನ್ನ ಅಭಿರುಚಿಯ 
ಅವಸ್ಥಾಂತರದ ಬಗ್ಗೆ ಗೆಳೆಯ ಮಂಜುನಾಥ್‌ರೊಡನೆ ಹರಟುತ್ತಾ ಕುಳಿತಿರುವಾಗ ದೇಸಾಯಿ 
ಒಬ್ಬನೇ ಬಂದು ಖಾಲಿಯಿದ್ದ ನಮ್ಮ ಎದುರು ಕುರ್ಚಿಯಲ್ಲಿ ಕೂತ. ನನ್ನ ಮುಖವನ್ನೊಮ್ಮೆ 
ನೋಡಿ ನೆನಪಿರುವಂತೆ ದೃಷ್ಟಿಬೀರಿದ. ಮುಖದ ತುಂಬೆಲ್ಲ ಗಡ್ಡಮೀಸೆ ಬೆಳೆಸಿಕೊಂಡಿದ್ದ ನಮ್ಮ 
ಇದೇ ರೀತಿಯ ಕಳೆದ ಭೇಟ 8-10 ತಿಂಗಳ ಹಿಂದಾಗಿರಬೇಕು ಅಷ್ಟೆ. ಅವನ ಕಣ್ಣುಗಳು 
ಆಳವಾಗಿದ್ದವು. ಅವನಲ್ಲಿ ಏನೋ ಬದಲಾವಣೆಯಾಗಿರುವಂತೆ ಕಾಣುತ್ತಿತ್ತು ಮಾಣಿ ನಮಗೆ 
ಎರಡು ಚಹಾ ತಂದಿಟ್ಟ. ಆರ್ಡರ್‌ ಕೊಟ್ಟರದಿದ್ದ ದೇಸಾಯಿಗೂ ಒಂದು ಚಹಾ ತಂದು 
ಮುಂದಿಟ್ಟ. ಪರಿಚಯಸ್ಥ ಗಿರಾಕಿಯಾಗಿರಬೇಕು ಇವನು ಅಂದುಕೊಂಡೆ. ಚಹಾ ಕುಡಿಯುತ್ತಿದ್ದ 
ಅವನ ಕೈಯಲ್ಲಿ 'ಡಯಲೆಕ್ಟಿಕಲ್‌ ಮೆಟೀರಿಯಲಿಸಮ್‌' ಎನ್ನುವ ಪುಸ್ತಕವಿತ್ತು ಆಳವಾಗಿ 
ಮನನಮಾಡಿಕೊಳ್ಳುವಂತೆ ಓದಿಕೊಳ್ಳುತ್ತಿದ್ದ 

ಅಷ್ಟು ಹೊತ್ತಿಗೆ ಬಿಲ್ಲಿನ ತಟ್ಟೆಗಳನ್ನು ಮಾಣಿ ತಂದಿಟ್ಟ, “ಏನೋ ನಾರಾಯಣೀ... ಚಹಾ 
ಕುಡಿದೆಯೇನೋ...” ದೇಸಾಯಿ ಮಾಣಿಯನ್ನು ಎಚಾರಿಸಿಕೊಳ್ಳುತ್ತಿದ್ದ “ಇದನ್ನ ಇಟ್ಟ್ಯೊ..'' 
ದೇಸಾಯಿ ಅವನ ಕೈಗೆ ಐದು ರೂ ನೋಟನ್ನಿಟ್ಟು ಎದ್ದು ಹೊರಟ. “ಕಾಲ ಹೆಂಗ್‌ 
ಬದಲಾಯಿಸತ್ತೆ ಮನಸಾನ್ನ ನೋಡ್ರಿ. ಒಂದ್‌ ಕಾಲದಲ್ಲಿ ಜುಗ್ಗಾ ಆಸಾಮಿ ಈಗೆಷ್ಟು ಧಾರಾಳ'' 
ಮಾಣಿ ತನ್ನಷ್ಟಕ್ಕೆ ಹೇಳಿಕೊಂಡು ನೋಟನ್ನು ಕಿಸೆಯಲ್ಲಿಡುತ್ತಾ ಹೊರಟ. 

| 
ದೇಸಾಯಿ ಹೊರಡುವಾಗ ಅವನು ಹಿಡಿದಿದ್ದ ಪುಸಕದೊಳಗಿಂದ ಒಂದು ಕಾಲುಪುಟದ 
ಗೀಚಿದ ಹಾಳೆ ಕೆಳಗೆ ಬಿತ್ತು ಕುತೂಹಲಕ್ಕಾಗಿ ಅವನನ್ನು ಕೂಗಿ ಕರೆಯದೆ ಹಾಳೆಯನ್ನು 
ಎತ್ತಿಕೊಂಡು ನೋಡಿದೆ. ದೇಸಾಯಿಯಲ್ಲಿ ಭಾರಿ ಬದಲಾವಣೆಯಾಗಿರುವುದರ ಪ್ರಮಾಣ 
ಪತ್ರದಂತೆ ಅದು ನನಗೆ ಕಂಡಿತು. ಮಾರ್ಕಿಸ್ಟ್‌ ಕಮ್‌ ಬಂಡಾಯ ಕವಿಯಂತೆ ಅದರಲ್ಲಿ ಒಂದು 
ಪದವನ್ನು ಗೀಚಿದ್ದ ಈ ಸಾಲುಗಳು ನನ್ನ ಗಮನ ಸೆಳೆದವು 


ಅಸಮ ಸಮಾಜಕೆ ವಿಷಮ ಶೀತಜ್ವರ 
ನರಳಿತು ನಲುಗಿತು ಬಿಸಿಯೇರಿ 


eee ees 


ಸಮತಾವಾದಿ ಕಠಿಣವಾದರೂ ಗುಣ ಅತಿಶೀಘ್ರ 
ಅಲ್ಲದೆ ಪುಟವುದು ದೇಹವು ದೃಢಕಾಯ 
ಸಮಾಜವಾದ; ಪ್ರಯೋಜನ ಆದರೆ 
ಕಳ್ಳಸುಳ್ಳರಿಗದು ಪರಮಾನ್ನ 


ಪ್ರಜಾಪ್ರಭುತ್ವಕೆ ನಿಧಾನಗುಣ 
ಬದುಕುಳಿಸುವುದು ಬಡಗಡಿಸುವುದು 
ಸೋಮಾರಿಗಳಿಗದು ಸೋಪಾನ. 


ಒಬ್ಬ ಆಗರ್ಭ ಶ್ರೀಮಂತನ ಏಕೈಕ ಪುತ್ರನಾಗಿ ಬದುಕನ್ನು ಸ್ವಚ್ಚಂದವಾಗಿ ಬೇಕಾಬಿಟ್ಟಿ 
ಕಳೆಯಬಹುದಾಗಿದ್ದ ಈತ ಬದುಕಿನ ಸೂಕ್ಷಗಳಿಗೆ ಸ್ಪಂದಿಸುತ್ತಿರುವುದು ತನ್ನ ಸುತ್ತಣವರ ಊಟ 
ನಿದ್ದೆಗಳ ಕುರಿತು ತಲೆಕೆಡಿಸಿಕೊಂಡಿರುವುದು ಒಂದು ಪವಾಡವೆ ಸರಿ. ಇದು ಎಂಥ 
ಅವಸ್ಥಾಂತರ. ಅಂತಿಂಥದಲ್ವ 

ನನ್ನೊಳಗಿನ ನಿರೂಪಕ ತಿವಿಯುತ್ತಿದ್ದಾನೆ ನೋಡಿ. ದೇಸಾಯಿ ಎದುರಿಗಿಲ್ಲವಲ್ಲ ಬಿಡು, 
ನಾನು ಹೇಳುತ್ತೇನೆ ಅನ್ನುತ್ತಿದ್ದಾನೆ. ಈ ಕಥೆಯ ಮುಕ್ತಾಯ ಅವನಿಂದಲೇ ಆಗಲಿ. 


ತೇರ 1ೇ 


ಓದು ಮುಗಿದರೂ ಮತ್ತೆ ತನ್ನ ಹಳ್ಳಿಗೆ ಹಿಂದಿರುಗಬೇಕು ಎಂದನಿಸಲಿಲ್ಲ ದೇಸಾಯಿಗೆ. 
ವರ್ಷ ಒಂದಾಯಿತು, ಎರಡಾಯಿತು ಅಪ್ಪ ಅವ್ವ ಇಬ್ಬರೂ ಪ್ಯಾಟಗೆ ಬಂದು ಮಗನನ್ನು 
ನೋಡಿ ಮಾತಾಡಿಸಿ ಹೋಗುತಿದ್ದರು. ಮದುವೆಯ ಸುದ್ದಿ ಎತ್ತಿದರೆ ದೇಸಾಯಿ 

ಕೆಂಡವಾಗುತ್ತಿದ್ದ ಹೀಗೇಕೆ ವಿಚಿತ್ರವಾಗಿ ವರ್ತಿಸುತ್ತಾನೆ ಎಂದು ತಂದೆ ತಾಯಿ ನೊಂದು 
ಕೊಳ್ಳುತ್ತಿದ್ದರು. 


ಮತ್ತೆ ಕೆಲವು ವರ್ಷಗಳು ದೇಸಾಯಿ ಹುಬ್ಬಳ್ಳಿಯಲ್ಲಿ ಯಾರಿಗೂ ಗೋಚರಿಸಲಿಲ್ಲ. 
ಅಷ್ಟೊಂದು ಆಸ್ತಿಗೆ ವಾರಸುದಾರನಾಗಿದ್ದುದರಿಂದ ಮಗ ಬಂದೇ ಬರುತ್ತಾನೆ ಎಂದು ಅಪ್ಪ 
ಅವ್ವ ಭರವಸೆಯಿಂದಿದ್ದರು. ಚಿಕ್ಕೆಜಮಾನರ ಬರುವಿಕೆಯನ್ನು ಆಳುಕಾಳುಗಳು ಕಾತರದಿಂದ 
ನಿರೀಕ್ಷಿಸಿದ್ದರು. 


ಒಂದು ದಿನ ಮಟಮಟ ಮಧ್ಯಾಹ್ನ, ದೊಡ್ಡ ದೇಸಾಯಿಯವರು ಉಂಡು ಪಡಸಾಲೆಯಲ್ಲಿ 
ತಂಬಾಕು ಜಗಿಯುತ್ತ ಕುಳಿತಿದ್ದರು. ಹೆಂಡತಿ ಪಕ್ಕದಲ್ಲಿ ಬೀಸಣಿಗೆ ಹಿಡಿದು ಗಾಳಿ 
ಹಾಕುತ್ತಿದ್ದಳು. ಎಲ್ಲಿಂದಲೋ ಭರ್ರನೆ ಬಂದ ಪೋಲೀಸು ಜೀಪೊಂದು ಅವರ ಮನೆಯ 
ಮುಂದುಗಡೆ ನಿಂತಿತು. ನಾಲ್ಕು ಜನ ರೈಫೆಲ್‌ ಹಿಡಿದ ಪೇದೆಗಳೊಡನೆ ಸಬ್‌ಇನ್‌ಸ್ಪೆಕ್ಟರ್‌ 
ಇಳಿದು ನೇರ ದೇಸಾಯಿಯವರತ್ತ ತೂರಿಬಂದ. 


“ಎಸ್ಟ್‌. ಡಿ. ದೇಸಾಯಿ ನಿಮ್ಮ ಮಗ ಏನಿ?” 
“ಹೌದ್ರಿ ಸ್ವಾಮ್ಕಾರ'' 
“ಎಲ್ಲಿದಾನೆ ಅಂತ ಗೊತ್ತೇತ್ರೇನು'' 


“ಇಲ್ರಿಯಪ್ಪ'' ದಾನಪ್ಪ ದೇಸಾಯಿ ಭಯ ಮತ್ತು ಕುತೂಹಲದಿಂದ ಉತ್ತರಿಸಿದರು. “ಹ್ಲು'' 
ಅವನು ಈಗ ನಕ್ಸಲೈಟ್‌ ಆಗ್ಗಾನ. ಮೊನ್ನೆ ತೆಲಂಗಾಣದಲ್ಲಿ ಅರೆಸ್ಟಾಗಿ, ತಪ್ಪಿಸ್ಕೊಂಡ್‌ 
ಓಡೋಗ್ಯಾನ. ಅವನು ರಾಯಚೂರು ಜಿಲ್ಲೆಯಾಗ ಕಾರ್ಯ ನಡಸ್ತಾನ ಅಂತ ತಿಳಿದು ಬಂದೈತಿ. 
ಇಲ್ಲಿಗೇನಾರ ಬರಿದ್ರ ಸುಳಿವು ಕೊಡಬೇಕು. ಇಲ್ಲಾಂದ್ರ ನಿಮಗ ತ್ರಾಸು.” 


ಬಂದಷ್ಟೇ ದರ್ಷದಿಂದ ಜೀಪು. ಕರಕರ ಶಬ್ದ ಮಾಡುತ್ತಾ ಹೊರಟುಹೋಯಿತು. 
ಅಪ್ಪ ಅವ್ವ ಇಬ್ಬರಿಗೂ ಸಿಡಿಲು ಬಡಿದಂತಾಯಿತು. 


“ಸಂಗಪ್ಪಾ... ಸಂಗಣ್ಣಾ...' ಆ ಕೂಗಿಗೆ ದಾನಪ್ಪ ದೇಸಾಯಿಯ ನಾಲಗೆ ಎಡಕ್ಕೊರಳಿತು. 
ಎಡಗೈ, ಎಡಗಾಲುಗಳು ನಿಸ್ತೇಜವಾದವು. “ಏನಾತ್ರೀ... ಓ... ಬನ್ರೋ...” ಅವಳ ಆಕ್ರಂದನ 
ಮುಗಿಲ ತಟ್ಟಿತು. ಎತ್ತಿನ ಬಂಡಿ ದವಾಖಾನೆಯತ್ತ ಹೊರಟತು. 


(ಶೂದ್ರ 2 


ಚ ಬು 


ಪಳೆಯುಳಿಕೆ 


ಕತ್ತಲೆ" ಕೋಶದೊಳಗೆ 
'ಅಡಗಿದ 

ನನ್ನಕ್ಕ ಅವಳಕ್ಕ 
ಗೆಳತಿಯರನ್ನು 
ಹುಡುಕ ಹೊರಟ 
ನಾನು; 
ಕಿರಣದೋಕುಳಿ ಚೆಲ್ಲಿ : 
ಅಪೂರ್ವ ವಿನ್ಯಾಸ 
ತರುವೆನೆಂದು 
ಸಂಭ್ರಮಿಸೆ... 
ಮುಗಿಲಿಗೆ ಏಣಿಹಾಕಿ 


ಸೂರ್ಯ ಚಂದ್ರ ತಾರೆಗಳ 


ತರುತ್ತೇನೆಂದೂ 

ಸವೆಸಿದ ಹಾದಿಯೆಲ್ಲಾ 
ಪಳೆಯುಳಿಕೆಯಾಯ್ತು 

_ ಆ-ಕೋಶದೊಳಗೆ ಕರಗಿ!! 


ಶೂದ್ರ 2 


ರಜಿಯಾಧವರ 
ಎರಡು ಪದ್ಯ 


ಅಹವಾಲು 


ಹೊಲಿದ ತುಟಗಳೆ ಬಿಚ್ಚಿ 
ಕುದಿವ ಬೆಂಕಿಯ ಕಿಚ್ಚು 
ರೊಚ್ಚಿಗೆದ್ದು ಕ್ರಾಂತಿ 
ಕಳೆಯಾದೀತೆಂದು 
ನನ್ನವರಿಗೆ! 


ನಿಂತ ನೆಲೆಯಲ್ಲಿನ 
ಧಗ-ಧಗಿಸುವ 
ಜ್ವಾಲಾಮುಖಿಗಳು 
ನಾಲ್ಕು ಗೋಡೆಗಳ 
ಕೋಟೆಯ 
ಛಿದ್ರವಾಗಿಸಿ- 


ಡಿ. ಬಿ. ರಜಿಯಾ ಸುರತ್ಕಲ್‌ , 


ಅಂಗವಿಕಲರಿಗೆ ಬೇಕಾಗಿರುವುದು ಸೂಕ್ತ ವಾತಾವರಣ 
ಮತ್ತು ಸಮಾನಾವಕಾಶ 


ವ್ಯಕ್ತಿಯ ವಿಕಾಸಕ್ಕೆ ಪರಿಸರದಷ್ಟೆ ಸ್ಟೇ ದೈಹಿಕ ಮತ್ತು ಮಾನಸಿಕ ಸದೃಢತೆಗಳು ಅಗತ್ಯ. ಒಂದು ವೇಳೆ ಆಕಸ್ಮಿಕ ಕಾರಣಗಳಿಂದ 
ವ್ಯಕ್ತಿ ದೈಹಿಕವಾಗಿ Resi ಆದಲ್ಲಿ. ಅದು ವ ವ್ಯಕ್ತಿತ್ವದ ವಿಕಾಸಕ್ಕೇನೂ ಅಡ್ಡಿಯಾಗದು. ಜತ ಸಮಾಜದಲ್ಲಿ ಮಾತ್ರ ಬಹುಜನ 
fe Bes ತಾತ್ಸಾರಕ್ಕೊಳಗಾಗಿ, ಅ, ವಂಚಿತರಾಗುತ್ತಿರುವುದು ವಿಪರ್ಯಾಸ. ಅಂಗವಿಕಲರು ದೈಹಿಕವಾಗಿ 
ಜೆಲ್‌ಜಗಕಕುಕಾಲಕೂ ಮಾನಸಿಕವಾಗಿ ಅವರು ಯಾರಿಗೂ ಕಡಿಮೆಯೇನಿಲ್ಲ. ಸೂಕ್ತ ಅವಕಾಶ ಒದಗಿಬಂದಲ್ಲಿ 
ಅಂಗವಿಕಲ ವ್ಯಕ್ತಿ ಅಸಾಧಾರಣವಾದದನ್ನು ಸಾಧಿಸಬಲ್ಲ. 

ನಮ್ಮರಾಜ್ಯ ದವರೇ ಆದ » ಹುಟ್ಟುಕುರುಡರಾದ, ಗಾನಯೋಗಿ ಪಂಚಾಕ್ಷರೀ ಗವಾಯಿಗಳು » ಪುಟ್ಟರಾಜ ಗವಾಯಿಯವರು 
ಸಂಗೀತ ಕ್ಷೇತ್ರದ ಮಹಾನ್‌ ಕಲಾವಿದರಾದರೇ ಮಾಲತಿ ಹೊಳ್ಳ ಶ್ರೇಷ್ಠ ಸ್ಸ ಕ್ರೀಡಾಪಟು ಎಂಬ ಖ್ಯಾತಿ. ಇವು ಕೆಲವು 
ನಿದರ್ಶನಗಳು ಮಾತ್ರ. ವಿಶ್ವದಲ್ಲಿ ಇಂತಹ ಅಂಗವಿಕಲರನೇಕರು ಮಹತ್ತರವಾದುದನ್ನು ಸಾಧಿಸಿರುವರು. “ಆದ್ದರಿಂದ 
ಅಂಗವಿಕರಿಗೆ ಬೇಕಿರುವುದು ಸಹಾನುಭೂತಿ ಅಥವಾ ತಾತ್ಸಾರವಲ್ಲ, ಬದಲಾಗಿ ಸೂಕ್ತ ವಾತಾವರಣ ಮತ್ತು ಸಮಾನಾವಕಾಶ. 

ಕರ್ನಾಟಕ ಸರ್ಕಾರ ಅಂಗವಿಕರಲ ಕಲ್ಯಾಣಕ್ಕಾಗಿ ಪ್ರತೇಕ ಇಲಾಖೆಯೊಂದನ್ನು ತೆರೆದು ಹಲವಾರು ಯೋಜನೆಗಳನ್ನು 
ರೂಪಿಸಿ ಜಾರಿಗೊಳಿಸುತ್ತಿದೆ. 


ಅಂಗವಿಕಲರ ಕಲ್ಕಾಣಾಭಿವೃದ್ಧಿಗಾಗಿ ಸರ್ಕಾರ ತೆಗೆದುಕೊಂಡ ಕ್ರಮಗಳು:- 
ಗುಲ್ಬರ್ಗಾ, ಮೈಸೂರು, ಬಳ್ಳಾರಿ ಮತ್ತು ಬೆಳಗಾವಿಯಲ್ಲಿ ಕಿವುಡರಿಗಾಗಿ ಶಾಲೆಗಳು 

ಗುಲ್ಬರ್ಗಾ, ಮೈಸೂರು, ದಾವಣಗೆರೆ ಮತ್ತು ಹುಬ್ಬಳ್ಳಿಯಲ್ಲಿ ಕುರುಡರಿಗಾಗಿ ಶಾಲೆಗಳು 

4 2 ಬ ವಿಶೇಷ ಶಾಲೆಗಳಿಗಾಗಿ ಅನುಮ 

* ಮೈಸೂರಿನಲ್ಲಿ ಕುರುಡರಿಗಾಗಿ ಪುಸ್ತಕಗಳನ್ನು ಮುದ್ರಿಸುವ ಬ್ರಿಲ್‌ ಮುದ್ರಣಾಲಯ 

*  ಕುರುಡರಿಗಾಗಿ ಧ್ವನಿ ಗ್ರಂಥಾಲಯ 

is ಚಾ ವಿದ್ಯಾರ್ಥಿಗಳಿಗಾಗಿ ಒಂದನೇ ತರಗತಿಯಿಂದ ಪೋಸ್‌ 

ದ್ಯಾರ್ಥಿವೇತನ. 

¥ ಜಾಟ್‌ ಪಿಯುಸಿ, ಮತ್ತು ಪದವಿ ಪರೀಕ್ಷೆಗಳಲ್ಲಿ ಹೆಚ್ಚು ಅಂಕ ಗಳಿಸಿದ 
ಅಂಗವಿಕಲ ವಿದ್ಯಾರ್ಥಿಗಳಿಗಾಗಿ ಪ್ರೋತ್ಸಾಹದಾಯಕ ಪ್ರಶಸ್ತಿಗಳು 

* ಎಲ್ಲ ಸರಕಾರಿ ಮತ್ತು ಸರಕಾರಧೀನ ಸಂಸ್ಥೆಗಳಲ್ಲಿ ಶೇಕಡಾ 5 ರಷ್ಟು ಮೀಸಲಾತಿ. 

* ಸ್ವ ಉದೊ ೀಗಕ್ಕಾಗಿ ಸಹಾಯ, * ಎನ್‌ಜಿಓಗಳ ಮುಖಾಂತರ" ಹೊಸ ಹೆಜ್ಜೆ ಎಂಬ 
ಕಾರ್ಯಕ್ರಮದಡಿಯಲ್ಲಿ ಅಂಗವಿಕಲರಿಗೆ ತರಬೇತಿ ಮತ್ತು ಕೈಗಾರಿಕೆಯ ಸ್ಥಾಪನೆಗೆ ಸಹಾಯ. 

3 ಮೈಸೂರು, ಬೀದರ್‌, ಬಿಜಾಪುರ ಮತ್ತು ಬೆಂಗಳೂರಿನಲ್ಲಿ. ವೃತ್ತಿ ತರಬೇತಿ ಕೇಂದ್ರ 

ಶ್ತ ಗ್ರಾಮಾಂತರ ಯುವಕರಿಗೆ ವೃತ್ತಿಪರ ತರಬೇತಿ 

* ಅಂಗವಿಕಲರಿಗಾಗಿ ಕ್ರೀಡೆ ಮತ್ತು ಸಾಂಸ್ಕೃತಿಕ ಚಟುವಟಿಕೆಗಳು 

* ಅಂಗವಿಕಲ ಉದೊ ್ಯೀಗಿಗಳು ಮತ್ತು ನ ರರಗಗಿ ವಸತಿಗೃಹ 

* ಅಂಗವಿಕಲರಿಗಾಗಿ ಮಾಸಿಕ ಹಣಕಾಸಿನ ಸಹಾಯ. 


ಅಂಗವಿಕಲರು ಅವಲಂಬಿತರಲ್ಪ ಅವಕಾಶ ನೀಡಿದರೆ ಅವರೂ ಸ್ಥಾವಲಂಬಿಗಳು. 


ಗ್ರಾಜುಯೇಷನ್‌ವರೆಗೆ 


ಸ್ಟಿಗ್ರಾ 


ಕರ್ನಾಟಕ ವಾರ್ತೆ 

ಖಾಸಗಿ ಲೇಖನ-೧೩೭ 


ದ್ಕಾ ಕೇಂದ್ರದಿಂದ ಹೊರಗೆ 


ಸವಿ 


2 
ಇ 
G 
B 


ಸ್ಟಾರ್ಟ್‌ 


ನ್ನು 


ಗಾಡಿಯ 


ದ್ರೆ. 
ಮಾಡುವಾಗ ಆ ಹುಡುಗ ಬಂದ. 


ಗಾಂಧಿಯನ್ನು 
ಕೈ ಹೋಗಿ ತಂದೆ ನಿಮ್ಮ 


ಗೆಳೆಯನ ಜೊತೆ. ಏನ್‌ ಸಾರ್‌: ನನ್ನನ್ನು 


, ತಡವಾಯಿತು 


ಸಾರ್‌ 


“ಕ್ಷಮಿಸಿ 


ನ್ನೆ ಗೋಡೆಗೆ ಹೋಲಿಸಿಬಿಟ್ಟರಲ್ಲ' 
ಎಂದಾಗ ತಕ್ಷಣ ಗೆಳೆಯ ಅರುಣ ಜೆ.ಸಿ. 


ಗಾಂಧಿಭವನ 


pe) 
೮ 
೦) 


“ಬಾರಯ್ಯ ಮನೆಗೆ ಅ 
ಇತ್ತೀಚೆಗೆ ರಾಮಚಂದ 


ತ) 


ಆಯಿ 


ಳಿದ್ದರು. 


ಕೇ 


ಗುಹಾರವರ ಭಾಷಣವನ್ನ ಬುಕ್‌ಲೆಟ್‌ 


ಇ K 
ಸ್ಟ್‌ 
ac 90 
w § 
¥ 8 
ಶಿ ಇ 
1] 
a HB 
Ke 
29 ay 

0 
ಟ್ರ 1 
ಇ ಇ 
3 ೫ 
ಶ್ಚ 


ಶೂದ್ರಶ್ರೀನಿವಾಸ್‌ 


ಇ 


ಲಡೆ 
ಆರಾಮ 


ಗಾಂಧಿಯವರನ್ನು ನೋಡಿಕೊಂಡು ಮೇ 
ಗೋಡ್ಸೆಯನ್ನು ನೋಡಲು ಬಾ. 


ಹಾಸ 


ವಾಗಿ ಗೋಡ್ಸೆಯ ಗುಂಡಿನ ಜೊತೆ ಆರಾಮವಾಗಿ ಮಾತಾಡಬಹುದು” ಎಂದ. ನಾನು 
ನಗುತ್ತ ಆಗಲಿ ಎಂದು “ರಜನೀಶ್‌, ಜೆ. ಕೃಷ್ಣಮೂರ್ತಿ ಮತ್ತು ರಮಣ ಮಹರ್ಷಿಯವರ 
ಚಿಂತನೆ ಕುರಿತು ಒಂದು ವಿಚಾರ ಸಂಕಿರ್ಣವನ್ನ ರೂಪಿಸಿರುವೆ. ಅದರಲ್ಲಿ ನೀನು ಒಂದು 
ಪ್ರಬಂಧವನ್ನು ಮಂಡಿಸಬೇಕು. ಯಾವುದೋ ಹುಡುಗಿಯನ್ನು ನೋಡಲು ಸಬೂಬು 
ಹೇಳಿ ತಪ್ಪಿಸಿಕೊಳ್ಳಬೇಡ'' ಎಂದೆ. ಅವನು ನಗುತ್ತ “ಇರಲಿ, ಮೊದಲು ಗಾಂಧಿಯವರನ್ನು 
ನೋಡಲು ಬಾ. ನಾನಂತೂ ಗೋಡ್ಸೆ ಇದ್ದೇ ಇರ್ರೀನಿ ಕೂಟ ಮಾಡಲು ಗುಂಡಿನ ಸಮೇತ” 
ಎಂದು ಅಲ್ಲಿಯೇ ಇದ್ದ ಆಫೀಸಿಗೆ ಹೊರಟದ್ವ 

ಮಾನಸ ವಿದ್ಯಾಶೇಂದ್ರದ ಪ್ರವೇಶದ್ದಾರದಲ್ಲಿಯೇ ಹೊರಗೆ ಆಲ್ಬರ್ಟ್‌ ಐನ್‌ಸೈನ್‌ 
ಫೋಟೋವನ್ನ ಹಾಕಿದ್ದೆ ಅಪರೂಪದ ಫೋಟೋ. ಎಷ್ಟೋ ವರ್ಷಗಳ ಹಿಂದೆ ಕಿ. ರಂ. 
ರವರು ಕೊಟ್ಟದ್ದು ಗಾಂಧಿಯ ಭಾವಚಿತ್ರವನ್ನು ಹಿಡಿದು ಒಳಗೆ ಬಂದ ಫೋಟೋ 
ಫ್ರೇಮಿನ ಹುಡುಗ ಐನ್‌ಸೈನ್‌ರವರ ಚಿತ್ರ ನೋಡಿ: “ಇದು, ಕುವೆಂಪುರವರ 
ಚಿತ್ರವಲ್ಲವಾ?'' ಎಂದ. “ಅಲ್ಲ'' ಎಂದು ಹೇಳಿ ಪುಟ್ಟ ಚರಿತ್ರೆಯನ್ನು ಹೇಳಿದೆ. ಕೊನೆಗೆ 
ಆ “ಹುಡುಗ “ಸಾರ್‌, ಗಾಂಧೀಜಿಯವರ ಚಿತ್ರಕ್ಕೆ ಪ್ರೇಂ ಹಾಕುವಾಗ ಕೆಲಸದ ಹುಡುಗ 
ಸ್ವಲ್ಪ ಡ್ಯಾಮೇಜ್‌ ಮಾಡಿದ್ದ ಅದಕ್ಕಾಗಿ ಹೊಸದಾಗಿ ತಂದು ಮಾಡಲು ತಡವಾಯಿತು” 
ಎಂದು ನನ್ನ ಮಗ ಪ್ರೀತಿಯ ಜೊತೆ ಗಾಂಧೀಜಿಯವರ ಚಿತ್ರವನ್ನು ಗೋಡೆಗೆ ನೇತಾಕಿ 
“ಚೆನ್ನಾಗಿದೆ ಸಾರ್‌'' ಎಂದಾಗ ನಗುತ್ತ ಅವನು ಕೇಳಿದ್ದ ಕಾಸನ್ನು ಕೊಟ್ಟೆ. ಥ್ಯಾಂಕ್ಸ್‌ ಹೇಳುತ್ತ 
ನನಗಿಂತ ಮುಂಚೆಯೇ ನನ್ನ ಕೊಡಡಿಗೆ ನುಗ್ಗಿದ. ಅಲ್ಲಿದ್ದ ಶೂದ್ರವೊಂದನ್ನು ಕೈಗೆ 
ತೆಗೆದುಕೊಂಡ. ಪುಟಗಳನ್ನು ತಿರುವಿ ನೋಡಿದ, “ಸಾರ್‌, ನಿಮ್ಮಿಂದ ಒಂದು 
ಸಹಾಯವಾಗಬೇಕು ಇಲ್ಲ ಅನ್ನಬಾರದು. ನೀವು ಇಲ್ಲ ಅನ್ನೋದಿಲ್ಲ ಎಂದು ಗೊತ್ತು'' 
ಎಂದ. ವಿಚಿತ್ರ ಹುಡುಗ ಅನ್ನಿಸಿ “ಏನು ಬೇಕೋ ಕೇಳಯ್ಯ ಆದರೆ ಸಹಾಯ ಮಾಡ್ತೀನಿ 
ಮಾಡಲು ಆಗದಿದ್ದರೆ ಇಲ್ಲ ಅನ್ನೀನಿ” ಎಂದೆ. “ಸಾರ್‌, ನಾನು ಒಂದಷ್ಟು ಚುಟಕ 
ಬರೆದಿದ್ದೀನಿ. ನಿಮ್ಮ ಪತ್ರಿಕೆಯಲ್ಲಿ ಪ್ರಕಟಸಿ ಪ್ರೋತ್ಸಾಹಿಸಬೇಕು. ನಿಮಗೆ ತೊಂದರೆಯಿಲ್ಲದಿದ್ದರೆ 
ಈಗ ಒಂದಷ್ಟು ಚುಟಕಗಳನ್ನು ಬಾಯಲ್ಲಿಯೇ ಹೇಳಲಾ?” ಎಂದ. ನಗುಬಂದರೂ 
ತೋರಿಸಿಕೊಳ್ಳದೆ “ಹೇಳಯ ಎರಡು ಮೂರು” ಎಂದೆ. “ಪ್ರೇಮ ಕವನಗಳನ್ನು 
ಹೇಳಲೋ, ಕಾರ್ಗಿಲ್‌ನಲ್ಲಿ ಹೋರಾಡುತ್ತಿರುವ ವೀರಯೋಧರ ಬಗ್ಗೆ ಬರೆದಿರುವುದನ್ನು 
ಹೇಳಲೋ'' ಎಂದಾಗ ಒಂದು ಕ್ಷಣ ಸಿಟ್ಟ ನಿಂದ ಹೋಗಯ್ಯ ಹೊರಗೆ ಎಂದು ಹೇಳಲು 
ಮನಸ್ಸು ಬಂದರೂ ಸಹಿಸಿಕೊಂಡು “ನಿನಗೆ ಯಾವುದು ಇಷ್ಟವೋ ಅದನ್ನು 
ಹೇಳುಮಹಾರಾಯ'' ಎಂದೆ. ಎರಡು ಪ್ರೇಮದ ಬಗ್ಗೆ ಹೇಳಿ ಷಹಬಾಸ್‌ಗಿರಿಯನ್ನು 
ಪಡೆದಿದ್ದೆ ತಡ ಕಾರ್ಗಿಲ್‌ ಯೋಧರ ಬಗ್ಗೆ ಹೇಳಿದ. ಭೀಕರ ಅನ್ನಿಸಿತು. ಕಾರ್ಗಿಲ್‌, ನಿನ್ನ 


68) 


ಅನುಭವ ಅಲ್ವ : ಯಾಕೆ : ಬರೀತೀಯ?'' ಎಂದೆ. ಅವನ ವಯೋಮಾನದಲ್ಲಿ 
ಪ್ರೇಮಕವನಗಳು ಮತ್ತು ಹೋರಾಟವನ್ನು ಕುರಿತ ಭಾವನಾತಕ ನುಡಿಗಳು ಬಿಟ್ಟು 
ಬೇರೇನು ಬರಲು ಸಾಧ್ಯ ಅನ್ನಿಸಿದರೂ ಹೇಳಿದ್ದೆ ಹಾಗೆ ಹೇಳಿದ್ದೆ ತಡ ಒಂದೇ ಸಮನೆ 
ಪ್ರೇಮ ಕವನಗಳ ಸರಮಾಲೆಯನ್ನ ಬಿಚ್ಚಿದ. ಒಂದು ದೃಷ್ಟಿಯಿಂದ ಗಾಬರಿಯಾಗಿತ್ತು ಹೇಗೆ 
ಈ ಹುಡುಗನನ್ನು ಸಹಿಸಿಕೊಳ್ಳುವುದೆಂದು. ಆದರೂ ಪುಟ್ಟಹುಡುಗ ಎಂದು ನನ್ನ 
ಮನಸ್ಸಿಗೆ ಸಮಜಾಯಿಷಿ ಕೊಟ್ಟುಕೊಂಡು ಕೇಳತೊಡಗಿದೆ. ಇದ್ದಕ್ಕಿದ್ದಂತೆ ಒಂದು 
ಚುಟಕದ ಮಧ್ಯೆ ನಿಲ್ಲಿಸಿ “ಸಾಲ್‌, ಇದು ನಿಮಗೆ ಹೇಗೆ ಅನ್ನಿಸುತ್ತದೆ. ನಾನು ಪ್ರೀತಿಸುತ್ತಿರುವ 
ಹುಡುಗಿಯನ್ನು ಕುರಿತು ಬರೆದದ್ದು ಅವಳಿಗೆ ಇದನ್ನು ಕೊಟ್ಟರೆ ಸಿಟ್ಟಿನಿಂದ ನಾನು ಕಳಿಸಿದ್ದ 
ಪತ್ರಗಳನ್ನ ಮತ್ತು ಗ್ರೀಟಂಗ್ಸ್‌ನ್ನೆಲ್ಲ ವಾಪಸ್ಸು ಕಳಿಸಿದ್ದಾಳೆ. ನನಗೆ ತುಂಬ ಬೇಸರವಾಯಿತು. 
ಕೊನೆಗೆ ಅವಳು ಓದುತ್ತಿದ್ದ ಕಾಲೇಜಿನ ಹತ್ತಿರ ಹೋದೆ. ಮಾತಾಡಿಸಿದೆ. 

ಸಿಟ್ಟಿನಿಂದ ನನ್ನನ್ನು ಬೈದಳು. "ಯಾಕೆ ನನ್ನ ಬಗ್ಗೆ ಪದ್ಧ ಬರೀತಿಯ ನಾನು ನಿನ್ನನ್ನು 
ಪ್ರೀತಿಸುತ್ತಿಲ್ಲ, ಎಂದಳು. ಆಗ “ನೋಡು ನಾನು ಬರೆಯುತ್ತಿರುವುದು ನನ್ನ ಖುಷಿಗಾಗಿ. 
ನೀನು ಧರಿಸಿರುವ ಬಟ್ಟೆ ನಿನ್ನ ಮೆಚ್ಚಿಗೆಗಾಗಿ. ಯಾರೋ ಮೆಚ್ಚಲು ಅಲ್ಲ ಅದೇ ರೀತಿಯಲ್ಲಿ 
ನಾನು ಬರೆಯುವುದು.ಅಲ್ಲವೇ?'' ಎಂದೆ. ಅವಳಿಗೆ ಸಮಾಧಾನವಾಗಲಿಲ್ಲ ಸಿಟ್ಟನಿಂದಲೇ 
ಇದ್ದಳು. ವಾಪಸ್ಸು ಬಂದೆ'' ಎಂದು ವಿಷಾದದಿಂದ ತಲೆತಗ್ಗಿಸಿ ಕೂತು ""ಆ ಹುಡುಗಿ 
ಯಾವ ಕಾಲೇಜಿನಲ್ಲಿ ಓದುತಿದ್ದಾಳೆ?'' ನನಗೆ ತುಂಬ ಪರಿಚಯದ ಕಾಲೇಜಿನ ಹೆಸರು 
ಹೇಳಿದ. ಪಿ.ಯು.ಸಿ ಓದುತಿದ್ದಾಳೆ” “ನಿನ್ನ ಹೆಸರೇನು?'' ಎಂದು ಕೇಳಿದ. ಆ ಹೆಸರಿನಿಂದ 
ನೀವು ಕೃತ್ರಿಯರಾ? ಎಂದು ಕೇಳಿದ್ದಕ್ಕೆ ಇಲ್ಲವೆಂದ. ಲಿಂಗಾಯಿತ ಜಾತಿಗೆ ಸೇರಿದವನು 
ಎಂದ. ಆ ಹುಡುಗನ ಅಮ್ಮ ಅಪ್ಪನ ಬಗ್ಗೆ ಕೇಳಿದೆ. ಹೇಳಿದ. ವಯಸ್ಸು ಕೇಳಿದ್ದಕ್ಕೆ 21 
ಹೇಳಿದ. ಎಲ್ಲಿಯವರೆವಿಗೆ ಓದಿದ್ದೀಯ ಎಂದು ಕೇಳಿದ್ದಕ್ಕೆ ಚುಟಕದಲ್ಲಿಯೇ ಉತ್ತರಿಸಿದ. 
“ನಾನು ಸರಸ್ವತಿ ಪುತ್ರನಾಗಲಿಲ್ವ ಓದಿರುವುದು ಏಳನೆ ತರಗತಿಯವರೆವಿಗೆ ಮಾತ್ರ” 
ಎಂದು. ಇದನ್ನು ಕೇಳಿ -ಆ ಹುಡುಗನ ಮುಖವನ್ನೇ ನೋಡುತ್ತ ಕೂತೆ. ಇದ್ದಕ್ಕಿದ್ದಂತೆ 
ಸತ್ಯೇಂದ್ರ ಎಂಬ ಗೆಳೆಯನ ನೆನಪು ಬಂತು. ತುಂಬ ಕ್ರಿಯಾಶೀಲನಾದ ಹುಡುಗ, ಕನ್ನಡ 
ಎಂ.ಎ. ಮಾಡಿದ ಹುಡುಗ. ಆದರೆ ಯಾರೇ ಹುಡುಗಿ ಅಭಿಮಾನದಿಂದ ಮಾತಾಡಿದಾಕ್ಟಣ 
ಅವಳು ನನ್ನನ್ನು ಪ್ರೀತಿಸುತ್ತಿದ್ದಾಳೆಂದು ತಿಳಿದು ವಿಚಿತ್ರ ಹಂತಗಳನ್ನು ತಲುಪುತ್ತಿದ್ದ ಒಮ್ಮೆ 
ಆತಹತ್ಯೆಯನ್ನು ಅರ್ಧರೂಪದಲ್ಲಿ ಮಾಡಿಕೊಂಡು ಸುದ್ದಿಮಾಡಿದ್ವ ಆಗ ಡಾ||! ಹೆಚ್‌. 
ಎನ್‌. ರವರು ಉಪಕುಲಪತಿಗಳಾಗಿದ್ದರು. ಅವರು ಮತ್ತು ಡಾ. ಚಿದಂಬರಮೂರ್ತಿ 
ಅಂಥವರೆಲ್ಲ ಹೋಗಿದ್ದರಿಂದ ಸ್ವಾಭಾವಿಕವಾಗಿಯೇ 'ಮಾರ್ತಾ ಆಸ್ಪತ್ರೆಯಲ್ಲಿ ಸಿಸ್ಟರ್ಸ್‌ ಸ್ವಲ್ಪ 
ಮುತುವರ್ಜಿಯಿಂದ ನೋಡಿಕೊಳ್ಳುತಿದ್ದರು. ಅಷ್ಟಕ್ಕೆ ಆ ಸಿಸ್ಟರ್ಸ್‌ ತನ್ನನ್ನು ಪ್ರೀತಿಸುತ್ತಿದ್ದಾರೆಂದು 


ಕಾ (69) 


ನ 


ದಾನಾ ತವಾ 


ಅವರ ಬೆನ್ನುಹತ್ತಲು ಹೋಗಿದ್ದ. ನಾವೆಲ್ಲ ಗೆಳೆಯರು ಡಿ. ಆರ್‌. ನಾಗರಾಜ್‌, ಅಗ್ರಹಾರ, 
ಸಿದ್ದಲಿಂಗಯ್ಯ ಮಲ್ಲೇಪುರಂ ಮತ್ತು ಭರತಾದ್ರಿ ಮುಂತಾದವರು ಸಂಜೆ ಸೆಂಟ್ರಲ್‌ 
ಕಾಲೇಜಿನ ಲೈಬ್ರರಿ ಮುಂದೆ ಸೇರಿದರೆ ದಿನಕ್ಕೊಂದು ರೋಚಕವಾದ ಅನುಭವವನ್ನು 
ಹೇಳುತ್ತಿದ್ದ ಇಂಥ ವೈವಿಧ್ಯಮಯ ಪಾತ್ರದಾರಿಯಾದ ಸತ್ಕೇಂದ್ರ ಎಷ್ಟೋ ವರ್ಷಗಳಿಂದ 
ಮದ್ರಾಸಿನಲ್ಲಿ [ಟಿನೈೆ) ತಮಿಳು ಚಿತ್ರಗಳ ಪುಟ್ಟ ಪುಟ್ಟ ಚಿತ್ರಗಳಲ್ಲಿ ನಟಸುತ್ತಿದ್ದಾನೆ. ಒಂದು 
ದೃಷ್ಟಿಯಿಂದ ನಿಜವಾಗಿಯೂ ಜೀನಿಯಸ್‌. ಹಿಂದೆ ಪ್ರಜಾವಾಣಿಯಲ್ಲಿ 'ಚರಂಡಿಯಿಂದ' 
ಎಂಬ ಉತ್ತಮ ಕಥೆಯನ್ನು ಬರೆದಿದ್ದ 1986ರಲ್ಲಿ ನಾನು ಕಲಕತ್ತೆಯಲ್ಲಿ ನಲವತ್ತು 
ದಿವಸವಿದ್ದು ವಾಪಸ್ಸು ಬರುವಾಗ ಮದ್ರಾಸಿನಲ್ಲಿ ಒಂದು ದಿನ ಇದ್ದೆ. ಆಗ ಅಗ್ರಹಾರ 
ಸಾಹಿತ್ಯ ಅಕಾಡೆಮಿಯ ಪ್ರಾದೇಶಿಕ ಕಾರ್ಯದರ್ಶಿಯಾಗಿ ಅಲ್ಲಿದ್ದ ಸತ್ಯೇಂದ್ರನನ್ನ. 
ನೋಡಬೇಕೆಂದಾಗ ಕರೆಸಿದ್ದ ಸಂಜೆ ಅವನ ಅನುಭವಗಳನ್ನು ಕೇಳಿ ಆನಂದಪಟ್ಟಿದ್ದೆ 

ಯಾಕೋ ಈ ಚುಟಕದ ಫೋಟೋ ಫ್ರೇಂ ಹುಡುಗನ ಒಟ್ಟು ಮಾತುಗಳನ್ನು 
ಕೇಳಿದಾಗ ಸತ್ಯೇಂದ್ರ ಸುಳಿದಾಡಿ ಹೋಗಿದ್ದಾನೆ. ನನಗೆ ಗೊತ್ತಿಲ್ಲ ಸತ್ಕೇಂದ್ರನಷ್ಟೇ 
ಪ್ರತಿಭಾವಂತನಾದ ಈ ಹುಡುಗ ಬಡತನ ಮತ್ತು ತಾನು ಏನು ಓದಿಲ್ಲದಿರುವುದರಿಂದ 
ಯಾರೂ ಗೌರವಿಸುತ್ತಿಲ್ಲ ಪ್ರೀತಿಸುತ್ತಿಲ್ಲ ಎಂದು ಗಾಢವಾಗಿ ತಿಳಿದರೆ ಏನು ಮಾಡುವುದು? 
ಎಂಬ ಪ್ರಶ್ನೆ ನನ್ನ ಮುಂದಿದೆ. ಚುಟಕಗಳ ಸಾಲುಗಳು ಸಹ ಮತ್ತೆ ಮತ್ತೆ ನೆನಪಿಗೆ 
ಬರುತ್ತಿದೆ. 


ನಮ್ಮ ನಡವಳಿಕೆಯಿಂದ ನಾವು, ಸಂತರೋ, ಪಾಪಿಗಳೋ 
ಅನ್ನುವುದು ನಿರ್ಧಾರಿತವಾಗುತ್ತದೆಯೇ ಹೊರತು, ಬಾಯಿಮಾತಿನಲ್ಲಿ 


ನಾವು ಸಂತರೆಂದೂ, ನಾವು ಪಾಪಿಗಳೆಂದೂ ಅಂದುಕೊಳ್ಳುವುದರಿಂದ 
ಅಲ್ಲ ಬೀಜದ ಗುಣ ಹೇಗೋ, ಅದರ ಫಲ ಕೂಡ ಹಾಗೆಯೇ. 
-ನಾನಕ್‌ 


(ಶೂದ್ರ 2 


ಕುರಿಂಜಿ ಹೂ 


ಹನ್ನೆರಡು ವರ್ಷಕ್ಕೊಮ್ಮೆ 
ಪಿಸುಗುಟ್ಟಿ ಪಿಸುಗುಟ್ಟಿ 
ಬೆಟ್ಟದ ಮೇಲೆ ಮತ್ತು 
ಕಣಿವೆಯ ಕೆಳಗೆ, 

ನಕ್ಕು ಬಿಡುವಾ ಒಮ್ಮೆ 
ಮುಕ್ಕಳಿಸಿ ಮುಕ್ಕಳಿಸಿ 
ತೊರೆದು ಆಲಸ್ಯ 
ಆಕಳಿಸಿ. 


ಮೋಡ ನಿಂತು ನಕ್ಕಾಗ 
ಬಣ್ಣವನು ಎರಚಿ 

ಹೂ ಆಗಿ ಒಮ್ಮೆ ಹಕ್ಕಿಯಾಗಿ 
ಮತ್ತೊಮ್ಮೆ 

ಬಯಲ ಒಡಲ ತಡವಿ, 
ಗಿರಿಯ ಮಡಿಲಿನಲಿ ಅಡಗಿ 
ನಾವು ಹಾಡುವ ಹಾಡು 
ದೂರದ ಹೃದಯಗಳ ಮುಟ್ಟಿ 
ಧಾವಿಸಿ ಬರುವವರ 

ಕದ್ದು ಕಣ್ಣರಳಿಸಿ ನೋಡಿ 
ಜೇನು ದುಂಬಿಗಳ ನಮ್ಮ 
ದಳಗಳಲಿ ಬಂಧಿಸಿ 

ಸುತ್ತಲೆಲ್ಲ ನೀಲಿ 

ಬೆಳಕ ಚೆಲ್ಲಿ 

ಎಲ್ಲ ಥರದ ಆಟ ಆಡಿ 
ದಣಿದು ನಾವು ಮಲಗಬೇಕು- 
ಮಾಡಬೇಕು, 

ತುಂಬಾ ತುಂಬಾ ನಿದೆ. 


“ಖೋನಾ 


3) 


ಶೂದ್ರ 2 


ಡಾ. ಮೀರಸಾಬಿ ಶಿವಣ ಅವರ 
Mi RIE ಗೆ ದ iss eed ೆೆಯ 


ಕಾಡುಗೊಲ್ಲರ ವೀರರು: ಒಂದು ಅಧ್ಯಯನ 


ಡಾ. ಹೆಚ್‌. ಜಿ. ಲಕ್ಕಪಗೌಡ 


ಕನ್ನಡ ಜಾನಪದ ಕ್ಷೇತ್ರ ಆರಂಭ ಕಾಲದ ತನ್ನ ಸಾಹಿತ ಮೂಲ ಅಧ್ಯಯನದ ವಲಯವನ್ನು 
ವಿಸರಿಸಿಕೊಂಡು ಗ್ರಾಮೀಣ ಜಾನಪದದ ಸರ್ವ ಮುಖಗಳನ್ನು ಶೋಧಿಸುವ, ಅಧ್ಯಯನಿಸುವ, ` 
ವ್ಯಾಖ್ಯಾನಿಸುವ ಮತ್ತು ಆ ಮೂಲಕ ಪ್ರಾಚೀನ ಕರ್ನಾಟಕದ ಜನರ ಅಂತರಂಗ ಬಹಿರಕಿಗಗಳ 
ಜೀವನವನ್ನು ಹೊಸ ದೃಷ್ಟಿಯಿಂದ ವಿಶ್ಲೇಷಿಸುವ, ಅನಾವರಣಗೊಳಿಸುವ ಪ್ರಯತ್ನವನ್ನು 
ಮಾಡುತ್ತಿದೆ. ಪಾಶ್ಚಾತ್ಮ ಜಗತ್ತಿನಲ್ಲಿ ಜಾನಪದ ವಲಯದಲ್ಲಿ ಆಗುತ್ತಿರುವ ಸೂಕ್ಷಾತಿಸೂಕ್ಷ್ಮ 
ಸಂಶೋಧನೆಗಳ ತಾಂತ್ರಿಕ ನೆಲೆಗಟ್ಟುಗಳಿನ್ನು ಮತ್ತು ಹೊಸ ದೃಷ್ಟಿಕೋನಗಳನ್ನು ಆಧರಿಸಿ ಕನ್ನಡ 
ಜಾನಪದ ಕ್ಷೇತ್ರದಲ್ಲೂ ಅತ್ಯಂತ ಮಹತ್ವದ ಅಧ್ಯಯನ ಮತ್ತು ಸಂಶೋಧನೆಗಳು ಸಾಗುತ್ತಿರುವುದು 
ಸಂತೋಷದ ಸಂಗತಿ. ಈ ನಿಟ್ಟಿನಲ್ಲಿ ಕನ್ನಡ ಜಾನಪದದ ಅಧ್ಯಯನ ಸಾಹಿತ್ಯ ಮೂಲವನ್ನು ಬಿಟ್ಟು 
ಸಾಂಸ್ಕೃತಿಕ ಮೂಲದ ಕಡೆಗೆ ಕೈಚಾಚುತ್ತಿದೆ. ಅಕ್ಬರ ವಿದೆ ಮತ್ತು ಹೊಸ ನಾಗರಿಕತೆಯಿಂದಾಗಿ ತಮ್ಮ 
ಮೂಲ ಸಾಂಸ್ಕೃತಿಕ ಬೇರುಗಳನ್ನು ವೇಗವಾಗಿ ಕಳೆದುಕೊಳ್ಳುತ್ತಿರುವ ಕರ್ನಾಟಕದ ಬುಡಕಟ್ಟುಗಳ ' 
ಬಗ್ಗೆ ನಮ್ಮ ಹಲವು ಜನ ವಿದ್ದಾಂಸರ ದೃಷ್ಟಿ ಹರಿದಿರುವುದು ಗಮನಾರ್ಹವಾಗಿದೆ. ಸಾಂಸ್ಕೃತಿಕ 
ದೃಷ್ಟಿಯಿಂದ ಹಲವು ಹತ್ತು ವೈಶಿಷ್ಟ್ಯಗಳನ್ನು ಒಳಗೊಂಡಿರುವ ಕಾಡುಗೊಲ್ಲರ ಬುಡಕಟ್ಟು 
ಇತ್ತೀಚಿನ ದಿನಗಳಲ್ಲಿ ನಮ್ಮ ಜಾನಪದ ವಿದ್ವಾಂಸರ ಮತ್ತು ಸಂಸ್ಕೃತಿ ಶಾಸ್ತ್ರಜ್ಞರ ಆದ್ಕ ಗಮನವನ್ನು 
ಸೆಳೆಯುತ್ತಿದೆ. ಕಾಡುಗೊಲ್ಲರ ಬುಡಕಟ್ಟನ್ನು ಕುರಿತು ಈಗಾಗಲೇ ಡಾ. ತೀ. ನಂ. ಶಂಕರನಾರಾಯಣ, 
ಡಾ. ಕಾಳೇಗೌಡ-ನಾಗವಾರ ಸಂಶೋಧನೆ ನಡೆಸಿ ಎರಡು ಮಹಾಪ್ರಬಂಧಗಳನ್ನು ರಚಿಸಿದ್ದಾರೆ. 
ಪಿ.ಬಿ. ಶಿವಣ್ಣ ಅವರ ಈ ಮಹಾಪ್ರಬಂಧ ಈ ದಿಸೆಯಲ್ಲಿ ಮೂರನೇ ಮತ್ತು ಗಮನಾರ್ಹ 
ಸಂಶೋಧನೆ. ಡಾ| ತೀ. ನಂ. ಶಂಕರನಾರಾಯಣ ಮತ್ತು ಡ್‌. ಕಾಳೇಗೌಡ ನಾಗವಾರ ಅವರು 
ಕಾಡುಗೊಲ್ಲರ ಸಂಪ್ರದಾಯ ಮತ್ತು ಹಟ್ಟಿಗಳನ್ನು ಕುರಿತು ಆಳವಾದ ಸಂಶೋಧನೆ ನಡೆಸಿದ್ದಾರೆ. 
ಶಿವಣ್ಣ ಅವರು ಕಾಡುಗೊಲ್ಲರ ಇಬ್ಬರು ಮಹತ್ವಪೂರ್ಣ ಸಾಂಸ್ಕೃತಿಕ ವೀರರನ್ನು ಕುರಿತು ಇಲ್ಲಿ 
ವಿಸ್ತೃತವಾದ ಸಂಶೋಧನೆ ಮತ್ತು ವಿಶ್ಲೇಷಣೆಗಳನ್ನು ಮಾಡಿದ್ದಾರೆ. 

ಶಿವಣ್ಣ ಅವರು ತಮ್ಮ ಈ ಮಹಾಪ್ರಬಂಧವನ್ನು ಹತ್ತು ಭಾಗಗಳಾಗಿ ಎಂಗಡಿಸಿಕೊಂಡಿದ್ದಾರೆ. 
ಅತ್ಯಂತ ವಿಸ್ತಾರವಾದ ಕಾಡುಗೊಲ್ಲರ ಸಂಸ್ಕೃತಿಯನ್ನು ಒಟ್ಟಾರೆಯಾಗಿ ಸಮೀಕ್ಷೆ ಮಾಡುವ ಬದಲು 
ಅವರ ಜೀವನದಲ್ಲಿ ಹಾಸುಹೊಕ್ಕಾಗಿರುವ ವೀರ ಪರಂಪರೆಯ ಇಬ್ಬರು ಮಹಾ ವೀರರನ್ನು ಕುರಿತ 


ಡಾ. ಮೀರಸಾಬಿ ಹಳ್ಳಿ ಶಿವಣ್ಣ ಅವರ ಈ ಅಧ್ಯಯನದ ಬಗ್ಗೆ ನನ್ನ ಕೆಲವು 
ಗೆಳೆಯರು ಸಾಕಷ್ಟು ಹೇಳಿದ್ದರು. ಇದರಿಂದ ಈ. ಪಿ.ಎಚ್‌.ಡಿ. ಪ್ರಬಂಧವನ್ನು 
ಆಕಸ್ಲಿಕವಾಗಿ ಪಡೆದು ನೋಡಿ ಸಂತೋಷಪಟ್ಟೆ. ಆದ್ದರಿಂದ ಡಾ. ಲಕ್ಕೆಗೌಡರ ಈ 
ಮೌಲ್ಯಮಾಪನದ ವರದಿಯನ್ನು ಪ್ರಕಟಸುತ್ತಿದ್ದೇವೆ. 

ಅಧ್ಯಯನಕ್ಕೆ ಈ ಬರಹವನ್ನು ಸೀಮಿತಗೊಳಿಸಿರುವುದರಿಂದ ಈ ವೀರರ ಹಿನ್ನೆಲೆ, ಅವರನ್ನು ಕುರಿತು 
ಈ ಜನಾಂಗದಲ್ಲಿರುವ ನಂಬಿಕೆ, ಭಕ್ತಿ ಆಚರಣೆಗಳನ್ನು ಮತ್ತು ಅವರು ಈ ಜನಾಂಗದ ಮೇಲೆ . 
ಬೀರಿರುವ ತಾತ್ಲಿಕ ಮತ್ತು ಸಾಂಸ್ಕೃತಿಕ ಪ್ರಭಾವವನ್ನು ವಿವೇಚಿಸುವ ಮಿತಿಯನ್ನು ಈ 
ಪ್ರಬಂಧಕಾರರು ಹಾಕಿಕೊಂಡಿರುವುದರಿಂದ ಇಲ್ಲಿ ಸಾರಾಸಗಟು ಹೇಳಿಕೆಗಳಿಗಿಂತ ಅಧ್ಯಯನದ 
ಹಲವು ಸೂಕ್ಷವೂ ವೈಚಾರಿಕವೂ ಹಾಗೂ ತೌಲನಿಕವೂ ಆದ ಒಂದು ಗಟ್ಟಿಯಾದ ಅಧ್ಯಯನ 
ಇಲ್ಲಿ ಪ್ರಾಪ್ತವಾಗಿದೆ. ಮೊದಲನೇ ವಿಭಾಗದ 18 ಪುಟಗಳ ಬರಹ ಬುಡಕಟ್ಟು ಅಧ್ಯಯನದ 
ಸ್ವರೂಪವನ್ನು ಮತ್ತು ಉದ್ದೇಶವನ್ನು ಮಾನವ ಮತ್ತು ಸಾಂಸ್ಕೃತಿಕ ಶಾಸ್ತ್ರಜ್ಞರ ಅಭಿಪ್ರಾಯಗಳ 
ಹಿನ್ನೆಲೆಯಲ್ಲಿ ವಿವೇಚಿಸಿರುವುದು ಮಾತ್ರವಲ್ಲದೆ ಈ ಜನಾಂಗವನ್ನು ಕುರಿತು ಈವರೆಗೆ ಬಂದಿರುವ 
ಬರಹಗಳನ್ನು ನಿಷ್ಠಕ್ಷಪಾತವಾದ, ಹರಿತವಾದ ಆದಕೆ ತೂಕವಾದ ವಿಶ್ಲೇಷಣೆಗೆ,ಒಳಪಡಿಸಿ ಅವುಗಳ 
ಇತಿಮಿತಿಗಳನ್ನು ಗುರುತಿಸಿದ್ದಾರೆ. ಹಾಗೆಯೇ ತಮ್ಮ ಅಧ್ಯಯನಕ್ಕಾಗಿ ತಾವು ಹಾಕಿಕೊಂಡಿರುವ 
ಚೌಕಟ್ಟನ್ನು ಖಚಿತವಾಗಿ ಸ್ವಚ್ಚಗೊಳಿಸಿದ್ದಾರೆ. | 
ಕಾಡುಗೊಲ್ಲರ ಸಂಸ್ಕೃತಿಯನ್ನು ಕುರಿತ ಎರಡನೇ ಅಧ್ಯಾಯ ಸಾಂಪ್ರದಾಯಿಕವಾದ "ಕಾಡುಗೊಲ್ಲ' 
ಶಬ್ಧದ ನಿಷ್ಠತ್ತಿಯಿಂದ ಆರಂಭವಾಗಿ ಅವರ ಸಂಸ್ಕೃತಿಯ ವೈಶಿಷ್ಟಗಳನ್ನು ಅವರ ದೈವಗಳನ್ನು ಕುರಿತು 
ವಿಶೇಷವಾದ ಮಾಹಿತಿಗಳನ್ನು ನೀಡಿದ್ದಾರೆ. ಸಾಂಸ್ಕತಿಕ ವೀರ ಪರಂಪರೆ ಎಂಬ ಅಧ್ಯಾಯ ಅತ್ಯಂತ 
ಮುಖ್ಯವಾದ ಮತ್ತು ಪ್ರಬಂಧಕಾರರ ಅಧ್ಯಯನಶೀಲತೆಯ ಆಳ-ಅಗಲಗಳನ್ನು ಪ್ರತಿನಿಧಿಸುವ 
ಒಂದು ಮುಖ್ಯವಾದ ಅಧ್ಯಾಯ. ಭಾರತದ ಗೋಪಾಲಕ ಸಂಸ್ಕ ೈತಿಯನ್ನು ವಿವರಿಸುವ ಮೂಲಕ 
ಆರಂಭವಾಗುವ ಈ ವಿಶ್ಲೇಷಣೆ ಒಂದು ಸಂಸ್ಕೃತಿಯಾಗಿ ವೀರರು ಹುಟ್ಟಿಕೊಳ್ಳುವ ಪರಿಯನ್ನು 
ಮತ್ತು ಅವರು ಆದರ್ಶಪುರುಷರಾಗಿ ಬೆಳೆಯುವ ಪರಿಕಲ್ಪನೆಯನ್ನು ತುಂಬಾ ಅಚ್ಚುಕಟ್ಕಾಗಿ 
ಕಟ್ಟಿಕೊಡುತ್ತದೆ. ಕಾಡುಗೊಲ್ಲರಲ್ಲಿ ಮಾತ್ರವಲ್ಲದೆ ಬೇರೆ ಬೇರೆ ಜನಾಂಗಗಳಲ್ಲಿ ಸಾಂಸ್ಕೃತಿಕ ವೀರರು 
ಆ ಜನಾಂಗದ ಜೀವನದಲ್ಲಿ ವಹಿಸುವ ಪ್ರದಾನ ಪಾತ್ರವನ್ನು ಇಲ್ಲಿ ವಿವರಿಸಲಾಗಿದೆ. ಕಾಡುಗೊಲ್ಲರ 
ಹತ್ತಾರು ಜನ ವೀರರ" ವಿವರಗಳನ್ನು ಕತೆಗಳನ್ನು ಅಪುಗಳ ಹಿಂದಿರುವ ಆಶಯಗಳನ್ನು ಮತ್ತು 
ಪಶುಪಾಲಕ ಸಂಸ್ಕೃತಿಯಲ್ಲಿ ಅವರು ಪಡೆದಿರುವ ಎತ್ತರದ ಸ್ಥಾನಗಳನ್ನು ಸಾಂಸ್ಕೃತಿಕವಾಗಿ ಮತ್ತು 
ಐತಿಹಾಸಿಕವಾಗಿ ಶಿವಣ್ಣ ಅಷರು ಇಲ್ಲಿ ವಿಶ್ಲೇಷಿಸಿದ್ದಾರೆ. ಒಂದು ಜನಾಂಗದ ಸಂಸ್ಕೃತಿ ವೈವಿಧ್ಯಮಯ 
ಮತ್ತು ವರ್ಣಮಯ ಇತಿಹಾಸ ಈ ಅಧ್ಯಾಯದಲ್ಲಿ ತುಂಬಾ ರೋಚಕವಾಗಿ ಬಿಚ್ಚಿಕೊಳ್ಳುತ್ತಾ 
ಹೋಗಿದೆ. ಎತ್ರಪ್ಪ ಮತ್ತು ಜುಂಜಪ್ಪ ಎಂಬ ಇಬ್ಬರು ಸಾಂಸ್ಕೃತಿಕ ವೀರರಿಗೆ ಒತ್ತು ಕೊಟ್ಟಿರುವ 
ಈ ಅಧ್ಯಾಯದಲ್ಲಿ ಈ ವೀರರ ಹುಟ್ಟು, ಬದುಕು, ಅವರು ತಮ್ಮ ಜನಾಂಗದ ಅಭಿವೃದ್ಧಿಗಾಗಿ 
ಸಲ್ಲಿಸಿದ ಕೊಡುಗೆ, ಅವರ ಆದರ್ಶಡ ಕಾರಣದಿಂದಾಗಿ ಅವರನ್ನು ದೈವದ ಸ್ಥಾನದಲ್ಲಿ ನಿಲ್ಲಿಸಿ 


. ಇಂದಿಗೂ ಆರಾಧಿಸುವ ಬಗೆಬಗೆಯ ಆಚರಣೆಗಳು ಹಾಗೂ ಅವರೆ ಇದೂ ದೈವಗಳು ವಹಿಸುವ 


ಪಾತ್ರಗಳು - ಇಷೆಗಳೆಲ್ಲಾ ವಿಸ್ತೃತವಾದ ವಿವೇಚನೆಗೆ ಇಲ್ಲಿ ಒಳಗಾಗಿವೆ. ಇಲ್ಲಿ ಉದಾಹರಿಸಿರುವ 


ಹತ್ತಾರು ಜನ ವೀರರು, ಅವರು ಬಾಳಿ ಬದುಕಿದ ಸ್ಥಳ ವೈಶಿಷ್ಟಗಳು ಮತ್ತು ಅವರಿಂದಾಗಿ 
ಹುಟ್ಟಿಕೊಂಡ ಹಬ್ಬ ಹಾಗೂ PBR ನಮ್ಮ ಅಳಿದು ಹೋಗುತ್ತಿರುವ ಮೂಲಕ 
ಸಂಸ್ಕೃತಿಗಳ ವರ್ಣಮಯ ಮತ್ತು ಜೀವಂತ ವಿವರಗಳನ್ನು ಕಣುಂದೆ ಅತ್ಯಂತ ಢಾಳಾಗಿ ಹಿಡಿದು 
ನಿಲ್ಲಿಸಿವೆ. ಜುಂಜಪ್ಪನ ಬದುಕಿಗೆ ಕುರಿತ ಎರಡು ಅಧ್ಯಾಯಗಳು ಜುಂಜಪ್ಪನ ಮೂಲ ನೆಲೆ, 
ಅವನಿಂದ ಹುಟ್ಟಕೊಂಡ ಸಂಪ್ರದಾಯ, ಅವನ ಪರವಾಗಿ ಜನಗಳ ಮನದಲ್ಲಿ ಮೂಡಿದ ಕಲ್ಪನೆ, 
ಕತೆಗಳು ಬೇರೆ ಬೇರೆ ಕಾಲದ ಕಾಡುಗೊಲ್ಲ... ತಮ್ಮಪುತಿಭೆಗೆ ತಕ್ಕಂತೆ ಜುಂಜಪ್ಪನ ಬಗೆಗೆ ಹೆಣೆದ 
ಕತೆಗಳು ಮತ್ತು ಕರ್ನಾಟಕದ ಹೊರಗೆ ಇರಬಹುದಾದ ಜುಂಜಪ್ಪನ ನೆಲೆಗಳು-ಇವುಗಳೆಲ್ಲದರ 
ವಿಸ್ತೃತವೂ ವಿವರಪೂರ್ಣವೂ ಮತ್ತು ವೈಶಿಷ್ಟವೂ ಆದ ವಿಶ್ಲೇಷಣೆ ಇಲ್ಲಿ ಹೆಪ್ಪುಗಟ್ಟಿದೆ. ಹಾಗೆಯೇ 


ಕಾಡಾ ಇದ್ರಿ 


ಈ ಜನಾಂಗದ ವಲಸೆ, ವಾಸ್ತುಶಿಲ್ಪ ಗಣಿ ಮುಂತಾದ ವಿಷಯಗಳನ್ನು ಕುರಿತ ಆಧಾಯ ಜನಪದ 
ಆಚರಣೆ ಮತ್ತು ಸಂಪ್ರದಾಯಗಳನ್ನು ಸಾಮಾಜಿಕವಾಗಿ ಹಾಗೂ ಸಾಂಸ್ಕೃತಿಕವಾಗಿ ವಿಶ್ಲೇಷಿಸುವ 
ವಿಧಾನಕ್ಕೆ ಮಾದರಿಯಾಗಿದೆ. ಎತ್ತಪ್ಪ ಹಾಗೂ ಜುಂಜಪ್ಪ ಕಾವ್ಯಗಳ ತೌಲನಿಕ ಅಧ್ಯಯನ ಈ 
ಪ್ರಬಂಧದ ಮತ್ತೊಂದು ಮುಖ್ಯ ಅಂಶ. ಇಬ್ಬರ ಕಾವ್ಯಗಳಲ್ಲಿನ ಸಾಮ್ಮ ಮತ್ತು ವೃತ್ಕಾಸಗಳನ್ನು ಮತ್ತು 
ಅವರ ಕಾರ್ಯಗಳನ್ನು ಪ್ರಬಂಧಕಾರರು ಎಳೆಎಳೆಯಾಗಿ ವಿಶ್ಲೇಷಣೆಗೆ ಒಳಪಡಿಸಿದ್ದಾರೆ. ಕ್ಷೇತ್ರಕಾರ್ಯದ 
ಅನುಭವವನ್ನು ಕುರಿತ ಅಧ್ಯಾಯ ಪ್ರಬಂಧಕಾರರು ತಮ್ಮಸಂಶೋಧನೆಯ ಸಂದರ್ಭದಲ್ಲಿ ಆರಾಮ 
ಕುರ್ಚಿಯ ಕಾಯಕ ಮಾಡದೆ ಒಬ್ಬ ನಿಷ್ಠಾವಂತ ಸಂಸ್ಕತಿ ಶೋಧಕ ಪ್ರಾಮಾಣಿಕ ಕಾಳಜಿಯಿಂದ 
ಮತ್ತು ಅಳಿದು ಹೋಗುತ್ತಿರುವ ಸಂಸ್ಕೃತಿಯ ನೆಲೆ-ಬೆಲೆಗಳನ್ನು ಸಾಧ್ಯವಾದಷ್ಟು ಖಚಿತವಾಗಿ 
ಅರಿತುಕೊಳ್ಳುವ ಶ್ರದ್ದೆಯಿಂದ ಅಪಾರ ಕಷ್ಟ-ನಷ್ಪಗಳನ್ನು ಅನುಭವಿಸುತ್ತಾ ಮಾಡಿರುವ ವಿಸ್ತಾರವಾದ 
ಅರ್ಥಪೂರ್ಣ ಕ್ಷೇತ್ರಕಾರ್ಯದ ಸಂಗತಿಗಳನ್ನು ಸಾದರ ಪಡಿಸುತ್ತದೆ. 

ಈ ಮಹಾಪ್ರಬಂಧದಲ್ಲಿ ಅಳಿಸಿ ಹೋಗುತ್ತಿರುವ ಸಂಸ್ಕತಿಯ ವಿಶಾಲವಾದ ವಿಸ್ತಾರವಾದ 
ನೆಲೆಗಟ್ಟನ್ನು ಸೂಕ್ಷ್ಮಕ್ಷೇತ್ರಕಾರ್ಯ, ಕ್ಷೇತ್ರಕಾರ್ಯದಿಂದ ಲಭವಾದ ಮಾಹಿತಿಗಳನ್ನು ಸಂಸ್ಕೃತಿಶಾಸ್ತ್ರದ 
ಚೌಕಟ್ಟನಲ್ಲಿ ವಿವರವಾದ ವಿಶೇಷಣೆಗೆ ಒಳಪಡಿಸುವ ಖಚಿತವೂ ಉಚಿತವೂ ಮತ್ತು ನಿಷ್ಕಷ್ಟವೂ 
ಆದ ವೈಚಾರಿಕತೆ, ಈ ಜನಾಂಗದ ಬಗೆಗೆ ಇರುವ ಪ್ರಬಂಧಕಾರರ ಪ್ರಾಮಾಣಿಕ ಸಾಮಾಜಿಕ 
ಕಾಳಜಿ-ಇವು ಎದ್ದು ಕಾಣುತ್ತವೆ. ಕಲೆ ಹಾಕಿದ ಅಪಾರ ಸಾಮಗ್ರಿಯನ್ನು ತಮ್ಮಉದ್ದೇಶದ ಚೌಕಟ್ಟಿಗೆ 
ಅರ್ಥಪೂರ್ಣವಾಗಿ ಅಳವಡಿಸುವಲ್ಲಿ ಸಾಂಸ್ಕೃತಿಕ ವಿಶ್ಲೇಷಣಾ ಸಾಮರ್ಥ್ಯ, ಅಧ್ಯಯನಶೀಲತೆ ಮತ್ತು 
ಔಚಿತ್ಯ ಪರಿಜ್ಞಾನಗಳು ಮೇಲಟ್ಟದಲ್ಲಿ ಅಭಿವಕ್ರವಾಗಿವೆ. ಕತೆಗಳನ್ನು ವಿವರಿಸುವ ರೀತಿಯಲ್ಲಿ ಕಂಡು 
ಬರುವ ಸಂಕ್ಷಿಪ್ತತೆ, ಸಾರಗ್ರಾಹಿತ್ನ ಭಾಷಾ ಉಪಯೋಗ ಶಕ್ತಿ ಇವುಗಳ ಅಧ್ಯಯನ ಗಮನಾರ್ಹವಾಗಿದೆ. 
ಎತ್ತಪ್ಪ ಮತ್ತು ಜುಂಜಪ್ಪನ ಕಾವ್ಯಗಳನ್ನು ಅವರ ಸಾಮಾಜಿಕ ಹಾಗೂ ಸಾಂಸ್ಕೃತಿಕ ನೆಲೆಗಟ್ಟನಲ್ಲಿ 
ವ್ಯಾಹಕವಾದ ಪರಿಶೀಲನೆಗೆ ಒಳಪಡಿಸಿರುವ ರೀತಿ ಸಹ ಈ ಬಗೆಯ ಅಧ್ಯಯನಕ್ಕೆ ಮೇಲಂಕ್ರಿಯಾಗಿದೆ. 
ಈ ಪ್ರಬಂಧ ಅಪಾರ ವಿವರಗಳಿಂದ ಕೂಡಿದ್ದರೂ ಲೇಖಕರ ಸಂಯಮಪೂರ್ಣವಾದ ಭಾಷಾ 
ಬಳಕೆಯ ಶಕ್ತಿ ಸಾಮಗ್ರಿಯನ್ನು ಮತ್ತು ವಿಚಾರಗಳನ್ನು ಅಗತ್ಯಕ್ಕೆ ಮತ್ತು ಸಂದರ್ಭಕ್ಕೆ ತಕ್ಕಂತೆ 
ದುಡಿಸಿಕೊಳ್ಳುವ ಕೌಶಲ ಮತ್ತು ಅಭಿವೃಕ್ತಿ ಸಹಜ ಗತಿ-ಇವು ಕೂಡ ಈ ಪ್ರಬಂಧದ ಮುಖ್ಯ 
ಅಂಶವಾಗಿದೆ. 

ಒಟ್ಟಿನಲ್ಲಿ ಈ ಮಹಾಪ್ರಬಂಧ ಒಂದು ಬುಡಕಟ್ಟನ ಸಂಸ್ಕತಿಯನ್ನು ಅದರ ಹತ್ತಾರು 
ಮಗ್ಗುಲುಗಳ ಸೂಕ್ಷ್ಮ ಅನಾವರಣದ ಮೂಲಕ ಹೇಗೆ ಅಭ್ಯಸಿಸಬಹುದು ಎಂಬುದಕ್ಕೆ ಒಂದು 
ಮೇಲ್ಪಂಕ್ತಿಯನ್ನು ಹಾಕಿಕೊಟ್ಟದೆ. ಈ ಮಾದರಿಯ ಅಧ್ಯಯನ ನಮ್ಮ ಎಲ್ಲಾ ಬುಡಕಟ್ಟುಗಳ ಬಗ್ಗೆ 
ನಡೆದಾಗ ನಮ್ಮ ಆದಿಮ ಸಂಸ್ಕತಿಯ ವಿಸ್ತೃತ ಇತಿಹಾಸ ತನ್ನ ಎಲ್ಲಾ ಜೀವಂತಿಕೆಯೊಡನೆ 
ನಮೆದುರು ನಿಲ್ಲಲು ಸಹಕಾರಿಯಾಗುತ್ತಿದೆ. ತಮ್ಮ ಸಂಶೋಧನೆಗೆ ಸಮರ್ಥನೆಯಾಗಿ ಇವರು 
ಸಾದರಪಡಿಸಿರುವ ಛಾಯಾಚೆತ್ರಗಳೂ ನಕ್ಷೆಗಳೂ ಅನುಬಂಧಗಳೂ ಈ ಪ್ರಬಂಧದ 
ಅಧಿಕೃತತೆಗೆ ಅನನ್ಕ ಸಾಕ್ಸಿಯಾಗಿವೆ. ಇಂಥದೊಂದು ಉತ್ಕೃಷ್ಟ ಪ್ರಬಂಧವನ್ನು ರಚಿಸಿದ 
ಪ್ರಬಂಧಕಾರರು ಜಾನಪದಾಸಕ್ತರ ಅಭಿನಂದನೆಗೆ ಪಾತ್ರರಾಗಿದ್ದಾರೆ. 

ಈ ಪ್ರಬಂಧ ಎಲ್ಲಾ ದೃಷ್ಟಿಯಿಂದಲೂ ಪಿ.ಎಚ್‌.ಡಿ. ಪದವಿ ನೀಡಲು ಅತ್ಮಂತ ಅರ್ಹವಾಗಿದೆ 
ಹಾಗೂ ಪ್ರಕಟಣೆಗೂ ಯೋಗ್ಯವಾಗಿದೆ. _ 

ಶಿವಣ್ಣ ಅವರು ಡಾ. ಕಾಳೇಗೌಡ ನಾಗವಾರ ಅವರ ಮಾರ್ಗದರ್ಶನದಲ್ಲಿ 
ಈ ಮಹಾಪ್ರಬಂಧವನ್ನು ಸಿದ್ಧಗೊಳಿಸಿದ್ದಾರೆ. -ಸಂ. 


(ಕ್ರ 

; ಪುಸ್ತಕ ಪರಿಚಯ 


ಪರಮಾರ್ಥ ಪದಕೋಶ 
(ಜಾಗತಿಕ ಆಧ್ಯಾತ್ಮ ಪದಗಳ 
ವಿವರಣಾರ್ಥಕೋಶ್ರ) 

ಪ್ರಧಾನ ಸಂಪಾದಕರು: ಅ.ರಾ.ಸೇ. 

ಸಂಪಾದಕರು: ಡಾ. ಸಿ. ಓಂಕಾರಪ್ಪ 

ಮತ್ತು ಎಲ್‌. ಸುಬ್ರಹ್ಮಣ್ಮ 
ನಿರ್ವಾಹಕ ಸಂ: 

ಡಿ. ಕೆ. ಶಾಮಸುಂದರರಾವ್‌ ಹಾಗೂ 

ಬೋಳುವಾರು ಮಹಮದ್‌ ಕುಂಳೆ 

ಕಾಮಧೇನು ಪ್ರಕಾಶನ 

ನಂ. 6, ನಾಗಪ್ಪ ರಸ್ತೆ 
ಶೇಷಾದ್ರಿಪುರಂ, ಬೆಂಗಳೂರು- 560 020 

ಬೆಲೆ : 270-00 ರೂ. 

ಈ ಕೃತಿ ಕನ್ನಡ ಸಾಹಿತ್ಯ ಮತ್ತು 
ಸಂಸ್ಕೃತಿಯನ್ನು ಕುರಿತಂತೆ ಗಂಭಿರವಾಗಿ 
ಚಿಂತಿಸಬಯಸುವಂಥವರಿಗೆ ಉಪಯುಕ 
_ವಾಗುವಂಥದ್ವು ಯಾಕೆಂದರೆ ಅರ್ಥದ 
ಸಾಂದರ್ಭಿಕತೆಯ ಹುಟ್ಟನ್ನು ಅರಿಯದೆ 
ಎಷ್ಟೋ ಬಾರಿ ಪರಮಾರ್ಥ ಶಬ್ದಗಳನ್ನು 
ಬಳಸುತ್ತಿರುತ್ತೇವೆ. ಇದು ಇಲ್ಲಿಯ ಅರ್ಥಗಳ 
ಮತ್ತು ವಿವರಣೆಗಳ ಮೂಲಕ ಮೂಲಕ್ಕತಿಗಳಿಗೆ 
ಹೋಗುವ ಪ್ರೇರಣೆಯನ್ನು ನೀಡಬಲ್ಲದು. 
ಪ್ರಕಾಶಕರಾಗಿ ಡಿ. ಕೆ. ಶಾಮಸುಂದರರಾವ್‌ 
ಅವರ ಪಾತ್ರ ಮೆಚ್ಚುವಂಥದ್ದು ನಮ್ಮ 
ಉತ್ತಮ ಪುಸಕಗಳ ಮಧ್ಯೆ ಇರಬೇಕಾದಂಥದ್ವು 


(ಶ್ರಿ 


| ಪುಸ್ತಕ ಪರಿಚಯ ದ 


ಅಭಿವೃದ್ಧಿಯೋ 
ಅವಸಾನವೋ 
(ಪಶ್ಚಿಮಘಟ್ಟ-ಕೃಷ್ಣ 
ಮೇಲ್ಲಂಡೆ-ಕೊಜೆಂಟ್ರಕ್ಸ್‌ ಯೋಜನೆಗಳ 
ಸಾಕ್ಸಾತ್‌ ಸಮೀಕೆ) 
ಕಾರ್ಗಿಲ್‌ ಭೋಗರಾಜ, ಸ್ತ್ರ 
ೀಲೇಖ ಪ್ರಕಾಶನ, ನಂ. 15/55, 
ಜೀವನ ಕೇಂದ್ರ ಬಡಾವಣೆ, 
ಕೇಂಬ್ರಿಡ್ಜ್‌ ರಸ್ತೆ ಬೆಂಗಳೂರು-8 
ಬೆಲೆ 100-00 ರೂ. 
ಭೋಗರಾಜ್‌ರವರು ತಮ್ಮ ಅಧ್ಯಯನ 
ಪೂರ್ಣ ಈ ಕೃತಿಯಲಿ ವಿಷಯಕ್ಕೆ ಸಂಬಂಧಿಸಿ 
ದಂತೆ ಸಕಾರಣವಾದ ಮಾಹಿತಿಯನ್ನು 
" ನೀಡಿದ್ದಾರೆ. ಪರಿಸರವಾದಿಗಳು ಮತ್ತು ನಮ್ಮ 
ಯೋಜನೆಗಳನ್ನು ರೂಪಿಸುವ. ಮಂದಿ 
ಓದಲೇಬೇಕಾದ ಪುಸ್ತಕ. 


ಗುಡುಗುಡ 
ವಿ 
(ಮಕ್ಕಳ ಹಾಢು) 
ಕೃಷ್ಣಮೂರ್ತಿ ಬಿಳಿಗೆರೆ, 
ನಮ್ಮ ಪ್ರಕಾಶನ, 
ತಿಪಟೂರು- 572202 
ಬೆಲೆ 50.00 ರೂ. 
ಕೃಷ್ಣಮೂರ್ತಿ ಬಿಳಿಗೆರೆಯವರು ಕವಿ 
ಯಾಗಿ ಭಾಷೆಯ ಸಾಧ್ಯತೆಗಳನ್ನು ಅರಿತ 
ವರು. ಆದ್ದರಿಂದಲೇ ಇಲ್ಲಿಯ ಮಕ್ಕಳ 
ಹಾಡುಗಳಿಗೆ ಶಿಸ್ತು ಬದ್ಧವಾದ ನಾದವಿದೆ. 
ಹಾಗೆ ನೋಡಿದರೆ ಇಲ್ಲಿಯ ಹಾಡುಗಳನ್ನು 
ದೊಡ್ಡವರು ಸಹ ಗಟ್ಟಿಯಾಗಿ ಹಾಡಿಕೊಳ್ಳ 

ಬಹುದು. ತಮ್ಮ ಮನೆಯ ಮಕ್ಕಳಿಗೆ ಹಾಡಿ 
ಹೇಳಬಹುದು. ಈ ದೃಷ್ಟಿಯಿಂದ "ಗುಡು 
ಗುಡು ಗುಡ್ಡ ಸಾಲು ಮರವ ನೆಟ್ಟವನ, 
ಉರಿ ಉರಿ ಬಿಸಿಲಿಗೆ, ಕೊನೆಗೆ ಬಂದ ಮಳೆ' 
ನನಗೆ ಪ್ರಿಯವಾದ ಹಾಡುಗಳು. ಕೃಷ್ಣಮೂ. 
ರ್ತಿಯವರು ಮತ್ತಹ್ಟು ಬರೆಯುವಂತಾಗಲಿ. 


ಸಂಗೀತದ ಸಿರಿ 
ಎಚ್‌. ಯೋಗನರಸಿಂಹಂ 


(ಜನ್ಮ ಶತಾಬ್ಬಿಸರಣೆ) 
ಸಂ: ಎಚ್‌. ವೈ. ಶಾರದಾಪ್ರಸಾದ್‌. 
ಪ್ರಕಾಶಕರು: ವಿ.ಸೀ. ಸಂಪದ 
(ಎ. ಸೀ. ಸಂಸ್ಕರಣ ವೇದಿಕೆ) 


ರಾಜೀವ ನಗರ, 


ಬನಶಂಕರಿ 3ನೇ ಸ್ಟೇಜ್‌, ಬೆಂಗಳೂರು. 


` ಬೆಲೆ 90.06 ರೂ. 

ಓದಬಹುದಾದ ಅಪರೂಪದ ಪುಸ್ತಕ, 
ನನಗೆ ಪ್ರಿಯರಾದ ಎಚ್‌. ವೈ. ಶಾರದಾ 
ಪ್ರಸಾದ್‌ರವರು ಸಂಗೀತದ ಸಿರಿ ಮತ್ತು 
ಶ್ರೇಷ್ಠ ಮೇಸ್ಟ್ರು ಆಗಿದ್ದ ಯೋಗನರಸಿಂಹಂರ 
ವರ ಮಗ ಎಂಬುದು ಗೊತ್ತಿರಲಿಲ್ಲ ಈ 
ಕೃತಿಯನ್ನು ಓದುತ್ತಿದ್ದರೆ ಕೇವಲ ಯೋಗ 
ನರಸಿಂಹಂರವರು ಪರಿಚಯವಾಗುವುದಿಲ್ಲ 
ಅವರ ಕಾಲದ ಸಾಂಸ್ಕೃತಿಕ ಚರಿತ್ರೆಯೇ 
ಪರಿಚಯವಾಗುತ್ತದೆ. ಅದರ ಜೊತೆಗೆ ಯೋಗ 
ನರಸಿಂಹಂರವರು ಸಂಗೀತವನ್ನು ಕುರಿತಂತೆ 
ಮತ್ತು ಅದರ ಕಲಾವಿದರ ಸಾಧ್ಯತೆಗಳನ್ನು 
ಕುರಿತಂತೆ ಬರೆದಿರುವ ಲೇಖನಗಳು ತುಂಬ 
ಮಾರ್ಮಿಕವಾಗಿವೆ. ಎಲ್‌. ಎಸ್‌. ಶೇಷಗಿರಿ 

ಪುಸ್ತಕ ಪರಿಚಯ 


ರಾವ್‌ ಅವರ ಮುನ್ನುಡಿಯ ಮಾತುಗಳು 
ಶಾರದಾ ಪ್ರಸಾದ್‌ರವರ "ಅರಿಕೆ'ಯ ಮಾತು 


ಗಳಿಂದ ಯೋಗನರಸಿಂಹಂ ಅವರನ್ನು ತಿಳಿ 
ಯಲು ಭೂಮಿಕೆ ಸಿದ್ಧವಾಗುವಂತ ಬರೆದಿ 
ದ್ದಾರೆ. ಇದು ಒಂದು ಉತ್ತಮ ಕೃತಿ 
ಎನ್ನುವುದಕ್ಕೆ ಸಂತೋಷವಾಗುತ್ತದೆ. 


ದಕ್ಷಕಥಾ ದೇವಿಕಾವ್ಯ 
(ಕಾವು ಲೇಖಕರು: ಕೆ. ಬಿ. ಸಿದ್ದಯ್ಯ 
ಚಲನ ಪ್ರಶಾಶನ ಸಹಕಾರಿ, 
ಸರ್ಕಾರಿ ಶಾಲೆ ಹಿಂಭಾಗ, ಉಪ್ಪಾರಹಳ್ಳಿ, 
ತುಮಕೂರು-1, ಬೆಲೆ: 40.00 ರೂ. 
ಕೆ. ಬಿ. ಸಿದ್ದಯ್ಶನವರು ತಮ್ಮ 'ಬಕಾಲ' 
ಕಾವ್ಯಕೃತಿಯಿಂದ ಸಾಹಿತ್ಯದ ವಿದ್ಯಾರ್ಥಿಗಳ 
ಮನಸ್ಸನ್ನು ಸೆಳೆದವರು. ಈಗ 'ದಕ್ಷಕಥಾ 
ದೇವಿಕಾವ್ಯ' ವನ್ನು ನಮ್ಮ ಮುಂದಿಟ್ಟದ್ದಾರೆ. 
ಕವಿಯೊಬ್ಬನ ಕಾವ್ಯದ ವಿವಿಧ ಸಾಧ್ಯತೆಗಳನ್ನು 
ಚರ್ಚಿಸಲು ಈ ಕೃತಿ ದಾರಿಮಾಡಿಕೊಡು 
ತ್ತದೆ. ಹಾಗೆಯೇ ದಕ್ತ ಜನಾಂಗದ ಜೀವನ 
ಚಿತ್ರಣವನ್ನು ಅರಿಯಲು ಸಹಾಯವಾಗು 
ತ್ರದೆ. 


ಜಗತ್ತಿನ ಜನಪದ 
ಜಾಣೆಯರ ಕತೆಗಳು 


ಕನ್ನಡಕ್ಕೆ: ಬಸವರಾಜ ಸೂಳೇರಿಷಾಳ್ಯ, 
ಪ್ರಕಾಶನ: ವಿಶ್ವಾಲಯ, ಸತ್ಯಮೂರ್ತಿ 
ಡಿ. ಪಾಳ್ಯ ನಂ. 4/10, ಬಿನ್ನಮಂಗಲ, 
ಇಂದಿರಾನಗರ ಬೆಂಗಳೂರು-38 
ಬೆಲೆ; 48.00 ರೂ 

ಇಲ್ಲಿ ಎಂಟು ಅಪರೂಪದ ಜನಪದ 
ಕತೆಗಳಿವೆ. ಅದೂ ಜಾಣೆಯರ ಕತೆಗಳು. 
ಕನ್ನಡಕ್ಕೆ ತೊಂದರೆಯಿಲ್ಲದೆ ತಂದಿರುವುದ 
ರಿಂದ ಆರಾಮವಾಗಿ ಓದಿಸಿಕೊಂಡು 
ಹೋಗುವ ಗುಣ ಇಲ್ಲಿಯ ಕತೆಗಳಿದೆ.. 


ಗಾಂಜಾ ಡಾಲಿ 


(ಕವನ ಸಂಕಲನ) 
ಲತಾಗುತ್ತಿ 
ನಿಸರ್ಗ ಪ್ರಕಾಶನ, 
ನಂ. 300, 3ನೇ ಮಹಡಿ, 
ಶಂಕರನ್‌ ಸಂಕೀರ್ಣ, 
ಲ್ಕಾಂಗ್‌ ಫೋರ್ಡ್‌ ರಸ್ತೆ 
ಬೆಂಗಳೂರು-45 
ಬೆಲೆ: 50.00 ರೂ. 
ಲತಾಗುತ್ತಿಯವರು ತಮ್ಮ "ವರ್ತಮಾನ' 
ಕವನಸಂಕಲನ ಬಂದ ಹದಿನೆಂಟು ವರ್ಷಗಳ 
ನಂತರ ಈ ಎರಡನೆಯ ಸಂಕಲನವನ್ನು 
ತರುತ್ತಿದ್ದಾರೆ. ಹಾಗೆ ನೋಡಿದರೆ ಇವರ 
ಎರಡು ಪ್ರವಾಸ ಕಥನಗಳಾದ "ಯೂರೋ 
ನಾಡಿನಲ್ಲಿ ಮತ್ತು ನಾ ಕಂಡಂತೆ ಅರೇಬಿಯಾ' 
ಕೃತಿಗಳನ್ನು ಕಾವ್ಯದ ರೀತಿಯಲ್ಲಿಯೇ ಓದಬ 
ಹುದಾದ ಉತ್ತಮ ಗದ್ಯವಿದೆ. 
“ಗಾಂಜಾಡಾಲಿ'ಯಲ್ಲಿ ಒಟ್ಟು ಮೂರು 


"ಭಾಗಗಳಲ್ಲಿ 67 ಕವನಗಳಿವೆ. ಬಹುಪಾಲು 


ಕವನಗಳು ವಿದೇಶದಲ್ಲಿ ಬರೆದವುಗಳು. ಎಲ್ಲಿ 
ಬರೆದರೇನಂತೆ ಕಾವ್ಯವಾಗಿರುವುದು ಮುಖ್ಯ 
ಅಲ್ಲವೇ? ಹೀಗೆ ಕಾವ್ಯವಾಗಿಸಿಕೊಂಡಿರುವ 
ಒಂದಷ್ಟು ಕವನಗಳು ಈ ಸಂಕಲನದಲ್ಲಿವೆ 
ಎನ್ನುವುದು ಸಂತೋಷದ ವಿಷಯ. 
ಹಾತ್‌] ಷಾ 


ಪುಸ್ತಕ ಪರಿಚಯ 


ಪರ್ವ 
(ಒಂದು ಸಮೀಕ್ಷೆ 
ಸಂಪಾದಕಿ: ಡಾ. ವಿಜಯಾ, 
ಇಳಾಪ್ರಕಾಶನ, ಚಾಮರಾಜಪೇಟೆ, 
ಬೆಂಗಳೂರು-18, 
ಬೆಲೆ: 60.00 ರೂ. 
ಇದು ಎರಡನೆಯ ಮುದ್ರಣವಾಗಿ 


ಹೊರಗೆ ಬಂದಿರುವಂಥದ್ವು "ಪರ್ವ'ವನ್ನು' 


ಕುರಿತು ವಿಚಾರ ಸಂಕಿರಣವಾದಾಗ ಭಾಗ 
ವಹಿಸಿದ್ದೆ. ಅಂದು ಕುರ್ತಕೋಟಿಯವರ, ಕೆ. 
ವಿ. ನಾರಾಯಣ ಮತ್ತು ಬನ್ನಂಜೆ ಗೋವಿಂದಾ 
ಚಾರ್ಯರ ಮಾತುಗಳನ್ನು ಮತೊಮ್ಮೆ 
ಮೆಲುಕು ಹಾಕಲು ಈ ಸಮೀಕ್ಷೆ ಸಹಾಯ 
ವಾಯಿತು. ಮಹಾಭಾರತದ ಬಗ್ಗೆ ಸಾಕಷ್ಟು 
ಒಳನೋಟಗಳನ್ನು ಕಂಡುಕೊಳ್ಳಲು ಸಾದ, 
ವಾಗುವ ಕೃತಿ. 


ಮರಾಠಿ ದಲಿತ ಕಾವ್ಯ 


ಅನು: ಡಾ! ಸರಜೂ ಕಾಟಕರ್‌ 
ಲೋಹಿಯಾ ಪ್ರಕಾಶನ 
ಕ್ಲಿತಿಜ' ಕಪ್ಪುಗಲ್ಲುರಸ್ತೆ ಗಾಂಧಿನಗರ, 
ಬಳ್ಳಾರಿ-ತಿ, 
ಬೆಲೆ: 75-00 ರೂ. 

ಈ ಸಂಚಿಕೆಯಲ್ಲಿ ಪ್ರಮುಖ ಮರಾಠಿ 
ದಲಿತ ಕಾವ್ಮ ನಮಗೆ ಓದಲು ದೊರಕುತದೆ. 
ಈ ಕಾವ್ಮ ಮಹಾರಾಷ್ಟ್ರದಲ್ಲಿ ಜನಪರ ಚಳು 
ವಳಿಯ ಜೊತೆಗೆ ಬೆಳೆದದ್ದು ಇಲ್ಲಿಯ 
ನಾರಾಯಣ ಸುರ್ವೆ, ದಯಾಪವಾರ್‌, ನಾಮ 
ದೇವ ಢನಾಳ, ಅರ್ಜುನ ಢಾಂಗಳೆ ಮುಂತಾ 

ದವರು ಚಳುವಳಿಯನ್ನು ಕಟ್ಟಿದವರು. ಕಾವೃದ 
ಸಾಮಾಜಿಕ ಅಧ್ಯಯನಕ್ಕೆ ಈ ಸಂಕಲನದ 15 
ಕವಿಗಳು ಪೂರಕವಾಗಿ ನಿಲ್ಲುತ್ತಾರೆ. ಕವಿ 
ಸರಜೂ ಕಾಟಕರ್‌ರವರು ಉತ್ತಮ ಅನು 
ವಾದವನ್ನು ಕೊಟ್ಟರುವುದರ ಜೊತೆಗೆ ಎಲ್ಲ 
ಕವಿಗಳನ್ನು ಕುರಿತು ಪುಟ್ಟ ಪರಿಚಯ ನೀಡಿ 
ರುವುದು ಸೂಕ್ತವಾಗಿದೆ. ಪುಸ್ತಕವನ್ನು ಪ್ರಕಾ 
ಶನದ ಚನ್ನಬಸವಣ್ಣನವರು ಚೆನ್ನಾಗಿ ತಂದಿ 
ದ್ದಾರೆ. ಕಥೆಗಾರ ಕುಂ.ವೀ ರವರ ಆತ್ಮೀಯ 
ವಾದ ಮುನ್ನುಡಿ ಇದೆ. ಆಗಾಗ ಓದಿಕೊಳ್ಳ 
ಬಹುದಾದ ಕೃತಿ. 


ಜೀವಜಾಲ 
ಲೇ: ಕೆ. ಪುಟ್ಟಸ್ವಾಮಿ. ಕೃಪಾಕರ ಸೇನಾನಿ 
ಪ್ರಕಾಶಕರು 

ಹಸಿರು ಪ್ರಕಾಶನ 

ನಂ. 90, 16ನೇ ಅಡ್ಡರಸ್ತೆ 

4ನೇ ಹಂತ, ಜೆ.ಪಿ.ನಗರ 
ಬೆಂಗಳೂರು-78 
ಬೆಲೆ: 100.00 ರೂ. 


ಇಕಾಲಜಿಯ ಮೂಲಪಾಠಗಳನ್ನು ಜೀವ 
ಜಗತಿನ ದೃಷ್ಟಾಂತಗಳ ಮೂಲಕ ಸರಳವಾಗಿ 
ಹೇಳುವ ಪುಸ್ತಕ. ಚಾರ್ಲ್ಸ್‌ ಡಾರ್ವಿನ್‌ನ 
ವಿಕಾಸವಾದದ ಸೂತ್ರಗಳನ್ನು ಆಧರಿಸಿ, 
ಜೀವಿಗಳು ಪರಸ್ಪರ ಸಂಬಂಧಗಳಿಂದ ಹೆಣೆ 
ದಿರುವ ಜೀವಜಾಲವನ್ನು ಎಳೆ ಎಳೆಯಾಗಿ 
ಬಿಡಿಸಿ ನೋಡುವ ಪ್ರಯತ್ನ ಇಲ್ಲೂ ಇದೆ. 


ಈ 


ಮಾರ್ಚ್‌ "ಶೂದ್ರ' ಅತ್ಯಂತ ಇಂಟರೆಸ್ಟಿಂಗ್‌ ಇದೆ. ಕಮಲಾಹಂಪನಾ ನೆನಪಿನ ಬು 
ಚೆನ್ನಾಗಿದೆ. ಕನಸಿಗೊಂದು ಕಣ್ಣು ಪಾರಿವಾಳಗಳ ನೋವಿನ ಕಥೆ ಮನಸನ್ನು ಗಾ 
ಮಾಡುತ್ತದೆ. ಶೂದ್ರಪ್ಪ ಹಾರಿವಾಳಗಳಷ್ಟು ನೇಚರ್‌ ಮತ್ತು ಮನುಷ್ಯನ ಸಂಗಾಟ 
ಬದುಕುವಂತ ಪಕ್ಷಿ ಬೇರೆ ಅಂತಹ ಒಂದು ಜೀವಿ ಇಲ್ಲ ಅನ್ನಿಸುತ್ತೆ. 
ನನ್ನ ಮಗ ವಿಜಿ ಹೇಳ್ತ: “ಅಮ್ಮ ಶೂದ್ರ ಅಂಕಲ್‌ ಪಾರಿವಾಳೆಗಳಲ್ಲಿ ಅಷ್ಟೊಂದು 
ರಿಸ್ಕ್‌ ಯಾಕೆ ತಗೊಂಡರು. ಈಜಿಯಾಗಿ ಒಂದು ಹೆಣ್ಣು ಪಾರಿವಾಳ ಪಳಗಿಸಿ ಆಗಾಗ 
ಮೇಲೆ ಹಾರಿಸಿದ್ರೆ ಬೇಕಾದಷ್ಟು ಗಂಡು ಪಾರಿವಾಳಗಳು ಕರೆತಂದು ಬಿಡ್ತದೆ. ಸ್ವಲ್ಪ ನಾಕ್‌ 
ಆಗಿ ಕಾಳು ಕಡ್ಡಿ ಗೂಡು ಮ್ಯಾನೇಜ್‌ ಮಾಡಿದ್ರೆ ನಿಮ್ಮ ಮನೆ ತುಂಬ ಪಾರಿವಾಳಗಳೇ 
ಆಗ್ರವೆ.'' 
ಖುದ್ದು ಬರುತ್ತೇನೆ. 
-ಉತ್ತನೂರು ರಾಜಮ್ಮ ವಿ. ಶೆಟ್ಟಿ 
ಚಿಂತಾಮಣಿ 

ಸಂಚಿಕೆ ತಲುಪಿದೆ. ವಿನ್ಯಾಸ ತುಂಬ ಚೆನ್ನಾಗಿದೆ. ಮುಖಪುಟದ ಪಕ್ಷಿಲೋಕ, 
ಸಿಹಾಟಲ್‌, ತಿರುಮಲೇಶರ ಕವನ ಎಷ್ಟು ವಿಚಿತ್ರವಾಗಿ ತಾಳೆಯಾಗುತ್ತಿವೆ ನೋಡಿದಿರ? 
ಆದ್ರೆ ಶೂದ್ರ ಅಷ್ಟು ಚೆನ್ನಾಗಿರೋ ತಿರುಮಲೇಶರ ಕವನ, ಚೀನೀಚಿತ್ರ ಹಾಕಿ ಬಿಟ್ಟು 
ಕೆಟ್ಟದಾಗಿ ಚಂದಾ ವಿವರ ಹಾಕಿದೀರಲ್ಲ ಸೌಂದರ್ಯಪ್ರಜ್ಞೆಯೇ ಇಲ್ಲವಾ ಮಾರಾಯ? 


ಸಿಹಾಟಲ್‌ ಬೆಚ್ಚಗಿನ ಭಾವ ಹಾಗೂ ಭಾಷೆಗಳಿಂದ ಕಾಡಿದೆ. ಪುಟ್ಟ ಕಾವ್ಯದ ಹಾಗೆ. 


ಸ್ವಲ್ಪ ಡೈಮೆನ್ಷನ್‌ ಛೇಂಜಾದರೂ ಕವಿಚಿತ್ರ ಹೇಗೆ ಮುಖಸ್ತುತಿ ಆಗಿಬಿಡಬಹುದೆಂ 
ಬುದಕ್ಕೆ ಜಿ.ಎಸ್‌.ಎಸ್‌. ಹಾಗೂ ಕಂಬಾರರ ಕುರಿತ ಪದ್ಯಗಳು ಕಾಂಟ್ರಾಸ್ಟಾಗಿ ಕೊಟ್ಟ 
ಹಾಗಿದೆ. 


ಶೂದ್ರದ ವಿಶೇಷ ಸಂಚಿಕೆಗಾಗಿ ಕಾಯುತ್ತಿದ್ದೇನೆ. 
-ಗೀತಾನಾವಲ್‌, ಮಡಿಕೇರಿ 


"ಶೂದ್ರ' ಮಾರ್ಚ್‌ 99ರ ಸಂಚಿಕೆ ತಲುಪಿತು. ಶೂದ್ರ ಬರುವುದು ತಡವಾಗುತ್ತಿ 
ದ್ದರೂ; ಸಂಚಿಕೆಯನ್ನು ಓದಲು ತೆಗೆದುಕೊಂಡಾಕ್ಟಣ ಎಲ್ಲವನ್ನು ಮರೆತು ಓದೋಲಾ 
ಅನ್ನಿಸುತ್ತದೆ. ಜಿ.ಪಿ. ಬಸವರಾಜ್‌ರವರ "ಆಸರೆ' ಕಥೆಯಂತೂ ತುಂಬ ಮಾರ್ಮಿಕವಾ 
ದದ್ದು ಸೌದತ್ತಿ ಎಲ್ಲಮ್ಮ ದೇವಸ್ಥಾನದ ಚೌಕಟ್ಟನ ದೃಷ್ಟಿಯಿಂದ ಇಂಥ ಅಪರೂಪದ 
ಕಥೆ ಬಂದಿರಲಾರದು. ಆದ್ದರಿಂದ ಈ ರೀತಿಯ ಕಥೆಯನ್ನು ಕೊಟ್ಟ ಬಸವರಾಜ್‌ರವರಿಗೆ 
ನನ್ನ ಅಭಿನಂದನೆಗಳನ್ನು ತಿಳಿಸಿ. ನೀವು ರೇಷ್ಮೆಉದ್ಯಮಿ ರಾಮಚಂದ್ರಗೌಡರವರ ಅದ್ಭುತ 
ಸಾಧನೆಯನ್ನು ಕುರಿತು ಬರೆದಿರುವ ಲೇಖನ ಅರ್ಥಪೂರ್ಣವಾದದ್ದು ಕಮಲಾಹಂಪ 
ನಾರವರ ಬಾಲ್ಕಕಾಲ ಓದಿ ಅವರ ಬಗ್ಗೆ ಗೌರವ ಜಾಸ್ತಿಯಾಯಿತು. ರಾಮಚಂದ್ರಗು 
ಹಾರವರ “ಬ್ರಿಟೀಷ್‌ ಸಾಮ್ರಾಜ್ಯದ ಇನ್ನೊಂದು ಮುಖ' ಲೇಖನವಂತೂ ಮತ್ತೆ ಮತ್ತೆ 
ಓದುವಂಥದ್ದು ರೆಡ್‌ ಇಂಡಿಯನ್‌ ನಾಯಕ ಸಿಹಾಟಲ್‌ನ ಭಾಷಣದ ಮಾತುಗಳಿಂದ 
ಇತಿಹಾಸವನ್ನು ಹಿಂದಿರುಗಿ ಗಂಭೀರವಾಗಿ ನೋಡಿಸುವಂತಿದೆ. ಅಂಥ ಲೇಖವನವನ್ನು 
ಕೊಟ್ಟ ರಮಾ ಬಿ. ಎ. ಶ್ರೀಧರ್‌ರವರಿಗೆ ನನ್ನ ಕೃತಜ್ಞತೆಗಳು. 


ನನಗೆ ಮೆಚ್ಚಿಗೆಯಾದ ಕೆಲವು ಕವನಗಳನ್ನು ಕುರಿತು ನಿಧಾನವಾಗಿ ಬರೆಯುವೆ. 
ಶೂದ್ರ ವಿಶೇಷಾಂಕ ಅಕ್ಟೋಬರ್‌ ತಿಂಗಳಲ್ಲಿ ಬರುವುದಂತೆ. ಚೆನ್ನಾಗಿ ತನ್ನಿ. 


-ನರೇಂದ್ರ, ಕೋಲಾರ 

ನಮ್ಮ ಹೆಮ್ಮೆಯ ನಾಡು. - ಕರ್ನಾಟಕ 


| ಎರಡು ಸಾವಿರ ವರ್ಷಗಳ ಭವ್ಯ ಇತಿಹಾಸ, ಪರಂಪರೆಯ ಪುಣ್ಯ ಭೂಮಿ ಕರ್ನಾಟಕ. 
ಇದು ವಿವಿಧ ಮತ ಧರ್ಮಗಳ ಸಂಗಮ : ಉದಾತ್ತ ದಾರ್ಶನಿಕರ ಮತ್ತು ಮಹಾನ್‌ ಸಾಹಿತಿಗಳ 
ನೆಲೆವೀಡು. ರಾಷ್ಟ್ರದ ಸರ್ವತೋಮುಖ ಪ್ರಗತಿಗೆ ಕರ್ನಾಟಕದ ಕೊಡುಗೆ ಗಣನೀಯ. 


ರಾಷ್ಟ್ರನಿರ್ಮಾಣದ ಮಹತ್ಕಾರ್ಯವನ್ನು ಮುಂದುವರಿಸುವುದು ನಮ್ಮೆಲ್ಲರ ಪರಮ ಕರ್ತವ್ಯ 
ದಾರ್ಶನಿಕರು, ಸಮಾಜ ಸುಧಾರಕರು, ಸಾಹಿತಿಗಳು, ವಿಜ್ಞಾನಿಗಳು, ಕರ್ನಾಟಕವನ್ನು 
ಶ್ರೀಮಂತಗೊಳಿಸಿದ್ದಾರೆ. 


“ಮಾನವ ಜಾತಿ ತಾನೊಂದೆ ವಲಂ'' --ಪಂಪ 
“ಸರ್ವಜ್ಞನೆಂಬುವನು ಗರ್ವದಿಂದಾವನೆ? ಸರ್ವರೊಳಗೊಂದೊಂದು ನುಡಿಗಲಿತು ವಿದ್ಧದ 
ಪರ್ವತವೇ ಆದ ಸರ್ವಜ್ಞ” 
“ಒಂದೇ ಕರ್ನಾಟಕ ಒಂದೇ, ಇಂದೆ, ಹಿಂದೆ, ಮುಂದೆ ಒಂದೇ ಕರ್ನಾಟಕ ಒಂದೇ” 
A ದ. ರಾ. ಬೇಂದ್ರೆ 
' “ಎಲ್ಲರೂ ದೇಶಾಭಿಮಾನದಿಂದ ಸೇವಾ ಪ್ರೇಮದಿಂದ ಕರ್ನಾಟಕ ಸಂಸ್ಕತಿ ಭಾಷೆಗಳ 
ದಭಿಮಾನದಿಂದ, ಪ್ರೇರಿತರಾದರೆ ಅವರು ಹೆಚ್ಚು ಹೆಚ್ಚು ಸುಖಿಗಳಾಗುವರು'' 
ಸರ್‌. ಎಂ. ವಿಶ್ವೇಶ್ವರಯ್ಯ 
“ಬರಿಯ ಚದರ ಮೈಲಿಗಳಲ್ತು ಕರ್ನಾಟಕದ ದೇಶ ಎಸ್ತೀರ್ಣಂ ನೆನೆ, ನೆನೆ ಮನೋಮಯದ 
ಸಂಸ್ಕೃತಿಯ ಕೋಶ ವಎಸ್ತೀರ್ಣಮಂ ಮರೆಯದಿರು ಚದರ ಸಂವತ್ಸರದ ಶತಮಾನಗಳ ಕಾಲ 
ಎಸ್ತೀರ್ಣಮಂ ಪ್ರಾಣಮಯ ಭಾವನೆಯ ವಿಸ್ತೀರ್ಣಮಂ ಚಿದಾಕಾಸ ವಿಜ್ಞಾನ ವಿಸ್ತೀರ್ಣಮಂ ಸೆ 
ಕುವೆಂಪು 
“ಈಸಬೇಕು ಇದ್ದು ಜೈಸಬೇಕು'' | 
| ಪುರಂದರ ದಾಸರು 
“ಆತ್ಮ ಯಾವ ಕುಲ ಜೀವ ಯಾವ ಕುಲ BT ಕುಲ ಯಾವುದಯ್ಯಾ” 
ಕನಕದಾಸರು 
“ಕಳಬೇಡ ಕೊಲಬೇಡ ಹುಸಿಯ ನುಡಿಯಲು ಬೇಡ ಮುನಿಯಬೇಡ ಆನ್ಕರಿಗೆ 
ಅಸಹ್ಯಪಡಬೇಡ, ತನ್ನ ಬಣ್ಣಿಸಬೇಡ ಇದಿರ ಹಳಿಯಲು ಬೇಡ ಇದೇ ಅಂತರಂಗ ಶುದ್ಧಿ ಇದೇ 
ಬಹಿರಂಗ ಶುದ್ಧಿ ಇದೇ ನಮ್ಮ ಕೂಡಲ ಸಂಗಮ ದೇವರನೊಲಿಸುವ ಪರಿ” 

—ಬಸವಣ್ಣ 
5ರಕತ್ತಳ್ಳಿ ನಾಲ್ಗೆ ಸೀಳ್ಸಿ ಬಾಯೊಲ್ಯಾಕಿದ್ರೂನೆ ಮೂಗ್ಗಲ್‌ ಕನ್ನಡ ಪದಗಳನ್ನಾಡ್ತಿನಿ ನನ್ನ ಮನನ್ನ 
ನೀಕಾ 

—ಜಿ. ಪಿ. ರಾಜರತ್ನಂ 

“ಕರ್ನಾಟಕತ್ತವೆಂದರೆ ಕೇವಲ ದೇಶಾಭಿಮಾನವಲ್ಲ ಕೇವಲ ಭಾಷಾಭಿಮಾನವಲ್ಪ ಇವೆಲ್ಲವುಗಳನ್ನು 
ಮೀರಿದ ಇವೆಲ್ಲವುಗಳನ್ನು ಒಳಗೊಂಡ ಪರಿಶುದ್ಧ ಭಾವನೆ” 

ಅಲೂರ ವೆಂಕಟರಾಯರು 


"ಹಸಿರಾಯಿತು ಕರ್ನಾಟಕ ಉಸಿರಾಗಲಿ ಕನ್ನಡ'' 


—ಚಿನ್ನವೀರ ಕಣವಿ 

“ಯಾರಿಲ್ಲಿಗೆ ಬಂದರು ಕಳೆದಿರುಳು 
ಏಗಾಳಿ, | pS 
ಆ ಕಥೆಯನೊರೆದು ಮುಂದಕೆ ತೆರಳು 


ನೆನೆದು ನೆನೆದು ತನು ಪುಳಕಗೊಳ್ಳುತಿದೆ 
ದುಡಿವೆನೆ ದನಿ ನಡುಗುತಿದೆ 

ಸ್ಮತಿ ವಿಸ್ಮತಿಗಳ ಕಂಬನಿ ಮಾಲೆ 
ಎಲ್ಲೆಲ್ಲೂ ತೂಗುತಿದೆ 

ಕಳೆದಿರುಳಿನ ಬೆಳದಿಂಗಳ ಮರೆಯಲಿ 
ಏನೂ ಅರಿಯದ ಮುಗ್ಧೆಯ ಕಿವಿಯಲಿ 
ಯಾರೇನನು ಪಿಸು ನುಡಿದರು ಹೇಳು 
ಏ ಗಾಳಿ, 

ಆ ಕಥೆಯನೊರೆದು ಮುಂದಕೆ ತೆರಳು” 


AN \ ೪.೩1. 


(ಈ ಚಿತ್ರದ ಕಲಾವಿದರು: ಶಂಕರ ಪಾಟೀಲ್‌) 


'ಶೂದ್ರ' ಇರುವುದು ಸಮಕಾಲೀನ ಬದುಕಿನ ಸಂವಾದಕ್ಕಾಗಿ 


ನಾವು ನೀವು ಮಾತಾಡುವ ಮತ್ತು ಚರ್ಚಿಸುವ ಧ್ವನಿಗಾಗಿ "ಶೂದ್ರ 'ವನ್ನು ಬಳಸಿಕೊಳ್ಳಿ. 
ಹಾಗೆಯೇ ನಮ್ಮ ನಿಮ್ಮ ನಡುವಿನ ಗುಮಾನಿಗಳು ತಿಳಿಯಾಗಲು ಉಪಯೋಗಿಸಿ. 
ಸಾಧ್ವವಾದರೆ ಚಂದಾದಾರರಾಗಿ, ನಿಮ್ಮ ಗೆಳೆಯ ಗೆಳತಿಯರನ್ನು ಚಂದಾದಾರರಾಗಲು 
ತಿಳಿಸಿ. 


-ಯರ್ಮುಂಜರಾಮಚಂದ್ರ 


ವಾರ್ಷಿಕ ಚಂದಾ 2 2005000 


ಎರಡು ವರ್ಷಕ್ಕೆ 400-00 ರೂ 
ನಾಲ್ಕು ವರ್ಷಕ್ಕೆ 750-00 ರೂ 
ಹತ್ತು ವರ್ಷಕ್ಕೆ. : °° 1500-00 ರೂ 


ಆಜೀವ ಚಂದಾ 2500-00 ರೂ 


ಪ್ರಕಾಶಕರು ಮತ್ತು ಸಂಪಾದಕರು: ಎಂ.ಶ್ರೀನಿವಾಸ್‌ (ಶೂದ್ರ ಶ್ರೀನಿವಾಸ್‌) - 
ವಿಳಾಸ: ನಂ.573, "ಕೋಟೆಮನೆ' 17ನೇ ಕ್ರಾಸ್‌, 

ಇಸ್ರೋ ಬಡಾವಣೆ, ಬೆಂಗಳೂರು - 560 078 

ದೂರವಾಣಿ: 6663337 


